













## .95


בעלצי קורלענדער, ווארשא, צו שלמה קורלענדער, מאריענבאד.

יאמאיטשיבע אויסגעטראכט ליגען. געפאָהרען מאריענבאד — בערלין — ווארשאָ. געווען פעהאלטען גרעניץ אלעקסאנדראָוואָ. דריי מאָל געדראַטעט שיקען געלד. אלע זאכען פערפאלען. איצט געקומען. וואָס האָסטו געטהאָן? איבער דיר ברויכשטוהל גט'ען. מאריאַמטשיק שוין גע'נט. אסתר געפעהרליך קראַנק. סאָראַקער סטראַשעט קרימינאַל שאַנטאַזש פאָדלאָג. לויפערמאַן, ברויכשטוהל, שערענציק, פעקעליס עדות. טשאַפניק גאַראַנטירט צע-רייבען. וויל 3000. דראַטע. — ב ע ל צ י .

## .96

שלמה קורלענדער, מאריענבאד, צו בעלצי קורלענדער, ווארשא.

טויזענד דאַנק. גוטע נאַכריכט! כ'האָרד סאָראַקער קאָטער. כ'געב לויפערמאַן פייג. טשאַפניק 3000 מכות. כ'פאָהר שנעל-צוג בערלין — ווארשאָ. כ'קוש. — ס אָ ל אָ מ אָ | .



## .92

וועלכעל יאמאטיקער, מאריענבאד, צו פערעל יאמאטישיכע, ווארשא.

דראטעסט נישט געדראטעט? צוויי מאָל געדראטעט: געדראט-  
טעט מזל-טוב. געדראטעט אַרויספאַהר. פאר וואָס נישט געדראט-  
טעט באַלד חתן קעשעניעו בעווייבט? פאר וואָס נישט געווארט  
מאריענבאד? וואו שרכן? וואו טשאפניק? וואָס בעלצי?  
דראטע. — ו ו אָ ל אָ .

## .93

פערעל יאמאטישיכע, ווארשא, צו וועלכעל יאמאטיקער, מאריענבאד.

ביז וואנען דראטען? געדראטעט בעלצי געקומען. קורלענדער  
מאריענבאד — אָסטענדע, זוכט בעלצי'ן. מאַריאַמטישק אָפגע'נט.  
לויפערמאן מיר סקאנדאל, וויל פאטשען קורלענדער. אסתר פער-  
ביי. סאַראָקער געריכט קורלענדער פאָדלאָג. ברויכשטוהל, שע-  
רענציס, פעקעל'ס עדות. טשאפניק שלום. סוויסקי דראטעט  
קעשעניעו דריי שדוכים. גענוג דראטען. פאַהר זאָפאַרט אַהיים.  
דראטע. — פ ע ר ע ל .

## .94

שלמה קורלענדער, מאריענבאד, צו שלמה קורלענדער, ווארשא.

יאמאטישיכע געדראטעט פלוצים פערשוואונדען בעלצי. געווען  
מאריענבאד, געווען אָסטענדע. געקומען צוריק מאריענבאד. גע-  
זוכט בעלצי. אלעמען געדראטעט. קיינער דראטעט נישט. ווער  
אין שטוב? דראטעט וואו בעלצי? זאָל איך פאַהרען קעשעניעו?  
דראטעט דרינגליך. — ס אָ ל אָ מ אָ | ק ו ר ל ע נ ד ע ר .



87.

וועלכעל יאמאיקער, מאריענבאד, צו וועלכעל יאמאיקער, ווארשא.

געקומען מאריענבאד קנס-מאָל. קיינעם געטראָפּען. געזאָגט  
אָפּגעפּאָהרען ווארשאָ. דראַטעט וואו פּערעל? קינדער? וואו  
חתן קעשעניעו? אונרוהיג. — וו אָ ל ה .

88.

פּערעל יאמאיקשיכע, ווארשא, צו וועלכעל יאמאיקער, מאריענבאד.

למאי געפּאָהרען מאריענבאד? געדראַטעט נישט פּאָהרען.  
חתן קעשעניעו ווייב צוויי קינדער. צוריק ווארשאָ. דראַטע. —  
פּ ע ר ע ל .

89.

שלמה קורלענדער, אַסטענדע, צו אסתר סאַראַקער, ווארשא.

אַסטענדע אויך נישטאָ קיינער. רעכען פּאָהרען צוריק מאריענ-  
באד. פון דאָרטען קעשעניעו. דראַטעט. — ק ו ר ל ע נ ד ע ר .

90.

וועלכעל יאמאיקער, מאריענבאד, צו פּערעל יאמאיקשיכע, ווארשא.

דעפּעש ערהאַלטען. נישט פּערשטאַנען. למאי חתן קעשע-  
ניעו? למאי צוויי קינדער? וואו דריטע? ווער צוריק ווארשאָ?  
דראַטע. — וו אָ ל ה .

91.

פּערעל יאמאיקשיכע, ווארשא, צו וועלכעל יאמאיקער, מאריענבאד.

געדראַטעט אויס שירוך. חתן קעשעניעו בעווייבט. נישט  
פּאָהרען מאריענבאד. געפּאָהרען מאריענבאד. נישט געדראַטעט.  
אומזיסטע שפּעזען. געדראַטעט פּאָהרען צוריק ווארשאָ. איך  
קינדער ווארשאָ. דראַטע. — פּ ע ר ע ל .

## .83

בראני לויפערמאן, בערלין, צו הירש לויפערמאן, ווארשא.

טעלעגראם מאריענבאד ערהאלטען דא. דריטען טאג בערלין.  
מארגען ווארשא. זיי אלעקסאנדראווא. דראטע למצי לאה'צי פעט-  
ריקאו? וואו בעלצי? איך קוש. — ב ר א נ י .

## .84

בערעל טשאפניק, ווארשא, צו חוה טשאפניק, אסטענדע.

בריעף ערהאלטען. אלעס קלאר. געלד ארויסגעשיקט. בעלצי  
געקומען. דריי טעג אלעקסאנדראווא נרעניץ סקאנדאל. קורלענדער  
אויסלאנד. זוכט בעלצי'ן. סאראקער געקומען געטראפן אסתר  
פערביי. וויל איינגעבען קורלענדער פערלשונג בריעף. לויפערמאן  
ברויכשטוהל אויך איינגעגעבען קורלענדער. שערענציס פעקעליס  
עדות. בעלצי אויסער זיך. געבעטען מאכען שלום. איך פערלאנג  
דריי טויזענד וועל צערייבען. מאריאמטיש גט'ען. לאה'צי פעט-  
ריקאו רייכען פעטער. יאמאיקער מאריענבאד קנס-מאל. יאמאיר  
משיכע טעכטער ווארשא. מאריאמטיש פאטשען יאמאמטישיכע.  
סוורסקי נישטא. קום ווארשא. דראטע. איך קוש. — ב ע ר נ א ד ר .

## .85

שלמה קורלענדער, מאריענבאד, צו אסתר סאראקער, ווארשא.

מאריענבאד נישט געטראפן קיינעם. פאָהר אסטענדע. דרא-  
טעט פאסטערעסטאנט. — ק ו ר ל ע נ ד ע ר .

## .86

הירש לויפערמאן, ווארשא, צו בערעל יאמאמטישע, מאריענבאד.

איהר דראטעט פרוי פערשוואונדען? פרוי דראטעט בערלין  
קומט ווארשא. שאנטאזש. קלאגען געריכט. — ל ו י פ ע ר מ א נ .



79.

בעלצי קורלענדער, אלעקסאנדראווא, צו שלמה קורלענדער, ווארשא.  
פאר וואס קומסט נישט אלעקסאנדראווא? שיקסט נישט דריי  
הונדערט? פערפאלען אלע זאכען. גרויסער היזק! אונרוהיג.  
דראטע. — בעלצי.

80.

מאדאם שערענציס און מאדאם פעקעליס מאריענבאד, צו שערענציס און פעקעליס,  
ווארשא.

פאָהרען ווארשא. אויסשטייגען בערלין ווערטהיים. גריסען. —  
שיינצי קריינצי.

81.

אלעכסאנדער סווירסקי, קישיניעוו, צו פערעל יאמאיטשיכע, מאריענבאד.  
געלד פערפאלען. אומזאנסטע שפעיווען. אבער גראסער שקאנ-  
דאל. פראפאניער בריעפליך דריי פארטיען איהרע דריי טעכטער.  
דראטעט קאממען מאריענבאד אדער ראנדעוואו וויען האטעל נא-  
ציאנאל? ווארע ערשטער זארט. איין ארצט צוויי יוריסטען.  
בעסטע רעפערענצען. — סווירסקי.

82.

קלמן ברויכשטוהל, ווארשא, צו לאהצי ברויכשטוהל, פעטריקאוו.  
דערנאנגען קורלענדער געפעלשט סאָראַקער'ס בריעה בעלצי'ן.  
סאָראַקער קלאַגט קורלענדער געריכט. מיך עדות. קורלענדער  
אָסטענדע. זוכט בעלצי'ן. בעט פערצייהונג. קום ווארשא.  
איך קוש. — קלמן.

## .75

אסתר סאַראַקער, וואַרשא, צו חיים סאַראַקער, בערלין.

צו וואָס איילען וואַרשאָ? בעלצי בראָני נאָך נישטאָ. שע-  
רענצים פעקעליס אויך נישט. לאה'צי ברויכשטוהל פעטריקאָוו.  
מחותן מאַריאַמטשיק געקומען גט'ען חנצ'ין. קאָנסט דאָס זעלבע.  
גרויסער אויסוואַהל. — א ס ת ר .

## .76

בעלצי קורלענדער, אלעקסאַנדראָוו, צו שלמה קורלענדער, וואַרשא.

געכטען געדראַטעט קומען אלעקסאַנדראָוו אָדער שיקען דריי  
הונדערט. פאַר וואָס קיין ענטפער? דראַטע. — כ ע ל צ י ,

## .77

פערעל יאַמאַיטשיכע, מאַריענבאד, צו וועלוועל יאַמאַיקער, וואַרשא.

געכטען געדראַטעט נישט קומען מאַריענבאד. שידוך בוידעם.  
בעלצי בראָני סאַראַקער מאַריאַמטשיק אָסטענדע נישטאָ. איך קינ-  
דער פאַהרען בערלין וואַרשאָ. דראַטע. — פ ע ר ע ל .

## .78

יצחקמאיר שערענצים און יצחקמאיר פעקעליס, וואַרשא, צו יאַמאַיטשיכע.  
מאַריענבאד.

אַנטוואָרט איינגעצאָהלט. טשאַפניק געדראַטעט וואו שערענצים  
פעקעליס. דראַטעט אויב שיינצי קריינצי נישטאָ מאַריענבאד. פאַה-  
רען אָסטענדע? אונרוהיג! — ש ע ר ע נ צ י ס פ ע ק ע ל י ס .



.70

פערעל יאמאיטשיכע, מאריענבאד, צו וועלוועל יאמאיקער, ווארשא.  
שירדוך בוידעם. קעשעניעו בעווייבט. נישט קום מאריענבאד.  
בעלצי בראני סאראקער מאריאמטישק פערשוואונדען. רעכען פאָה-  
רען ווארשא. דראטע. — פ ע ר ע ל .

.71

חיים סאראקער, מאריענבאד, צו אסתר סאראקער, ווארשא.  
קור געענדיגט. איך פאָהר בערלין ווארשא. דראטע בערלין  
סאוואי געוונד. איך קוש. — ח י י ס .

.72

שלמה קורלענדער, ווארשא, צו חיים סאראקער, מאריענבאד.  
אנטווארט בעצאָהלט. האָט רחמנות. דראטעט וואו בעלצי?  
מאריענבאד אָדער אָסטענדע? — ס אָ ל אָ מ אָן ק ו ר ל ע נ ד ע ר .

.73

שלמה קורלענדער, ווארשא, צו פערעל יאמאיטשיכע, מאריענבאד.  
אנטווארט בעצאָהלט. דראטעט אויב אמת בעלצי סאראקער  
מאריאמטישק פערשוואונדען? זייער אָדרעסע? האָט רחמנות.  
גרייט פאָהרען מאריענבאד אָסטענדע. — ס אָ ל אָ מ אָן ק ו ר -  
ל ע נ ד ע ר .

.74

בעלצי קורלענדער, אלעקסאנדראווא, צו שלמה קורלענדער, ווארשא.  
געפאָהרען פון מאריענבאד בערלין ווארשא. געטראָפּען איין  
אומגליק. זאכען פעהראלטען גרעניץ. פאָהרצו מיט געלד, אָדער  
שיק אַרויס אלעקסאנדראוואַ דריי הונדערט. דראטע - ב ע ל צ י .

.65

דוד מאריאממשיק, אדעם, צו חנצי מאריאממשיק, ווארשא.  
כ'פאָהר מיט'ן קוריער ווארשאָ. דראַטע ברעסט געוונדהייט. —  
דאָויד.

.66

אלעכסאנדער סווירסקי, אסטענדע, צו פערעל יאמאימשיכע, מאריענבאד.  
געקומען אָסטענדע. זיידענער קורלענדער נישט געמראָפּען.  
פיעלייכט מאריענבאד? דראַטע פאָסטערעסטאנט. — סווירסקי.

.67

פערעל יאמאימשיכע, מאריענבאד, צו אלעכסאנדער סווירסקי, אסטענדע.  
זיידענער קעשעניעו. קורלענדער פערשוואונדען. דראַטע. —  
פערעל יאמאימשיכע.

.68

בערעל טשאפניק, ווארשא, צו חוה טשאפניק, אסטענדע.  
צו וואָס בעלצי? נאלעווקער ווייבלעך? וואָס טהוסט דו  
אָסטענדע? דראַטע. — בערנאָרד.

.69

מאדאם טשאפניק, אסטענדע, צו בערעל טשאפניק, ווארשא.  
ואָפּאָרט שיקען געלד. בריעף פאָלגט. גרעסטע פערלעגענהייט.  
דראַטע. — עוואָ.



.60

חנצי מאריאמטישק, ווארשא, צו דוד מאריאמטישק, אדעם.

מאריענבאד דראטעט, מארק אָפגעפאָהרען מיט נאלעווקער  
ווייבלעך אָסטענדע. זאָפאָרט קומט צו פאָהרען ווארשא. דרא-  
טעט. — א נ נ א .

.61

אסתר סאראקער, ווארשא, צו דוד מאריאמטישק, אדעם.

חנצי געפעהרליך קראנק. קומט זאָפאָרט ווארשא. דרא-  
טעט. — א ס ת ר .

.62

פרוי זיידענער, אסטענדע, צו הערר זיידענער, קישיניעוו.

פאָהר שנעלצוג קישיניעוו. איך קוש. — ר ע ו ו ע ק א .

.63

סאדאם משאפניק, אסטענדע, צו בערעל משאפניק, ווארשא.

דראטע אסטענדע בעלוויו. וואו בעלצי סאראקער מאריאמ-  
טישק איבעריגע נאלעווקער ווייבלעך? — ע ו ו א .

.64

וועלוועל יאמאיקער, ווארשא, צו פערעל יאמאטישיכע, מאריענבאד.

בריעה ערהאלטען. — שידוך קעשעניעוו געפעלען. געדראטעט  
מול-טוב. איך פאָהר קוריערצוג מאריענבאד. — ו א א ל פ .

.55

ח'ה'לע טשאפניק, אסטענדע, צו פערעל יאמאיטיכע, מאריענבאד.  
 דראטעט אסטענדע בעלוויו. וואו בעלצי סאראקער מאריאמ'  
 משיק לויפערמאן שערענצים פעקעליס? אסטענדע נישטאָ. —  
 ע ו ו א ט ש א פ נ י ק .

.56

פרוי זיידענער, אסטענדע, צו הערר זיידענער, קישיניעוו.  
 דראטעט אויב אמת אלפרעד קישיניעוו ווען געקומען? אויב  
 אליין געקומען אָדער מיט עמיצען? ר ע ו ו ע ק א .

.57

הערר זיידענער, קישיניעוו, צו פרוי זיידענער, אסטענדע.  
 נעכטען געקומען אליין. פערשטעה נישט מיט וועמען? צו  
 וואָס געפאָהרען אסטענדע? בעט באלד ארויספאָהרען. ווארט  
 אונגעדולדיג. דראטע דרינגליך. — א ל פ ר ע ד .

.58

אסתר סאראקער, ווארשא, צו חיים סאראקער, מאריענבאד.  
 לאנג קיין בריעף פון דיר. אונרוהיג. דראטע. — א ס ת ר .

.59

שלמה קורלענדער, ווארשא, צו בעלצי קורלענדער, אסטענדע.  
 יאמאיטיכע דראטעט ביזט אסטענדע. דראטע אַרעכע אויף  
 געלד שיקען. אונרוהיג. — ס א ל א מ א ו .



טעלענראפיש.

50.

פרוי זיידענער, אסטענדע, צו הערר זיידענער, קישיניעוו.

נעכטען אָנגעקומען מאַריענבאָד אָסטענדע. אַלפרעדען דאָ אויך  
נישט געטראָפּען. קראַנק געוואָרען. דראַטעט בעלזוויו. — רע-  
וועקאָזיידענער.

51.

חנה'לע טשאַפּניק, אסטענדע, צו פערעל יאמאיטשיכע, מאריענבאד.

זיידענער אָסטענדע נישט געטראָפּען. דראַטעט. — עווא-  
טשאַפּניק.

52.

הערר זיידענער, קישיניעוו, צו פרוי זיידענער, אסטענדע.

(דרינגענד.)

גליקליך געקומען קישיניעוו. איבערראשט. נישט געטראָפּען  
רעוועקען אין דערהיים. קום זאָפּאַרט. דראַטע. — אַלפרעד  
זיידענער.

53.

חנה טשאַפּניק, אסטענדע, צו יאמאיטשיכע, מאריענבאד.

זיידענער — קישיניעוו. בריעף פאָלגט. — טשאַפּניק.

54.

שלמה קורלענדער, ווארשא, צו בעלצי קורלענדער, מאריענבאד.

לאנג קיין בריעף. וואוהין שרייבען: מאריענבאד? פראג-  
צענסבאד? אסטענדע? אונרוהיג. דראַטע. — סאַלאַמאָן.

און, אפנים, דער לאַנד־שדכן, סווי־רסקי. ווער דען זאָל דאָס זיין? בין איך שוין גאָר צעדרעהט און ווייס נישט, וואו איך בין אין דער וועלט.

האָב איך דיר בעשריבען, ליעבער בערנאָרד, אַלסדינג, אַ גאנצע מעשה פון טויענד־אייג־נאכט. אַצינד זיי אַזוי גוט און שרייב מיר, ערשטענס, וואָס איז מיט בעל־ציון און מיט די איבעריגע נאָר לעווקער ווייבלעך? און וואָס האָט דאָ געטהאָן שלמה קורלענדער? און וואָס איז מיט חיים סאַראָקער און מיט מאַריאַמטשיק'ען? וואו זענען זיי אַצינד און וואו איז יאַמאַיטשיבע מיט איהרע טעכטער? און צי איז נישטאָ דאָרט אין וואַרשאַ מיט זיי דער לאַנד־שדכן סווי־רסקי? איך דאַרף עס וויסען, וואָרום אָט דער סווי־רסקי האָט מיט מיר אָפּגערעדט און געגעבען זיין עהרענוואָרט, אַז וואָס פאַר אַ שידוך ס'זאָל זיך נישט מאַכען ביי יאַמאַיטשיבע'ן, האָב איך אַ חלק. און דער עיקר זאָלסט דו קריגען געלד און מיר למען־השם אַרויסשיקען וואָס גיכער, איך זאָל דאָ נישט פערבלייבען, חלילה, אויף יום־טוב. עס געהט צו ימים נוראים, וועל איך קיין טרפּה'ס נישט עסען. איך וועל אָפּזוכען אַ כשר'ען רעסטאָראַן, און אין אַ כשר'ען רעסטאָראַן קאָן מען אויף קרעדיט נישט עסען. און אין אַ שוהל וועל איך אויך וועלען געהן, און פאַר איין אָרט הייסען די דייטשען זיך בעצאָהלען פריהער. און אַ ווייסע הוהן אויף שלאָגען כפרות וועל איך מסתמא אויך הייסען צוגרייטען — און איך האָב נישט אַ גראַשען ביי דער נשמה! וואָס איך האָב געקאָנט פערזעצן, האָב איך פערזעצט. איך האָב דיר נישט געוואָלט אַנטהוהן קיין יסורים. איך וואָלט דיר איצט אויך נישט געשריבען, ווען ס'זאָל זיך נישט געווען צענויפקומען עטלעכע אומגליקען מיט אַמאָל.

זיי געזונד, מיין טייערער בערנאָרד. גאָט זאָל אָנצייכענען אונז אַ גוט קוויטעל. און אַזא יאָהר מיט אַזא אויסלאַנד, ווי איך האָב געהאַט אַצינד, זאָל זיך גאָר נישט אומקעהרען, רבוננו של עולם!

דיין געמיינע פרוי ח. ה. .



אָסטענדע איז איין אויסגעטראכטע זאך, און ווי באלד דער דאָנ-  
 טיסט זיידענער איז אין קעשעניעו, טאָ וואָס איז מיט בעלצ'ין  
 און וואו איז זי אהינגעקומען? אָט דעריבער האָב איך דיר גע-  
 טעלעגראַפירט: „וואו איז בעלצ'י, און וואו זענען די איבעריגע וואָר-  
 שעווער ווייבלעך?“ האָסט דו מיך, אַפנים, נישט פערשטאַנען און  
 האָסט מיר אָפגעענטפערט: „צו וואָס דאַרף איך בעלצ'ין? און  
 וואָס טהו איך אין אָסטענדע?“ האָב איך דיר דערויף געענטפערט  
 נאָר געזעהלמע ווערטער: זאָלסט מיר אַרויסשיקען געלד. ווייסט  
 דו פאַר וואָס? וואָרום אויף אַ סך ווערטער האָב איך קיין געלד  
 נישט געהאַט און האָב איצט אויך נישט. מיין מאַדאַם זיידענער,  
 אז זי האָט נאָר בעקומען די גוטע ידיעה, אז איהר שווער האָט זיך  
 אָפגעזוכט, האָט זי זיך אויפגעהויבען און איז אַוועקגעפאָהרען  
 אַהיים, צוגעזאָגט מיר שרייבען פונ'ם וועג און פון דער היים —  
 און ווער? וואָס? אַ נעכטיגער טאָג! דערווייל בין איך געבליבען  
 דאָ איינע אַליין אָהן אַ קאָפיקע געלד. אַ גליק, וואָס איך בין דאָ  
 אין דעם האָטעל אויף פולען פאַנסיאָן און מע מאַהנט מיך נישט.  
 נאָר מסתמא וועט מען מיך באלד מאַהנען. און איך ווייס נאָר  
 נישט, וואָס איך וועל טהון? איך האָב שוין געשריבען צו דער  
 יאַמאַיטשיכע קיין מאַריענבאָד, געטעלעגראַפירט אויך, — ענט-  
 פערט די וואַנד? איך האָב שוין געפרובט שרייבען צו חיים סאָ-  
 ראַקער קיין מאַריענבאָד, איז מיר אָנגעקומען צוריק מיין בריעף  
 מיט אַ בעמערקונג פון דער פּאָסט, אז דער אַדרעסאַט איז אָפגע-  
 פאָהרען קיין אָסטענדע. וויעדער אַ מאָל אָסטענדע? איך ווער  
 שיער נישט משוגע. איך נעם זיך צו דער קורליסטע וויעדער אַ מאָל,  
 איך זוך דעם נאָמען סאַראַקער, איך טהו אַ קוק — אין איין האָטעל  
 שטעהט פערשריבען „סאַלאַמאָן קורלענדער, קויפמאַן אויס וואָר-  
 שאָ“, און אין צווייטען האָטעל — „אַלעקסאַנדער סוויירסקי אויס מאַ-  
 ריענבאָד“! וואָס איז דאָס פאַר אַ סורפריז? איך לויף אַוועק אין  
 איין האָטעל, אינ'ם צווייטען האָטעל, ערשט איך ווער געוואָהר, אז  
 עס זענען דאָ געווען און אָפגעזעסען אַ פאַר טאָג שלמה קורלענדער

שען. נעמען מיר א פיאקער און הויבען אָן אַרומפּאַהרען פון איין האַטעל צום אנדערען נאָכפרעגען זיך אויף איינעם אַ הערר מיט'ן נאָמען זיידענער. און אויף אַ דאַמע מיט'ן נאָמען קורלענדער — ווער? וואָס? וועמען? נישטאָ אין ערגיץ. נישט זיידענער. נישט קורלענדער. מיר טהוען זיך אַ נעם צו דער קורליסטע — נישט קיין סימן אפילו פון אַ זיידענער און פון אַ קורלענדער! וואָס טהוט מען ווייטער? ווי אזוי איך האָב איבערגע- לעבט די נאכט — בין איך שטאַרקער פון אייזען. דאָס ווייבעל איז נעבאָך שיער פון זינען אַראָפּ. איך האָב זי געראַטעוועט. אַראָפּגעבראַכט דעם דאָקטאָר — זי איז פערביי, אַט-אַט עקט זי זיך. קוים געפאלען אויף איין עצה, זי זאָל געבען אַ דעפּעש אַהיים קיין קעשעניעו, געבען צו וויסען, אז זי איז קראַנק, טאַמער וועט עמיצער קומען צו פאַהרען פון דאָרטען. צו וואָס דאַרף איך האָבען אויף זיך אזא פּעקעל? ... קומט נישט אָן פון דאָרטען אַ דעפּעש, און נאָך אַ סראָטשנע דערצו? און דוקא פון איהר מאַן, פון זיידענער'ען אַליין, אז ער איז אין קעשעניעו און בעט זי, אז זי זאָל קומען אַהיים! ... בעקומען אזא מין דעפּעש, האָבען מיר ביידע נישט געוואוסט, וואָס מיר זאָלען טהון: צי מיר זאָלען לאַכען, צי מיר זאָלען וויינען? און ס'איז געבליבען, אז מיר זאָלען נאָך אַ מאָל טעלעגראַפירען קיין קעשעניעו, אויב ס'איז אמת, אז ער, דער דאָנטיסט זיידענער, איז אין קעשעניעו? און ווען איז ער געקומען? און צי איז ער געקומען אַליין, צי נאָך מיט עמיצען? ... ענטפערט ער אונז, אז ס'איז אמת, אז ער איז אין קעשעניעו, אז ער איז געקומען ערשט נעכטען פון מאַריענבאד איינער אַליין און אז ער פערשטעהט נישט, מיט וועמען זאָל ער קומען און וואַרעם קומט זיין ווייב אין אַסטענדער?

ערשט דעמאָלט האָב איך פערשטאַנען, אז דאָס האָט מיך דער אַדעס'ט מאַריאַמטישק, דער שאַרלאַטאַן, אַראָפּגעפיהרט פונ'ם וועג, אויסגעטראַכט אַזעלכעס, וואָס נישט געשטויגען, נישט געפּלויגען. איצט בלייבט איבער נאָר איין זאַך: ווי באַלד, אז די מעשה מיט



קורץ, איך הייס אַנקלינגען אין טעלעפאָן און אַרויסרופען מיר דעם הערר סאַראָקער, זאָגט מען מיר, אז דער הערר סאַראָקער איז „היימטע מאָרגענס אַכגערייזט נאָך אָסטענדע!“... רבּונו של עולם! וואָס טהוט זיך דאָ? איך האָפּ אויף זיך די מאַנטיליע און וויל שוין לויפּען, איך ווײַס אַליין נישט וואוהיין, זאָגט מען מיר: אַ דאַמע פרעגט זיך נאָך אויף מיר... וועה איז מיר, אַ דאַמע? מסתמא יאַמאַיטשיכע, פערפֿינסטערט בין איך געוואָרען! הויב איך מיך אָן צו פרעגען: וואָס פאַר אַ דאַמע? זאָגט מען מיר: אַ יונגע דאַמע... אַ יונגע דאַמע? רופּט זי אַריין! און עס עפּענט זיך די טיר און עס קומט אַריין אַ דאַמע — אַ בילד! אַ יונגעטשקע — בלוט און מילך! און אָנגעטאָן — אַ קיידערין! עס שעמערט און סײַ פֿינקעלט! „איהר זענט, זאָגט זי, די מאַדאַם טשאַפּניק פון וואַרשאָ?“ „איך בין, זאָג איך, די מאַדאַם טשאַפּניק פון וואַרשאָ; און ווער זענט איהר?“ „איך בין, זאָגט זי, די מאַדאַם זיידענער פון קעשעניעוו.“ „עס פרעהט מיך זעהר, זאָג איך, זיצט, זאָג איך, מאַדאַם זיידענער פון קעשעניעוו, וואָס וועט איהר זאָגען גוטס?“ טהוט זי אַ זיפּץ און מאַכט צו מיר: „מע האָט מיר געזאָגט, אז איהר זענט בעקאַנט מיט מיין מאַן“... „איך בין, זאָג איך, בעקאַנט, זאָג איך, מיט אַייער מאַן? ווער איז אַייער מאַן?“ ווערד זי רויט און מאַכט צו מיר: „מיין מאַן איז זיידענער פון קעשעניעוו“... „אָט דער דאַנטיסט?“ „יא, ער איז אַ דאַנטיסט“...

וואָס ווייטער איז געווען — דאַרף איך דיר נישט דערצעהלען. עס האָט מיך געוואָרפֿען, ווי אין אַ פּיעבער, דאָס רחמנות, וואָס אויף דעם ווייבעל, לאָזט זיך דען בעשרייבען? מיר זענען געוואָר רען אין איין האַלבע שעה צוגעקלעפּט איינע צו דער אַנדערער, ווי שוועסטער, נעהענטער ווי שוועסטער, און נישט לאַנג געטראַכט, האָב איך מיך צענויפגעפאַקט — אויף צעצאָהלען זיך האָט מיר אויסגעליהען די מאַדאַם זיידענער — און מיר האָבען זיך אוועק געלאָזט ביידע קיין אָסטענדע. געקומען קיין אָסטענדע און אָפּ געשטעלט זיך אין אַ האַטעל, אַיינגעוואַשען זיך און אָנגעטאָן פיין,

„ווער איז דאָס די אלע?“ זאָגט ער: „ערשטענס, די מאַדאָם קור-  
לענדער, צווייטענס, די מאַדאָם לויפערמאַן, דריטענס, אייער חתן,  
דער קעשעניעווער דאָנטיסט“... ווי ער האָט דאָס מיר אַרויסגע-  
רעדט, האָב איך שוין גאָרנישט געוואָלט הערען, און בין אוועק  
גלייך צו דער יאמאַיטישיכע. לאָזט זיך אויס, אז זי ווייסט נאָך  
נישט פון וואָס צו זאָגען! זענען מיר אוועק ביידע מיט איהר זיך  
נאָכפרעגען אין האָטעל אויפ'ן קעשעניעווער חתן, זאָגט מען אונז,  
אז אוועקגעפאָהרען איז ער, נאָר וואוהין ווייסט מען נישט. פאַלט  
מיר די יאמאַיטישיכע אויפ'ן האַלז: נשמה'ניו, האַרצעניו, ליובע-  
ניו! איך זאָל פאָהרען גלייך אַהינצו, קיין אַסטענדע, זי וועט מיר  
געבען צושטייער אויף הוצאות, זי וועט מיר אַזוי און אַזוי! און  
נעמט אַרויס הונדערט קרוין: „נאָט אייך און פאָהרט און קלאָפּט  
אַ דעפּעש, און אז מע וועט דאַרפֿען נאָך, וועל איך אייך שיקען  
נאָך“... וואָס טהוט מען? אַ רחמנות אויף דער אידנע! איך  
האָב דאָס געלד גענומען, און ביז איך האָב מיך אַרומגעקוקט אַהין —  
אַהער, איז שוין פון דעם קיין סימן נישט געבליבען. אז איך בין  
שולדיג — די האָר זענען נישט מיינע! וואָס וועט זיין ווייטער?  
וואָלט נאָך דאָס אליין געווען אַ האַלבע צרה, ס'זאָל זיך נישט  
טרעפֿען אַ גרעסערער אומגליק. אָט וועסט דו הערען אַ שענס:  
זיך איך מיר אַזוי ביי זיך אין האָטעל, האָב מורא בעווייזען  
זיך פאַר דער יאמאַיטישיכע, און טראַכט מיר: וואו נעמט מען  
געלד? פאַלט מיר איין אַ געדאַנק: חיים סאַראָקער! ער איז  
טאַקי, צווישען אונז רעדענדיג, אַ איר אַ חזיר, נאָר איך האָב צו  
איהם איין עצה. איך וועל איהם זאָגען, אז איך פאָהר אַהיים קיין  
וואַרשאַ און וועל זיין ביי זיין אַסתר'ען אָפגעבען איהר אַ גרוס  
פון מאַריענבאָר, וועט ער זיך שטויסען, וואָס פאַר אַ מין  
„גרוס“ דאָס וועט זיין. איך האָב איהם שוין לאַנג געגעבען אָנצו-  
הערעניש, אז איך ווייס, אז ער איז די כפרה נאָך בעלצ'ץ און אז  
ער לייזט איהר כלומרשט גמילות-חסדים אויף איהר מאַנ'ס רע-  
כענונג, און נאָך אַזעלכע זאַכען — איך שעם זיך נישט פאַר איהם...



אויסער וואָס איך וועל פּערדיענען, עקסטראַ אַ שענע מתנה פון איהר אַליין. האָב איך זי געפּאָלגט, און האָב מיך אַריינגעלענט אינ'ם דאָזיגען שידוך און געאַרבייט, ווי ווייט איך האָב געקאָנט, און עס איז מיר געראָטען. דער עסק איז געגאַנגען אויף אַ גאַנצן דאָס הייסט, נישט אזוי גיך טהוט זיך עס, ווי עס רעדט זיך. איך בין גענוג אויסגעריסען געוואָרען איבער בעלצ'ין, ווי איך האָב דיר שוין געשריבען פריהער, וואָרום דער חתן, מיין קעשעניעווער דאָטער טיסט הייסט עס, האָט זיך נישט אויף קאטאָוועסען פערקאכט אין אונזער שלמה קורלענדער'ס ווייבעלע, שיער נישט געפאַטשט זיך איבער איהר מיט מאיר'על מאַריאַמטשיק אין מיטען מאַריענבאָד. קורין, מיט צרות, מיט לייד, מיט אינטריגעס — איך האָב קוים גע'פּוועל'ט ביי מיין קעשעניעווער דאָטמיסט, ער זאָל זיך ערקלערען פאַר יאַמאַיטשיכע'ס עלטערע טאכטער, אַז ער ליבט זי, און די יאַמאַיטשיכע האָט מיך אזש אַרומגעחאַפּט קושען, און האָט שוין אַוועקגעקלאָפּט אַ דעפּעש צו וועלוועל יאַמאַיקער, ער זאָל קומען אַהער אויף קנס-מאַל, און מיר איז דאָס נאָך געראָטען אַרום און אַרום: דער וועלט-שדכן, סווירסקי, דער גאַנצער מאַכער פונ'ם שידוך, איז אָפּגאַהרען קיין באַזעל, בין איך דאָ געבליבען איינע אויפ'ן יריד... איז דאָך פאַרהאַן אַ בעלצי אויף דער וועלט. פער-גלויסט זיך אונזער קורלענדער'ס ווייבעלע אַוועקפאַהרען פלוצים פון דאָנען קיין אַסטענדע. אַפילו נישט געזעגענט זיך מיט קיינעם, פערנעסען דעם זייענעזונד. מילא, אַוועקגעפאַהרען, איז אַוועקגע-פאַהרען. קיין יונגערער, ווי זאָגט מען, זאָל נישט שטאַרבען. איז זיך אָבער מיישב מיין חתן, דער קעשעניעווער דאָטמיסט, און הויבט זיך אויף און פאַהרט אַוועק אויך קיין אַסטענדע. פון וואָנען ווייס איך דאָס? פון מאיר'על מאַריאַמטשיק'ען. איך קום אַרויס צום ברונען, בעגעגענט מיך מאַריאַמטשיק, אַ צעטראָגענער סכנות, און געזעגענט זיך מיט מיר: "זייט געזונד". — "פאַהרט געזונד. וואָר-הין איז?" — "קיין אַסטענדע". — "וואָס עפּים פלוצים קיין אַסטע-ענדע?" זאָגט ער: "אַלע פאַהרען קיין אַסטענדע" זאָג איך:

שוועסטער", האָט איהר געקאָנט טרעפּען צו איהם, אָדער צו מיין ווייב'ס שוועסטער, נישט צו מיר, וואָס געהער זיך מיט זיי נאָר-נישט אָן. מע קאָן זיך טאָסי זיין נאָנץ אַנשטענדיגע יונגע לייט און אומשולדיגע איטשעמייערס, ווי איהר זענט, נאָר קיין פראַדמ'ס זענט איהר דאָך נישט מחויב צו זיין, און דארפֿט נישט דראָהען מיט קיין געזעץ און מיט קיין שטראַף, נישט אויף דער וועלט און נישט אויף יענער וועלט.

אייער אומבעקאנטער פריינד, וואָס ראַט אייך זיין פאַרזיכטיג מיט מליצות.

חיים סאַראָקער.

49

חז"ל'ע משאפניק פון אסמענדע צו איהר מאן בערעל משאפניק אויף די נאלעווקים אין ווארשע.

מיין טייערער בערנארד!

עס איז מיר צוואר זעהר נישט אַנגענעהמען, נאָר איך מוז דיר נאָך אַ מאָל און נאָך אַ מאָל שרייבען, זאָלסט מיר קריגען געלד אויף אוועקפאָהרען פון דאנען, וואָרום פון אלע גליקען האָט זיך אויס-געלאָזט אַ טיך, און נאָך מיט אַ גרויסען סקאנדאַל, אז דו וועסט הערען, וועסט דו שטויגען! שטעל דיר פאַר אַ קאָמעדיע — וואָס זאָג איך אַ קאָמעדיע? אַ טראַגעדיע, אַ בלוטיגע טראַגעדיע. נאָר לאָמיק דיר דערזעהלען אַקוראַט פון אָנהויב ביז'ן סוף. ס'איז אַ מעשה פון טויענד-אייגנאכט.

ווי דו ווייסט, האָט מיך די יאמאיטשיבע געבעטען, איך זאָל איהר מיטהעלפּען מיט'ן קעשעניעווער שידוך, און צוגעזאָגט דערכיי,

נישט וואָס צו טהון, נאָר שרייבען „ליעבע-צעטעלעך מיט חניפה-בריוולעך“, ווי איהר זאָגט, צו אייערע ווייבלעך? זייט זשע וויסען, מיינע ליעבע איטשעמייערס, אז בסך-הכל האָב איך מיט אייערע ווייבלעך קיין האַלב וואָרט נישט אויסגערעדט זינט איך בין דאָ און זינט איך לעב! בסך-הכל האָב איך זיי געזעהן אפשר צוויי-דריי מאל ביים ברונען מיט נאָך אַ סך אַזעלכע ווי זיי, וואָס דרעהען זיך דאָ אַרום אזוי פיעל, אז עס ווערד נמאס, האָט קיין פאַראיבעל נישט, צו קוקען אויף זיי. וואָרום איך קען זיי. איך מיינ נישט דוקא אייערע ווייבלעך, איך מיינ אלע נאלעווקער ווייב-לעך, וואָס אז זיי פאָהרען אַוועק פון זייערע איטשעמייערס פון וואַרשאַ קיין אויסלאַנד, וואָלטען זיי וועלען געניסען אלע פער-געניגענס פון דער וועלט, נאָר בתנאי, אז קיינער זאָל נישט זעהען און קיינער זאָל נישט וויסען, אפילו זיי אליין אויך נישט... רעדען מיט אַ פרעמדען מאַנספאַרשוי, אָדער האַטש קוקען אויף איהם, איז ביי זיי שוין אַ גאַנצער עסק. ביי אייך אויף די נאלעווקים האָבען זיי דאָס אויך נישט. איך קאָן אייך זאָגען בהן שלי, אז איך זעה, ווי ווייט מעגליך, אויסצומידען אַזעלכע בעגעגענישען, וואָס ברענגען גאָרנישט איין, אויסער מיאוסע רעד און רכילות. איך אַנטלויף פון אַזעלכע ווייבלעך, וואָס אין דערהיים בענשען זיי ליכט, און דאָ וואַרפען זיי אַראָפּ די פאַריקלעך. זיי זענען אַ סחורה פאַר מיינ שוואַגער מאַריאַמטשיק, נישט פאַר מיר, און איך ווייס נישט, ווער עס האָט געהאַט איין עזות אייך אַנצווייזען אויף מיר, אז דאָס בין איך, וואָס שרייב צו זיי „חניפה-בריוולעך מיט ליעבע-צעטעלעך“? איך פערנעם זיך נישט מיט אַזעלכע נאַרישקייטען. נאָך ווינציגער קאָנט איהר אויף מיר רעכענען, אז איך זאָל האָבען צוגעזאָגט אייערע ווייבלעך, ווי איהר דריקט זיך אויס, „מאכען רינען גאָלד פון מיינ בייטעל פאַר זייער טובה וועגען“. איך בין נישט פון די צעוואַרפענע מענשען, און האָב אין זינען אייך מיט אייערע ווייבלעך אין דער לינקער פּיאַטע. און אויב עמיצער האָט אייך אַנגעוויזען אויף מיינ שוואַגער, „דעם מאַן פון מיינ ווייב'ס



דיר שיקען נאך, אז איך וועל נאך האָבען. וואָרשיינליך, וועט  
גאָט העלפֿען. זיי גענריסט גאנץ ליעבליך.

פון מיר דיין איבערגעבענסטער בערנארד.

---

48.

חיים סאַראָקער פון מאַריענבאד צו אימשיטאיר שערענצים און אימשיטאיר  
פעקעלים אויף די נאלעווקים אין וואַרשע.

מיינע ליעבע פריינד שערענצים און פעקעלים!

שאַדע, וואָס איך בעזיץ נישט די לשון-קודש'דיגע שפּראַך, אזוי  
ווי איהר, און קאָן אייך נישט אָפּענטפּערען אויף אייער מליצה-  
בריעף מיט אזא שטער מליצה, ווי איהר שרייבט צו מיר. און  
ווייל איך בין געצוואונגען צו רעדען מיט אייך מאַמע-לשון, וועל  
איך מיר שוין ערלויבען צו רעדען מיט אייך פשוט'ע דבורים און  
זאָגען אייך, אז איהר זענט, איך בעט איבער אייער כבוד, אַ פאָר  
„אימשיטאירערס“, נאלעווקער פּלאַכטען, און מע דארף אייך ביידען  
געבען קייען שטרוי. אז גאָט האָט אייך יאָ בעוויליגט מיט אזא  
מתנה, אזעלכע שענע ווייבלעך, און איהר ציטערט איבער זיי, איז  
אָדער איהר בעדאָרפט זיי נאָכפּאָהרען פון הינטען, אזוי ווי איהר  
געהט זיי נאָך שבת בייטאָג, בעת זיי לאָזען זיך אין זאכשישען  
גאָרטען אויפ'ן שפּאַציער, אָדער האַלטען זיי פערשפּאַרט ביי זיך  
אויף די נאלעווקים, ווי מע האַלט עופות פאַר אַ יום-טוב, געבען זיי  
עסען און טרינקען און אזוי ווייטער. וועלכער גוטער יאָהר האָט  
אייך געהייסען, איהר זאָלט זיי אַרויסלאָזען אויף גאָט'ס וועלט,  
אזש אין מאַריענבאד? אָדער איהר מיינט, אז ס'איז דאָ פארהאן  
ווינציג אָהן זיי? צי איהר מיינט טאָקי באמת, אז איך האָב מעהר

פערמאן, און ברויכשטוהל — די גאנצע נאלעווקים. עס איז מיר  
איינפאך א וואונדער, אז דו זאלסט דאס נישט וויסען. די געשיכטע  
איז א איינפאכע געשיכטע. חיים סאָראָקער האָט זיך דאָרט אין  
מאָריענבאָד, נישט האָבענדיג וואָס צו טהון, איינפאך מתקנא געווען  
אין זיין שוואַגער און האָט זיך אויך גענומען שרייבען לעבע-בריוו-  
לעך צו די נאלעווקער ווייבלעך: צו בעלצי קורלענדער, צו בראָני  
לויפערמאן, צו לאה'צי ברויכשטוהל און צו דער שערענצים מיט  
דער פעקעליס, — נישט דורכגעלאָזט קיינעם. מע ווייסט נישט  
גענוי ווי אַרום, נאָר די אלע בריוולעך, וואָס איך האָב דיר אויס-  
גערעכענט, זענען אַריינגעפאלען צו די מאַנען אין די הענד אַריין,  
און ס'איז געוואָרען אַ חתונה, איינפאך עס קאָכט וואַרשאַ! און  
דאָ איז אָנגעקומען אַ דעפּעש פון דער יאַמאַיטשיכע פון מאָריענבאָד,  
אז אונזערע נאלעווקער ווייבלעך זענען אלע מיט אַ מאָל פערשוואונ-  
דען געוואָרען, אָפּגערייזט קיין אָסטענדע, און מיט זיי חיים סאָ-  
ראָקער און מאיר'על מאַריאַמטשיק. איינפאך אַ ראָמאַן! און  
ווען קומט-אָן אזא דעפּעש? פונקט אויף מאָרגען, נאָכדעם, ווי די  
יאַמאַיטשיכע האָט שוין גראַטולירט די פאַמיליע מיט אַ מזל-טוב  
און אויפגעפאָדערט דעם הערר יאַמאַיקער, ער זאָל קומען נאָך מאַ-  
ריענבאָד. וועלכעל יאַמאַיקער איז שוין אויף דער רייזע; דאָס איז  
אָבער נישט וויכטיג. די הופט-זאך איז, וואָס די פרוי סאָראָקער  
איז פאַר צרות קראַנק געוואָרען צו בעט, מע זאָגט, זאָגאר, גע-  
זעהרליך. און לויפערמאן לויפט אַרום, ווי אַ משוגענער, שוועהרט,  
אז לאָז נאָר חיים סאָראָקער קומען אַהיים, מוז ער איהם אָנפאַטשען  
אין מיטען די נאלעווקים, דאָס הייסט, נישט אין די נאלעווקים,  
נאָר אין די באַקען! און ברויכשטוהל האָט איצט אַיין אויסרער  
אויף צו שידען זיך מיט זיין מאַדאם, אָדער שלעפען געלד ביי איהר  
רייכען אָנקעל פון פעטריקאָוו. קורץ און גוט, ביי אונז אויף די  
נאלעווקים איז לעבעדיג, פרייליך, איינפאך ליהודים! און שרייב  
מיר, ווען רעכענסט דו צו קומען אַהיים, און אויב עס איז דיר גע-  
ניגענד דאָס געלד, וואָס איך שיק דיר? אַנישט, וועל איך זעהן

## .47

בערעל משאפניק סון די נאלעווקים אין ווארשא צו זיין פרוי חוה'לע טשאפ ק  
אין מאריענבאד.

## טייערע עווא! 1

דו מוזט מיר פערצייהען, וואָס מיט די לעצטע געלדזענדונגען  
קומט-אָן אביסעל שווערליך.

די לעצטע צייט איז אין ווארשאָ געוואָרען שווער צו בעקומען  
א הונדערטער אָדער אַ פופציגער איינפאָך כקריעת ים־סוף. איך  
האָב געמוזט זיך דורכפּאָהרען קיין לאָדז און דאָרט איז מיר גע-  
ראָטען דורכצוועצען מאַנכע געשעפטלעך, אפילו מיט גרויסער שווע-  
רינקייט, און דאָדורך האָט עס זיך אזוי פערצייגערט, און דאָס איז  
אויך די אורזאָכע, וואָס איך האָב דיר אזוי שנעל נישט געאַנטוואָר-  
טעט. מיט די צוויי „איטשעמייערס“, וואָס דו האָסט מיר צוגע-  
שיקט די „ליעבע־בריוולעך“ צו זייערע ווייבלעך, האָב איך ליידער  
גאָרנישט געקאָנט מאַכען. איינער פון זיי, שערענציס, דער וואָלט  
נאָך געווען נישקשה. ער פירכטעט פאַר אַ סקאַנדאַל; ער האָט  
מורא, עס זאָל איהם נישט שאַדטען צו קרעדיט. דאָפיר איז אָבער  
דער יונגערער, אָט דער פּעקעליס, איינפאָך אַ פראַגדס. ער אַליין  
האָט דאָס צעשמירט איבער די נאַלעווקים, דערצעהלט איטליכען  
בעזונדער אין געהיים, אזוי, אז ביז איך בין געקומען צו דער פרוי  
סאַראָקער מיט די בריוולעך, לאָזט זיך אויס, אז זי און איהר שוועס-  
טער חנצי זענען שוין קלאָר אין מאַריאַמטשיק'ס בריוולעך אויף  
אויסענוועניג. איינפאָך נישט כדאי געווען מיט זיי אָנצופאַנגען,  
און דאָצו האָב איך נאָך אָנגעטראָפּען אין אַ צייט, וואָס ביי פרוי  
סאַראָקער האָט זיך אָפּגעשפּיעלט איינע גאַנצע טראַגעדיע, אין וועל-  
כער עס איז פערמישט איהר חיים, און שלמה קורלענדער, און לוי-



איך נישט, נאָר אז איהר זענט נישט ביי'ם גאנצען פערשטאנד — דאָס זעהט מען אַרויס פון אייער בריעה. איהר שרייבט, אז איהר ווייסט שוין לאַנג, אז איך בין מיט מיין ווייב נישט שוה בשוה, און איהר שטעלט מיר פאַר איין ערות רב וועלוועל יאמאיקער. עס קאָן זיין, אז רב וועלוועל יאמאיקער ווייסט בעסער, ווי אזוי איך בין מיט מיין ווייב אלס איך אליין, נאָר דאָס, וואָס איהר זאָגט, אז איך ווייס פון דעם, אז איהר האַלט ביי גט'ען זיך מיט אייער ווייב — דאָס רעדט איהר שוין, זייט מיר מוחל, ווי איין אמת'ער משונענער. נישט נאָר איך ווייס נישט פון אזעלכע סודות, וואָס צווישען איך און אייער ווייב, איך קען אפילו נישט אייער ווייב און נישט איך, און איהר ביידע אינטערעסירט מיך אזוי ווינציג, אז איהר האָט איך געמעגט גט'ען נאָך איידער איהר האָט איך דערקענט. אין איינעם בין איך יאָ מיט איך איינפערשטאנדען: איהר זאָלט דאָס צווייטע מאָל, ווי איהר שרייבט, נישט הייראַטען. אזא מענש, ווי איהר, האָט נישט געטאָרט הייראַטען דאָס ערשטע מאָל אויך, וואָרום ס'אָ רחמנות אויף אייער ווייב, האָטש איך קען זי נישט...

איהר בעט מיך, איך זאָל איך שרייבען אויפריכטיג, וואָס איז מיין קוק און צוליעב וואָס רוף איך אַרויס אייער ווייב אין „מיראַ מאַנט“ — שרייב איך איך קלאָר און דייטליך און אָהן „המצאות“ און „אויבערקעפלעך“, ווי איהר פערלאַנגט, אז אָדער אייער ווייב איז, זאָל מיר מוחל זיין, אַ ספּלעטניצע און אַ ליגנעריין, אָדער, ווי איך האָב איך געזאָגט אין אָנהויב פון מיין בריעה, איהר זענט נישט ביי אלע געדאַנקען. דאָס צווייטע איז, רעכען איך, מעהר וואַהרשיינליך...

ווי איהר זעהט, האָב איך איך געגעבען אַ קלאָרע תשובה אויף אלעס. עס בלייבט מיר איבער נאָר איין זאַך — ווינשען איך אַ רפואה שלמה...

חיים סאָראָקער.

האַט אַווראי נעמוזט וועלען אויסזידלען מיין שוואַגער מאַריאַמ  
 משיק? ער איז יאָ אַ נאָהענטער שמעלקע מיט אייער ווייב. ער  
 איז איצט מיט איהר, ווי איך האָב געהערט זאָגען, אין אָסטענרע.  
 אַהינצו קאָנט איהר צו זיי שרייבען בריוולעך און זיך בעריהמען  
 מיט אייער רייכקייט, און מיך לאָזט צורוק, וואָרום אזוי ווי איך  
 בין געווען, אזוי בין איך געבליבען אייער אונבעקאנטער פריינד,  
 וואָס ווינשט איך, איהר זאָלט ווערען געזונד...

חיים סאַראָקער.

46

חיים סאַראָקער פון מאַריענבאד צו קלמז ברויכשטוהל אויף די גאלעוויס  
 אין וואַרשאַ.

מיין אונבעקאנטער פריינד.

איך ווייס נישט, וואָס איך זאָל איך ענטפערען אויף אייער  
 בריעף. איך קאָן איך נאָר געבען אַ ראַט, איהר זאָלט זיך מטריח  
 זיין צום דאָקטאָר, ער זאָל אויסהערען אייער גייסטיגען צושטאנד,  
 נאָר בכדי עס זאָל איך נישט זיין לאַנגווייליג, זאָלט איהר זיך  
 זעהען פריהער מיט הירש לויפערמאן, דער, וואָס האָט געוואונען  
 דאָס גרויסע געווינס און איז דורך דעם קראַנק געוואָרען אויף דעם  
 זעלבען חולאת, וואָס איהר... וואָרום וואָס דען קאָן איך אויף איך  
 אַנדערש איבערטראַכטען נאָך דעם, אז איהר שרייבט מיר, אז איך  
 וויל אַריבערנאָרען אייער ווייב אין מיין האַטעל פון איהר  
 טוביה וועגען, און אז איך האָב איהר דערצעהלט אויף  
 איך, אז איהר שפיעלט אין „אַקע“? ... אויב איהר שפיעלט אין  
 „אַקע“, אָדער נאָר אין „באַנטשאַק“, ווי איהר זאָגט, — דאָס ווייס

ביי דיר איז עס נישט דאָס ערשטע מאָל... זיי געזונד. אז דו וועסט האלטען ביי שרייבען מיר בריעף, קאָנסט דו מיר שרייבען קיין פעטריקאָוו.

פון מיר דיין געוועזענער פריינד, וואָס האָט נישט פערדיענט אזעלכע בריעף,

5 אה .

45.

חיים סאַראַקער פון מאַריענבאָד צו הירש לויפערמאַן אויף די נאַלעוויס אין וואַרשאַ.

להגביר החדש מוהר"ר צבי הירש לויפערמאַן!  
 אייער בריעף האָב איך ערהאַלטען. עס טהוט מיר זעהר לייד, נאָר איך מוז אייך זאָגען, איך בעדויער אייך מיט אייער געווינס, וואָרום דאָס געווינס האָט אייך, ווי עס שיינט, אַראָפּגעפיהרט פונ'ם דרך הישר, דאָס הייסט, איהר זענט נעבאָך געוואָרען געריהרט פונ'ם זינען. איהר שרייבט מיר, אז איהר זענט רייכער פון מיר. עס קאָן זעהר מעגליך זיין. איך האָלט נאָרנישט דערביי, איך זאָל מיך וועלען אויסרעכענען מיט אייך אין פערמעגען, און איך גלויב אייך, אז איהר קאָנט אויסהאַלטען אייער ווייב, ווי איהר זאָגט, אפילו אין פאַרזי. לאָז אייך נאָט העלפען, ווי איהר ווינשט אייך אליין. נאָר איך בעט אייך, וואָס נעהער זיך עס אָן מיט מיר? ווען האָב איך געשריבען צו אייער ווייב בריוולעך, אז איך קען מיך נאָר אפילו נישט מיט איהר? נישט זי האָט ביי מיר געלד פערלאָנגט, נישט איך האָב איהר געלד פאַרנעלעגט, און איך האָב מיך קיינמאָל נישט בעריהמט מיט אייער בעקאנטשאַפט, און פאַר אייערען אַ פריינד האָב איך מיך קיינמאָל נישט אַרויסגעשטעלט. דאָ האָט געמוזט אַרויס אַ מיאוסער טעות. איהר האָט נישט געטראָפּען צו דער טהיר. איהר



איהר מאן אויך. ער איז טאקע א קורלענדער חכם, אָבער איין עהר-ליכער, און זי פיהרט דאָ אויף אזעלכע שטיק, אז ס'איז פשוט אַ בזיון פאר לייטען! נאָר האַפט זי דער וואַטענמאַכער, האַטש איך ווייס, איך שטויס מיך אָן, אז דאָס וואַכסט פון איהר. דאָס האָט זי מסתמא אָנגעפיהרט ביי דיר אַ רכילות, אָדער אליין, אָדער דורך איהר מאן דעם חכם, און דו האָסט זיך אָנגעהאַפט אָן דעם, ווי אָן עפּים רעכטס, אַבי איין אויסרער אויף גט'ען זיך... פערשטעה איך נישט, וואָס עפּים איצטער אין מיטען דרינען? און וואָס ביזט דו אזעלכעס געוואָהר געוואָרען אויף מיר, וואָס דו זאָגסט, אז „דער מאן דערוויסט זיך אַלע מאָל צום לעצט“?... דו שרייבסט מיר, אז דו בעפרייסט מיך מיט דיין גוטען ווילען, דאָנק איך דיר זעהר פאר דיין גוטסקייט. היינט שרייבסט דו מיר, אז דו ווילסט, מע זאָל בעוואָהרענען פריהער מיך, דערנאָך די קינדער. איז דאָס אוראי זעהר שען פון דיין זייט. די פראַגע איז נאָר: ו ו ע ר זאָל עס בעוואָהרענען? און ווער איז דער „ער“, וואָס דו שרייבסט, אז ער איז איין עושר? אַלץ דער פעטער יונה? וואָס געהער זיך עס אָן מיט דיר? וועט ער וועלען, וועט ער בעוואָהרענען, וועט ער נישט וועלען, וועט ער נישט בעוואָהרענען — וואָס פאר אַ שייכות האָט דאָס צו גט'ען זיך?... דו שרייבסט, אז איין אנדערער וואָלט מיר געמאַכט איין אַוואַנטורע מיט אַ סקאַנדאַל! מיר דאַכט, אז קיין גרעסערער סקאַנדאַל פון דיין איצטיגען בריעף קאָן שוין נאָר נישט זיין, וואָרום ווי באַלד, אז איך האָב שוין קיין רעכט נישט צו שרייבען אַ בריעף צו איין אייגענעם פעטער, לאָזען זיך שוין אויס אַלע זאַכען!

ווי באַלד אַזוי, האָב איך דאָ נישט וואָס צו טהון און דאַרף מיך נישט קורירען מעהר. איך האָב געהאַט גערעכענט פאָהרען פון דאָנען מיט בראַנזי לויפערמאַן קיין אָסטענדע. איצט אָבער טהו איך אַ שפּיי אויף אַלעס און פאָהר אַוועק צו מיין פעטער יונה קיין פעטריקאָוו, און וויל דיך מעהר נישט קענען! דו האָסט מיר אויפגעדעקט מיין אַלטע וואונד — מסתמא ווילסט דו דאָך עס...

## 44.

לאה'צי ברויכשטוהל פון טאריענבאד צו איהר מאן קלמן ברויכשטוהל אויף די נאלעווקים אין ווארשא.

## געעהרטער הערר ברויכשטוהל!

פערצייהע, — נאך אזא בריעה, ווי דו האסט מיר געשריבען, קאן איך דיר מיט קיין אנדער נאמען נישט אנרופען, נאך „געעהר" טער הערר". איך בין נישט גלייך צו דיר. דאס קאנסט דו נאך, שרייבענדיג מיר אזא בריעה, אנרופען מיך „מיין לייעבע פרוי לאה'צי". ווי קאן איך דיר זיין א „לייעבע פרוי", אז איך טהוראפ אזעלכע זאכען, ווי דו שרייבסט מיר? איך וואלט נאך וועלען וויסען, ווער איז דער מאן, וואס זוכט אויף דיר בלבלים און וואס איך שיק צו איהם לייעהען געלד? אויב דו מיינסט דאס מיין פעטער יונה פון פעטריקאוו, איז ערשטענס, מעג איך, דאכט זיך, צו מיינעם א פעטער שרייבען, וואס איך וויל, און, צווייטענס, האב איך איהם פון קיין געלד אפילו נישט דערמאנט, ווארום איך ווייס, ס'איז אומזיסט. ארויסגעווארפען א מארקע. דער פעטער יונה האט שוין גענוג יוצא געווען, גענוג געגעבען, דו אליין קאנסט דאס אויך נישט אפלייקענען. עס וועט זיין גענוג, אז ער וועט מיך אין זינען האבען פאר'ן טוידט ביי דער צוואה; גלויב איך אויך נישט: די קינדער וועלען איהם מסתמא נישט דערלאזען... פערשטעה איך נישט אלזא, ווער איז דער מאן, וואס דו מיינסט? נאך אפשר מיינסט דו דאס שלמה קורלענדער? האב איך צו איהם קיינמאל נישט געשריבען וועגען געלד לייעהען און וועל נישט שרייבען. איך געדענק דען נישט, אז דו ביזט ביי איהם געווען פאר מיין אפפאָהרען קיין אויסלאנד, און ער האט דיר אָפּגעזאָגט? זעהסט דו, זיין בעלצי'ן האב איך דא יא אײַנמאַל אָנגעמוט מיט א גמילות-חסד, האב איך אויך חרטה. דאס איז א סחורה! — זי מעג שוין זיין די כפרה פאר

פולען פנים. זי שטעלט זיך איין פאר איהם. זי זאגט, ס'איז אזוי אויך אויף איהם א גאט'ס רחמנות. ער האט זיך פערליצפּעט אין שלמה קורלענדער'ס ווייבעל, שוין געווען מיט איהר אויף א דרך, איז אונטערגעשפרונגען אט דער קעשעניעווער דאנטיסט, וואָס איז אנט-לאָפּען מיט איהר קיין אַסטענדע, אפנים, זיך בעהאַלטען פאר אונז, וואָרום מיר זענען פאר זיי א שטעטל... מיר רעכענען אָבער, איך און לאה'צי ברויכשמוהל, אז גאט וועט שענקען דאָס לעבען, נאָך שבת'-דיגע וואָך אויך א פאָהר טהון קיין אַסטענדע, וואָרום דאָ איז שוין באַלד אויס סעזאָן, און דאָרטען הויבט זיך ערשט אָן סעזאָן. איך וואָרט נאָר אויפ'ן געלד, וואָס דו האָסט מיר אַרויסגעשיקט. און איך בעט דיך, הערש, זאָלסט מיר באַלד אַרויסשרייבען דייטליך און קלאָר, נישט ווי א משוגענער, וואָס און וועמען דו האָסט געמיינט טרעפּען מיט דיין בריעף, וואָרום ס'זאָל נישט שטעהן אויף איהם. מיין נאָמען, וואָלט איך געמיינט: אָדער ער איז נישט צו מיר געשריבען, אָדער דו ביזט, הלילה, אַראָפּ פון זינען? און איך מוז דיר זאָגען דעם אמת, אז זינט עס האָט דיר בעגליקט און ס'איז אַרויס דאָס געווינס, ביזט דו טאָקי געוואָרען איין אַנדער מענש... געהסט אַרום טאָג ווי נאכט און רעדסט פון דיין געווינס, און עס דאכט זיך דיר אויס, אז די גאַנצע וועלט איז דיר מקנא, און אַלע זענען דיר שונאים, און קיינער פערנינט דיר נישט, און אַפילו דיין אייגען ווייב גלויבסט דו שוין אויך נישט און שרייבסט אַזעלכע זאַכען, וואָס מע קאָן משוגע ווערען! אז איך וועל ערהאַלטען דאָס געלד און אַריבערפאָהרען קיין אַסטענדע, וועל איך דיר געבען צו וויסען מיין אַדרעס דורך א דעפּעש. דערווייל פערבלייב געזונד און גליקליך און זיי נאָר נישט אַזוי צעטראָגען, ווי עס ווינשט דיר דיין פרוי

בראָני לוי פערמאן.



ניק, וואָס וויל ביי דיר אויסנארען אַ גמילות-חסד? ער בעדאַרף טאַקי נעבאָך זעהר נויטיג האָבען, וואָרום זיין מאַדאָם האָט זיך דאָ פערשפּיעלט אין „אַקע“, גע'פטר'ט וויפּיעל זי האָט געהאַט, און איצט לויפט זי אַרום צווישען אונזערע וואַרשעווער זוכען אַ נאָר, וואָס זאָל איהר אויסלייגען אויף אַ קורצע צייט. איז אָבער נישטאָ קיין נאָראָנים אין מאַריענבאָר. אַ סך זענען צעפּאַהרען, ווער קיין פּראַנצענסבאָר, און ווער קיין אָסטענרע. שלמה קורלענדער'ס וויי- בעלע איז שוין אין אָסטענרע. נישט אַליין; דער קעשעניעווער, וואָס איך האָב דיר געהאַט געשריבען, איז אויך דאָרטען. וואו זי, דאָרט איז ער. אַפּנים, אַ כּישוף? ... נאָר איך קעהר מיך אום צור- ריק צו דיין בריעף. איך לייען איהם און לייען און ווער שיער נישט משוגע! וואָרום איך הויב דען אָן צו פערשטעהן, וואָס דו מיינסט? ווער איז דער „ער“, וואָס דו שרייבסט מיר, אז ער איז מיר אַ גוטער פריינד און אז איך האָב ביי איהם קרעדיט? וואָסער קרע- דיט? איך האָב דאָ נישט קיין קרעדיט אין ערניץ אויף קיין צעהן העלער אפילו! געהט אוועק די וואָך, אזוי ווערד צוגעשטעלט אַ רעכענונג, און מע מוז צאָהלען. דאָס איז מיט דער סטאַנציע. און פאַר'ן עסען אין כשר'ען רעסטאָראַן ווערד געצאָהלט ביי יעדען מאָהלצייט. היינט וואָס וואַרפסט דו מיר אויס קרעדיט? און וואָס דערצעהלסט דו מיר, אז דו האָסט געזעהן זיינע בריוועלעך צו מיר? וועמענס בריוועלעך? אַ חוץ זיינע קלוגע בריוועלעך און אַ חוץ די בריוועלעך פון מיין מאַמע, האָב איך פון קיינעם קיין וואָרט נישט ערהאַלטען. און וועמען האָב איך דאָ געגעבען אַ קאַלטע אויפנאָהם? און וועמענס קאַסע, זאָנסט דו, איז פאַר מיר אָפּען? כלעבען, הערש, דו רעדסט, ווי אַ דולער, אָדער ווי אַ שיכור'ער, דו מישט צענויף קאַשע מיט באַרשטש און דערמאָנסט זיך מעשיות פון אַמאָל, נישט היינט געדאַכט, און פרעגסט מיך, אויב ס'איז אמת, אז איך געה מיט איהם שפּאַצירען אויף דער גאַס? אויב דו מיינסט דאָס דעם אָדעסער שאַרלאַטאַן, מאיר'על מאַריאַמטשיק, איז ווען נישט לאַה'צי ברויכשטוהל, וואָלט איך איהם שוין לאַנג אָנגעשפּיגען אַ

אירען א שידוך קומט אן מיט נרינע ווערעם, קומט צו נעהן א דאנ-  
טיסט, א שווארץ יאהר פון קעשעניעוו, וועלכער איינע פרוי אונד  
צוויי קינדער האט, אונד זיך אלס אונפעהריראטעטער קאוואליער  
מערעט — איזט דאס טהאטזעכליך צו שמוינען אונד צו בעדווי-  
ערען, דאסס אין אזא צייט זאל זא עטוואס פארקומען קענען אין  
צוואנציגסטען יאהרהונדערט ביי אלגעמיינער ציוויליזאציען פון  
באהנען, מעלעגראף, מעלעפאן, עלעקטריע, פאנאגראף עט צעטערא,  
עט צעטערא! אונד דא איך פאן היער דירעקט נאך אסטענדע אב-  
רייזע, אום דיעזען ניערערטרעכטיגען בעטריגער צו פאקען אונד  
גלייכצייטיג פיר איהרע ווערטהע טעכטער אנשטענדיגע פארטיען  
נאכצוואכען, פערבלייבע איך מיט פארציגליכער האכאכטונג אונד  
מיט די בעסטע גרוסען צו איהרע ווערטהע טעכטער

אלעקסאנדער סווינסקי.

.48

בראני לויפערמאן פון מאריענבאד צו איהר מאן חירש לויפערמאן אויף די  
נאלעווקים אין ווארשא.

לבעלי מוהר"ר הערש נ"י.

וואס ס'האט זיך מיר נע'חלומ'ט די נאכט און יענע נאכט און  
א נאנץ יאהר זאל אויסגעהן צו מיינע שונאים'ס קעפ און צו זייערע  
הענד און פיס און לייב און לעבען! די יאמאיטשיכע זאל אזוי  
וויסען פון איהר חיות און די טשאפניטשקע פון איהר נעזונד, ווי  
איך הויב אן צו פערשטעהן אפילו, וואס דו שרייבסט און פון ווע-  
מען דו שרייבסט און צו וועמען דו שרייבסט? דאס האט אוראי  
די יאמאיטשיכע דורך איהר וועלוועל יאמאיטשער אָננעפיהרט א  
רכילות'על? אָדער די טשאפניטשקע דורך איהר בערעל טשאפ-

האבע צו מיין גרעסטער ערשטווינונג ערפאָהרען, דאָסס דער הערר זיידענער איזט ווירקליך איין זעהר טיכטיגער דאָנטיסט, וועלכער אין קישיניעוו די גרעסטע פראַקטיס האָט, אָבער ער איזט ליידער שוין לאָנג פּערהייראַטעט אונד האָט צו הויזע איינע זעהר נעמטע פרוי אונד קינדער, אונד עס וואונדערט מיך וואָהרהאַפטיג, ווי האָר בען וויר דאָס געקאָנט זיך זאָ ביטערליך ענטווישען, דאָסס די זאָכע זאָ ווייט געגאַנגען איזט, דאָסס ער אין איהרע אַלע דריי ווערטעה טעכטער זיך פערליעבט האָט, אונד אויך איהרע ווערטעה טעכטער איהם זאָ ווייט סימפאָטיזירען, דאָסס גאַנץ מאַריענבאָד שוין אַלס ריכטיגע פאַרטיע זי בעטראַכט האָט! אונד וואָס מיר בעזאָגנדערס פערדרום מאַכט איזט דער פאַקט, דאָסס דיזענער הערר זיידענער שיינט מיר איין געמיינער בעטריגער צו זיין, דען דיזענער שורקע האָט ביי מיר אייניגע טויזענד קראָנען אויף איינע קורצע צייט אַלס גמילות-חסד געגאַמען, אונד אַלס איך איהם צוויי מאל טעלע-גרעפיש געמעלדעט האָבע, דאָסס ער מיר דיזענע פאַר טויזענד קראָ-נען זאָפאַרט טעלעגרעפיש נאָך באַזעל איבערוויזען זאָל, בלייבע איך גאַנץ אָהנע אַנטוואָרט, אונד האָבע איך הייטע צו מיינע גרעס-טע ערשטווינונג איינע נאָכריכט בעקאָמען, דאָסס דער הערר זיידע-נער נאָך אָסטענדע צוזאַמען מיט פרוי קורלענדער אַבנערייזט האָט, אונד דאָסס דער הערר מאַריאַמטשיק איזט צוזאַמען מיט פרוי שערענציס אונד פרוי פעקעליס אויך נאָך אָסטענדע אַבנערייזט, אונד אויך דיזענער לייכטזיניגער הערר מאַריאַמטשיק איזט מיר איין פאַר הונדערט קראָנען שולדיג געבליבען נאָכדעם, ווי וויר צוזאַמען אייניגע מאל אין אָקע געשפּיעלט האָבען. אָבער דיזענע פאַר הונדערט קראָנען פאָן העררן מאַריאַמטשיק זינד מיר ניכט זאָ פיינליך וויע יענע דרייטויזענד קראָנען פאָן העררן זיידענער, דען דאָס איזט בלויז קאַרטענשולד, אונד דאָס איזט ליידער באַרעם געלד, מיט בלוט אונד שווייס פעהאַרעוועט, — אויסקרענקען זאָל ער דאָס, אזאָ איין אויסוואורף! אַ ממזר! אַזעלכע בלוטיגע קראָ-נען, ווי שרכות-געלד ביי אַ שרכן, איידער מע זעצט דורך ביי



מיט פיעל כבוד און מיט א בענטשונג פון גוטע פריינד, וואס ווילן  
שען אייך פיעל גליק און רייכקייט ביז אָהן א שיעור.

די רעד פון: י צ ח ק מאיר שערענציס.

און די רעד פון: י צ ח ק מאיר פעקעליס.

## 42.

אלעכסאנדער סווירסקי פון באזעל צו דער יאמאיטשיכע אין מאריענבאד.

### גנעדיגע פרוי!

איך האבע די עהרע איהנען מיטצוטיילען, דאסס איך אין באזעל  
אויף דען צעהנטען ציוניסטען-קאנגרעס גליקליך אנגעקאמען בין.  
און ווי מיר די זאכע בעאברעדעט האבען, האבע איך מיך צו מיינע  
געשעפטען מיט פלייס גענאָמען, די פאסיגע פארטיען פאר איהרע  
ווערטע טעכטער נאכצוזהן, און מוז בעהויפטען, דאסס צו מיינען  
גרעסטען בערויערען האבע איך דאס געוואונשטע פיר זיע ליי-  
דער ניכט געפונדען, ווייל דער גרעסטער טייל געסטע צום צעהנטען  
ציוניסטען-קאנגרעס בעשטעהט פון מענער, וועלכע ליידער שוין  
לאנג פעהייראטעט זינד. דען אונפעהייראטעטע גיעבט עס ליי-  
דער ניכט אונטער דען ציוניסטען. די אורזאכע איז וואהרשיינליך  
די, דאסס די ציוניסטען ליידער פריה הייראטען, אונד פיעלייכט זינד  
דא נאך אורזאכען, אבער דער טהאט איזט פעסטגעשטעלט, דאסס  
מיין רייווע נאך באזעל וואר גאנץ אומזאנסט, אונד עס טהוט מיר  
ווירקליך לייד די שפעיווען, וואס זי מיר געגעבען האבען. אבער איך  
קאן מיך רעכטפערטיגען, דאסס איהרע שפעיווען זענען דאך ניכט  
גאנץ אומזאנסט הערויסגעשמיסען, דען איך האבע מיך היער אין  
באזעל אינפארמירט ווענען איהר קישיניעווער פארטיע אונד איך

דאָס זענט איהר, געהרטער און געאכפערטער הער, איהר און נישט קיין אנדערער. וואָרום אויב אייער געהרטער שוואַגער, דער מאן פון אייער ווייב'ס שוועסטער, האָט געטהאָן שרייבען צו אונז זערע ווייבער פיעל נאָרישקייטען און פוסטע רעד פון חנופה מיט אַ גרינגען קאָפּ, האָט איהר, זעהר געהרטער הער, געהאָט איין עזות צו זאָגען אונזערע ווייבער, אז איהר וועט טהון מאַכען רינגען געלד פון אייער בייטעל פון זייער טובה וועגען. אַ! פערשאַלטען וואָלט געמעגט ווערען די האַנד, וואָס האָט אזעלכעס געקאָנט ציי-כענען! פערשאַלטען וואָלט געמעגט ווערען די צונג, וואָס איהרע גלאַטע רעד זענען גיפט און די זיסקייט פון איהרע ווערטער איז דער גיהנם.

דאָס אַלעס האָבען מיר, די אונטערגעשריבענע, געפונען פאַר נויטיג, זעהר געהרטער הער, אויסצוניסען אין אייער שוים און צו בעטען פון אייך מיט אַלע מינים געבעט — איהר זאָלט רחמנות האָבען הן אויף אונזער כבוד, הן אויפ'ן כבוד פון אונזערע ווייבער, והן אויף אייער אייגענעם כבוד, און איהר זאָלט אויפהערען צו טהון אייערע אומווירדיגע זאַכען. מיר זענען אייך מוסר מורעה, זעהר געהרטער הער, אז באם איהר וועט נישט צוהערען צו אונז זער קול און וועט נישט פערמיידען ווייטער צו טהון אייערע אומ-ווירדיגקייטען אין דער פערבאָרגעניש, דאָן וועט ביטער זיין אייער סוף און איהר וועט בעקומען אייער לוינ און אייער צאָהלעכטס בכפּל כפּלים, וואָרום ס'איז דאָ אַ גאָט אויף דער וועלט און ס'איז נאָך פאַרהאָן אַ געזעץ און אַ ריכטער אין ישראל!

מיר בעטען ביי אייך, איהר זאָלט קיין פאַראיבעל נישט האָבן, וואָס מיר פערלענגערען נישט אונזערע רעד, ווייל מיר האָבען זעהר קיין צייט נישט! און האָפענדיג, אז איהר וועט טהון אַ גע-העריג אויפער צו אונזערע ווערטער, וואָס טריפען פון אַ ריכטיגען קוואַל און פון אַ האַרץ פול בלוט, און איהר וועט נישט דערלאָזען צו גרעסערע בזיונות, פערקירצען מיר אונזערע רעד און צייכענען

וויסען, קיין בעשעפעניש וועט נישט זעהען. אוירוועה געשרינען!  
ווער וואָלט דאָס געגלויבט, אז דאָרט אין דעם ווייטען מאַריענבאָד  
וועט זיין אָנגעגרייט נאָך פון נעכטען דער גיהנום? ווער וואָלט  
דאָס געגלויבט, אז אונזערע ריינע פרומע ווייבער, וואָס אין דער  
היים אין וואַרשאָ וואָלטען זיי אויסגעלעבט זייערע יאָהרען און  
וואָלטען נישט געוואוסט פון קיין זינד, זאָלען אזוי געשטרויכעלט  
ווערען? ווער וואָלט דאָס געגלויבט, אז אין אזא צייט, וואָס איז  
א צרה פאַר יעקב'ן, און ישראל איז אַוועקגעגעבען געוואָרען צו רוי-  
כער, אין אזא צייט, ווען אידיש בלוט גיסט זיך, ווי וואַסער, אין  
הויפט פון אַלע גאַסען, ווען שונאים פרעהען זיך און טאַנצען אויף  
אונזער חרפה, ווען די פּיילען ווערען געשאַרפט אויף אונז פון אַלע  
זייטען און שווערע וואָלקענס רוקען זיך אָן אויף אונזער הימעל —  
אין אזא צייט זאָלען אירען, בעווייבטע אירען, טאַטעס פון קינדער,  
אין זינען האָבען טהון אַזעלכע אומוירדיגקייטען, פערנאַרען פרעמד  
דע ווייבלעך ערגיץ אין אויסלאַנד, און אונטער'ן דעקטוך פון היילונג  
און לעבעדיגע וואַסער טרינקען זיך נעמען אַראָפּפיהרען זיי פונ'ם  
גלייכען וועג און פערפיהרען זיי אין אַ אָרט, וואָס פון דאָרטען וועלען  
זיי זיך שוין נישט אומקעהרען — אָ! שטוינט איהר הימלען! מיר האָבן  
בען געמיינט, אז נאָר אַייער געהערטער שוואַגער, דער מאַן פון אַייר  
ער ווייב'ס שוועסטער, וואָס האָט אַ שם אין דער וועלט פאַר אַיין  
אויסגעלאַסענעם מענשען, וואָס האָט אַראָפּגעוואָרפען פון זיך דעם  
יאָך פון דרך-ארץ און אַנשטענדיגקייט, איז פעהיג צו טהון אַזעלכע  
מיאוסע זאַכען — שרייבען בריוולעך צו פרעמדע ווייבלעך. זיינע  
בריוולעך, וואָס ער האָט געטהאָן לויפען צו אונזערע ווייבער, איז  
אונז געראָמען אָפּצוהאַנדלען פאַר רעכט געלד ביי איינעם אַ פאַר-  
שוין, וואָס מיר זענען נישט מחויב צו פערעפנטליכען זיין נאָמען.  
מיר האָבען געמיינט, אז דערמיט האָט זיך געענדיגט די דאָזיגע  
הימעלשרייענדיגע טראַגעדיע. צום סוף האָבען מיר דערזעהען, אז  
מיר זענען געווען בלאַנזענדיגע אין אַ מדבר, אז דער אמת'ער פיינד  
לאַקערט נאָך פון זיין בעהעלטעניש — און דער דאָזיגער פיינד



נייערס איהר זאָלט אונז נישט פערגעסען און זאָלט פון צייט צו צייט מאַכען פֿליהען צו אונז אייערע צייכענס און אייערע נאָכריכטן מען פון אייער פריערען און פון אייער וואָהל־זיין, ביז עס וועט קר מען דער גליקליכער טאָג פון אייער צוריקקעהרען אין אייער נעסט אַריין צו אייערע מאַנען, די הערערען פון אייער יונגער."

אַזוי האָבען מיר געזאָגט צו אונזערע געליעבטע ווייבער און זיך אָפּגעזענענט מיט זיי, און זיי האָבען פערלאָזט מיט פריערען דאָס לאַנד פון זייער נעבורט און זענען געקומען אין דעם לאַנד, וואָס זיי האָבען אויסדערוועהלט, דאָס הייסט קיין מאַריענבאָד, און האָבען אונז צוגעזאָגט צו שיקען נאָכריכטען פון צייט צו צייט, און האָבען געהאַלטען וואָרט, געשריבען אונז בריעף פון דעם שטאָנד פון זייער געזונד, און פון די וואָס סערען, וואָס זיי טהוען דאָרט שעפּען פון די קוואַלען פון הילף. נאָר פֿלוצים איז פערשטאָפּט געוואָרען יעדע זעהונג פון זיי, די פאָסט האָט פערמיטען צו ברענגען אונז זייערע נאָכריכטען. פער־אַרעמט און אויסגעטריקענט זענען געוואָרען אַלע קוואַלען פון זיי־ערע שרייבעכצען, וואָס זיי פלעגען צו אונז שרייבען, ביז מיר האָבען פערלוירען אונזער קאָפּ און מיר זענען געוואָרען אין אונז־זערע אויגען גלייך, ווי מיר חלומ'ען. און פלוצים האָט מען אונז אויפגעפֿענט אונזערע אויגען און ס'איז אונז פערענטפערט גע־וואָרען אַלע קשיות. מע האָט אונז בעוויזען שוואַרץ אויף ווייס, ווער ס'איז דאָ דער שולדיגער און ווער ס'איז דאָ דער ביזער שליח. אין לעבען וואָלטען מיר נישט גענלויבט, ווען מיר זאָלען נישט זעהען מיט אונזערע אויגען און נישט דערקענען אייער האַנדשריפט און די האַנדשריפט פון אייער געהערטען שוואַגער, געקריצט אויף פאָפּיער. זעהר געהערטער און געהויבענער הערר! מיט די גלאַט־קייט פון אייערע צינגער און מיט די זיסקייט פון אייערע רעד האָט איהר ביידע זיי געטהאָן פאָנגען אין אייער נעץ. פֿולע הויפּענס ליעבשאַפט האָט איהר געטהאָן אויסניסען אין זייער שוים אַריין און איהר האָט געמיינט, ווייזט אויס, אַז קיין מענש וועט נישט

ארויס מיט א גוואלד פון די ווענד פון אונזער הארץ. הערט אונז אויס, וועט אייך אויסהערען גאט.

מיר, די אונטערנעשריבענע אויף דעם דאזיגען כריעה, זענען ווארשעווער יונגע-לייט, וואָס זענען נישט לאנג אַראָפּ פונ'ם טיש פון זייער פאָטער און האָבען געשיקט אין האַנדעל זייערע הענד, און גאָט האָט געבענמשט דאָס טהועכץ, וואָס זיי האָבען געטהאָן, און זייער אַרבייט האָט געמאַכט וואַכסען פירות, און זייער גאָמען האָט זיך געשטאַרקט אויף דער וועלט, און ווי דער מנהג איז פון אונזערע ברידער, די קינדער פון ישראל: ווי באַלד נאָר די זון פון הצלחה טהוט אַ לייכט צו זיי מיט איהר פנים, אזוי הויבען זיי אָן צו פערשווענדען דאָס, וואָס זיי האָבען אָנגעזאַמעלט מיט די מיעדקייט פון זייערע הענד, און געלד איז ווי גאָרנישט ביי זיי אין די אויגען, און מעהר פון אַלץ ברענגען זיי זיך אויס אויף די וויי-בער פון זייער יוגענד, און זייערע ווייבער הויבען אָן פיהלען מיט אַ מאָל אַלערליי וועהמיגען אין זייערע אַלע איברים און זיי הויבען אָן פאָרשטען צו די אָפגעטער פון דער מעדיצין, וועלכע צעשיקען די דאָזיגע קראַנקע אין אַלע עקען פון דער וועלט צו זוכען אַ תרופה צו זייער וואונד, און מעהר ווי אומעטום ווערען זיי געשיקט אין יענעם מאָדנעם קוראַרט, וואָס איז בעוואוסט מיט'ן גאָמען מאַריענבאד.

עס פערשטעהט זיך פון זיך זעלבסט, אז מיר האָבען מקיים געווען דעם דין פון מאַריענבאד מיט אַלע פונקטען און פישטשעור קעם און מיט אַלע זעכס הונדערט און דרייצעהן מצוות, וואָס הענט גען אָפּ אין דעם. נישט געשווינט האָט אונזער אויג אויף קיין געלד, און אַלץ, וואָס דער דאָטקאָר האָט געזאָגט: טהו — דאָס האָבען מיר געטהאָן. און מיר האָבען אַרויסגעגלייט אונזערע געליעבטע ווייבער קיין מאַריענבאד, און געלד האָבען מיר געטהאָן אין זייערע כלים, און מיר האָבען צו זיי געזאָגט: „געהט-אויף אין אַ גוטער שעה און אין אַ גליקליכער אין יענעם פרוכטבאַרען לאַנד, וואָס טהוט רינען מילך און האָניג, און געפינט דאָרט אַייער היילונג.

## .41

אימשימאיר שערענצים און אימשימאיר פעקעלים פון די נאלעווקים אין ווארשא  
צו חיים סאראקער אין מאריענבאד.

(איבערזעצט פון העברעאיש).

פריער צום פיעלגעהרטען געהויבענעם און געאכפערטען הערר,  
דעם געלעהרטען און אויפגעקלערטען רב חיים סאראקער — פריער  
אָהן אַיין עק.

נאָכדעם, ווי מיר בעגריסען דעם געעהרטען הערר, ווי דער  
מנהג איז, טהוען מיר זיך נעמען צום אלעם ערשטען ערלויבונג צו  
ווינשען איהם א גיכע היילונג און א רפואה שלמה, הן אין זיין  
קערפער והן אין זיין געלד, און דער אלמעכטיגער זאָל איהם ברענג  
גען אין פריעדען אהיים צו דער רוהונג און צו דער ערבשטאפט אין  
גיכע צייטען, און ער זאָל נישט וויסען מעהר פון קיין שום קרענק  
און פון קיין שום שמערצען מיט'ן כלל ישראל פון היינט און ביז  
אייביג — אָמן.

אַצינד טהוען מיר מאַכען פאַלען אונזער געכעט פאַר די הויכ-  
קייט פון אונזער הערר, ער זאָל אַראָפּנויגען זיין אויהער און צו-  
הערען צו אונזער קול, צום קול פונ'ם בלוט פון דיין ברודער, וואָס  
טהוט שרייען פון א ווייט לאַנד אויף דעם אומרעכט, וואָס ווערד  
אונז געטהאָן אָהן א שום עולה אין אונזערע הענר. מיר האָבען גע-  
זאָגט, לאָמיר דערצעהלען האָטש א טויענד-הלק פון אונזערע  
יסורים און האַרצוועהטיג — איז אָבער מיער יעדע צונג צו רעדען.  
יעדע פערער צו שרייבען, און ס'איז קורץ די דעק אויף צו פער-  
שפרייטען. און נאָר אין קורצע ווערטער וועלען מיר זיך פרובען  
געבען א וויעדער-קול פון אונזער אויסגעשרעה, וואָס רייסט זיך

געענטפערט דאָס זעלבע, וואָס איך האָב דיר געזאָגט שוין לאַנג, נאָך  
 ביי אונזער ערשטען צעפּאָהרען זיך, — געדענקסט דו? — אז ס'איז  
 פאַרהאַן אַ רוסיש וואָרט: „נאַסילאָו מיל ניע כאָדעש“... אויך איצט  
 זאָג איך דיר, לאה'צי, ווי איין אמת'ער גוטער פריינד און ווי אַ  
 פאַטער צו זיינע קינדער, אז אלע ווענען זענען פאַר דיר אָפּען.  
 איך וועל דיר געבען פּולע פרייהייט, נאָר מיט איין תנאי: אזוי  
 ווי דו ווייסט, ווי טייער עס זענען ביי מיר די קינדער, אז איך  
 וועל זיך מיט זיי נישט שוידען פאַר קיין געלד אין דער וועלט, און  
 אזוי ווי ער איז אַ איד איין עושר, חוץ זיין שאַדען אויף מיר גע-  
 זאָגט געוואָרען האַטש האַלב, עלבן זאָל ער בעוואָהרענען פריהער  
 דיר, דערנאָך אונזערע קינדער. פון זיך רעד איך נישט, מיך וועט  
 גאָט אויספיהרען אָהן איהם. דו ווייסט, אז קיין גרויסער איבער-  
 קלויבער בין איך קיינמאָל נישט געווען, און איצט אוראי נישט.  
 אבי איך זאָל וויסען, אז דיר וועט זיין גוט, און אז אונזערע קינדער  
 וועלען, חלילה, נישט דארפּען אָנקומען צו אַ שטיפּטאטען. דאָס  
 איז אלעס, וואָס איך האָב דיר צו זאָגען. איין אַנדער מאַן אויף  
 מיין אָרט וואָלט דיר געמאַכט איין אַוואַנטורע מיט אַ סקאַנדאַל.  
 איך בין נישט קיין מענש פון קיין אַוואַנטורעס און פון קיין סקאַנ-  
 דאַלען. דעריבער שרייב איך דיר געלאָסען און אויפריכטיג. און  
 אויך צו איהם האָב איך היינט אַוועקגעשריבען אַ בריעף, און איך  
 פערלאָז מיך אויף זיין אַנשטענדיגקייט, אז ער וועט מיר געבען אַ  
 קלאָרע תשובה, און די זאך וועט רעגולירט ווערען אויפ'ן אַנשטענ-  
 דיגען אָרט, און עס וועט נישט קומען, חלילה, צו לייטיש געלעכטער  
 און צו סקאַנדאַלען, ווי עס ווינשט דיר

דיין באמת געטרייער מאַן, וואָס איז יעדענפאלס דיין בעסטער  
 פריינד,

קלמן ברויכשטומל.



## 40.

קלמן ברויכשטהל פון די נאָלעווקים אין וואַרשע צו זיין ווייב לאה ברויכשטהל  
אין מאַריענבאָד.

צו מיין ליעבער פרוי לאה'צי לעב וואָהל!  
עס איז נישט גלייך, לאה'צי, וואָס איך האָב בעדאַרפט גע-  
וואָהר ווערען פון אַזאָ וויכטיגער זאַך און פון אַזאָ ערנסטען שריט  
דורך דער דריטער האַנד. מיר שיינט, ס'וואָלט געווען פיעל גע-  
זינטער פאַר אונז ביידען, ווען איך ערפאַהר עס דירעקט פון דיר.  
איך האָב אַפילו בעמערקט שוין לאַנג, אַז דו האָסט עפּיס אויף דער  
נשמה, נאָר דו פערבאַרנסט עס פון מיר אַזוי ווייט ווי מעגליך.  
דיין פּלוצימדיג אַפּריווען קיין אויסלאַנד, דיין אויסוועהלען מאַריענ-  
באָד — וואָס עפּיס גראַד מאַריענבאָד? פאַר וואָס נישט איין  
אַנדער באָד? — און דייןע זעלטענע און קורצע בריוולעך צו מיר  
די לעצטע צייט — דאָס אַלעס האָט בעדאַרפט זיין אויפפאַלענד  
אין מיינע אויגען. נאָר ווי זאָגט דאָס שפּריכוואָרט: „דער מאַן  
ווערד געוואָהר אַלע מאָל צום לעצטען“... איך וואָלט דאָס קיינמאָל  
אויף דיר נישט געגלויבט, — און גלויב אויך איצט נישט — אַז  
דו זאָלסט אַזוי נידעריג פאַלען און ערלויבען זיך צו שיקען לייעהען  
געלד אָהן מיין וויסען ביי אַזאָ מאַן, וואָס גראַבט זיך אונטער מיר  
און זוכט אויף מיר בלבלים, אום צו דערגרייכען זיינע נידעריגע  
צוועקען. לאָז שוין זיין אַפילו, ווי דו האָסט מיר נישט איין מאָל  
געזאָגט, אַז איך האָב דיר פערפּינסטערט דיין וועלט (אַבוואָהל  
ס'איז נישט אַזוי די מעשה: מיין וועלט איז פערפּינסטערט גע-  
וואָרען דורך דיר), נאָר יעדענפאַלס וואָלט געווען אַ סך עהרליכער  
פון דיר, ווען דו זאָלסט מיר שרייבען: „אַזוי און אַזוי, קלמן-לעב,  
איך וויל זיין פריי, ווייל ס'איז מיר נמאס געוואָרען צו לעבען אין  
שטענדיגען געלד-מאַנגעל און דעסגלייכען“... וואָלט איך דיר אַפּ-

אז איך וועל דאָס צווייטע מאל נישט הייראטען. איין מאל אָפּגע-  
בריהט זיך — גענוג.

אלא, ידידי, אויב איהר האָט איין ערנסטען קוק, זאָלט איהר  
מיר תיכף ומיר ענטפערען, וואָס און ווען און ווי אזוי. און אויב  
עס איז ביי אייך מעהר נישט ווי אזא מין ספּאָרט, ווי ביי אייער  
שוואַגער דעם שאַרלאַטאַן, וואָס ווערליג מע שרייבט אונז פון מאַר-  
ריענבאד, האָלט ער אין איין נאָכלויפּען נאָך פרעמדע ווייבלעך און  
שרייבען זיי לעבעבריוולעך, פערשטעה איך נישט, ווי ערלויבט  
זיך עס אזא זאך א איד א סוחר, א טאטע פון קינדער, ער מעג זיך  
זיין אפילו א גביר און אפילו א מיליאָנער? זעלבסטפערשטענדליך,  
אז איך וועל אזא זאך נישט פערשווייגען, און עס קאן ארויס דער-  
פון א גרויסער סקאנדאַל. איך ערוואַרט פון אייך יעדענפאלס איין  
ענטפער, אָבער קלאַר און דייטליך, אָהן המצאות און אויבערקעפּ-  
לעך... איך האָב נאָרוואָס אוועקגעשריבען א בריוועל אויך צו מיין  
פרוי קיין מאַריענבאד, זי זאָל מיר שרייבען, אויב ס'איז אמת, אז  
זי האָט געשיקט צו אייך א שליח נאָך געלד? און פאַר וואָס האָט  
זי זיך נישט אָנגעפרעגט פריהער ביי מיר? און וואָס איז דאָס  
פאַר א מיראמאָנט, וואָס איהר רופט זי אַהין אַרויס? און וואָס פאַר  
סודות האָט איהר ענטדעקט אויף מיר? און ערשט דעמאָלט, ווען  
איך וועל האָבען בעקומען איהר ענטפער, וועל איך וויסען, וואָס איך  
האָב צו טהון. דערווייל זעהט מיר אויס דער גאַנצער חלום א  
רעמעניש.

איך פּערהאַף, אז אויב איהר האָט אין זיך האַטש א ברעקעל  
אַנשטענדיגקייט, בעדאַרפט איהר באַלד און שוין געבען א קלאַרע  
תשובה אויף דעם אלעם און זאָגען מיר דייטליך און אויסדריקליך,  
וואָס האָט איהר געמיינט מיט אייער פערשטעלטען בריעף צו מיין  
פרוי? וואָס איז אייער כונה און אייער מיין? און דער עיקר, וואָס  
פאַר סודות האָט איהר אויסצוזעצען אויף מיר, אויף אייער אומבע-  
קאַנטען

קלמן ברויכשטוהל.

בערעל משאפניק, איך האָב אנדערע געשעפטען. אלזאָ, וואָס קאָנט  
 איהר אויף מיר דערצעהלען פאר מיין פרוי? און וואָס פאר אַ  
 אינטערעס קאָנט איהר האָבען דערביי? אַ מאַן, וואָס שרייבט  
 אזעלכע בריוועלעך צו אַ פרעמדער פרוי, מוז האָבען וויכטיגע אור-  
 זאכען און איין ערנסטען צוועק. אז איהר זענט איצט נישט שוה  
 בשוה מיט אייער פרוי — דאָס ווייס איך שוין לאַנג, מע רעדט ביי  
 אונז אויף די נאַלעווקים דערפון גאַנץ געשמאַק. וועלוועל יאמאָיקער  
 האָט מיר דערצעהלט אויף אייך גאַנץ שענע זאכען, אויף אייך און  
 אויף אייער שוואַגער מאַריאַמטשיק. מע שמועסט, אז איהר ביידע  
 האַלט ביי גט'ען זיך מיט אייערע ווייבער. אויב אזוי, ווינט איך  
 אייך, ס'זאָל זיין אין אַ גוטער שעה. איצט בלייבט איבער נאָר  
 איין זאך: וואָס האָט איהר קיין צייט נישט געהאַט שוין אזוי גיך  
 זיך בעוואָהרענען מיט אַ צווייטער פרוי, וועהרענד יענע האָט נאָך  
 אַ מאַן ביז הונדערט צוואַנציג יאָהר? אָדער אפשר ווייסט איהר  
 פון דעם סוד, אז עס האָט ביי אונז אויך געהאַלטען אַמאָל אויף אַ  
 גוט? איז, ערשטענס, געהער זיך עס אָן נאָר מיט מיר און מיט  
 מיין פרוי, און צווייטענס, האָט איהר בעדאַרפט וועניגסטענס אַנ-  
 פרענען זיך ביי מיר דורך אַ בריעף, נישט געהן מיט אזעלכע וועגען,  
 ווי איהר געהט... אַנב, אז עס האַלט שוין דערביי, בעדאַרף איך  
 אייך זאָגען גאַנץ אויפריכטיג, אז אויב איך וועל מיר אַנטשליסען צו  
 שוידען זיך מיט מיין פרוי, וועל איך עס אנדערש נישט טהון, נאָר  
 מיט אַ תנאי, וואָס בעשטעהט אין צוויי פונקטען: (1) איך וועל  
 איהר די קינדער נישט אוועקגעבען פאר כל הון דעלמא. (2) די קינד-  
 דער מוזען מיר זיין בעוואָהרענט מיט אַ געוויסער סומע אויף זייער  
 נאָמען, אַריינגעטראָגען אין גאָסדאַרסטווענע באַנק. איהר זענט  
 אַ איד אַ סוחר און אַ ברדעט, און איהר האָט, אַפנים, דאָס זעלכע  
 פעקעל, וואָס איך — אַ ווייב אַ צרה, — בעדאַרפט איהר אָבער פער-  
 שטעהן, אז צווישען אייך און מיר איז אַ גרויסער אונטערשייד.  
 איהר זענט אַ איד אַ קאפיטאַליסט, און אייערע קינדער זענען גע-  
 זיכערט, און איך בין נישט איהר. איך געב אייך מיין עהרען-וואָרט.

עך בייט דעך, בראַגנישי, זאָלסט מיר באַלד שראַבען וועגען איהם  
וואָס אין ווען, וואָרים עך וועל אזא זאך נישט פערשוואַגען! אין  
פֿין דאָן געזינד זאָלסט די מיר שראַבען אין פֿין אַלסדינג זאָלסט די  
מיר שראַבען.

פֿין מיר דיין געטרייער מאַן **ה ע ר ש ל ו י פ ע ר מ א ן**.

.89

קלמן ברויכשטוהל פון די גאלעוויסקים איז וואַרשאַ צו חיים סאַראַקער אין  
מאַריענבאָד.

לכבוד הנביר המפורסם מוהר"ר חיים סאַראַקער נ"י.

דער צוועק פון דיווען בריעף איז אָנצופרעגען זיך ביי אײך,  
איהר זאָלט זיין אזוי גוט מיר ענטפערען גאנץ אויפריכטיג און  
קלאַר, נישט געדערהט זיך אין אָהן קונצען: וואָס פאַר געשעפטען  
האַט איהר דאָס מיט מיין פרוי, וואָס איהר שרייבט צו איהר שלום-  
לאהובי-בריוולעך? איהר רופט זי אַרויס צום ברוגען און אין "מיר  
ראַמאַנט" אַריין צו שמועסען מיט איהר און נעמט ער פֿי ע ר  
אוינען? ! איהר לעגט איהר פאַר געלד, און איהר פאַדערט פון  
איהר, זי זאָל אַריבערפאַהרען צו אײך אין אײער האַטעל פֿון  
איהר טובֿה וועגען? !... און דער עיקר, וואָס פאַר  
א סודות האַט איהר עס צו דערצעהלען אויף מיר? ? ? !... אין  
אײער בריוועלע צו מיין פרוי ווינקט איהר אָן, אז איך האָב נישט  
פֿינט קיין קערטעל און אז איך שפּיעל אין "אַקע". אויב דאָס איז  
אײער סוד, וואָס איהר האַט אויסצוזעצען אויף מיר, האַט איהר  
נישט געטראָפּען די סטאַנציע. גאנץ וואַרשאַ ווייסט, אז איך אין  
"אַקע" שפּיעל נישט. איך שפּיעל אַמאָל אַ באַנטשאַק אָדער אײן  
אנדער שפּיעל, און לעב נישט פון קיין קאַרטען. איך בין נישט



כבוד? פאר וואָס האָב עך נישט געהערט פֿין זאָן גיטפראַנדשאַפֿט דעמאָלט, ווען עך בין, נישט פאר איצט געזאָגט, אויסגעריסען גע- וואָרען אין אַרימגעלאָפֿען איבער וואַרשאָ מיט איין אַרויסגעשטעל- טער צינג זיכען אַ דראַערעל? איצט זענען זיי שוין אלע גע- וואָרען מאַנע גיטע פראַנד. פֿין בערעל טשאַפֿניק שמועסט מען נישט. דער איז באלד נאָכ'ן געווינס געקומען צי לויפֿען מיט אַ גדולה אין אויפֿגעדעקט מיר אַ סוד, אז ער האָט מעך תמיד געהאַל- טען פאר אַ פֿעהיגען מענשען, אין אויסגעלאָזט האָט זעך עס מיט אַ גמילות-חסד'על. נאָר אַפֿילו אזא איד, ווי רב וועלוועל יאמאיר קער מיט'ן שענעם באָרד, טראָגט מיר האַנט דעם „גיס-מאָרגען“ אַקעגען. עך בין מיט אַ מאָל אויסגעוואַכסען, געוואָרען אַ גאַנצער יש, אַ העלד אין מיטען דרינען! דאַכט זעך, דער אייגענער הערש לוי- פֿערמאַן וואָס פֿריהער, אין דאָך נישט דער. אַפֿילו די צאָטינגען האָבען געהאַט צי טהין די ערשטע צאָט מיט'ן נייעם גביר פֿין די נאַלעוויקס. נאָר לאָמיר דאָס אוועקלעגען אויף אַ זאַט. זאָג מיר, בראַנזשי, ווי דערלאָזט די עס גאָר, מע זאָל צי דיר שראַבען אַזעלכע בריוועלאַך? למאי האָסט די אַליין נישט אָפֿגעשיקט צי מיר זאָן בריוועלע? אין וואָס האָסט די איהם אָפֿגעענטפֿערט אויף זאָן ברי- וועלע? אין שראַב מיר, אויב ס'איז אמת, אז די קענסט זיך דאָר טען מיט זאָן שוואַגער דעם שאַרלאַטאַן? אין אויב ס'איז אמת, אז די געהסט מיט איהם שפּאַציערען אויף דער גאַס? אין ווי קימט עס, וואָס פֿאַדליג ער שראַבט, האָסט די איהם געגעבען אַ קאַלטען אויפֿנאַהם, לסוף לעגט ער דיר פאָר, אזוי ווי די פֿאַהרסט פֿין בער- לין, קעהרסט די דאַרפֿען געלד, על-כן, שרייבט ער דיר, אז ער אין זאָן קאַסע זענען תמיד אָנגעברייט פאר דיר! ? אזא חוצפּה איז נאָך נישט געהערט געוואָרען אין דער וועלט. אויסערדעם, וואָס עך שראַב צי איהם אַליין אַ רעכט בריוועלע, וואָס עס וועט איהם פינסטער ווערען אין די אויגען, וועל עך נאָך זאָן מיט זאָן ברי- וועלע צי דיר באַ זאָן וואַב — לאָז זי זעהן אין לאָז זי אויך וויסען, ווי אזוי איהר מאַן האַלט די „קור“ אין מאַריענבאָר!

בריוועלעך, ווי איהר שראבט, זענען, האָט מיר קאָן פאַראיבעל נישט, אָנגעמאַסטען נאָר פאַר אַזעלכע פּאַנע בריה'ס, ווי די מאַדאַם טשאַפּניק אין נאָך אַזעלכע הפּערזאָנאַלעך, אָבער נישט פאַר אַנ-שטענדיגע פּרויען פּין אָנשטענדיגע לאַט.

דאָס איז אַלעס, וואָס עך האָב געפּינען פאַר נויטיג אַך צי זאָנען אויף דער הייסער שעה. דאָס איבעריגע וועל עך אַך אויס'לומר'ען, אַם ירצה השם, אַז איהר וועט קימען געזינטערהייד אַהאַים אין אינז וועלען מיר זעך זעהן פנים אל פנים. דערוואַל זאַט'ס מיר אין האָט'ס מיר.

ממני צבי הירש לוי פערמאן.

.88

הירש לוי פערמאן פון די נאָלעוויס אין וואַרשאַ צו זיין ווייב בראַני לוי פערמאן אין מאַריענבאד.

בראַנישי !

וואָס איז די מעשה, וואָס די שראַבסט מיר די גאַנצע צאָט, עך זאָל דיר שיקען געלד און געלד, און אַז די האָסט דאָרט אין מאַריענבאד בעקימען, קיין ביז אויג, אַזאָ קרעדיט — פּין דעם שראַבסט די מיר גאַרנישט. אַ גליק, וואָס עך האָב בעקימען זאָן בריוועלע צי דיר, אַנישט וואָלט עך גאַרנישט געוויסט, ווי אזוי די פערברענגסט דאָרט די צאָט, אין וואָס פאַר אַ גיטע פראַנד די האָסט דאָרט געפּינען, וואָס זיי אַליין אין זייער קאַסע זענען אָנגע-ברייט פאַר דיר! מילא, אַז ער איז דיר אַ גיטער פראַנד — דאָס זעהט מען פּין זאָן בריוועלע צי דיר. אָבער פּין ווען אָן בין עך געוואָרען זאָנער אַ גיטער פראַנד, וואָס ער וויל פּערהיטען מאָן

גאָט זיי דאַנק אויסגענימען אין דער וואַרשעווער לאָטעריע מזומנ'ע קערבלעך, אין עך קאָן מיר, ברוך השם, ערלויבען אויסהאַלטען מאָן וואָב נישט נאָר אין מאַריענבאָר, נאָר אַפילו אין פאַרז. אין צוויי-טענס, איז מאָן וואָב, חלילה, נישט גלאַך צי אַנדערע וואָכער, ווי, למשל, די מאַדאָם טשאַפּניק, אָדער ווי קורלענדער'ס וואָבעלע, וואָס אייער שוואַגער, דער אַדעסער פאַצעטעל מאַריאַמטשיק, מאַכט דאָר טען מיט איהר, ווי עס לאָזט זיך הערען, שענע משאַומתנ'ס... איהר ערלויבט אַך צי שראַבען צי מאָן וואָב, האָט מיר קאָן פאַר איבעל נישט, אַזעלכע נאַרישקייטען אין אַזעלכע נידערטרעכטיגע אָנציהערענישען, וואָס אַ לאַטישען מענשען וועט עס קיינמאָל נאָר אויף די געדאַנקען נישט קימען. דערביי זענט איהר זעך פאַר איהר מודה, אַז איהר זענט נישט גאָטס סטראַפטשע, אין דאָך האַלט איהר זי פיר, למאָי זי בעגעגענט זיך מיט אַזעלכע נישט ווירדיגע פאַרשווינדלאַך, ווי אייער שוואַגערעל. אין נאָך דעם אַלעם פער-גינט איהר אַך צי זאָגען מאָן וואָב, אַז איהר אין אייער קאַסע זענט אָנגעברייט!... דאָס איז שוין פֿין אייער זאַט, האָט מיר קאָן פאַר איבעל נישט, אַזאָ שוויינעריי, וואָס דאָ אויפ'ן אָרט קריגט מען פאַר אַזאָ זאָך געבראַכען די באַינער... אין איהר האָט נאָך אַזעלכע פער-שטאַכענע אויגען בעריהמען זעך פאַר מאָן וואָב, אַז מיר זענען מיט אַך נאָהינטע שמעלקעס אין איהר האָט אַ העזע זעך אינטער-צישרייבען „אייער מאַנס פראַנד“. כ'בייט אַך, זאָלט איהר מיר געזינד זאָן, פון ווען אָן זענט איהר עס מאַנער אַ פראַנד געוואָרען? ווי זענט איהר געווען אין יענע צאָטען, ווען עך בין, נישט פאַר איצט געדאַכט, געלעגען אין דער ערד און געבאַקען באַיגעל? מיר שאַנט, אַז עך האָב געהאַט אַ זכיה, אַז איהר האָט מיר געענטפערט אויף מאָן גיט-שבת מיט מאָן גיט יום-טוב. און עך בייט אַך, ווער בעדאַרף עס אַזוי נויטיג אייער גיט-פראַנדשאַפט? קאָן קרעדיט האָב עך באַ אַך קאַנמאָל נישט געהאַט אין נישט געזיכט, אין איצט, מיט דער הילף פון קודשאַ-ברוך-הוא, דאַרף עך אייער קרעדיט אוראי נישט. ווייסט איהר, וואָס עך וועל אַך זאָגען? אַזעלכע

דאָ אזוי פיעל, אז ס'איז גאָרנישט אויסצובעהאַלטען זיך פון זיי...  
שרייב מיר באַלד אַ קבלה אויפ'ן געלד און, למען השם, ווינציגער  
געשפאציערט און מעהר געקורירט, וואָרום דיין געזונד — דאָס איז  
ביי מיר דער עיקר.

בעלך שלמה קורלענדער.

.37

הערש לויפערמאן פון די נאָלעווקים אין וואַרשאַ צו חיים סאַראָקער אין  
מאריענבאד.

להנגיד המפורסם מוהר"ר חיים סאַראָקער נ"י.

עס וועט אַך אַדאָי זאָן אַ חידוש נפלא, ווי קים עך פליצים  
צינאָך מיט אַ בריעה, אז אינז האָבען מיר קיינמאָל נישט געהאַט  
קין שום געשעפטען צווישען זעך, און אויב איהר ווילט, זענען מיר  
אַפילו גאָרנישט אזוי גאָהינט בעקענט, אויסערדעם וואָס אינז דאָוּר  
נען מיר ימים נוראים אין איין שטיבעל. גאָר אויב ס'איז אַך אַ  
ווינדער, איז מיר אַ סך מעהר ווינדערליך, ווי קימט אַ איד, אַ בעל-  
הבית, אַ סאָלדער סוחר און אַ טאַטע פון קינדער, זעך ערלויבען  
אזוי צי האַנדלען מיט יענעמס וואָב, איהר שראַבען ליבעצעמטלאַך  
גאָר און אַפירלעגען געלד? ווער דאַרף אַך מיט אַייער געלד? נישט  
שוין זשע ווייסט איהר נישט, אז ערשטענס בין עך אפשר אזוי ראַך  
אין מזומן געלד, ווי איהר? און אויב איהר ווילט, בין עך, האָט  
קאָן פאַראַיבעל נישט, אפשר גאָך ראַכער פון אַך, וואָרום אז אינז  
זאָלען מיר זעך וועלען גיט אויסרעכענען, ליגט איהר צעשטעקט  
מיט אַייער פערמענען באַ לאַטען און ווער ווייסט, וואָס קאָן זאָן  
אין אַ יאָהר אַרים, חלילה, באַ אַ קריוז? עך בין מיט גאָט'ס הילף  
אַ מזומנ'ער עושר, וואָרום די גאַנצע וועלט ווייסט, אז עך האָב



טשאפניק'ען וואָס אין דער קאָרט, איז ער נישט פויל געווען אויף דער פען און האָט, אפנים, אלסדינג בעוויזען דער טשאפניטשקע — איצט איז אויף מיר אַ פייער, זאָל גאָט היטען! בערעל טשאפניק איז געקומען צו מיר צו לויפען מיט אַ צעיושעטען קאָפּ און האָט אויסגעמאַנטאַטשעט ביי מיר אַ גמילות-חסד אויף צו פערפאלען. מאַהל דיר, דער סאָראָקער חזיר האָט זיך פון מיר אויך נישט גע- נארט. איך האָב איהם אַריינגעהאַקט אַ בריעף די טעג און אָנגע- ריבען אַ מאָרדע, אַז ער וועט שוין פערזאָגען קינדס-קינדער! און האָב קיין מורא נישט — וועגען זיינע בריוולעך צו דיר האָב איך איהם אפילו נישט מזכיר געווען. און איך בעט דיר, בעלצי היקרה, זאָלסט מיר שרייבען, וויפיעל האָסטו דו אָנגענומען ביי איהם דורך דער צייט אויף מיין חשבון, און צי האָסטו דו איהם גע'חתמ'עט קוויטלעך, צי ער האָט דיר געגעבען נאָר אַזוי, אויפ'ן וואָרט? עס וואָלט געווען אַ מצוה גדולה אָנצולערנען אַזאָ כלב שבכלבים, ער זאָל נישט בילען. און פאָלג מיך, בעלצי היקרה, פאָהר אַוועק פון דעם פערשאַלטענעם מאַריענבאָד, פערשאַלטען זאָל דאָס ווערען. נאָר פאָהר נישט מיט קיינעם, פאָהר אליין, און שרייב מיר, וויפיעל רעכענסטו דו נאָך צו פערברענגען אין אויסלאַנד און ווען רעכענסטו דו צו קומען, אַם ירצה השם, אַהיים געזונדערהייד? און וואוהין רעכענסטו דו צו פאָהרען? — דו שרייבסט מיר, אַז קיין פראַנצענס-באָד, און וועדליג איך האָב געהערט (נישטאָ קיין פערבאָרגענע זאך אויף דער וועלט), קלויבסטו דו דיך גאָר קיין אָסטענדע! שרייב מיר, וואו ליגט עס ערניץ, דאָס אָסטענדע? און שרייב מיר, מיט וועמען פאָהרסטו דו קיין אָסטענדע? אַווראי מיט אַ בעקאַנטער מאַדאם? און זיי מיר געזונד, און גאָט זאָל מיר העל-פען, איך זאָל שוין דערלעבען דיך זעהען געזונדערהייד צוריק פון דער קור, בין איך מנדר דיינע ביידע פעטערס צושטייער אויף הוצאות, זיי זאָלען אַריבערפאָהרען אין אַמעריקא, וואָרום עס איז נישט אויסצושטעהן פון זיי, מע רייסט פון אַלע זייטען. די היצען זענען גרויס, און דער יקרות איז נאָך גרעסער, און קבצנים זענען

זאגסט דו, מאריענבאד און ווילסט משנה מקום זיין? — הערסט דו, מיר איז דאס מאריענבאד פון אנהויב־אָן נישט געפעלען, און איך וואָלט זעהר צופריעדען געווען, ווען דו פאָהרסט אַריבער אויף איין אנדער קור־אָרט. נאָר וואָס דען? איך פערשטעה דיר נישט, בעל־צי היקרה. דו אליין שרייבסט מיר, אז פון מאריענבאד קיין פראַנצענסבאד איז אַ שפּרונג, נעמט מען און מע שפּרינגט אַריבער. צו וואָס בעדאָרף מען קלאָגען און וויינען? איך שיק דיר דאָ געלד און איך בעט דיר: טהו מיר נישט אָן קיין בזיונות, און פאָהר אַריבער באלד קיין פראַנצענסבאד, נאָר אָהן בעגלייטערס, אָהן שטיי גוטערעס און אָהן אונטערפיהרערס... איך וועל דיר געבען איין עצה, וואָס דו זאָלסט טהון: הויב דיר אויף גאנץ פריה, ווען גאָט אליין שלאָפט נאָך, זעץ דיר אויף און פאָהר אַריבער, און נעם דיר צו דער קור צוריק פונ'ם אלף־בית, און פערגעס, אז ס'איז פאָרהאָן אַ מאריענבאד אויף דער וועלט מיט קאָואַליערען, אַדעסיטען, דאָנ־טיסטען און נאָך אזעלכע שאַרלאַטאַנעס. טהו מיר צוליעב האַטשט איין מאָל, וועסט דו אליין זעהען, אז איך בין דיר מעהר גוטער פריינד פון זיי אלע. איך זאָג עס דיר נישט, חלילה, ווייל איך טראַכט־איבער אויף דיר, אָדער ווייל איך האָב עפּים צו זיי, וואָר דום וואָס האָבען זיי מיר געטהאָן און וואָס אַהרט עס מיך, אז זיי דרעהען זיך דאָרט אַרום דיר? לאָזען זיי זיך דרעהען אַרום דעם מלאך־המות. נישטמעהר, איך וויל דיר פעהריטען פון אידישע מיידלער. איך וויל נישט, אז יאמאייטשיכע זאָל האָבען וואָס צו רעדען, און מאיר'על שאַרלאַטאַן זאָל האָבען וואָס צו פאטשקען מיט דער פען, און אפילו אזא בעסאָראַביער מאַמעליגע, ווי חיים סאָראַקער, זאָל זיך נישט דערוועגען מעהר שרייבען ליעבע־צעטעלעך צו פרעמדע ווייבער... אויף איהם וואָלט איך מיך געריכט גיכער אַ פגירה, איידער אזא זאך. היינט געה טרעה, ווער ס'איז אַ גוטער פריינד און ווער ס'איז אַ שונא. בערעל טשאַפּניק איז דאָך עפּים נאָר אַ גאָלד אַקעגען איהם. און איך בין געווען אזא שוטה און בין געגאנגען און האָב זיך איהם פערטרויעט און אָנגערעדט אויף

בעדאָרף האָבען צרות? לאָזען זיי אויך נישט שלאָפען קיין נעכט, אזוי ווי איר. לאָזען זיי אויך אָפּקומען חבט־הקבר, אזוי ווי איר, און פיהלען דעם טעם גיהנם, וואָס הייסט מאַריענבאָד... און פאַר דעם סאָראָקער פעמפּיק וועט דאָס זיין אָפּגעגעבען ברויט, עין תחת עין — אַ פאַטש פאַר אַ פאַטש, אָדער, ווי זאָגט אַ גוי אַ שפּריכ־וואָרט: „כּטאָ יאָמע קאָפּאָיע, טאָ סאָם אופּאָרע"..." ווי געפּעלט דאָס דיר? אַיאָ, אַיין אַיינפאַל? און דוקא אַ קורלענדער!

אַצינד, בעלצי היקרה, וועלען מיר אוועקלעגען די דאָזיגע כלבים מיט זייערע ליעבע־צעטעלעך און מיר וועלען אַביסעל שמועסען פון דיר, פון דיין קור און פון דייע נייע בעקאַנטע אין מאַריענבאָד. טאָד מער איז ווינציג חיים סאָראָקער מיט מאיר'על שאַרלאַטאַן, האָט זיך פּרילענטשיט צו דיר אַ נייער שלים־מזל. איך מיינ טאַקי וויעדער אַ מאָל דעם קעשעניעווער דאַנטיסט. גלויב מיר, איך פערשטעה גאַנץ גוט, אז ס'איז בלאָטע שבבלאָטע. ער וועט דיר נישט אָפּ־בייסען, ווי דו זאָגסט. ער וועט האָבען פון דיר דאָס אַייגענע, וואָס חיים סאָראָקער און וואָס מאיר'על שאַרלאַטאַן האָבען פון דיר געהאַט. דאָס הייסט, ער וועט דיר מסתמא אַריינשרייבען אַ פאַר־ליעבע־בריוועלעך מיט חניפה־צעטעלעך — און דערמיט וועט זיך אויסלאָזען. נאָר וואָס דען? איך פרעג דיר, צו וואָס דאַרף איך דאָס? צו וואָס נוצט עס מיר, אז גאַנץ מאַריענבאָד און גאַנץ וואַרשאַ זאָלען וויסען, אז ס'איז דאָ אין קעשעניעווער אַ דאַנטיסט, וואָס רייסט זיך מיט מאיר'על מאַריאַמטשיק פאַר די נעז איבער שלמה קורלענדער'ס ווייבעל? קיין סודות, זאָג איך דיר, איז נישטאָ. זאָלסט וויסען אַיין מאָל פאַר אַלע מאָל, אז אַלסדינג, וואָס מע רעדט אין מאַריענבאָד, הערט מען אין וואַרשאַ, און לאָז עמיצער געבען ביי אַיך אין מאַריענבאָד אַ ניס, וועט מען איהם פון די נאַלעווקים ענטפּערען: „צו געזונד". די וועלט זאָגט אַ שפּריכ־וואָרט: „וואָס דער מענש זוכט — דאָס געפינט ער, און וואָס פאַר אַ גוט־שבת — אזא גוט־יאָהר"... פאַהרט מען אין אויסלאַנד זיך קורירען, דאַרף מען אין זינען האָבען די קור. דיר געפּעלט נישט.

מיין טאקי אָט דעם גראָבען פעמפיק, חיים סאַראָקער? וואָס האָסט  
 דו בעדאַרפט וואַרטען ביז דער בעסאַראַביער היהנערפרעסער וועט  
 מיר שרייבען נאָך אַ מאָל און נאָך אַ מאָל? און וואָס איז דאָס  
 גלאַט פאַר אַ השגה ביי אייך דאָרטען געבען צו לייענען דער פאָסט.  
 שרייבען בריוולעך, אַז מע זיצט אין איין שטאָדט? ממה-נפשך.  
 זעהסט דו איהם אין גאָס, קאָנסט דו דאָך איהם אָפּשטעלען און  
 אַ זאָג טהון: „רב חיים! אָדער פאַניע סאַראָקער! זאָגט, וואָס  
 ווילט איהר? איהר לערענט זיך שרייבען בריוולעך אויף דער  
 עלטער, אָדער איהר האָט נישט וואָס צו טהון? איז דאָ איין  
 עצה — מע שלאָגט זיך קאָפּ אָן וואַנט“... מאָהל דיר, בעלצי  
 היקרה, די דאָזיגע חניפה-בריוולעך וועלען איהם אויספאלען באַ-  
 קאָם. האָטש ער זאָגט, אַז די קורלענדער זענען נישט דערזאָלצען  
 און האָטש דו שרייבסט מיר, אַז איך בין אויסגעוועבט, וועל איך  
 דיר ווייזען, אַז די בעסאַראַביער פערמאָנען נישט אין קאָפּ, וואָס  
 אַ קורלענדער האָט אין דער פיאַטע. איך בין געפאלען אויף איין  
 אויבער-הסברה און אָפּגעאַרבייט אַ שטיקעל מלאכה, זאָג איך דיר,  
 אַז ס'איז ווערטה אַ דרייערעל. די גאַנצע גאַלעווקים מיט גאַנץ  
 וואַרשאָ וועלען לעקען די פינגער! מילא, אָט דעם שאַלטיק מאַ-  
 ריאַמטשיק'ס בריוולעך — די האָב איך גלייך אוועקגעטראָגען צו  
 זיין חנצין — לאָז זי זיך קוויקען. האָט זי גע'חלש'ט דריי מאָל.  
 מע האָט זי קוים אָפּגעמינטערט, אַראָפּגעבראַכט דעם דאָקטאָר...  
 און מיט חיים סאַראָקער'ס בריוולעך האָב איך אָפּגעטהאָן אַזאָ מין  
 שפּיצעל. אָט וועסט דו הערען אַ שענס: אַזוי ווי אויף זיינע בריוור  
 לעך צו דיר איז נישט דערמאָנט נישט דיין נאָמען, נישט מיין  
 נאָמען, און אָרט איז אויף זיי פאַרהאָן גענוג, בין איך געגאַנגען  
 און האָב אויסגעשטעלט די ערשטע צוויי בריוולעך אויף די נעמען  
 פון בראָני לויפערמאַן און לאה'צי ברויכשטוהל, און די אנדערע  
 צוויי אויף דער שערענצים מיט דער פעקעליס, און איבערגעגעבען  
 די בריוולעך צו זייערע מאַנען, איטליכען בעזונדער זיינס, און  
 לאָזען זיי זיך קראַצען. וואָרום וואו שטעהט עס, אַז נאָר איך



שלמה קורלענדער פון די נאלעווקים אין ווארשע צו זיין ווייב בעלצי קורלענדער  
אין מאריענבאד.

לזונתי היקרה מרת בעלצי שתחי'.

איך האָב דיין בריעה מקבל געווען און דאָס שענע פעקעל מיט  
די זיסע ליבע-צעטעלעך פון ביידע שוואַגערס האָב איך דורכגע-  
לייענט. מה נאמר ומה נדבר — וואָס זאָל איך דיר זאָגען, בעלצי  
היקרה? ס'איז עק וועלט! וויבאלד, אַז בעווייבטע אידען, טאַטעס  
פון קינדער, קאָנען היינטיגע ביטערע צייטען אין זינען האָבען  
אַזעלכע פוסטע זאַכען, נאָכלויפֿען נאָך פרעמדע ווייבלעך, — איז  
מען טאַקי, ווי דו זאָגסט, נישט זיכער מיט'ן לעבען. גוואַלד, וועה  
געשריגען! ווער איז געווען דער ערשטער, וואָס האָט אויסגעטראַכט  
אַט דאָס אויסלאַנד? וואָלט נישט גלייכער געווען, עס זאָל געווען  
אַיינגעזונקען ווערען, אַזוי ווי קורח, אָדער פערברענט ווערען, ווי  
סדום, נאָך איידער איך האָב נאָר געהערט דעם נאָמען אויסלאַנד  
אַפילו? איך זעה אַרויס, בעלצי היקרה, אַז דאָס מאַריענבאָד האָט  
זיך אויף מיר גענומען נישט אויף קאַטאַוועסען און וויל מאַכען  
פון מיר אַ תל. איך זאָל נישט שטעהן איצט אין רעכטען בויען, —  
מע האַלט שוין ביי'ם דעקען — וואָלט איך נישט געקוקט אויף קיין  
זאך, איך וואָלט מפקיר געווען אַלסדינג, לאָז דאָס געהן אין דער  
ערד אַריין, און וואָלט מיך דורכגעפאַהרען צו דיר קיין מאַריענבאָד,  
זעהען, וואָס איז דאָרטען פאַר אַיין אומגליק אויף מיר, וואָס וואו  
ערגיץ אַ שלאָק, וואו ערגיץ אַ צרה — דיך אויסמיידען קאָן עס  
נישט. וואָס איז עפּיס געפאַלען דער גורל אויף דיר? פאַר וואָס  
טרעפען זיך מיט מיר נישט אַזעלכע נסים? פאַר וואָס שרייבט  
מען נישט צו מיר אַזעלכע חניפה-בריוועלעך, ווי צו דיר? און פאַר  
וואָס האָסט דו איהם באַלד נישט אָפּגעענטפערט אויפ'ן אָרט, איך

גליק? קארג אוואזשאָרען ביי אייך, האָט דער רוח אָנגעטרָגנען  
 אַ דאָנטיסט פון קעשעניעו. איך פערשטעה נישט, ווי אזוי מע  
 פרעזיראָיעט נישט אזאָ ניטשטאָזשעסטווע! מע פרערלאָנאָיעט  
 איהם איינע פון די דריי יאָמאָיטשיכע'ס טעכטער — טודאָ יעמו אי  
 דאָראָנאָ! וואָס האָט ער צו אוואָזשעווען נאָך אונזערע וואָרשע-  
 ווער ווייבלעך? מע האָט מיר פערעדאָיעט, אז ער איז שטארק  
 וואָזמושטשאָן פון מיין באַסני, וואָס אלע טראָגען זיך איצט מיט  
 איהר אַרום. ער געהט אַרום איבער מאַריענבאָד און דאָספראָסטראַ-  
 ניאַעט לאָזשנע סלובען, אז די באַסני איז נישט מיינע, און וויל  
 מיך אַרויסרופען פון דעסטווענען אויף אַ דועל. אָט אַ טשורדאָ!  
 ממה'נפּשך, איז זי נישט מיינע, פריטשאָם איז דאָ אַ דועל? וואָ-  
 אָבשטשע, עס ווילט זיך מיר נישט מאַראָיען, ווייטער וואָלט איך  
 אויף איהם אַליין סאָטשיניאָיעט אַ באַסני, וואָלט זי דאָסטינאָיען  
 פון דאָנען ביז קעשעניעו. ביי מיר סאָטשיניאָיען אַ באַסני איז  
 גרינגער, ווי אויסרויכערען אַ פאַפיראָם. אז איך בין געווען נאָך  
 אין אָדעס, פלעג איך סאָטשיניאָיען אלע טאָג ניע מעניעיע פון צוויי  
 טויז באַסנים. און נישט נאָר באַסנים אַליין, — איך פלעג שרייבען  
 פעליעטאָנען, ראָמאַנען, קאָמעדיעס. „קאָמעדיע בראַקאָ“ האָט איהר  
 געזעהן אַמאָל? איז דאָס מיין סאָטשיניעניע. פאַרהאַן ביי יושקע-  
 וויטש'ען אויך אַ „קאָמעדיע בראַקאָ“, טויג זי אויף טישטשע  
 חלשות! וואָאָבשטשע, איך וויל זיך פאַר אייך נישט ריסעווען,  
 נאָר איהר קאָנט מיך נאָך גאָר ווינציג. איך נאָרעיע זיך, אז איהר  
 וועט מיך אונזאָיען געהענטער, וועט איהר איזמעניאָיען אינגאָנצען  
 אייער וואָנליאָד מיט אייערע אָטנאָשעניעס צו מיר.

אייער מאַרע

34.

חיים סאראקער פון סאריענבאד צו בעלצי קורלענדער אין סאריענבאד.

איהר פאָדערט פון מיר דורכאויס, אז איך זאָל אייך זאָגען דאָס  
וואָרט, זאָג איך עס אייך: עס איז מיר אנגענעהם מיט אייך זיך  
צו בעגעגענען אַ סך מעהר, ווי מיט אלע אונזערע נאָלעווקער ווייב-  
לעך צוזאַמען גענומען. זענט איהר שוין צופריעדען? צי איהר  
ווילט, איך זאָל אייך נאָך זאָגען דאָס, וואָס איך האָב אייך שוין  
כמעט ווי געזאָגט און אויפ'ן איבעריגען האָט איהר אייך אליין  
געשטויסען? ... אַצינד פערשטעה איך שוין, וואָס אייער מאַן צי-  
טערט אזוי איבער אייך. אז מע האָט אזא שאַץ, קאָן מען רוהיג  
נישט שלאָפּען... איהר ווייסט, אז איך בין נישט קיין מענש פון קאָמד  
פלימענטען. נאָר פון דעם אמת קאָן מען נישט אוועקגעהן. צו  
אייער פנים ווען איהר האָט נאָך אַ ביסעל אַ ווייכער האַרץ, נעמט  
איהר דאָך איין די גאַנצע וועלט... ווען זעהען מיר אונז? וויפיעל  
דארפט איהר נאָך האָבען געלד? איך וועל אייך אָפּוואַרטען אין  
אירישען רעסטאָראַן ביי'ם טישעל, וואו איך זיין תמיד.

אייער חיים.

35.

סאירעל סאריאטמשיק פון סאריענבאד צו בעלצי קורלענדער אין סאריענבאד.

דושינקע! ליובעניו!

ספאסיבאָ, וואָס איהר האָט אזוי ריעזיקאַ אָפּגעהאַקט די פליג-  
לען מיין שוואַגער חיים. ער וועט שוין וויסען דאָס אנדערע מאָל,  
ווי אזוי צו פרעסליעדעווען אייך. וואָס זאָגט איהר אויף דעם אומ-

וויטשקע: דעם, וואָס איך אוואַזשזאָיע, מוז איך אָנרופען ביי'ם  
נאָמען, ובפרט אייך, וואָס איהר האָט מיר אזוי אַטשאַראָוועט פון  
דער ערשטער ווסטרעטשע! זאָגט מיר, דושינקע, ניעאוושעלי  
איז דאָס אמת, וואָס אייער דאָרסטוועניצע טשאַפניק האָט מיר  
דערצעהלט אויף אייך, אז איהר בענטשט בורטאַבי ליכט אַלע  
פרייטאָג אויף דער נאכט? אויף דער מאַראם שערענציס און אויף  
דער מאַראם פעקעליס וואָלט איך עס געגלויבט, וואָרום זיי זענען  
זעהר נישט אַבראַזאָוועט און טאָסי גלופאַוואַטע אויך. האָט איהר  
ווייס אַ פאַקט, און נישט איין פאַקט, נאָר עטליכע פאַקטען, אז די  
שערענציס מיט דער פעקעליס זענען אויך נישט אזוי רעליגיאָזע,  
ווי זיי זענען אין וואַרשאַ אויף די גאַלעוויס. דאָרט פאַר די אי-  
טשע-מייערס פאַסט זיי בענטשען ליכט פרייטאָג פאַר נאכט, און  
דאָ וועל איך אייך ווייזען אַ דאָקאָזאַטעלסטווע, אז איך וועל זיך  
מיט זיי קאטאָיען אום שבת אויף אַ לאַדקע — אַנישט, זאָל מיין  
נאָמען נישט הייסען מאַרק דאָוידאָוויטש! זאָגט מיר, דושינקע,  
אַטקראָווענע: נאָך די בריעה, וואָס איך האָב בעוויזען, האָט איהר  
אייך שוין אובעזשדאָיעט, ווער מיין שוואָגער איז? עס איז זעהר  
פריסקאַרבנע, וואָס איך מוז מיר פערעפּיסעווען מיט אייך דורך  
צעטעלעך, נאָר וואָס זאָל מע טהון, אז מע לאָזט אונז נישט נאָר  
יעדיניע אפילו אויף איין סעקונדע! ווי געפעלט אייך מיין באַסני,  
וואָס איך האָב סאָטשיניאָיעט אויף די יאָמאַיטשיכע'ס טעכטער?  
שרייבט מיר אַ פאַר ווערטער האָטש נאָ פאַמיאָט. ניעאוושעלי  
האָט איהר מורא, אָדער איהר דאָוועריאָיעט מיר נישט איצט אויך,  
פאַסלע טאוואָ, וואָס איך האָב אייך גענעבען אַזעלכע דאָקאָזאַ-  
טעלסטוועס?

אייער מאַרק.



איז פארהאן וואָס צו זעהען. אויב איהר וועט זיך פריסאָיעדיניאיען צו אונזער אַבשטשעסטווע, וועל איך אייך איבערגעבען די דאָקאָזאַט מעלסטוועס, וואָס איך זאָג אייך. אַ פאָקא, פערבלייב איך אייער בעסטער פריינד.

מ. ד. מ.

---

32

חיים סאַראַקער פון מאַריענבאד צו בעלזי קורלענדער אין מאַריענבאד.

איין אומגליק מיט די נאַלעווקער ווייבלעך. אין דער היים זעהט מען זיי מעהר נישט אז שבת ביימאָג אין זאַכסישען גאָרטען. און קומען זיי אַהער קיין אויסלאַנד, ווייסען זיי אַליין נישט, וואוהין זיי זאָלען זיך וואַרפען. איך זאָג אייך נישט קיין מוסר און האַלט אייך נישט פיר. עס וואונדערט מיך נאָך, פאַר וואָס, אז איך האָב אייך געבעטען זיין אין „מיראַמאָנט“, — איך האָב אייך געוואַלט זאָגען אַ נויטיגע זאַך — זענט איהר נישט געקומען, און מיט דער קאָמפּאַניע זשוליקעס קיין עגער זענט איהר יאָ געפאָהרען. מסתמא איז אייך מיט זיי מעהר אנגענעהם די צייט צו פערברענגען — זאָל אייך נאָט העלפען... אפשר בעדאַרפט איהר נאָך געלד? היינט פאַרנאָכט האָף איך אייך צו בעגעגענען אויף דער פראָמענאַדע.

אייער בעסטער פריינד חיים סאַראַקער.

---

33

מאיר'על מאַריאָמטשיק פון מאַריענבאד צו בעלזי קורלענדער אין מאַריענבאד.

טייערע בעלזי!

איזווייניטע, וואָס איך פאַזוואָלי מיר אזא פאַמיליאַרנאָסט, האָר מיא מיר זענען נאָך נישט אזוי בליזקע. ביי מיר איז אזא פריי

צו טהון, מאכען מיר א קערטעל. צום מיינסטען, איין "אָקע".  
אייער מאן האָט דאָס אויך נישט פיינט. נו, און איהר?  
אלזא, פון עלף ביז האלב צוועלף.

מיט פריינדליכען גרוס

חיים ס.

.31

מאיר'על מאריאטטישק פון מאריענבאד צו בעלצי קורלענדער אין מאריענבאד.

קאק וואס נע סטידנא? איך בין אפגעזעסען צוויי שעה אין  
"קאפע פראנסע" און ארויסגעקוקט אויף אייך, טאמער קומט איהר.  
צום סוף — נאפראסנא! ווי איז מען דאס אזוי זשעסטאקע?  
איהר האָט פערנעסען, אז נאך דער ווסטרעמשא, וואָס איך האָב  
אייך ווסטרעמשאיעט אויפ'ן וואָקזאל. האָט איהר מיר אליין גע-  
זאָגט, אז איהר ווייסט נישט, מיט וואָס איהר קאָנט מיר אַטבלא-  
נאָדארען? איצט, אז איך בעט פון אייך אזא פוסטיאק, אַטקא-  
זעוועט איהר מיר! איך געב אייך טשעסטנאָיע סלאָוואָ, אז איך  
וועל אייך זעהן געהן מיט מיין שוואַגער סאַראָקער, וועל איך זיך  
מאכען, אז איך זעה נישט. האָטש ס'איז מיר זעהר באַלנע. ער  
איז דאך מיינער אַ בליזקי ראָדסטוועניק. נאָר איהר וואָלט וויסען  
דאָס, וואָס איך ווייס — וואָלט איהר זיך מיט איהם טעהר נישט  
ווסטרעמשאיעט און אפילו נישט געענטפערט אויף זיין פאַקלאָן.  
איהר מיינט, איך רעד אויף איהם מחמת רעוונאָסט? אווערצוי-  
וואס, אז ניין. נאָר איסקליוסשיטעלנאָ, ווייל איך האָב ביי זיך  
אין האַנד דאָקאָזאטעלסטוועס, אז ער האָט אייך אַביזשאיעט און  
אקליעוועטאיעט, אייך און אייער מאן, ביז דער לעצטער סטעפעני...  
איך זאטעוואיע נאך שבת'דיגע וואָך אַ פראָגולקע קיין עגער. דאָרט

## .80

חיים סאראקער פון מאריענבאד צו בעלצי קורלענדער אין מאריענבאד.

## געעהרטע מאדאם!

איך פערשטעה נישט, וואָס האָט איהר געדארפט שיקען צו מיר אַ שלִיחַ? אז איהר בעדארפט געלד, האָט איהר דאָך געקאָנט זאָגען מיר אַליין נעכטען אין רעסטאָראַן. איך האָב אַיך געזאָגט. נאָך באלד ווי איהר זענט אָנגעקומען קיין מאריענבאד, אז מיין קאסע איז פאר אַיך אָפּען שטענדיג און צו יעדער צייט. נאָר אויב ס'איז אַיך נישט אַיינגעגעמען קומען צו מיר, קאָן איך קומען צו אַיך. איך וועל פון אַייערטוועגען מיין טרחה נישט זשאַלעווען. ערשטענס, צוליעב אַייער מאַן, און צווייטענס, טאָקי צוליעב אַיך אַליין... איך וואָלט אַיך געשיקט טאָקי באלד דורך אַייער שלִיחַ. איי, ערשטענס, דארף איך זיין אין באַנק וועכסלען רוסישע קערב־לעך. און, צווייטענס, ווילט זיך מיר אַיך געבען אין האַנד אַריין, איך וויל אַיך דיענען מיט וואָס נאָר מעגליך... וואָס קומט מיר דערפאר?... פונקט עלף אַזויגער וועל איך זיין ביי'ם ברונען, און אז נישט, איז האַלב צוועלף אין „מיראַמאָנט“. בעסער וואָלט געווען אין „מיראַמאָנט“. דאָרט וואָלטען מיר געקאָנט רעדען אונטער פיער אויגען. איך האָב אַיך איבערצוגעבען וועגען אַייער מאַן זעהר אַ אינטערעסאַנטע זאך... און איך וויל אַיך פאַרלעגען אַיין אַנדער סטאַנציע, טאָקי פון אַייער טובה וועגען... מיר געפעלט נישט אַייער סטאַנציע. איך זאָל האָבען די ברכות, וואָס אין מיין האַטעל וועט אַיך זיין בעסער און קאָסטען ביליגער, און פרייליכער אויך. מיר זענען דאָ אַ קאָמפּאַניע פון אַייגענע מענשען. מיר פערברענגען די צייט זעהר געמיטליך, און אז ס'איז נישטאָ וואָס

נעטהאָן מיין חוב נאָר אויס פערזענליכע סימפאטיע צו אייך. איהר  
קומט פון בערלין, קעהרט איהר אודאי דארפן געלד? איך און  
מיין קאסע זענען תמיד אָנגעברייט פאר אייך.  
א פריינד פון אייער מאַן ח. ס.

---

.29

מאיר'על מאריאמטשיק פון מאריענבאד צו בעלצי קורלענדער אין מאריענבאד.

מיין ליעבע מאדאם קורלענדער!

איך זעה, אז איהר איזבעגאיעט מיך, דעריבער מוז איך מיך  
אבראשטשאיען צו אייך דורך דער פאָסט. איך פערשטעה נישט,  
וואָס סטעסניאיעט איהר זיך אזוי? אויב עס איז אייך נישט לאָז-  
קע צו ווסטרעטשאיען זיך מיט מיר אינ'ם אידישען רעסטאָראַן.  
אָדער אין קאפּע "עגערלענדער", קומט בעסער אין "קאפּע פראַנסע",  
דאָרט, וואו איהר זענט געווען נאָ דניאָך מיט אייער ראָדסטווענניצע  
מאדאם טשאַפּניק. בעסער וואָלט געווען, איהר זאָלט היינט קומען  
אָהין אליין. איך האָב אייך צו סאָאָבשטשאיען אַ פיינע זאך פון  
מיין שוואַגער חיים סאָראָקער... קסטאטי, וואָס פאר אַ סעקרעט  
האָט ער דאָס מיט אייך היינט גערעדט ביי'ם ברונען? ניעאוושעלי  
וועט איהר דאָפּוסקאיען, אז אזאָ דאָסטאָוושטשיק, ווי מיין שוואַך-  
נע, זאָל נאָך אייך אוואַזשעווען? פון וואָס וועט ער מיט אייך  
רעדען? פון דער "אָקע", וואָס ער שפּיעלט דאָ גאנצע טעג און  
גאנצע נעכט? אָדער פון די וועכסעלעך מיט די געשעפטלעך אויף  
די נאלעווקים?... איך אָושידאיע אייך צווישען פיער און פינף.

דאָ פריאטנאוואָ סווידאניא.

מ. מ.



ווארשא אויך אזוי הייס, ווי דא, וואס מע קאן זיך אפילו נישט אָנ-  
טהן אַרויסצוגעהן, ווי עס געהער צו זיין. איך זאָל שוין דערלע-  
בען אוועקצופאַהרען פון דאָנען געוונדערהייך ערניץ אין איין אָנ-  
דער קוראַרט. דאָס מאַריענבאד מיט די נאַלעווקער קאוואַליערען  
מיט זייערע לייעבע-צעמטעלעך האָבען זיך מיר שוין אזוי צוגעגעסען.  
נאָט זאָל מיך נישט שטראָפּען פאַר די רעד, אז איך קאָן שוין אויף  
זיי נישט קוקען.

פון מיר דיין פרוי בעל צי קורלענדער.

28.

חיים סאראקער פון מאריענבאד צו בעלצי קורלענדער אין מאריענבאד.

זעהר געהרטע מאדאם!

איך בין נישט גאָט'ס סטראָפּטשע, איך זאָל אכטונג געבען אויף  
פרעמדע ווייבלעך און אויסזעצן יענעמס פעהלערען. דאָך קאָן איך  
מיך נישט איינהאַלטען, נאָך אייער נעכטיגען קאַלטען אויפגעמען  
מיך, און מוז אייך אויפקלערען, ווער דער פאַרשוין איז, מיט וועל-  
כען איך האָב אייך נעכטען געטראָפּען. אפשר ווייסט איהר נישט,  
ווער ער איז, עס איז מיר אפילו זעהר נישט אנגענעהם צו בערע-  
דען איין אייגענעם — ער איז מיינער אַ שוואַגער, — נאָר ווייל ער  
איז מיר אַ שוואַגער, דעריבער קען איך איהם אזוי גוט. עס איז  
איינפאַך אַ שאַנדע מיט איהם זיך צו בעגעגענען, און ווער שמועסט  
נאָך שפּאַציערען אויף דער גאַס. אַ חוץ, וואָס ער האָט אַ מיאוסען  
נאָמען נאָך פון אַרעס, איז ער דערצו נאָך אַ ווילדער בעריהמער  
און אַ מסוכנ'ענער סקאַנדאַליסט. איך שרייב אייך די דאָזיגע ווער-  
טער נאָר, אום צו בעהיטען אייער עהרע און דעם כבוד פון אייער  
מאן, וואָס איז מיר נאָהענט, ווי מיין אייגענער כבוד. איך האָב

שטוהל — אויך אהין. און די שערענצים מיט דער פעקעליס ווע-  
לען, מסתמא, אויך נאכשלעפען זיך. זיי טהוען מיר נאך. וואוהין  
איך געה, געהען זיי אויך, און וואס איך טהוראן, געפעלט זיי. זיי-  
ערע מאנען, די איטשעמאיערס, זאלען זעהען, ווי זייערע ווייבלעך  
פיהרען זיך אויף דא אין מאריענבאך, וואלטען זיי זיך מחיה געווען.  
נאך איך וויל מיך נישט מישען אין פרעמדע געשעפטען. איך האב  
מיינע אייגענע צרות מיט מיינע אייגענע שלעק. איך זאל געווען  
וויסען, אז איך וועל האבען אזא קור אין מאריענבאך, וואלט איך  
אהער נישט געפאָהרען פאר קיין געלד. איך וואלט נישט צוגע-  
הערט זיך צו מיין קרובה און וואלט בעסער געפאָהרען קיין וויסבא-  
דען אָדער קיין אָסטענדרע. דאָרט איז האַטש פאַרהאַן אַ ים און מע  
קאָן זיך באַדען. און דאָ וואָס? מע ווערד פערברענט פון די היצען  
און בערעדט פון נאלעווקער ווייבער, און איבער וועמען? איבער  
דיר מיט דיינע „גוטע פריינד“, וואָס דו ביזט אין זיי פערגלויבט.  
ווי אין אַ רבי'ן. נאָכדעם ווי דו וועסט האָבען דורכגעלייענט זיינע  
„ליעבע-צעטעלעך“ צו מיר, וועסט דו, האָפענטליך, אַרויסזעהען,  
ווער חיים סאָראָקער איז, און וועסט איהם אויפּהערען שרייבען  
בריוולעך און האַלטען איהם פאַר אַ בעל־סוד. און אז דו וועסט  
מיר וועלען שיקען געלד, איז דאָ אַ פאַסט. און וואָס דו שרייבסט  
מיר וועגען מיינע פעטערס, זאל דיך גאָט היטען זיי געבען שטעלעס,  
וואָרום טאָמער מאַכט זיך נאָכדעם עפּים נישט אזוי, וועסט דו האָ-  
בען וואָס מיר אויפּצוואַרפען, אז איך און מיינ משפּחה צעטראַגען  
דיר די ביינער. געב זיי בעסער צושטייער אויף דער הוצאה, לאָזען  
זיי אַוועקפאָהרען קיין אַמעריקא, וועסט דו וויסען, אז דו ביזט  
פטור געוואָרען איין מאָל פאַר אלע מאָל — און איין עס. און איך  
בעט דיך, זאָלסט מיר נישט שיקען מעהר קיין אָנווייזונגען צו  
דיינע „גוטע פריינד“ און „בעל־סודות“. און, למען השם, געב  
אַכטונג אין שטוב און זאָג שבע־רחל'ען, זי זאל זיך נישט האַפען  
שטעלען אונערקעם אויפ'ן ווינטער אַצינד אין די היצען, ווען אַר-  
נערקעס זענען מיט גאָלד גלייך. און שרייב מיר, אויב ס'איז אין

טער! קאנסט פערשטעהן, אז אפילו יאמאאיטשיכע האָט זיך נישט געקאנט איינהאלטען און האָט זיי געמאכט ח'דל'עך ביי'ם ברוגען און האָט זיי דאָרט בעקענט געמאכט מיט איהרע טעכטער. ערשט שפעטער איז זי געוואָהר געוואָרען פונ'ם שדכן, אז די שלים-מזל'ען האָבען ווייכער, האָט זי זיי געגעבען דעם וועג. אי, וועסט דו פרע-גען, פאר וואָס האָבען זיי באלד נישט געזאָגט, אז זיי זענען בע-ווייבטע? למאי מאַריאַמטשיק? און למאי דיין בעל-סוד חיים סאָ-ראָקער? ער איז דאָך שוין אוראי אַ בעווייבטער, און האָט שוין נאָך קינדער כמעט אזעלכע, ווי איך, — ווי קומט דאָס צו איהם, ער זאָל שרייבען אזעלכע ליעבע-צעטעלעך, און צו וועמען? צו זיין גוטען פריינד'ס ווייב, וואָס איז איהם אָנגעטרויעט געוואָרען, ער זאָל אויף איהר אַכטונג געבען? 1... גלויב מיר, שלמה, וואָס איך האָב אויסגעוויינט נעכטיגען טאָג, מעגען די טרערען פאלען אין ים אַריין. אז איך דערמאן מיך, צו וואָס האָב איך בעדאָרפט נעמען אַ מאן אַ גביר? וואָלט דען נישט גלייכער געווען, איך זאָל געווען נעמען מיין גלייכען? אי, איך וואָלט אַצינד נישט געווען אפשר אין מאַריענבאָד? אַ שענע ריינע כפרה! בסך הכל האָט מיר דאָס מאַריענבאָד, אויב דו ווילסט וויסען, נישט געגעבען נאָר נישט. אדרבה, זינט איך בין דאָ, האָב איך נאָך פערלירען העכער צוויי פונט. איך האָב געפרעגט דעם דאָקטאָר, וואָס טהוט מען דער-צו, זאָגט ער: „מעהר עסען, ווינציגער שפאציערען, און דער עיקר — נישט אָפעסען זיך דאָס האַרץ, נישט האָבען קיין יסורים“. אַ חכם אַ דאָקטאָר! דאָס ווייסט מען דאָך אָהן איהם. איך פרעג איהם: אפשר וואָלט פאר מיר גלייכער געווען, איך זאָל פאָהרען קיין פראַנ-צענסבאָד? זאָגט ער, אז ער האָט קעגען דעם גאָרנישט. וויבאלד אזוי, פאר וואָס זאָל איך מיך נישט דורכפאָהרען קיין פראַנצענס-באָד? מע זאָגט, אז פראַנצענסבאָד איז פון דאָנען אַ געלעכטער. פראַנצענסבאָד איז אַ באָד פון סאַמע פרויענצימער. און עס קאָסט דאָרט, זאָגט מען, אַלסדינג וואָלוועל, בויזל הויל. בראַני לויפערמאן קלויבט זיך שוין לאַנג קיין פראַנצענסבאָד, און לאה'צי ברויכ-

וועסט דו אויפהערען עסען, למאי איך קען זיך מיט אָדעסער שאַר  
לאטאָנעם, מיט קעשעניעווער שלים־מזל'ען, מיט לאָדזער פּאָצעט־  
לעך און נאָך אַזעלכע זאַכען. וואָרום דיין בעל־סוד, חיים סאַראַ-  
קער, איז, אויב דו ווילסט וויסען, טויזענד מאָל ערגער פון זיין  
שוואַגער מאַריאַמטשיק, האָטש ער איז אַ שאַרלאַטאַן און האָט זיך  
מיר צוגעגעסען מיט זיינע בריוולעך אַזוי ווייט, אז איך האָב איהם  
געמוזט בעטען, ער זאָל זיך נישט דערוועגען מעהר מיר שרייבען  
אַזעלכע בריוולעך, וואָרום איך וועל זיי אַריבערשיקען צו זיין חנצין.  
איך שיק זיי דיר דאָ אינאיינעם מיט חיים סאַראַקער'ס בריוולעך,  
בכרי זאָלסט זעהן, אז דער רוח האָט זיי ביידען נישט גענומען, אז  
דו בעדאַרפסט נישט האָבען דאָ קיין אַפיטרוּפּסיס, קיין שפּיאָנען  
און קיין שיצערס. איך קאָן מיט גאָט'ס הילף מיר שטעדטעל אַליין  
בעשטעהן. למשל, נעם אָט די צוויי שלים־מזל'ען, וואָס זענען גע-  
פאָהרען מיט מיר פון בערלין און אָפּגעזעגענט זיך אין מאַריענבאד  
אויפ'ן באַהנהויף. דו מיינסט אפשר, אז איך האָב מיך נישט בע-  
געגענט מיט זיי נאָכדעם דאָ אין מאַריענבאד? אזא מכה זיי, איצ-  
טער זענען זיי שוין נישטאָ. נאָר די ערשטע צייט האָבען זיי זיך  
מיר געפלאָנטעט פאַר די אויגען. פערשטעהט זיך, אז איך האָב  
מיך אָפּגעקעהרט פון זיי, געמאַכט ווי איך האָב זיי נישט דערקענט...  
מיינסט דו דאָך, אז זיי זענען בדלות? האָב קיין יסורים נישט,  
זיי האָבען זיך נישט אַרומגעדריעהט דאָ אַליין. פאַרהאן דאָ גענוג  
דאַמען מיט גענוג ווייבלעך. ס'איז פאַרהאן אַ בראַני לויפערמאַן מיט  
אַ לאַה'צי ברויכשטוהל, מיט אַ שערענציס מיט אַ פעקעליס, און  
נאָך אַזעלכע צנועות, וואָס קלויבען נישט איבער, אַבי אַ יונגערמאַן.  
וואָס טראָגט אַ קאַפעליש, איז שוין ביי זיי אַ קאוואַליער. ובפרט  
אַזעלכע קאוואַליערען, ווי אָט די צוויי שלים־מזל'ען, פערשלעפטע  
קרענק, וואָס מע קריגט זיי נישט. איינער פון זיי, דער, וואָס  
האָט מיך אַ קוש געגעבען און געחאַפט פון מיר אַ פאַטש, דער-  
צעהלט אַנעקדאָמען, אז מע קאָן שטאַרבען אונטער זיינע הענד, און  
דער אַנדערער זינגט ליעדלעך — אַ כּפּרה אונזער עליזאַאום־טהעאַ-



האָב גאַרנישט געוואוסט, שלמה, אז איידער איך בין נאָך געקומען קיין מאַריענבאָד, האָסטו דו דאָך שוין בעוואָהערענט מיט שומרים, וואָס זאָלען מיר היטען די טריט, וואו איך שטעה און וואו איך געה, וואָס איך עס, ווען איך טרינק און מיט וועמען איך רעד. ס'איז טאָקי זעהר שטיל פון דיין זייט, כלעבען, אז דו בעקלאָגסט זיך פאַר דיין גוטען פריינד אויף דיין ווייב, וואָס זי איז איין אויסברענגערין, און בעסטסט איהם, אז ער זאָל מיך אויפקלערען, אז דייןע געשעפֿטען געהען דיר נישט גוט... און ער, דיין „גוטער פריינד“, איז טאָקי אזוי שטיל און פֿיין און איידעל און נעמט דייןע קלוגע בריוולעך, וואָס דו שרייבסט צו איהם בסוד־סודות, און שיקט זיי איבער צו זיין אסתר'ען, און זיין אסתר נעמט און גיט זיי איבער צו איהר שוועסטער חנצי, און חנצי נעמט און שיקט זיי איבער אַהער קיין מאַריענבאָד צו איהר מאַן מאיר'על מאַריאַמטשיק, אָדער, ווי דו רופסט איהם אָן, דער „אַרעסער שאַרלאַטאַן“. און דער „אַרעסער שאַרלאַטאַן“ איז, אויב דו ווילסט וויסען, אַ סך פֿינער פון דיין „גוטען פריינד“, האָטש ער איז אַ שאַרלאַטאַן. וואָרום ווען נישט ער, וואָלט איך נישט געוואוסט, אז דו האָסט דאָ שפּיאָנען אין מאַר־יענבאָד מיט „גוטע פריינד“, וואָס היטען מיר די טריט. אַ גליק, וואָס דייןע בריוולעך זענען האָטש נישט אַריינגעפאלען צו דער יאַמאַיטשיבע אין די הענד אַריין. די גאַנצע וואַרשעווער נאַלעווקים וואָלטען שוין געוואוסט דייןע סודות, וואָס דו פערטרויסט צו דייןע „גוטע פריינד“, וואָס זענען גרייט דאָך צו קויפֿען און צו פערקויפֿען, און דו ביזט אין זיי פערגלויבט, ווי אין גאָט. אז ס'איז יאָ אזוי, בעדאָרף איך דיר עפענען די אויגען, שלמה, זאָלסטו וויסען, וועמען מע מעג פערטרויען און וועמען נישט. איך שיק דיר דאָ אַ פאַר בריוולעך פון דיין „גוטען פריינד“, וואָס זענען געווען גע־שריבען צו מיר באַלד נאָך מיין אָנקומען אַהער קיין מאַריענבאָד. לייען אַקאָרשט איבער אָט די צעמעלעך — וועסטו דו הנאה האָבען. איך פערהאָף, אז נאָך אַזאַ מעשה וועסטו דו צו איהם מעהר קיין בריוולעך נישט שרייבען, קיין סודות נישט פערטרויען, און מיך

און קום צו פאָהרען. און זאָג סעריאָזשע'ן, ער זאָל אויך קומען  
 אַהער קיין מאַריענבאד. וואָס וועט איהר אויסזיצען אין דעם שטוי-  
 ביגען קעשעניעוו? מע שרייבט מיר, אז איהר פערנעמט זיך דאָר-  
 טען מיט פוסטע זאַכען. איהר פאָרט, זאָגט מען, קיין פעטערבורג  
 מיט אַ דעפוטאַציע וועגען די „פאָטיעשנע“. צו וואָס? עס וואָלט  
 אוראי געווען אַ יושר, מע זאָל דערלאָזען אירישע קינדער אין די  
 „פאָטיעשנע פאָלקען“. עס איז אַבער אַרויסגעוואָרפען. אונזער וואָ-  
 לאַדקע (פּורישקעוויטש) וועט נישט שלאָפען. שרייבט מיר, וואָס  
 הערט זיך אין קלוב? וועמען געהט דאָס בלאַט און ווער ווערד  
 בעגראַכען? איך שפּיעל דאָ זעלטען אין קאָרטען. דאָ שפּיעל איך  
 מעהר אין פּלירט, און עס געהט מיר — הלאַוי ווייטער. שרייב  
 מיר אַפּטע בריוולעך. נאָך בעסער וואָלט געווען, זאָלסט אַליין קו-  
 מען צו פאָהרען. און נישט אַליין, נאָך מיט סעריאָזשען.

איך קוש דיר.

דיין פריינד אַל פּרעד זיידענער.

.27

בעלזי קורלענדער פון מאַריענבאד צו איהר מאַן שלמה קורלענדער אויף די  
 נאָלעוויס איז וואַרשאַ.

לבעלי היקר מוהר"ר שלמה נ"י.

איך קום דיר צו מעלדען, אז עס געהט מיר דאָ זעהר נישט  
 גוט. היינט, איך פיהל מיך נאָך מעהר גערוועזן, ווי איך בין געווען  
 אין וואַרשאַ. איך האָב מורא, אז עס איז אַרויסגעוואָרפען מיין  
 גאַנצע קוראַציע מיט'ן גאַנצען מאַריענבאד. און ווער איז שולדיג,  
 אז נישט דו? וואָרום וויבאלד איך בין אין מאַריענבאד אַרומגע-  
 רינגעלט מיט שפּיאָנען, בין איך דאָך נישט זיכער מיט'ן לעבען. איך

נאך איהר די כפרה. און מעהר פון אלעמען טאנצט ארום איהר איינער זיין אדעסיט, טאצי א ווארשעווער איידעם, מאריאמשיק רופט מען איהם, א בעריהמער, א לינגער, וואס אין דער קארט, און זעהט אויס, ווי א קאדעט. איך האב געהאט מיט איהם א שטיקעל אינצידענט. שיער נישט ארויסגעשפרונגען א דועל. איבער א נא-רישקייט, נאך ס'איז כדאי צו דערצעהלען.

אין מאריענבאד איז דא איינע א ווארשעווערין, יאמאיטשיבע רופט מען זי. האט זי דריי טעכטער, שוין א ביסעל איבערגעוואכט-סענע, האבען זיי פערריסענע נעולעך און זוכען חתנים. און אזוי ווי ביי מיר אויף דער נאז שטעהט נישט אויפגעשריבען, אז איך בין א בעווייבטער, האבען זיי מיר אָנגענומען פאר א חתן, און די מאמע מיט די דריי טעכטער קייכלען מיר, ווי א בן יחיד. און דער שדכן דולט מיר א ספאָדיק, און אלע בעקאנטע האלטען מיר פאר א חתן און געבען מיר אונטער קוראזש. מעהר פון אלע רעדט מיר צו איינע, אויך פון די ווארשעווער ווייבלעך, א רעכטע אוואנטור-ריסטקע, רויכערט פאפיראסלעך און שפיעלט מיט מאנסבילען אין פרעפערענס, מאדאס טשאפניק רופט מען זי. די דאָזיגע טשאפניק דערנעהט מיר די יאָהרען. זי זאָגט, אז די יאמאיטשיבע איז רייך, אזוי ווי קורח, האט אייגענע מויערען אין ווארשאָ מיט קלייטען מיט מאיאָנטקעס, אי טאק דאָלי. קורץ, מע רעדט מיר א שידוך. מאך איך מיר גע'פגנ'ט. א שידוך איז א שידוך. וואָס אַהרט עס מיר? טרעפט זיך א מעשה, אז אָט דער אדעסיט, וואָס איך שרייב דיר, איז זיך מיישב און לאָזט-ארויס אויף די יאמאיטשיבעס טעכטער א ליעדעל אויף זשאַרגאָן, א פרעמדס, און גיט עס ארויס פאר זיינס, אז ער האָט דאָס גע'לָקח'ענט, איבערגעניצעוועט, אי טאק ס'איז געקומען צו א דועל. זיין גליק, וואָס ער האָט מיר איבער-געבעטען און מודה געווען פאר אלעמען, אז דאָס ליעדעל איז נישט זיינס, אז ער האָט דאָס גע'לָקח'ענט, איבערגעניצעוועט אי טאק דאָלי. קורץ, איך לעב דאָ א גוטען טאָג און האָב געוויס קיין חרטה נישט, וואָס איך בין אין מאריענבאד, נישט אין עמס. פאָלג מיר

מענשען וואוהין פאָהרען? "זאָגען זיי: "קלוגע מענשען פאָהרען קיין מאַריענכאָד". זאָג איך: "וואָס איז אין מאַריענכאָד?" זאָג נען זיי: "וואַרשעווער ווייבלעך". זאָג איך: "מיט וואָס עסט מען דאָס?" זאָגען זיי: "פאָהרט, וועט איהר זעהן". קורץ, פון זייערע רעד און פון זייערע אויגען האָב איך אַרויסגע-זעהן, אז מע דאַרף פאָהרען קיין מאַריענכאָד. האָב איך גענומען אַ קאַרטעל און האָב אַוועקגעשריבען צו מיין ווייבעלע: אַזוי און אַזוי, זאָלסט מיר נישט שרייבען קיין עמס, זאָלסט מיר שרייבען קיין מאַריענכאָד, וואָרום פאָהרענדיג אין וועג האָב איך מיך בעקענט מיט צוויי בעריהמטע דאָקטוירים, איינער פון זיי איז אַ פראָפּע-סאָר, האָבען זיי מיך אויסגעהערט און געזאָגט, אז די קעשעניעווער דאָקטוירים זענען שוסטערס. עמס, זאָגען זיי, איז פאַר מיר אַ סם און וויסבאָדען אַ טוידט. איך בעדאַרף האָבען, זאָגען זיי, מאַריענ-כאָד, אַזוי ווי מע בעדאַרף לעבען אויף דער וועלט, און וואָס פריהער איז בעסער, אי טאָק דאָלי...

און אָט אַזוי, ווי דו זעהסט, בין איך אויסגעוואַכסען אין מאַ-ריענכאָד און בין אַריין גלייך אין גן-עדן אַריין. ווילסט דו דאָך מסתמא, איך זאָל דיר בעשרייבען דעם גן-עדן? אַ מכה! ביזט נישט קראַנק קומען צו פאָהרען אַהער. וואָס וועסט דו אויסזיצען אין קעשעניעווער? זאָלסט אָנקוקען ווייבלעך! נישט קיין ווייבלעך, זאָג איך דיר, נאָר פערשקעם, ארץ-ישראל-עפּעלעך. און דוקא אין פאַריקלעך, טהוען זיך אָן אַ סך שענער, ווי אין אָדעס. און אַליין זענען זיי שוין, איינע שענער פון דער אַנדערער. פאַרהאָן דאָ איינע אַיין אַתרוג'על. בעלצוי רופט מען זי. זאָלסט אַ קוק טהון אויף דעם באַמבאָנטשיקעל, וואָלסט דו זיכער אַיינגענומען אַ מיתח משונה. איך וועל זי דיר אָפּמאַהלען: אוינעלעך — שוואַרצע קאַרשען, בע-קעלעך — רויטע פלוימען, צייהנדלעך — ווייסע פערעלעך, אַ נע-זעל — אויסגעמאַקט, אַ העלזעל — עלפּענביין, און אָנגעמאַהן געהט דאָס — דער רוח זאָל מיך נעמען! בעדאַרף אַזאָ בוסאַנטשיק אַיינשטעהן, מסתמא, ביי אַיין אַלמען שטורמאָס. אלע זענען דאָ



ס'איז געפעהרליך, איך האָב מורא, אויב זיי זענען נישט קיין שר-  
ליערס. מיר איז באַלד נישט געפעלען זייער איבערקוקען זיך און  
זייער שפראך. בעת זיי דינגען זיך, רעדען זיי אויף אַ מאָדנער  
שפראך. פרעג איך זיי: „וואָס פאַר אַ שפראַך איז דאָס, קינדער?“  
זאָגען זיי: „לשון-קודש“. און האַקען ווייטער: „ששים ושש“...  
„מאה וחמישים“... „שלי — שלי“... רוף איך מיך אָן צו זיי:  
„קינדערלעך, ווילט איהר, מיר זאָלען, זאָג איך, שפיעלען אין „פינף-  
הונדערט-איינס“, זאָלט איהר רעדען אויף וואָס פאַר אַ שפראַך  
איהר ווילט, זאָג איך, נאָר נישט קיין לשון-קודש, וואָרום איך בין,  
זאָג איך, נישט קיין ציוניסט“. לאַכען זיי און הערען אויף צו רעד-  
דען לשון-קודש, נאָר וואַרפען זיך איבער גלאַט מיט מאָדנע ווער-  
טער. צום ביישפּיעל, אַז איינער פון זיי הויבט אויף די דריי צו-  
געדעקטע קאָרטען, טהוט ער אַ זאָג: „דאַנקען און לויבען יאָסקי  
דעם טויבען, איך האָב שוין אַיינגעהאַנדעלט גוטע דריי קאָרטען —  
זאָדיק לאַקרייז בנימין“. אָדער: „מזל טוב! איטשעמיער האָט  
אַ שידוך געטהאָן מיט זיין חעמעלען פאַר דער לודמערער מויד“...  
איצט ווייס איך שוין דעם פשט פון די סיגנאַלען, אַז זאָדיק איז  
צעהנטעל רויט, לאַקרייז — נייענטעל טרעף, בנימין — וואַלעט פיק,  
די לודמערער מויד — דאָס איז מלכה שערעל, אי טאָס דאָלי...  
דער חסרון איז, וואָס איך בין עס געוואָהר געוואָרען ערשט העט-  
העט, אַז חברה האָבען מיך שוין געהאַט גוט אָפּגערייניגט. פון  
דעסמוועגען זענען מיר זיך צעגאַנגען דוקא די בעסטע גוטע פריינד,  
וואָרום איך האָב שוין לאַנג אַזעלכע וואַרעמע יונגלעך און פער-  
שלעפטע קרענק נישט בעגעגענט. איינער דערצעהלט אַנקעראַטען.  
און דער אַנדערער זינגט ליעדלעך — קאָן מען שטאַרבען. שוין אַז  
מיר האָבען געהאַלטען ביי צעפּאָהרען זיך, איז געוואָרען אַ רעד:  
„וואוהין פאָהר איך און פון וואַנען?“ זאָג איך: „פון קעשעניעו  
קיין עמס“. זאָגען זיי: „נאַראַנים פאָהרען קיין עמס“. זאָג איך:  
„איך פאָהר נישט קיין עמס, איך פאָהר קיין וויסבאָדען“. זאָגען  
זיי: „משוגעים פאָהרען קיין וויסבאָדען“. זאָג איך: „און קלוגע

קינדער סאמע איצט פאר זייער אריינטרעטען אין נימנאזיע? איך ווייס נישט וואָס פריהער: צי איך זאָל געהן אויף דער בערזע מאַ- כען געשעפטען, צי איך זאָל זעהען אַ חתן פאר פאני'ן, זי איז שוין אַ מידעל צו לייטען, צי איך זאָל אַ שפייטהען אויף אלץ און פאָהר- רען קיין וואַרשאַ היילען די צרות, וואָס דו האָסט דאָרטען אָנגע- מאַכט? בערעכען דיר, מאַרק, וואָס וועט זיין פון דיר? שוין צייט, זאָלסט ווערען אַ שטיקעל מענש. שוין צייט, זאָלסט אויפ- הערען טרייבען אין דער ערד אריין דיין פאָטער

דוד מאריאטטיק.

.26

דאָקטאר ווידענער פון מאריענבאד צו זיין קאלענא אין קישעניעוו.

טייערער קאלענא!

וועלכער רוח זיצסט דו אין קעשעניעוו? מע דאָרף זיין אַ רוצח, אַ קוילער, מע זאָל זיצען אין קעשעניעוו, אז ס'איז דאָ אַ מאַריענבאד אויף דער וועלט! פאָלג מיך, קום בעסער צו פאָהרען אַהער קיין מאַריענבאד, וועסט דו וויסען פון אַ וועלט צו זאָגען. וועסט זיך אַביסעל אויסרוהען, אָפטרייסלען פון זיך דעם קעשע- נייעווער שטויב, אָנקוקען אַ וועלט און זיך פיהלען גאָר איין אַנדער מענש. איך אליין בין אַהער געקומען אויך גאנץ אומגעריכט. איך האָב גאָר געזאָלט פאָהרען קיין עמס אָדער קיין וויסבאָדען. בער- דאָרף זיך טרעפּען, אז איך פאָהר פון וויען אינאיינעם מיט אַ קאָמ- פאניע קאָמיוואַזשערען פון לאָדז. דאָס הייסט, איינער איז אַ קאָ- מיוואַזשער, דער אַנדערער איז איין אַפטיקער, דאָכט זיך, אין לאָמזשע. האָבען מיר דעם גאנצען וועג געהאַקט אין „פינף-הונדערט- איינס“. זיי שפיעלען ביידע „פינף-הונדערט-איינס“ אזוי קונציג, אז

זען און וועט מיר געבען איין עצה, שרייבט ער, וואָס צו טהון...  
 איך ווייס נישט, ווער דער טשאַפּניק איז. ער שיינט מיר איין  
 אַפּערסעט צו זיין; איך ווייס נישט, ווער די נאַלעווקער ווייבלעך  
 זענען, און איך ווייס נישט, וואָס האָסטו דו דאָס מיט זיי פאַר  
 געשעפטען אין מאַריענבאָר. איך ווייס נאָר, אז דו ביזט מיר מקצר  
 ימים זינט דו ביזט געבוירען געוואָרען אויף דער וועלט. לערנען  
 האָסטו דו נישט געוואָלט, און צום געשעפט טויגסטו דו נישט;  
 קאָנסט נאָר אויסברענגען געלד און שען אָנמחון זיך און שפּיעלען  
 ביליאָרד, און ווייטער קאָנסטו דו גאָרנישט. האָב איך געמיינט:  
 איך וועל דיר חתונה מאַכען, וועסטו דו זיך אויסמענטשלען. נישט  
 געזשאַלעוועט דיר קיין נדן, אַריינגעגעבען אין אַ לייטיש הויז, צוויי-  
 שען פיינע רייכע לייט. צום סוף זעה איך, אז דו ביזט דער זעלבער  
 פראַדאָם, וואָס בחור'ווייז אין אַדעס. איך ווייס גאָרנישט, וואָס  
 דו טראַכסט זיך!

דאָס אַנדערע בריוועל איז פון דיין חנצ'י. זי רופט מיך קיין  
 וואַרשאָ. איך זאָל, למען השם, שרייבט זי, קומען קיין וואַרשאָ  
 וואָס פריהער. זי האָט, שרייבט זי מיר, אַ בעווייז אויף דיר, אז דו  
 האָסטו זיך אויפגערעדט אין וואַרשאָ מיט עפּיס אַ ווייבעל פון איין  
 אַלטען מאַן און ביזט מיט איהר, שרייבט זי, אַנטלאָפּען קיין מאַר-  
 ריענבאָר, און עס האַלט שוין, שרייבט זי, ביי אַ גט. דער אַלטער  
 מאַן, הייסט עס, וויל אַפּ'נט'ען זיין ווייבעל, און דאָס ווייבעל,  
 שרייבט זי, צווינגט דיר, אז דו זאָלסט אַפּ'נט'ען חנצ'י און חתונה  
 האָבען מיט'ן ווייבעל — דער רוח ווייסט, וואָס פאַר זאַכען מע  
 שרייבט מיר אויף דיר! און איך האָב עס דערלעבט אַ נחת אויף  
 דער אַלטער צו הערען אַזעלכע גוטע בשורות פון דיר. קאָנסטו דו  
 פערשטעהן מיין עגמט-נפש מיט מיינע יסורים, אז ממש איך ווייס  
 נישט, וואָס צו טראַכטען. וואָלט האָטשטו די מאַמע דינע געלעבט  
 אַצינד, וואָלט איך זי אַוועקגעשיקט קיין וואַרשאָ. אָדער איך וואָלט  
 אַליין זיך דורכגעפאָהרען זעהען, וואָס טהוט זיך דאָרט ביי אַיך.  
 ווי קאָן איך אָבער אַוועקוואַרפען די געשעפטען, מפקיר זיין די

לעכטער און אָפּגעגעבען מיר צוריק. „די מעשה, זאָגען זיי, האָט שוין אַ באַרד“... וואָס זיי מיינען דערמיט — ווייס איך נישט, נאָר איך האָב קוים געטראָפּען צו דער מיר. אַ רעשטעל צו די צרות! איצט זיי איך און קוקאָרויס אויף דיין פאַפּאַשאַ, ער זאָל שוין קומען צו פּאָהרען, וועט ער דאָ אַרויסרופּען פון מאַריענבאָד. גע- נוג דיר שוין צו זיצען דאָרטען אין אויסלאַנד אויף דער קור, דו האָסט דאָ שוין אויסגעקורירט. קום שוין בעסער, מאַרק, צו פּאָהרען אַהיים צו דיין קראַנקען ווייב, אפשר וועסט דו זי שוין טרע- פען אויפ'ן טוירטען בעט...

### ח נ צ י

25.

דוד מאַריאַמטשיק פון אַדעס צו זיין זוהן מאיר מאַריאַמטשיק אין מאַריענבאָד.

מיינ טייערער זוהן מאַרק!

נאָרוואָס האָב איך בעקומען צוויי בריוולעך פון וואַרשאַ, איז מיר פינסטער געוואָרען אין מיינע אויגען, און איך רופּ אויף זיך דעם טוירט. איך ווייס נישט, וואָס דו האָסט צו מיר, וואָס דו פּעראומערסט מיר מיינ לעבען? גוטע צוויי בריוולעך! זיי קאָנען ביידע אַריינטרייבען אין קבר אַריין. איין בריוועל איז פון עפּיס איינעם אַ וואַרשעווער מיט'ן נאָמען טשאַפּניק. שרייבט ער מיר אַ גאַנצע מגילה, אז ער האָט אויף דיר אַ בייטש, אַ פּעקעל מיט בריוולעך דיינע, וואָס דו שרייבסט אין מאַריענבאָד צו צוויי יונגע ווייבלעך פון די נאַלעווקים. ער האָט געוואָלט, שרייבט ער, ווייזען די בריוולעך דיין חנציו'ן, האָט ער רחמנות אויף איהר, זי זאָל, חלילה, נישט בעקומען דעם שלאַג אויפ'ן אָרט. זי איז אזוי אויך, שרייבט ער, אַ קראַנקע נעבאָד. אַלזאָ, שרייבט ער מיר, איך זאָל קומען צו פּאָהרען קיין וואַרשאַ, וועט ער מיר די בריוולעך בעוויי-



כער האָט עלטערע טעכטער פון איהר! איך שטעל מיר פאַר דיין  
 טרויער, ווען איך נעם און שטאַרב אוועק, חלילה, דיין וויינען,  
 וואָס דו וועסט זיך אָנוויינען נאָך מיר! איך ווייס נאָרנישט, אויב  
 דו וועסט עס אויסהאַלטען אפילו... פון דעסטוועגען, מאַרק, זיי  
 נאָר נישט אַזוי פרייליך, וואָרום נישט אַזוי ניד שטאַרב איך דיר.  
 איך וועל דיר נאָך פריהער אַביסעל אָנמוטשען גוט. וועסט ביי מיר  
 פריהער צוקרענקען. גרוי און אַלט וועסט דו ביי מיר ווערען. סיי-  
 דען דו וועסט זיך מיט איהר אויפהויבען, מיט אַט דער כל-בו'ניצע,  
 און אַנטלויפען וואו דער שוואַרצער פעפער וואַכסט, ערגיץ קיין  
 אַמעריקא. האָט איהר אָבער קדחת מיט וואָס צו פאַהרען. נישט  
 זי, נישט דו. איהר שיקט דער מאַן געלד דורך אונזער היימ'ען  
 אַלע שעה אַיין עס-לעפעל, ווי דו זעהסט פון די בריוולעך, וואָס איך  
 שיק דיר דאָ. און דו? דו רעדסט מיך צו, איך זאָל איבערטערעטען  
 מיין חלק ירושה צו היימ'ען און נעמען געלד, בכדי דו זאָלסט האָ-  
 בען מיט וואָס צו שאַרלאַטאַנעווען. נישט דערהאַרען וועסט דו  
 דאָס! איך האָב בעסער אַרויסגערופען אַהער דיין פאַפּאַשאַ פון  
 אָדעס. היינט-מאָרגען קומט ער צו פאַהרען. לאָז ער זעהען, וואָס  
 פאַר אַ זוהן ער האָט, און לאָז ער אָנקוקען, וואָס דו האָסט פון מיר  
 געמאַכט אין אַזאַ קורצער צייט. אַפּנים, איך קאָן דען בעווייזען  
 זיך אויף דער גאָס פון בזיון? בערעל טשאַפּניק פון איין זייט און  
 וועלוועל יאַמאַיקער פון דער אנדערער זייט געהען אַרום און קלאַפּען  
 מיט די צינגער, געבען-אַפּ גרוסען פון דיר און פון מיין שוואַגער  
 חיים און פון אונזערע נאָלעווקער ווייבלעך, וואָס האָבען זיך פער-  
 קלויבען מיט אייך קיין מאַריענבאָד און לעבען דאָרט אַ גוטען טאָג.  
 און טאָמער איז קאַרג די בזיונות, וואָס איך האָב פון דיר, מיט'ן  
 האַרצוועהטיג, האָסט דו מיר נאָך בעדאַרפט פערשוואַרצען דאָס  
 פנים פאַר פרעמדע מענשען מיט דיין „פערריסענער כלח“, וואָס דו  
 האָסט מיר צוגעשיקט. און איך, שטיא, פאָלג איהם און נעם די  
 „פערריסענע כלח“ און טראָג זי אָפּ אין דער רעדאַקציע, — האָט  
 מען געמאַכט פון מיר אַ בער. מע האָט זיך געקאָשטעט פאַר גע-

דער ערר אריין וועל איך דיר ליעבער פאָהרען, ניט קיין קארלס-  
 באד, איך זאָל זעהן דאָרט, ווי דו ביזט די כפרה נאָך אויסגעלאָ-  
 סענע ווייבלעך, ווי דו פליהסט זיי אָפּנעמען פון דער באַהן און ווי  
 דו ברענגסט זיי צו פיהרען צו זיך אויף דער סטאַנציע, און ווי דו  
 שפּאַציערסט מיט זיי איבער מאַריענבאד, און ווי דו פיהרסט זיי  
 אין קינעמאַטאָגראַפּס און אין טהעאַטערס און אין רעסטאָראַנען.  
 וועה, צו וואָס איך האָב מיך דערלעבט! טאַטע־מאַמע זאָלען איצט  
 אויפשטעהן פון קבר און אַ קוק טהון אויף זייער מייזנקע חנצוי,  
 וואָס פון איהר איז געוואָרען! פאַר וואָס בין איך נישט אויסגע-  
 רונען ביי דער מאַמע אין בויך, איידער איך האָב דיך דערקענט!  
 אַ בייזער טוירט וואָלט געמעגט קומען אויף דינע קרובים וועלוועל  
 יאַמאַיקער מיט זיין יאַמאַיטישכע, וואָס האָבען דיך אויסגעשרי-  
 בען אַהער פון אַדעס! פערשאַלטען וואָלט געמעגט ווערען דער  
 טאָג, וואָס איך האָב מיך מיט דיר געטראָפּען! נישט אומזיסט  
 האָט מיר מיין אסתר וויפיעל מאָל געגעבען אָנצוהערעניש, איך זאָל  
 דיר נאָכקוקען, וואוהיין דו געהסט און מיט וועמען דו בעגעגענסט  
 זיך אין וואַרשאָ. איך האָב געוואוסט, אַז דו זוכסט פויגעלעך; נאָך  
 געה טרעה, אַז שלמה קורלענדער'ס ווייבעלע וועט זיך מיט איהם  
 אויפרעדען, מע זאָל פאָהרען אינאיינעם קיין מאַריענבאד! וואו  
 זענען געווען מיינע אויגען? וואו איז געווען מיין שכל? און וואָס  
 טראַכסט דו דיר, מאַרק? איך ווייס דיין פלאַן — גלויב מיר, איך  
 ווייס, איך קאָן דיך אויסגעבונדען. דו רעכענסט, אַז אָט דער קור-  
 לענדער שומט וועט געוואָהר ווערען פון דיין ראָמאַן, וועט ער  
 מסתמא האַפּען זיך גט'ען מיט בעלצ'ין, און דו וועסט זיך גט'ען  
 מיט מיר, און איהר וועט זיך חתונה האָבען ביידע אין אַ מזל'-  
 דיגער שעה? אַ מכה! נישט שלמה וועט גט'ען זיין ווייבעלע,  
 נישט איך וועל נעמען ביי דיר גט. גיכער וועל איך דיר שטאַרבען  
 פון דער לעבער, איידער איך זאָל דיך מיט מיין נוטען ווילען בע-  
 פרייען, זאָלסט קאָנען האַסלירע האָבען מיט דער פאַסדורסטווע,  
 וואָס האָט זיך פערקויפט פאַר געלד צו איין אַלמען שקראַב, וועל-

## .24

חנני מאריצמטשיק מון די נאלעווקים אין ווארשא צו איהר סאז מאיר מאריצמ-  
טשיק אין מאריענבאד.

## טייערער מארק!

אומזיסט איז דיין טרחה, און דיינע זיסע בריוולעך צו מיר, וואו דו ערקלערסט זיך מיר אין ליעבע, זענען ארויסגעוואָרפען. איך ווייס שוין, צוליעב וואָס דו ביזט געפאָהרען אין אויסלאַנד. איך ווייס שוין, צוליעב וועמען דו האָסט זיך אזוי געריסען קיין מאַ-ריענבאד. צו שפעט האָב איך דאָס ערפאָהרען, אז אַך און וועה איז מיר. איך זאָל נישט זיין קיין נאָר, וואָלט איך עס בעדאָרפט אַרויס-זעהן אַ סך פריהער, נישט גלויבען אזא אַפּעריסט, ווי דו ביזט, אז דער דאָקטאָר הייסט דיר פאָהרען קיין מאַריענבאד. איך שיק דיר דאָ, מאַרק, אַ מתנה — אַ בריעף, וואָס שלמה קורלענדער שרייבט צו אונזער חיימ'ען, און אַ בריעף, וואָס אונזער חיים שרייבט צו זיין פריינד שלמה קורלענדער. פון די דאָזיגע בריוולעך וועסט דו שוין פערשטעהן, פון וואָנען איך ווייס אַלסדינג, וואָס קומט פאָר ביי אַיך אין מאַריענבאד. עס שמעהט מיר פאָר די אויגען די דאָזיגע הולטייקע, וואָס שלמה קורלענדער האָט געבראכט צו פיהרען די דריטע וואָך נאָך זיין ווייב'ס טוידט, גענומען זי, אַ מכה איהם, ווי זי שמעהט און געהט פאָר איהר שען פענעצעל. אַצינד איז שוין רעכט. אַצינד פערשטעה איך שוין אַלץ. און זיי זיכער, מאַרק, אז איך וועל שוין לאַנג דיר נישט שמעהרען. גיך-גיך וועל איך דיר אויפגינדען די הענד. גיך-גיך וועל איך דיר בעפרייען. עס איז געווען ביי מיר היינט צוויי מאָל דער דאָקטאָר. ער זאָגט, אז איך בין רעכט קראַנק, אז ס'איז ביי מיר געריהרט די לעבער, און אז איך בעדאָרף האָבען קארלסבאד, ווי מע בעדאָרף לעבען. נאָר איך וועל קיין קארלסבאד נישט פאָהרען. דו הערסט, מאַרק? אין

האלט שוין ביי אויסרעכענען זיך מיט זיין קרובה'שאפט — שמעקט דאָס שוין געוויס מיט אַ נמילות-חסד. צום סוף לאָזט זיך אויסעט. אז איך האָב אַ טעות געהאַט. דאָס הייסט, מיט אַ נמילות-חסד האָט זיך עס טאַקי געענדיגט, נאָר דער עיקר'שט פון זיין אַריינקור מען, זאָגט ער, איז נאָר איין זאך: „פאַר וואָס זאָלט איהר מיר האַלטען, זאָגט ער, שטענדיג אין מויל, זאָגט ער, און מיר בערערען פאַר דער גאַנצער וועלט, אזוי, אז גאַנץ מאַריענבאָד זאָל, זאָגט ער, וויסען, אז איך זיין, זאָגט ער, צוואַנציג יאָהר אין וואַרשאַ און צאָהל נישט קיין דיר-הגעלד, און אז איך צאָהל נישט דעם קצב פאַר פלייש, זאָגט ער, און אפילו העקסעלמאַנען פאַר דער וועטשערע, זאָגט ער, האָב איך אויך נישט בעצאָהלט?“...

ווי אזוי מיר איז געווען אויפ'ן האַרצען נאָך אזעלכע רעד — בעדאַרף איך דיר נישט דערצעהלען, חיים. דו ביזט דאָך שוין נישט קיין קורלענדער, וועסט דו שוין אַליין ווי עס איז פערשטעהן מיט דיין אייגענעם שכל. נאָר וואָס דען? איך פרעג דיר, איז דאָס אַ יושר, נעמען מיינע בריעה, וואָס איך שרייב צו דיר בסוד סודות, און בעווייזען זיי דער מאַדאָם טשאַפּניק, זי זאָל זעהן, וואָס איך שרייב צו דיר אויף איהר מאַן? און נאָך אזא מעשה נורא געהסט דו און טראַכסט אויס אויף מיר אַ בלבל, אז איך האָב בעווייזען דיין אסתר'ען די בריעה, וואָס דו שרייבסט צו מיר, און פאַלסט אָן אויף מיר מיט זידלערייען און בעלעדיגסט מיר, ווי דעם לעצטען שבלעצטען!! ניין, חיים, איך וועל דיר נישט זידלען, אזוי ווי דו זידעלסט מיר. איך בין נישט דו. נאָר זאָגען וועל איך דיר, אז דו ביזט אַ נידעריגער מענטש מיט אַ געמיינעם פערדאָרבענעם כאַראַקטער, און דערצו נאָך אַ שטיק משוגע'ער, אַ כהן, צווישען כהנים אַ כהן! און מעהר איז נישטאָ מיט דיר וואָס צו רעדען. „איין אָבס, זאָגט מען, האָט אַ לאַנגע צונג און קאָן קיין שופר נישט בלאָזען“...

ידידך שלמה קורלענדער.



נביא'טע איז זי, צי א פוינעלע האָט עס איהר געבראכט צו טראָג  
נען פון מאַריענבאָד?

נאָר דאָס אַליין וואָלט געווען אַ האַלבע צרה. האָסט מיר גע-  
וואָלט פערשוואַרצען דאָס פנים פאַר דיין אסתר'ען, ביזט דו גע-  
גאַנגען און האָסט איבערגעגעבען אַזעלכעס, וואָס דו האָסט נישט  
געמאָרט איהר איבערגעבען בשום אופן. נאָר גאָרנישט. אָפּגעטהאָן.  
איז פערפאַלען. וואָס האָסט דו אָבער געהאַט צו מיר, זאָלסט מיר  
אָנשיקען אויף מיין קאָפּ אַ נייעם אומגליק? איך רעד פון בערעל  
טשאַפּניק. פון וואַנען ווייסט עס אָט דער אַפּעריסט, וואָס איך  
האָב געשריבען צו דיר וועגען איהם און וועגען זיין מאַדאַם, אַז זיי  
וואָהנען שוין צוואַנציג יאָהר אין וואַרשאַ און קיין בן-דאָם ווייסט  
נישט, ווער איז טשאַפּניק, און פון וואַנען לַעבט אָט דער טשאַפּניק,  
און נאָך אַזעלכע זאַכען? אויף אַזאַ מין אָנשיקעניש האָב איך זיך  
קייןמאָל נישט געקאָנט ריכטען. ווי אין אַיין אויג אַ שטאַך, אַזוי  
היט איך מיך מיט אַ וואָרט קעגען דעם דאָזיגען אידען, און איך  
קאָן געהן שווערען אין טלית און אין קיטעל, אַז אויסער דיר האָב  
איך וועגען איהם קיינעם קיין שלעכט וואָרט פון מיין מויל נישט  
אַרויסגעזאָגט. ער ווייסט נישט, זאָגט ער, וואָס איך האָב צו  
איהם? דאַכט זיך, מיר האָבען קייןמאָל, זאָגט ער, זיך נישט גע-  
קריעגט. און טאָמער איז געווען צווישען אונז אַ שטיקעל רעכע-  
נונג (דו הערסט? אַ שטיקעל רעכענונג!) וועגען דירה-געלד, זענען  
מיר, זאָגט ער, לעבעדיגע מענשען, ער האָפט, זאָגט ער, נאָר אין  
גיכען, מיט'ן אויבערשטענ'ס הילף, זיך צערעכענען מיט אַלעמען,  
און מיט מיר צום אַלעם ערשטען, ווייל ער האַלט מיך, ערשטענס,  
פאַר אַ פיינעם און אַיין אַרענטליכען און אַ גוטען מענשען מיט אַ  
ווייכען כאַראַקטער (דו הערסט, צי ניין?), און והשנית, זאָגט ער,  
זענען מיר דאָך איצטער עפּים שטיקלעך קרובים...

„קרובים?“ — דאָ בין איך שוין געוואָרען אָנגעצונדען. מילא,  
אַ ווייכען כאַראַקטער אַז איך האָב און נאָך אַזעלכע זאַכען — קאָן  
מען נאָך ווי עס איז אַריבערטראָגען, נאָר אַז בערעל טשאַפּניק

פון מיינע בריוולעך צו דיר. אסור, אויב איך הויב אָן צו פער-  
שטעהן, ווי אזוי קומען זיי צו דיין אסתר'ען? אדרבה, איך האָב  
שוין לאנג חושד געווען דיר, אז דו האָסט דיין אסתר'ען מיינע  
בריעף צו דיר יאָ בעוויווען, וואָרום פון וואַנען דען ווייסט דיין  
אסתר, אז איך האָב דיר פערטרויט מיין בעלצ'ין אין מאַריענבאד,  
אז דו זאָלסט אויף איהר השגחה געבען, אויסלייזען געלד און נאָך  
אזעלכע זאכען? איך קום צו געהן איינמאָל צו דיר אַהיים זעהען,  
וואָס מאַכט דיין אסתר, און איבערגעבען איהר אַ גרוס פון מיין  
בעלצ'ין, רופט זיך אָן צו מיר דיין אסתר: „איהר האָט נישט גע-  
האַט, זאָגט זי, אין מאַריענבאד קיין געהענטערען גוטען פריינד,  
זאָגט זי, איהר זאָלט איהם מאַכען פאַר איין אָפּעקן, זאָגט זי, אויף  
אייער בעלצ'ין, אַ חוץ מיין חיימ'ען?“ ... איך האָב באלד פער-  
שטאַנען, וואוהין דער ווינד בלאָזט, נאָר איך האָב מיך אָנגענומען  
מיט האַרץ און האָב איהר אָפּגענטפערט: „זאָלט איהר מיר גע-  
זונד זיין, זאָג איך, געבען אייער מאַן איין אָנווייזונג אויף געלד,  
זאָג איך, ווערד שוין אָנגערופען ביי איך, זאָג איך, אָפּעקן?“  
הערט זי מיך אויס און מאַכט צו מיר: „ווייסט איהר וואָס, רב  
שלמה? לאַמיר, זאָגט זי, דערפון נישט רעדען מעהר“ ...  
נאָך אזעלכע רעד דאָרף מען זיין, דאַכט מיר, אַ לעהמענער  
גולם, אז מע זאָל נישט פערשטעהן, אז אָדער דו האָסט איהר איר-  
בערגעשיקט מיינע בריעף, וואָס איך האָב צו דיר געשריבען, אָדער  
דו האָסט איהר גלאַט אזוי איבערגעגעבען אַלסדין, וואָס איך האָב  
דיר געשריבען וועגען מיין בעלצ'ין, האַטש איך פערשטעה נישט,  
צו וואָסער אַ צוועק? נאָך אַ סימן האָב איך געהאַט, אז דיין אסתר  
ווייסט פון מיינע בריעף צו דיר: אז איך האָב געהאַלטען שוין ביי  
אָוועקצונעהן, רופט זיך אָן צו מיר דיין אסתר: „לאָזט גריסען אייער  
בעלצ'ין, און שרייבט איהר, אז זי וועט פאָהרען צוריק פון מאַריענ-  
באד, זאָגט זי, איבער בערלין און וועט זיין ביי ווערטהיימער'ען,  
זאָל זי מיר אויך, זאָגט זי, אין זינען האָבען“ ... פון וואַנען ווייסט  
דיין אסתר, אז מיין בעלצ'ין איז געווען ביי ווערטהיימער'ען? אַ

נאך א צרה און צו מיין עגמתי-נפש, וואָס איך האָב, נאך מעהר עגמתי-נפש, אז ממש איך נעה אַרום אָהן א קאָפּ, און ווייס שוין נאָרנישט, וואָס איך זאָל טהון. לאַדי, וואָס איך האָב אַזעלכע גוטע ידיעות פון מאַריענבאָד, בעדאַרף איך נאך האָבן חרפות-בושות פון דיין אסת'ר'ען, און עס דאַרף מיר פלאַמען דאָס פנים פאַר א בערעל טשאַפניק, וואָס איך היט זיך פאַר איהם, ווי פאַר פייער. איך זאָל נעמען אויסדערצעהלען דיר מיין געשוואָלען האַרץ, מיט די צרות און געבראָטענע לייד, וואָס איך שטעה-אויס פון זינט מיין בעלצ'י איז אין מאַריענבאָד, וואָלט איך געהאַט דיר צו שרייבען און צו שרייבען. נאָר דו האָסט נישט פערדיענט ביי מיר, חיים, איך זאָל דיר אַפילו ענטפערען אויף דייע זידלערייען און זלזולים. ווי מיר האָבן היינט יום גימל אויף דער גאַנצער וועלט, אַז דו ביזט קעגען מיר אומגערעכט אַרום און אַרום, און אַז דו וועסט איבערלייענען מיין בריעף, וועסט דו אַליין זאָגען, אַז דו האָסט געהאַנדעלט אַקעגען מיר נישט ווי א גוטער פריינד און איין אַרעגט-ליכער מאַן, נאָר ווי א שונא און ווי א נידערערעכטיגער מענטש מיט א פערדאָרבענעם כאַראַקטער. נאָר לאָמיר נעהן בהדרגה און לאָמיר דיר אָפּענטפערען פריהער אויף דיין בריעף, על ראשון ראשון ועל אחרון אחרון.

מילא, וואָס דו זידעלסט מיך, ווי א יאטקע-אידינע, און רופסט מיך אָן מיט אַזעלכע נעמען, וואָס מע האָט נאך נישט געהערט צווי-שען סעדיכעס אויף דער זשעליאָזנע בראַמע, — דאָס בין איך דיר מוחל. איך געפין אויף דיר א זכות — מסתמא האָסט דו בעקומען א רעכטע פאָרציע פון דיין אסת'ר'ען, וואָס ס'איז איהר נעבאָך וויסט אויפ'ן האַרצען, ביזט דו געגאַנגען און האָסט אויסגעלאָזט דעם גאַנצען צאָרן אויף מיר, האָטש גאָט איז יודע דעם אמת, אַז איך בין ריין, איך זאָל אַזוי ריין זיין פון שלעכטס. און לאָס איך אַזו דערלעבען זעהן מיין בעלצ'י'ן בקרוב צוריק אין וואַרשאַ, — ס'איז ביי מיר א גוטע שבועה, — ווי איך האָב נישט מזכיר געווען פאַר דיין אסת'ר'ען קיין חצי דבור פון דייע בריוולעך צו מיר אָדער

דאָס געלד, וואָס איך האָב דאָ געגעבען דיין בעלצ'ין אויף דיין רעכענונג, קאָנסט דו מיר אָפּשיקען אַהער, אויב דו ווילסט, און אז נישט, וועסט דו מיר בעצאָהלען אין וואַרשאָ, אחת ואחת. נישט קשה, ביזט ביי מיר אַ בטוח. און אפשר וועסט דו מיר נישט וועלען צאָהלען פאַר דיין בעלצ'ין? אַדרבה, לאָז דיר גאָט געבען אזאַ מהשבה. איך האָב דיין בריעף, וואו דו שרייבסט מיר בפירוש, איך זאָל אַרויסגעבען דיין ווייב. געלד אויף דיין רעכענונג, ווען נאָר זי וועט בעדאַרפען און וויפיל זי וועט פאַדערען. און לאָמיר זעהען, דו זאָלסט אָפּלייקענען, וועסט דו נאָך האָבען בזיונות אויך, וואָרום איך וועל דיין בריעף געבען איבערוועצען אויף דו-סיש, — ער איז ביי מיר אַ דאָקומענט...

און האָרד אויס, חכם מיינער, אזוי ווי דו ביזט, ווי איך זעה, אַ מענש, וואָס דו קאָנסט נישט האַלטען קיין סוד אין זיך, וועסט דו דאָך אַוודאי וועלען אָפּטראָגען מיין ווייב, וואָס איך שרייב צו דיר אַצינד, זאָג איך דיר, אז דו קאָנסט דאָס טהון מיט'ן גרעסטען כבוד. נאָר איידער איך געזעגען מיך אָפּ מיט דיר, דאַרף איך דיר נאָך אַ מאָל זאָגען אָפּגעטליך, אז דו ביזט אַ קורלענדער לעמעשקע, און איין אָפּגעריסענער נאַר, און אַ שמענדריק, און אַ בהמה בצורת פערד, און אַ דאָס, וואָס מע טאָר נישט אויסזאָגען...

פון מיר דיין געוועזענער גוטער פריינד, וואָס דו ביזט נישט ווערטה זיין פאַדמעטקע.

חיים סאַדאַקער.

23.

שלמה קורלענדער פון די נאָלעוויס אין וואַרשאָ צו זיין פריינד חיים סאַדאַקער אין טאריענבאד.

לכבוד ידידי היקר מוה"ר חיים נ"י.

ווי בוימעל אויפ'ן פייער און ווי זאָלץ אויף אַ וואונד, אזוי איז געווען דיין בריעף צו מיר, וואָס האָט מיר צוגעלענט צו מיינע צרות



האָט ער זיך זאָטשעפּעט מיט'ן קעשעניעווער דאָנטיסט, האָט איהם דער דאָנטיסט געשיקט זאָגען, אז ער רופט איהם אַרויס אויף אַ דועל, און עס וויעגט זיך מאַריענבאָד, און די וועלט געהט חאָדאָראָם! מיט איין וואָרט, ס'איז אַ גאַנצער ראָמאַן, און דיין בעלצי איז פון איהם די העלדין, און דו זיצסט אויף די נאַלעווקים און היטסט די הייזער. היט-היט, קורלענדער לעמעשקע, זיי זאָלען נישט אַנטלויפֿן! פאַר דיין בעלצי'ן זאָלסט דו דיך נישט זאָרגען. זי וועט נישט פערפאַלען ווערען. איך האָב געהערט זאָגען, אז זי פאַהרט אַריבער פון דאַנען אין איין אַנדער באָד. וואוהין — ווייס איך נישט. איך האָב געהערט, אז קיין אָסטענדע. און זי טהוט זעהר גלייך. משנה מקום, משנה מזל... יעדענפאַלס, דאַרפסט דו קיין יסורים נישט האָבען. זי פאַהרט נישט אַליין. זי פאַהרט אינ' צווייען... נאָר וואָס געהט עס מיך אָן? פון מיינעטוועגען מעגען זיי פאַהרען אַפילו אין דרייען. וואָרום, אז דו האָסט געקאָנט האָבען אין זיך אַזא יושר און געהן ווייזען מיין אַסתר'ען די בריעה, וואָס איך שרייב צו דיר בחדר"ג, ביזט דו אַ פעטאָך און איין אַלמער בעזעס און אַ שמינדער בנעץ און אַ גאַרנישט מיט אַ נישט, און ביזט נישט ווערטה, וואָס די ערד טראָגט דיר, און איך וויל מיט דיר מעהר קיין מגע-ומשא נישט האָבען!

איך וואָלט דיר, אייגענטליך, געקאָנט שרייבען איצטער נייעס און נייעס, טאַקי פון בעלצי'ן מיט דעם דאָזיגען קעשעניעווער פויגעל... נאָר איך וויל מיך שוין מעהר נישט אַריינמישען אין אַזעלכע עסקים און וויל אַפילו אין דיינע ד' אמות נישט שטעהן! גענוג. איך האָב מיך שוין אָפגעבריהט מיט דיר איין מאָל — מעגסט שוין איבערגעהן אויף אַנדערע הענד. מיך זאָלסט דו מעהר נישט פרעגען גאַרנישט, און נישט שרייבען צו מיר, וואָרום איך וועל דיר נישט ענטפערען. איך בין שוין מעהר נישט דיין בעל-יועץ מיט דיין בעל-סוד, און דול מיר נישט קיין קאָפ און דרעה מיר נישט קיין ספּאָדיק. איך וויל דיר נישט קענען, אַזוי ווי איך האָב דיר נישט געקענט.

און זאג דיר אָן צעהן מאָל, אזוי ווי דו שרייבסט מיר בסוד, אזוי אויך דאָס, וואָס איך שרייב צו דיר, בעדאָרף זיין אַ הייליגער סוד, וואָס נאָר צווישען אונז ביידען זאָל עס בלייבען, און קיין פּוינעל זאָל נישט וויסען אַפילו, אז דו שרייבסט צו מיר און אז איך שרייב צו דיר. לסוף וואָס טהוט אזא חכם, ווי דו? געהסט דו, קור-לענדער אינדיק וואָס דו ביזט, און טראָגסט אַוועק מינע בריעה גלייך צו מיין אסתר'ען, — ביזט דו נישט ווערטה, אז מע זאָל דיר אנדערלעגען אין מיטען די נאלעווקים און אַפציימבלען דיר, ווי עס געהער צו זיין, אָדער שניידען פון דיר פאַסען? איך פרעג דיר, משונענער לעקיש, ווער טהוט עס? דאָס טהוט דאָך נישט דער ערנסטער הולטיי שבהולטייעס! נישט אומזיסט זאָגט די וועלט אַ ווערטעל, אז אַ נאָר איז טויזענד מאָל ערגער פון אַ הולטיי. ניין, איך פרעג דיר ציין אנדער קשיא: וועלכער רוח האָט דיר געטראָגען, אז דו זאָלסט זיך צו מיר אַנשלאָגען מיט דיין בעלצין? און וואָס געהט מיך אָן, צי דיין בעלצין פאַהרט דאָס ערשטע מאָל קיין מאַריענבאד, צי דאָס לעצטע מאָל? ווער האָט געבענגט נאָך איהר אָט דאָ אין מאַריענבאד און ווער האָט אַרויסגעקוקט אויף איהר, אַ חוץ מיין שוואַגער, דער שאַרלאַטאַן? ווייס זשע, דו קורלענדער בהמה, אז דיין בעלצין איז דאָ, חלילה, נישט קיין עלענ-דע; אַ חוץ מיין שוואַגער, דעם אַדעסער תכשיט, טאנצען אַרום איהר נאָך שאַרלאַטאַנעס, און מעהר פון אַלעמען איינער אַ קעשער-ניעווער פראַנט מיט ווייסע הויזען, אַ דאַנטיסט, וואָס האָט בע-דאַרפט די טעג אַ חתן ווערען. די מאדאם טשאַפּניק איז געווען די גאנצע שרכנ'טע און געזאָלט האַפּען דערביי אַ גראַבס, נאָר ס'איז צורנישט געוואָרען, מע ווייסט נישט איבער וואָס, מע האַלט דאָס בסוד. נאָר דיין בעלצין ווייסט פונ'ם סוד, וואָרום קיינער איז מיט איהם אזוי נישט גאָהענט, ווי דיין בעלצין... זיי שפּאַ-ציערען אַרום שטענדיג אינאיינעם, טרינקען אין איין צייט דאָס וואַסער ביי'ם ברונען, און עסען אין רעסטאָראַן ביי איין טיש... האָט דאָס מסתמא רעכט פערדראָסען מיין שוואַגער דעם אַדעסיט.

## 22.

חיים מאראקער פון מאריענבאד צו זיין פריינד שלמה קורלענדער אויף די נאלעווקים אין ווארשא.

ידידי!

איך וואָלט דיר בעדארפט אָפּשפּיעלען אַ פּריהמאָרגען גאָר אויף איין אַנדער אופן. אָדער נאָך בעסער וואָלט געווען, איך זאָל דיר גאָרנישט שרייבען, וואָרום דו ביזט דאָס נישט ווערטה. אויף אזא פּראָדום, ווי דו, אָהן ביידע זאָכען: אָהן שכל און אָהן יושר, איז אָסור לרחם! אז די וועלט זאָגט, אז די קורלענדער זענען חכמים בלילה, איז דאָס, אַפּנים, נישט אומזיסט. אַ וועלט איז נישט משוגע.

איך פרעג דיך אליין, ביזט דו נישט קיין פּערד, האָטש דו ביזט שוין אַ איר קרוב צו ששים: בערעכען דיך, אויב דו האָסט נאָך אַ שטיקעל קלעפּקע אין קאָפּ, וואָס האָסט דו געטהאָן? דו געהסט און שרייבסט מיר אַריין אַ בריעף אזוי און אזוי, און בעסטסט מיך רחמים, עס האָט דיר געמאָכט אַ צרה, דיין בעלצי פּאָהרט קיין מאַריענבאד דאָס ערשטע מאָל אויף איהר לעבען און קען נישט די שפּראַך און ווייסט נישט, ווער עס האָט זי געשלייערט, על-כן זאָל איך זי מקרב זיין, אויף איהר השגחה געבען, אויסליהען איהר געלד און נאָך אזעלכע זאָכען. און דו אליין לעגסט מיר נאָך אַריין אַ פינגער אין מויל אַריין, איך זאָל זעהן, אז זי זאָל זיין ווייט אָפּגעשיידט פון איהר קרובה, חוה'לע טשאַפּניק, און כדומה אזעלכע זאָכען. און בעסטסט מיך נאָך אליין, ס'זאָל זיין בסוד. און איך בין אזא שוטה, און גלויב דיר, וואָס דו שרייבסט מיר, און האָב אויף דיר רחמנות, און שרייב דיר אזעק אַ בריעף און נאָך אַ בריעף, און געב דיר איבער אַלסדינג מיט אַלע פּישטשעווקעס.

פאר א שטיקעל מענטש. און איך שרייב דיר, וועלכעל, אז דו האסט נישט וואָס צו זעצן מיט בריעף, אז איך זאָל דיר שרייבען, וואָרום איך האָב דערווייל גארנישט וואָס צו שרייבען. אז ס'וועט זיין וואָס צו שרייבען, וועל איך דיר אליין שרייבען. אָדער קלאָפּען א דעפּעש, זאָלסט קומען אויפ'ן גרייטען. און איך שרייב דיר, וועל-וועל, אז איך האָב צוגעשלעפט צום קעשעניעווער שידוך אונזער טשאַפּניטשקע. לעבען לעבט זי גרויס און קיין געלד האָט זי נישט, האָב איך איהר צוגעשארט א פערדיענסטעל. למאי זאָל דער סווי-סקי, דער וועלט־שרדן, וואָס איך האָב דיר געשריבען, צונעמען די גאָצע פוטער? וואָס וועט מיך אַהרען, אז די טשאַפּניטשקע וועט אויך עפּים נאָשען? הלאַזי זאָל זיך עס נאָר אויסקייטלען, אַם ירצה השם, אין א נומער שעה, איך זאָל דיר קאָנען שרייבען נייעס. און איך שרייב דיר, וועלכעל, זאָלסט זיך מאַכען צייט און למען-השם זיך זעהען דאָרטען מיט לויפערמאַנ'ען און מיט ברויכשטוהל'ען, און דער עיקר מיט דעם קורלענדער אָכס, און איהם אויפּעפענען דעם מוח אויף זיין בעלצ'ין, אז ס'איז גלייכער, ער זאָל בעסער אַכטונג געבען אויף זיין ווייב איידער אויף זיינע הייזער. די היי-זער וועט דער רוח נישט נעמען, און זיין בעלצ'י מאַכט דאָ חנ'דלעך מיט פרעמדע חתנים און מיט פרעמדע מאַנען, וועלכע שלאָגען זיך גאָר פאַר איהר, ווי פאַר עפּים רעכטס. ס'איז חולשי חלשות, אַ בזיון מיט אַ האַרצוועהטיג אינאיינעם. וואָרום ווען נישט אָט די גאַלעווקער ווייבלעך, וואָלט אָט דער קעשעניעווער שידוך שוין לאַנג געווען אַ שידוך. און איך שרייב דיר, וועלכעל, אז איך קאָן דיר גאָר אזוי פיעל נישט אַרויסשרייבען, און זיי געזונד, און גרים די קינדער, יענקלען און מענדלען, גאָר פריינדליך.

פון מיר דיין פרוי פערעל יאטאיקער.



פאלען איהם אונזערע נאלעווקער ווייבלעך, אזוי ווי די פליענען, און מע הויבט-אָן פריהער מיט די פיסקעלעך און מיט די צינגעלעך זיסע רעדעלעך: העטי — פעטי — מעטי — וועטי, און דוקא אויף דייטש, אנדערש לוינט זיך נישט, און נאָכדעם געהט מען אלע אינ-איינעם פאַרלעכווייז, קלאָמפערשט טרינקען קאווע, נאָר דער עיקרשט איז העטי — פעטי — מעטי — וועטי. אזוי לאַנג, אזוי ברייט, ביז מע מאַכט אַ פאַהר-אַרויס ערגיץ העט הינטער דער שטאָרט אַרויס, און דאָרטען אָדער מע געהט אין וואַלד, אָדער מע שיפט זיך אויף שיפלעך, אָדער דער שוואַרץ יאָהר ווייסט זיי, וואָס זיי טהוען דאָרטען! און איך שרייב דיר, וועלוועל, אז דו שרייבסט מיר, איך זאָל דיר שרייבען פונ'ם קעשעניעווער שידוך, וואָס פון קעשעניעווע, — שרייב איך דיר, אז איך האָב דיר שוין געשריבען. וויפיעל מאָל דארף מען דיר שרייבען? הייסען הייסט ער זיידענער, און אַליין איז ער אַ צייהן-דאָקטאָר, און אויפ'ן פנים איז ער אַ שענער, אַ פאַרשוין קאָן מען זאָגען, און טהוט זיך אָן שען, אז ס'איז אַ פערענניגען צו קוקען, אַלסדינג נוט אַרום און אַרום. און איך שרייב דיר, וועלוועל, אז דער שדכן האָט אַוועקגעשריבען שוין צוויי בריעף קיין קעשעניעווע, מע זאָל איהם שרייבען, ווער און וואָס דער זיידענער איז, שרייבט מען איהם פון דאָרטען, אז ער איז טאַק אַ צייהן-דאָקטאָר און אַ גוטער צייהן-דאָקטאָר, שרייבט מען, און האָט זעהר אַ שענעם קאַבינעט, און איז זעהר אָנגענומען, און פערדיענט זעהר שען געלד, שרייבט מען. און מע זעהט טאַק, אז געלד איז ביי איהם בלאָטע, און ער רעדט אפילו גאָרנישט פון קיין געלד, ווי אנדערע, למשל, דער ביאליסטאָקער, וואָס דינגט זיך מיט מיר שוין פון צוויי וואָכען, ווי איבער אַיין אָכס. דאָס הייסט, נישט ער דינגט זיך, נאָר דער שדכן דינגט זיך. און אַליין שטעהט ער כלומרשט ביי דער זייט, ער מישט זיך נישט, הייסט עס, אין אַזעלכע זאַכען... און איך שרייב דיר, וועלוועל, אז דער קעשעניעווער דאָנטיסט געפעלט מיר זעהר. איך רעכען אַוועקגעבען איהם נאָך דער חתונה אונזער יענקלען, טאָמער וועט ער איהם מאַכען

קעשעניעווער פון קעשעניעווייז איז נישט קיין ציוניסט. ער לאזט  
פון די ציוניסטען. ער זאגט, אז ס'איז נאך איין אָנשטעל. פונקט  
ווי די, וואָס פאָהרען זיך קורירען. דער גאנצער מיין, זאגט ער,  
איז חתנים און כלות. ווי באלד אזוי, טהוט מיר טאקי באנג, פאר  
וואָס בין איך געפאָהרען קיין מאריענבאד און נישט קיין באזעל.  
ווען איך ווייס פריהער פון א קאנגרעס און פון א באזעל, וואָלט  
איך בעסער געפאָהרען קיין באזעל, וואָרום די גאנצע וועלט, זאגט  
מען, וועט זיין אין באזעל. און איך שרייב דיר, וועלוועל, אז איך  
ווייס פריהער, וואָס דו וועסט מיר דערויף שרייבען. דו וועסט מיר  
שרייבען, איך זאל דיר נישט שרייבען פון באזעל, וואָרום נאך דיין  
שכל הישר קומט דאך אויס תמיד קאפויר, מיט'ן קאפ אראפ און  
מיט די פיס ארויף. דערפאר וויל איך דיר גארנישט שרייבען פון  
באזעל, וואָרום איידער דיר איבערשפאָרען איז שוין גרינגער איבער-  
טראָגען מאריענבאד אויף די גאלעווקיס, אָדער די גאלעווקיס קיין  
מאריענבאד. און איך שרייב דיר, וועלוועל, אז דו וועסט זיין  
ערנער פון ערנער, אז דו וועסט זיך נישט זעהען דאָרטען מיט די  
איטשע-מייערס, איך מיינ הירש לויפערמאנ'ען, קלמן ברויכשטוהל,  
יצחקמאיר שערענציס און יצחקמאיר פעקעליס, און דער עיקר  
מיט שלמה קורלענדער, און פרעגען ביי זיי, וואָס איז די גדולה,  
וואָס זיי האָבען אוועקגעשיקט זייערע ווייבער אויף הפקר און אַליין  
זענען זיי געבליבען אין דער היים? פאר וואָס זאָלען זיי בעסער  
נישט קומען אָהער צו פאָהרען האַטש קלייבען נחת, זעהען, ווי  
זייערע ווייבער פערנעמען זיך דערמיט, וואָס זיי האַפען איבער  
פרעמדע חתנים, רעדען-אָפּ יונגע לייט, אז זיי זאָלען נישט חתונה  
האָבען. מע איז זיך אַביסעל אָנגעפאָהרען אָהער! קלאַמפערשט  
אויף דער "קור"! ווער מיר קור? אז טאָג ווי נאכט נאָר מע זוכט  
קאוואַליערען. א בחור איז א בחור, איין אַלמן איז איין אַלמן,  
א גרוש איז א גרוש, א בעווייבטער איז אויך גוט, אבי א זכר.  
זינט איך לעב, זינט איך שטעה אויף מיינע פיס — נא דיר א  
באָר. ביז מע דערלעבט צו זעהען א שטיקעל מאַנספאָרשויג, בער

זיי געזונד, חיים, און פערנעם נישט פון דעסטוועגען מיר אויך  
אמאל אריינווארפען א בריוועל האַטש פון יוצא וועגען. לאַז זיך  
דיר דאכטען, עלעהיי איך בין אויך פון די „גוטע פרוינד“ דיינע,  
וואָס דו שרייבסט צו זיי אָפט און אַ סך, אמת ב ס ו ד ס ו ד ו ת ...  
און איך ווינש דיר ערפאָלג אין זעכס-און-זעכציג און אין פרעפער-  
ראַנס, אזוי ווי אין אלע דיינע איבעריגע מאַריענבאָדער געשעפטען  
און אונטערנעמונגען...

א ס ת ר .

## 21.

די יאמאטישיכע פון מאריענבאד צו איהר מאן וועלוועל יאמאטיקער אויף די  
נאלעווקים אין ווארשא.

וועלוועל! וואָס פרעסט דו די נשמה און זעצסט מיט בריוועל,  
איך זאָל דיר שרייבען און שרייבען? איך שרייב דאָך דיר, דאכט  
מיר, אלע וואָך, אז ס'איז דערווייל נישטאָ גאַרנישט וואָס צו שריי-  
בען, וואָרום מיר זענען אין מאַריענבאָד, נישט אין קאַרלסבאָד. און  
איך שרייב דיר, וועלוועל, אז עס בלאָזט דערויף, אז מיר זאָלען  
שוין דאָ בלייבען ווינטערען אין מאַריענבאָד, און לאָזען אונזערע  
שונאים שוין אזוי לעבען, ווי איך וועל דאָ עפּים מאַכען. און אלץ  
איבער וועמען? איבער דיר מיט דיין עקשנות און מיט דיין שכל  
הישר, וואָס וועט אונז פערפיהרען אלעמען, הלאַזי איך זאָל ליגען  
זאָגען, דער שוואַרץ יאָהר ווייסט וואוהין, וואָרום אז טאָמער וואָלט  
איך שוין געווען פאַרטיג האַטש מיט איינעם, איך מיין מיט'ן  
ביאַליסטאָקער, איז ביו איך האָב זיך אַ קעהר געגעבען, איז דער-  
ווייל אונטערגעשפרונגען באַזעל. אַ היץ אין באַזעל, אַ קאַנגרעס  
פון ציוניסטען. האָט דאָס איהם אוועקגעטראָגען קיין באַזעל מיט  
נאָך עטליכע יונגע לייט און בחורים, וואָס זענען צום מיינסטען  
אויף מיין פינסטער מזל אלע ציוניסטען. אַ גליק האַטש, וואָס דער

גאנצען פון יענעמס וועגען איז אויך נישט כדאי. דו טאָרסט נישט פערנעסען, אז דו ביזט אויף דער "קור", דארפסט זיך אזוי נישט אָפּעסען דאָס האַרץ, חיים. גלויב מיר, די עלענדע ווייבלעך וועלען, מיט גאָט'ס הילף, קומען בשלום אַהיים, צו זייערע מאַנען, וואָס האָבען קיין צייט נישט געהאַט און האָבען זיך געאַיגלט חתונה האָבען באַלד נאָך שלשים, און איצט ציטערט אויף זיי דאָס לייב, זייערע ווייבלעך זאָלען, חלילה, נישט געשטרויכעלט ווערען... נאָר רישע מענער! זיי זאָלען מיך פרעגען, וואָלטען זיי בעדארפט די דאָזיגע ווייבער לאָזען לויפּען. האַלטען צוגעבונדען אויפ'ן שמריס קאָן מען נאָר אַ קוה, און דאָך טרעפט זיך אַ מאָל, אז זי געהט אין שאָדען...

נאָר מיין נישט, חיים, אז דאָס, וואָס איך שרייב דיר דאָ אין אַזאַ טאָן, איז, ווייל עס פערדריסט מיך. דו ווייסט גאנץ גוט, אז איך בין נישט גלייך צו מיין שוועסטער חנצי, וואָס וויינט און קלאָגט אויף איהרע יאָהר און טעג און פערשעלט זיך דאָס געביין. איך וויל דיר נאָר בעמערקען איין זאך, אז די "קור" אין מאַריענבאָד באַד קאָן נישט געהן גוט, אז מע פאָלגט נישט דעם דאָקטאָר און אז מע שפּיעלט גאנצע טעג אין קאָרטען און מע עסט זיך אָפּ דאָס האַרץ פאַר פרעמדע ווייבלעך, וואָס מע דאַרף אויף זיי השגחה געבען, זיי זאָלען, חלילה, נישט געהן אין שאָדען...

ליענענדיג, חיים, דייע שטענע גרויסע בריעף, וואָס דו שרייבסט צו דייע "גוטע פריינד", האָב איך מיך דערמאָנט אין די אַמאָליגע גליקליכע צייטען, וואָס וועלען זיך שוין ליידער קיינמאָל נישט אומד קעהרען... אַמאָל, געדענק איך, פלעגסט דו מיר אויך שרייבען גרוי-סע לייעבע האַרציגע בריעף; היינט שרייבסט דו אַזעלכע בריעף צו אַנדערע, און מיך פטר'סט דו אָפּ מיט עטליכע שורות, אָדער עס געהען-אָוועק וואָכען און דו שרייבסט גאָרנישט. נאָר שאַ, איך האָב נאָר פערנעסען, אז דו האָסט קיין צייט נישט. האָסט נעכאָד אויף זיך אזוי פיעל זאָרגען אין דעם "וויסטען" מאַריענבאָד, דער אויבערשטער זאָל טאָקי שומר ומציל זיין אַלע אידען!...



צום ביישפיעל, דיינע בריעה, וואָס דו שרייבסט צו דיין פרוי, זענען נישט אזעלכע, ווי די, וואָס דו שרייבסט צו דיינע נומע פריינד. אין די בריעה, וואָס דו שרייבסט צו דיין פרוי, בעקלאָנסט דו דרך אויף דעם „וויסמען“ מאַריענבאָד, אז דו טהוסט נישט קיין זאך, אויסער דעם, וואָס די דאָקטוירים הייסען דרך. נישט דו עסט, זאָנסט דו, נישט דו זיצסט אויף איין אָרט, נישט דו ריהרסט דרך צו, חס ושלום, צו אַ קאָרט, — מיט איינעם וואָרט, דו „קורירסט“ זיך און קומסט נעבאָך אָפּ אויף דער וועלט און ליידסט גלות מאַ-ריענבאָד. וועהרענד דיינע בריעה, וואָס דו שרייבסט צו אַנדערע, זענען אַ סך לעבעדיגע, אַ סך פרייליכע, און לייענען זיך, ווי אַ פעליעטאָן. פון דיינע ברויולעך, וואָס דו שרייבסט צו אַנדערע, איז צו זעהען, ערשטענס, אז דו שטעלסט די דאָקטוירים אַ פייג, און אז דו עסט, קיין עין-הרע, דוקא מיט אַ רעכטען אַפעטיט, און שפיעלסט, דאָנקען גאָט, גאָנצע טעג אָדער אין דרייען פרעפערענס אָדער, פאַר נויט, אין צווייען אין זעכס-און-זעכציג. לאַנג לעבען זאָל די מאַדאָם טשאַפּניק, וואָרום וואָס וואָלט איך געטהאָן, ווען זי זאָל, חס ושלום, אויך נישט זיין אין דעם „וויסמען“ מאַריענבאָד? מיט וועמען וואָלסט דו געשפיעלט אין זעכס-און-זעכציג? ... און, צווייטענס, איז צו זעהען פון דיינע בריעה, וואָס דו שרייבסט צו פרעמדע, ווי געטריי דו האָסט גענומען אויף זיך די אויפזיכט אויף יענע אומגליקליכע ווייבלעך נעבאָך, וואָס פאַהרען אַרויס דאָס ער-שטע מאָל אויף דער גרויסער וועלט, און ווי גאָהענט דו נעמסט זיך צום האַרצען, וואָס די דאָזיגע עלענדע ווייבלעך שפאַציערען אַרום איבער מאַריענבאָד נישט מיט דעם, וואָס מע דאַרף, און געהען אין רעסטאָראַן עסען נישט מיט דעם, וואָס עס פאַסט פאַר זיי, און שטעהען נישט אין דעם געווינשטען האָטעל. באַשר בכּן, דאַרפסט דו אַוועקלעגען דאָס געזונד, איבערפּעקלען די פערבלאַנזעטע נשמות אין איין אַנדער האָטעל און למען השם געבען צו וויסען זייערע מאַנען, אז זיי זאָלען נעבאָך האָבען עגמת-נפש און אויסגעהן מיט אַלע כחות? ... ניין, חיים, מפּקיר זיין זיך שוין טאַקי גאָר אינ-

עין־הרע... נאָר נישט פון דעם רעד איך. דו ווייסט, חיים, אז איך בין נישט אזוי דום, איך זאָל זיין אייפערזיכטיג, ווי אנדערע פרויען, ווי מין שוועסטער חנצי, למשל, אז אָך און וועה איז צו איהר מזל, זי האָט אויך גוטע גרוסען פון מאריענבאד. גוטע פריינד שלאָפען נישט, געבען זיך מיה צושטעלען איהר אלע מאָל נייע סיורפריזען פון איהר תכשיט, בריוולעך און לעבע-צעטעלעך צו אלערליי „רושניקעס“ און „ליובינקעס“. א נחת צו האָבען אזא שוואַגער, ווי אונזער מאַרק, און א תענוג איז דאָס א גרויסער, אז מע האָט די זכיה איהם פאַר א מאַן צו האָבען. ווען דו זאָלסט זיין אין דער היים, וואָלטען מיר אינאיינעם פאַרט געזעהען עפּים איין עצה, וואָס טהוט מען מיט דעם פאַרפאַלק, א ביטערער רחמנות אויף מיין שוועסטער! אפשר וואָלטען מיר דאָס פאַרעל אָפגע'גט, טראָץ דעם, וואָס חנצי איז אין איהם צו די צרות פערליעבט, זאָגט, אז זי קאָן אָהן איהם נישט לעבען. פערפינסטערט איז זי געוואָרען! האָב קיין פאַראיבעל נישט, חיים, וואָס איך דול דיר א קאַפּ. ווי מאַר איך פון דיר פערלאַנגען, אז דו זאָלסט אין זינען האָבען פאַר מיליען־זאכען, אז דו האָסט אויף זיך דאָרטען אזוי פיעל פליכטען?... נאָר איך קעהר מיך אום צו דיין בריעף.

דו בעקלאַגסט זיך פאַר מיר, חיים, און בערויערסט, וואָס דו ביזט נישט קיין שרייבער. ווען דו זאָלסט זיין א שרייבער, זאָגסט דו, וואָלסט דו געהאַט פון מאריענבאד צו שרייבען און צו שרייבען. וועלטען וואָלסט דו איבערגעקעהרט! איך מיין, אז דו זאָגסט עס גלאַט אזוי, ווייל דו ביזט זעהר בעשיידען. אומגעקעהרט, איך דאַרף דיר מאַכען א קאָמפלימענט, אז איך האָב מיר קיינמאָל נישט פאַרגעשטעלט, אז מיין מאַן זאָל האָבען אזא טאַלאַנט צום שרייבען. דייע בריעף, חיים, זענען, אָהן א טראָפען חניפה גערעדט, א מוס־טער פון א בריעפּענשטעלער. אויסערדעם, וואָס זיי זענען אזוי שען געשריבען, זענען זיי נאָך דערצו פערשיעדענאַרטיג, יעדער בריעף מיט איין אנדער טאָן און מיט איין אנדער אינהאַלט, טראָץ דעם, וואָס זיי זענען אלע כמעט אין איין און דערזעלבער צייט געשריבען.

ווינציגער אוועקגעהן. חס וחלילה! זאָלסט דיר נישט אָפּזאָנען פון קיין זאך. רק זאָלסט זיך היטען פון שלעכטע מענשען. פון לעדיגנעהערס, פון שאַרלאַטאַנעס, וואָס האָבען נישט אין זינען זייערע אייגענע ווייבער און קוקען אויף שענערע. און זאָלסט דיר אָנהאַלטען בעסער אָן מיינע אמת'ע גוטע פריינד, און זאָלסט אָפּ-היטען די קור, און זאָלסט מיר זיין געזונד, און קומען געזונדער-הייד, אם ירצה השם, אַהיים, ווי עס ווינשט דיר באמת

בעלך שלמה קורלענדער.

---

20.

אסתר סאַראַקער פון די גאלעוויס אין וואַרשאַ צו איהר מאן חיים סאַראַקער אין מאַריענבאָרג.

ליעבער חיים!

עס וואונדערט מיך, וואָס איך האָב שוין לאַנג פון דיר קיין שום ידיעה. פון יענעם בריעף אָן, וואו דו בעקלאָגסט זיך אויף דעם „וויסטען“ מאַריענבאָרג, אז ס'איז דאָרט נישטאָ וואָס צו טהון. ביזט דו מיט אַ מאָל אַנשווינגען געוואָרען, וועהרענד צו אַנדערע, האָב איך געהערט זאָגען, שרייבסט דו זעהר אָפט און זעהר אַ סך... איך ווער געוואָהר דורך פרעמדע, אז דו ביזט דאָרט, מיט גאָט'ס הילף, אַ קאוואַליער אין דעם מאַריענבאָרג, וואָס פערמאָגט, ווי איך האָב געהערט זאָגען, אזוי ווינציג מאַנספאַרשוינגען און אזוי פיעל פרוי-ענצימערס! איך דענק, חיים, אז עס דאַרף צו זיין גאַנץ אַנגע-נעהם זיך פיהלען, ווי מע זאָגט ביי אונז, „איין זכר אין מאַסקווע“... אמת, מע דאַרף זיין דערצו זעהר געשיקט און מע מוז בעזיצען גע-וויסע פעהיגקייטען צו קאָנען יוצא זיין פאַר אזוי פיעל דאַמען, קיין

באלד זעהען זיך מיט מיין פריינד חיים סאראקער, איהם נישט דערצעהלען, וואָס און ווען, ער זאָל גאָר אַפילו ניט איבערקלערען, אז דו ווייסט פון זיינע בריוולעך צו מיר. זאָלסט איהר נאָר לאָזען גריסען פון מיר גאָר פריינדליך, און זאָלסט נעמען געלד ביי איהם אויף מיין רעכענונג, וויפיעל דו בערארפסט. זאָלסט זיך נישט קווינקלען אין דער סומע, נאָך אַ פינף-און-צוואַנציגער און נאָך אַ פופציגער. ממהנפשך — עס קאָסט שוין אזוי פיעל! ... זאָלסט נאָר געדענקען איין מאָל פאַר אלע מאָל, אז איך זשאַלעווע דיר, חלילה, נישט דעם גראַשען דאָרט, וואו עס געהט אין דיין געזונד, וואָרום סוף-כל-סוף איז מיר דיין געזונד טייערער פון אלץ אויף דער וועלט.

גם זיי וויסען, בעלצי היקרה, אז עס איז געווען ביי מיר אַ גאָסט, דיין פעטער משה פון ראָדעם, און האָט מיך אָפגענורעט אַ גאנצען טאָג מיט אַ גאנצער נאכט. ער וויל, איך זאָל איהם געבען אַ שטעלע ביי מיר אין דעם נייעם הויז. האָב איך איהם געגעבען אַ פינע נרבה. האָט ער קיין נרבה נישט געוואָלט נעמען. ער איז נישט קיין מקבל, זאָגט ער, און, חלילה, נישט קיין מחזיר על הפתחים. ער וויל, זאָגט ער, כשר פערדיענען זיין שטיקעל ברויט. ווייס איך נישט, וואָס ער מיינט „כשר“, און וואָס מע טהוט מיט איהם. און פון דיין פעטער נחמן פון קוטנע האָב איך געהאַט אַ בריעה, שרייבט ער, אז ער איז אָפגעברענט געוואָרען אין דער גרויסער שרפה, אַרויס מיט ווייב און קינדער ווי די מאמע האָט זיי געהאַט, און בעט הילף. האָב איך איהם אַרויסגעשיקט וויפיעל איך האָב געקאָנט, האָטש, דעם אמת זאָגענדיג, איך לייען צייטונגען, איך האָב אין ערגיץ נישט געזעהען, אז קוטנע זאָל האָבען געהאַט אָפגעברענט. הכלל, געלד געהט אזוי ווי רויך, און דיר-הגעלד, ביז מע רייסט-אַרויס ביי די לאָקאטאָרען, קומט-אָן מיט ווערים. און דאָס נייע הויז האָט מיך שוין אַריינגעשלאָפּט אזוי ווייט, אז איך פיהל, גלייך ווי איך טרינק מיר. נאָר זאָלסט נישט איבערטראַכטען, אז איך שרייב דיר התנצלות, בכדי ס'זאָל ביי דיר



וואלער און אויף דיין דזשענטעלמאן, וואָס האָט נישט קיין אנדער נאָמען ביי אונז אויף די נאלעווקיס, אויסער מאיר'על שאַרלאַטאָן. איך בין זיכער, בעלצי היקרה, אז דו וועסט דורכלייענען סאָ-ראַקער'ס בריוולעך, וועסט דו אליין זעהן, אז עס וואָלט פאַר דיר פיעל געזינטער געווען, ווען דו פאַלגסט מיך און האַלטסט זיך בע-סער ביי מיינע גוטע פריינד, נישט ביי די אַדעסער שאַרלאַטאָנעס, וואָס וואַרפֿען אַוועק זייערע ווייבער און פליהען אַרום איבער מאַ-ריענבאָד און קוקען אַרויס, טאַמער דאַרף קומען צו פאַהרען אַ שטען ווייבעל, זאָלען זיי זיך אָננעמען איהר קריוודע. און וואָס די יאָ-מאָיטשיכע וועט דיר דערצעהלען מעשיות אויף מיין פריינד חיים סאַראַקער, אז ער שפיעלט טאָג ווי נאכט אין זעכס-און-זעכציג מיט דיין קרובה חוה'לע טשאַפניק, זאָג איך דיר, בעלצי היקרה, אז, ערשטענס, איז דאָס אַ ליגען. און צווייטענס, טאַמער אַפילו איז דאָס איין אמת, איז שולדיג אין דעם דיין קרובה, נישט ער. אַ סימן — נאָ זעה, וואָס חיים סאַראַקער שרייבט מיר טאַקי וועגען דעם. זיי מאַכען אַ מאָל אַ זעכס-און-זעכציג, ווייל ס'איז איהם סקוטשנע, נישטאָ מיט וועמען צו שפיעלען, שפיעלט ער מיט איהר. נאָר ער וויל אזוי שפיעלען מיט איהר, ווי איך וויל טאַנצען, וואָרום, אז זי פערשפיעלט, צאָהלט זי נישט. לייען איבער גוט חיים סאָ-ראַקער'ס בריוולעך, וועסט דו זעהן, וואָס ער שרייבט מיר פון אלס-דינג, ער לאָזט נישט דורך קיין ברעקעל. און אז דו וועסט איבער-לייענען די בריוולעך, זאָלסט דו זיי מיר אָפשיקען צוריק, ווייל איך האָב איהם געגעבען מין עהרען-וואָרט, אז קיין פויגעל זאָל נישט וויסען, וואָס ער שרייבט מיר.

איך מיינ, אז דו פערשטעהסט אליין, אז ער איז גערעכט, וואָס ער שרייבט מיר, וואָרום ער איז מיר אַ גוטער פריינד באמת און איז שוין נישט קיין „אויסגעוועבטער“. ער איז שוין יאָ אַ קלונער מענש און אַ פראַקטישער. ער פערשטעהט שוין דוקא יאָ, וואו איין און וואו אויס. על-כן בעט איך דיך, בעלצי היקרה, זאָלסט, למען השם, ווי נאָר דו וועסט ערהאַלטען דעם דאָזיגען בריעף,

איז אזוי פריינדליך און איז זיך מטריח און קומט אַרויס מיך אָפֿ-  
נעמען פון דער באַהן, און העלפט מיר ביי'ם געפֿעק, און זעצט זיך  
אויף מיט מיר אויף איין פוהר, טאָר איך נישט פערפֿאַהרען אַהין  
וואו איך וויל, חס ושלום! נאָר איך מוז, מע נויט מיך פון קהל,  
איך זאָל מיך אָפֿשטעלען דוקא אינ'ם אייגענעם האַטעל, וואו דער  
אַרעסט, דוקא מיט איהם געהן אָנקוקען מאָריענבאָד, און דוקא  
פון איהם לאָזען זיך פיהרען אין אַ רעסטאָראַן אַריין, און מסתמא  
מיט איהם ביי איין טיש זיך אוועקזעצען עסען, אזוי, אז לאָז די  
יאמאָיטשיכע, מיט דער טשאַפֿניק, מיט דער לויפֿערמאַן, מיט דער  
ברויכשטוהל, מיט דער שערענציס, מיט דער פֿעקעל'ס, — דאָס  
הייסט, אַלע נאַלעווקיס, פון איין עק ביז'ן אַנדערען עק, — לאָזען  
זעהען, מיט וועמען שלמה קורלענדער'ס ווייב בעלצי עסט אַ די-  
טשען וואַרעמעס! און פערקעהרט, אז עס קומט דעם מאַנ'ס אַ  
נוטער פריינד און וויל מיר איבערגעבען אַ גרוס פון מאַן, דאַרף  
איך איהם זעהען וואָס גיכער משלח זיין, וואָרום דעם מאַנ'ס גוטער  
פריינד איז דאָך נישט קיין קאוואַליער, און יענער איז אַ קאוואַ-  
ליער, און איין אַרעסט, און אַ דזשענטעלמאַן, און גלאַט אַ יונגער-  
מאַן אַ תכשיט, וואָס אַבי מע האָט איהם אָפֿגעגעבען דאָס גרין,  
היינט וואָס געהט איהם אָן אַ ווייב, אז ס'איז פאַרהאן אין מאַ-  
ריענבאָד שענערע ווייבלעך, עלענדע, וואָס מוזען נעכאָך אויסשטיי-  
נען איינע אַליין אין אַ פרעמדער שטאָרט, זיך אויפֿזעצען אַליין אויף  
אַ פוהרעל און פערפֿאַהרען אַליין אין אַ האַטעל, און געהן אַליין  
אין אַ רעסטאָראַן מיטאָג עסען אָהן אַ שום קאוואַליער — געשיקט  
זיך עס? אַי, טאָמער איז יענער איין אויסוואַרף פון דער נאַטור,  
וואָס גאַנץ וואַרשאַ האָט מיט איהם צו טהון — וואָס געהט עס  
מיך אָן?

נאָר למאי זאָל איך רעדען, בעלצי היקרה, אויף אַ מענשען  
לשון־הרע גלאַט אזוי אין דער וועלט אַריין? אַמעהר, נא, אָט האָסט  
דו דיר דאָ די ברעפֿע פון מיין פריינד, חיים סאָראָקער, און זעה,  
וואָס ער, איין אייגענער שוואַגער, שרייבט אויף דיין שענעם קאָ-

אלטער בחור, און מעג האָבען וויימפערלעך אויף דער נאָז, און מעג רייסען פון טוירט און פון לעבעדיג, נאָר קוים זיצט ער אין בערלין, איז ער שוין אַ קאָוואַליער און מעג דערצעהלען פּרעמדע ווייבלעך, אז זיי זענען איהם פון דעם ערשטען טאָג אָן געפּעלען, און האָטש מע זאָגט איהם אין די אויגען, אז ער איז אַ אידיאָט און אַ נאָחאַל, פון דעסטוועגען איז ער מיך מכבד אויף מאָרגען מיט בוקעטען און מיט בלומען, און איך דאַרף עס אָננעמען פאַר ליַעב, און איך טאָר זיי איהם נישט וואַרפען אין פנים אַריין. מעגליך, אז דו ביזט גע- רעכט: אז איך פאָהר אין וואַגאָן, דער רוח ווויסט מיט וועמען, און איך ווייז זיי דאָס קירושין-פינגערעל און זיי האַפען מיר קושען די האַנד, טאָר איך זיי נישט ברעכען די ביינער, אָדער אַרויסוואַרפען פון וואַגאָן, אָדער, לכל הפחות, אַריינרופען דעם קאָנדוקטאָר און הייסען אַרויספיהרען, נאָר איך דאַרף זיי נאָך, אַדרבה, אויסנוצען, זיי זאָלען מיר העלפען אַרויסוואַרפען די פּעקלעך פון וואַגאָן, און איך בין מחויב אויסהערען פון זיי בעת-מעשה טויזענד קאָמפּלי- מענטען, וואָס שלאָגען צו דער גאַל... מעגליך, אז איך בין איין אויסגעוועכטער פון דער אלטער וועלט און הויב נישט אָן צו פער- שטעהן, אז עס קומט מיר אַרויס אַקעגען אויפ'ן וואָקואַל אַ יונגער- מאַן, איין אַדעסיט, וואָס איך ווייס, אז ער האָט אַ שם פון אַ שאַר- לאַטאַן, און שטעלט זיך אַוועק מיך אויספרעגען ווער איך בין און וואָס איך בין, טאָר איך איהם נישט זאָגען: „ווער זענט איהר, יונגערמאַן, און וואָס זענט איהר?“ ניין, חס ושלום. אַדרבה, איך דאַרף איהם מאַכען טאַקי באַלד אויפ'ן אָרט פאַר אַ קאָוואַליער און אויפזעצען זיך מיט איהם אויף איין פוהר און העצקען זיך מיט איהם פונ'ם וואָקואַל ביז'ן שטאָדט אַריין, אזוי, אז נישט נאָר די יאַמאיטישיקע, וואָס בעשטעהט אַליין פאַר אַ גאַנצע וועלט, נאָר טאַקי די גאַנצע וועלט זאָל זעהען, ווי שלמה קורלענדער'ס ווייבעל פון די נאַלעווקים פאָהרט אין מאַריענבאָד מיט איין אַדעסער שאַר- לאַטאַן פראַנק און פריי, און שטעלט אַרויס דער וועלט אַ גרויסע פייג. דאָס אַליין איז אָבער נאָך ווינציג. אז מאיר'על שאַרלאַטאַן

זיך צו פריגלאשען אייך אינאיינעם מיט אייער פאָדרונג, מאַדאָם  
פּעקעליס, אויף אונזער פּראָגולקע מאָרגען קיין עגער. דאָרט וועלען  
זיין אלע אונזערע אינטימע בעקאנטע, און מיר וועלען פערברענגען  
די צייט זעהר פריאַטנע. מיר וועלען זיך קאטאיען אויף אַ לאַדקע,  
און איך וועל לייענען מיינע אַ באַסני, וואָס איך האָב סאָמשינאָעט  
אויף יאָמאיטשיכע'ס טעכטער, און איך נאָדעיע זיך, אז איך וועל  
אייך דאָסמאָוען איין אמת'ע אוראָוואָלסטויע. איך מיינ, אז ווי  
באַלד די מאַדאָם קורלענדער סאָגלאָסעט זיך, דאַרפט איהר און  
אייער פאָדרונג זיך אויך סאָגלאָסען. מיר געפינען זיך אין מאַ-  
ריענבאָד, נישט אין וואַרשאָ אויף די נאַלעווקיס, און דאַרפֿען זיין  
ווייט פון אלערליי פּערדראָסודקעס.  
איך גרים אייך ביידען גאָר פריינדליך.

אייער מאַרק דאָויד אָוויטש מ.

---

10.

שלמה קורלענדער פון די נאַלעווקיס אין וואַרשאָ צו זיין ווייב בעלצי קורלענדער  
אין מאַריענבאָד.

לזוגתי היקרה מרת בעלצי שתחי'.

איך האָב דיין בריעף מקבל געווען און איהם דורכגעלייענט  
פון אָנהויב ביז'ן סוף און געטראַכט זיך, אפשר ביזט דו גערעכט?  
אפשר בין איך טאָקי, ווי דו זאָגסט, אין די זאַכען אויסגעוועבט?  
אפשר בין איך טאָקי, ווי דו זאָגסט, אַ מענש פון דער אַלטער וועלט  
און ווייס נישט, וואו איין און וואו אויס? מעגליך, אז איך בין  
נישט שטאַרק איבערגעשפּיצט, האָטש אַפילו די וועלט האַלט מיך,  
דאַכט זיך, נישט פאַר אזא גרויסען נאַר. מעגליך, אז דו ביזט גע-  
רעכט, אז יעדער פּלאַכט און יעדער שמינער, ער מעג זיין איין



צו אוחאזשעווען נאך אונזערע נאלעווקער ווייבלעך? און דאָס, וואָס איך בין אזוי ליובעווע מיט דער מאַדאָם קורלענדער, בע-דאַרף אייך נישט אודיווליאַען. איך אוועראַיע אייך, אז איך בין צו יעדער זשענשטשינע אזוי. ס'איז ביי מיר אזא פּריוויטשקע. אלע אַדעסיטען זענען וואָאָבשטשע וועזשליווע און אַטקראָווענע. און איך זאָג אייך אַטקראָווענע, אז די מאַדאָם קורלענדער איז נישט ווערטה אייער מיזיניעץ. אייך ווייס איך, פּאַקראַיני מעריע, אז מע האָט אייך נאָוואַזעוועט צוויי „איטשי-מאַיערס“, און איהר סטראַדאָיעט נעבאָך און קומט-אַפּ פאַר פרעמדע זינד. די מאַדאָם קורלענדער אָבער האָט זיך אַליין פּערקויפט צוליב געלד. און דאָס, וואָס די מאַדאָם פּעקעליס נאָפּאַמינאָיעט מיר אלע מאָל, אז איך בין אַ זשענאָטער, איז דאָס, פאַ מאַיעמו, איין איבעריגער יטורד. איך אַטריצאָיע דען, אז איך האָב אַ פּרוי? איך זאָג נאָר, אז דאָס מעשאָיעט מיר נישט צו זיין דרוזשנע מיט שענע קלוגע אַבראָזאָוועטע דאָמאָטשקעס, אויף וויפּיעל ס'איז נאָר וואָזמאָזשנע. פּאָלגט מיר, אַ גוטען פּריינד, און פּאָלזעוועט זיך מיט אייער פּרע-ביוואַניע דאָ אין מאַריענבאָד... מעזשדו פּראָטשיס, ווער האָט אייך געזאָגט, אז איך שרייב באַסניס? די מאַדאָם טשאַפּניק, צי די מאַדאָם קורלענדער? און וואָס האָבען זיי אייך געזאָגט? וואו זעהען מיר זיך היינט?

אייער מ. מ.

18.

מאיר פאריאטמשיק פון מאריענבאד צו דער מאדאם שערעניץ און מאדאם פּעקעליס אין מאריענבאד.

אונזער קרוזשאַק אין מאריענבאד האָט גערעשעט יעדינאָגלאַס-נע, אז אייער פּריסטסטויע איז אזוי פּריאָטנע, אז מיר אָסמעליווען

פאזשאלאסטא, פאר וואס קומט אייך, איהר זאלט סטראדאיען מעהר  
פאר דער גאנצער וועלט? פאר וואס איז ביי אונז אין אדעס יעדע  
זשענשטשינע סוואבאדנע און ווייסט נישט פון קיין ראבסטווא?  
איך בין וואזמושטשאן, זאג איך אייך, דא גלויבני דושי אי אב-  
ראמאן! נאך אויב איהר ווילט, מיר זאלען ראסוואדאיען וועגען  
דעם מעהר פארראבנע, זייט היינט פון דריי ביז פיער אין „קאפע-  
מיניאן“, ווארום אין „קאפע-ענערלענדער“ איז צופיעל הארמידער,  
נאך ערגער ווי ביי אייך אין ווארשא אויף די נאלעוויס. וועמען  
האט איהר דארט נישט געזעהען?  
מיט דער גרעסטער ניעטערפעניע ווארט איך אויף אייך ביידען.  
גריסט דער מאדאם פעקעליס.

מ. ד. מ.

# 17.

מאיר מאריאמטשיק פון מאריענבאר צו דער מאדאם שערעניס און מאדאם  
פעקעליס אין מאריענבאר.

נאפראסנע האט איהר מיך פארדארעוואיעט. איך פערזיכער  
אייך, אז דאס, וואס איך האב אייך געזאגט היינט ביי'ם ברונען,  
איז ווייט פון א קאמפלימענט. איהר מעגט מיר גלויבען פאסא-  
וועסטי. איך ציעניווע אין יעדער זשענשטשינע וואפערוויך שכל.  
וואוטאריך טאקט, און ווטרעטיך אבראזאואניע. איך האב מיט  
אייך ווינציג גערעדט, אבער גלויבט מיר: איך קען אייך ביידען  
אזוי אסנאואטעלנע, גלייך ווי מיר וואלטען זיין זנאקאמע פון  
יאהרען. און דאס, וואס איהר מיינט, אז איך בין רעווניווע, —  
די מאדאם פעקעליס האט מיר דאס צוויי מאל נאמיעקעוועט —  
שווער איך אייך, אז איהר אשיכאיעט זיך. איך האב נאך נע-  
זאגט: וואס האט אזא קעשעניעווער גאוס, אזא פראווינציאל.

פלימענט, וואָלט איך אײך געוואָנט פאַ סעקרעט, אז איך ווײס  
נישט, ווער פון אײך בײדע איז יונגער און ווער איז שענער. עס  
איז בעשערט געווען, אז אונזער צווייטע ווסרעטשע זאָל זײן זאָ-  
גראַניצע, און איך בין זעהר רעד. וואָרום זאָגראַניצע איז נישט  
וואַרשאַ, און מאַריענבאָר איז נישט די נאַלעווקים. איך פאַדראַווע  
אײך און אײער פאַדרונגע מאַדאָם פעקעליס מיט אײער פריעזר קײן  
מאַריענבאָר. און איך בעט אײך, איהר זאָלט זײן אזוי ליובעווע  
צונעמען פון מיר דעם בוקעט פון פרישע ראָזעס אינאיינעם מיט  
מײנע בעסטע פאַזשעלאַניעס.

אײער פאַקאָרני סלונא

מ א ר ק ד א ו ו י ד א ו ו י ט ש מ א ר י א מ ט ש י ק .

16.

מאיר מאַריאטשיק פון מאַריענבאָר צו דער מאַדאָם שערענצײס און מאַדאָם  
פעקעליס אין מאַריענבאָר.

אַטשען רעד, וואָס איהר האָט מיך פערשטאַנען, נאָר איהר  
אַשיבאַיעט זיך, אויב איהר פרינימאַיעט עס פאַר אַ קאָמפלימענט.  
איך אוויעראַיע אײך, אז איך בין וואָאָבשטשע אַ מענש אַ איס-  
קרענער. אַלע אַדעסיטען זענען אזוי. בײ אונז אין אַדעס זענען  
נישט פאַרהאַן קײן דוואליטשנאַסטען. און וואָס איהר נאָמיעקע-  
וועט אויף מײן דאָליני ראָדסטוועניצע, אויף דער יאַמאַישיכע און  
אויף דער מאַדאָם טשאַפּניק און נאָך אַזעלכע... (דאָ איז אויסגע-  
מעקט אַ וואָרט), איז בײ מיר נאָפליעוואט! אַ קוראַרט איז נאָ-  
זנאטשעט געוואָרען אויף ראָווילעטשעניעס, נישט אויף מאַראַל.  
איך זעה נישט אײן אין דעם קײן שום פרעסטופלעניע, וואָס איהר  
ווסרעטשאַיעט זיך מיט אײן אַבראַזאָוועטען מענשען. זאָנט מיר,

## .15

מאיר מאריענבאד פון מאריענבאד צו דער מאדאם שערענצים און מאדאם  
פעקעליס אין מאריענבאד.

אויב איך אָשיבאָיע מיך נישט, האָבען מיר זיך מיט אַיך  
ווסטרעטיט פאַראַיאָהרען אין וואַרשאַ אין שווייצאַרסקי דאָלינע  
אויף אַ אירישען ליטעראַטורנע וועטשער. אַ סימן: איהר זענט  
געזעסען אין צווייען מיט אַייער פאַדרונג און האָט זיך געשמאַלצען  
פאַר געלעכטער. ס'איז געווען דעמאָלט דער „זיידע“ פון אונזער  
אַדעס, און וואַרשאַ האָט איהם געטשעסעטוועט. נאָך אַ סימן:  
איך בין צוגעגאַנגען צו אַיך דעמאָלט און האָב אַיך אַ פרעג גע-  
געבען אויף רוסיש: „פאַוואָלטי אונזאַס פריטשינו וואַשיי ראַ-  
דאָסטי?“ האָט איהר מיר געענטפערט האַלב אויף פויליש, האַלב  
אויף רוסיש: „דליאַ טעגאַ טשטאָ נאָס וועסאַלאָ“. און איהר האָט  
זיך איבערגעקוקט מיט אַייער פאַדרונג, און אַך! איך וועל קיינ-  
מאָל נישט פערגעסען דעם בלעסק פון אַייערע שענע אויגען!...  
נאָכדעם זענען מיר געגאַנגען אין דרייען — געדענקט איהר — פון  
די לאַזענקים ביז יערוסאַלימסקי אַלעע און אַביסעל ווייטער. איך  
האָב געבאַלטאָיעט, דערצעהלט אַנעקדאָטען, און איהר האָט גע-  
לאַכט... און נאָכדעם האָט איהר מיך געבעטען, איך זאָל אַיך  
אַסטאָווען. האָב איך אַיך אַסטאָוועט, נאָר מיט אַיין אוסלאָווע,  
אַז מיר זאָלען זיך ווסטרעטשאַיען נאָך אַ מאָל. איצט, אַז מיר  
האָבען זיך ווסטרעטיט ביי'ם קרייצברון, האָט איהר זיך געמאַכט  
גלייך ווי מיר זענען גאַרנישט זנאַקאַמע... איך האָב זיך באַלד גע-  
שטויסען, אַז עס פאַסט אַיך נישט מסתמא פאַר פאַסטאַרדאַני. און  
דאָס איז די פריטשינע, וואָס איך אַבראַשטשאַיע זיך צו אַיך רודך  
אַ זאַפּיסקע. איהר קאָנט אַיך גאַרנישט פערדסטאָווען, ווי ווייט  
איהר האָט זיך ביידע איזמעניאַיעט, קאַניעטשאַנאָ, צו גוטען. איך  
זאָל וויסען, אַז מיינע ווערטער וועלען נישט קלינגען ווי אַ קאַמ-



פאר זיין חנצ'ין, עס זאל איהם אזעלכעס פערנעהן, אז ער זאל פער  
געסען אן אונז. און א בענקעלע קאנסט דו איהם צושטעלען זעהר  
א שענס. איך שיק דיר דא זיינע א פאר ליעבע-צעטעלעך, וואס ער  
האט געהאט געשריבען דא אין מאריענבאד צו צוויי נאלעווקער  
ווייבלעך, צו דער שערענציס און צו דער פעקעליס. נעבאך כשר'ע  
נשמות. ביי אונז אויף די נאלעווקיס געהען זיי אלע שבת אין דער  
פריה אין שוהל אריין דאוונען, און בייטאג אין זאקסישען גארטען,  
נישט אליין, מיט זייערע איטשע-מייערס; נאך די איטשע-מייערס  
בלייבען אויף יענער זייט, ווארום מע לאזט זיי נישט אריין איבער  
די לאנגע קאפאטקעלעך. דא האבען די דאזיגע צנוועט אראפגע-  
ווארפען, זאלסט זעהן, די פאריקלעך און ווילען געניסען מאריענ-  
באדער פערנעניגען און ווייסען נישט ווי אזוי. מיר האבען זיי  
זיך פערטרויט, ווי פאר איין אייגענער שוועסטער, און מענסט זיי  
גלויבען אויף נאמנות, אז ווייטער פון די בריוולעך איז ביי זיי  
נישט געגאנגען. איך בין דיר ערב פאר זיי, ווי פאר זיך אליין,  
און טאקי די בריוולעך אליין זענען דער בעסטער בעווייז. נאך  
איינס צום אנדערען געהער זיך נישט אן. ס'איז נויטיג, ווי אין  
לעבען אריין, אז מאיר'על'ס ווייב, חנצ'י, זאל די דאזיגע ליעבע-  
צעטעלעך זעהן און אביסעל קלויבען נחת פון איהר תכשיט... איך  
מין, אז זי וועט באלד דערקענען איהר מארק דאוורדאוויטש'עס  
האנדשריפט מיט זיין אדעסער אידיש, און לאז זי זיך נאך נוט  
צוקוקען צום דאטום, אז די צעטעלעך זענען געשריבען געווארען  
נישט פאר חמעלניצקי'ס צייטען חלילה, און נישט אין אדעס אויפ'ן  
לימאן, נאך היינטיגען זומער, טאקי דא אין מאריענבאד. זאלסט  
נאך זעהען אזוי, אז אויסער חנצ'ין זאל קיינער דערפון נישט וויסען,  
ווארום די צעטעלעך זענען פערטרויט געווארען נאך מיר, און איך  
האב זיי געגעבען מיין עהרענווארט, אז קיין פויגעל וועט נישט  
וויסען. זיי מיר געזונד, בערנארד. איך ערווארט פון דיר נוטע  
נאכריכטען און פערבלייב דיין דין ליעבענדע פרוי

ח ו ה ט ש א פ נ י ק

און מעהר פון אלעמען, דאכט מיר, אַט די צוויי שוואַגערס: חיים סאַראָקער און דער אַרעסיט מאַריאַמטשיק. מילאַ, מאַריאַמטשיק איז געווען אַ שאַרלאַטאַן, אַז ער איז נאָך געוועזען אין אַרעס. אָבער חיים סאַראָקער, אַ איד אַ סוחר, האָט שוין דערוואַכסענע קינדער! דו מיינסט, איך האָב איהם נישט געפרעגט? „ווי שעמט איהר זיך נישט, זאָג איך איהם, אַ איד, אַ טאַטע פון קינדער, נאָכ-לויפּען. ווי אייער שוואַגער, דער אַרעסער שאַרלאַטאַן, נאָך שענע ווייבלעך? דערויף איז ער דאָך, זאָג איך, איין אַרעסיט און הייסט, זאָג איך, מאַרק דאָוידאָוויטש“...

אַ שענעם נאָמען האָט דאָ אַט דער מאַרק דאָוידאָוויטש. ער מעג זיך בענראָבען, און עס וואָלט געווען אַ מצוה, אַז זיין חנצי זאָל עס וויסען. איך וואָלט זעהר געוואָלט דערלעבען אָן דעם אַרעסיט אַ נקמה, נאָר דערפאַר, וואָס ער בערעדט דיך פון קאַפּ ביז פיס. ער שווערט, אַז זיין חנצי שרייבט איהם, אַז זי האָט געזעהען ביי אסתר סאַראָקער אַ בריוועל, וואָס חיים סאַראָקער האָט איהר צוגעשיקט פון מאַריענבאָד. דאָס בריוועל איז געשריבען פון שלמה קורלענדער פון וואַרשאַ צו חיים סאַראָקער קיין מאַריענבאָד. שטעהט דאָרט געשריבען המנ"ם מסירות אויף דיר, בערנאָרד, און אויף מיר און אויף אונז ביידען. עס שטעהט דאָרט בעשריבען אַפילו די וועטשערניקע, וואָס צו מיין געבורטסמאָג, און אַז דו האָסט נישט בעצאָהלט העקסעלמאַנ'ען פאַר דער וועטשערע, און אַז דו ביזט גע-זעסען ביי שלמה'ן אין דער דירה און נישט אָפּגעצאָהלט איהם קיין דירה'נעלד פאַר אַ גאַנץ יאָהר, און אַז דו זיצסט שוין צוואַנציג יאָהר אין וואַרשאַ און קיינער ווייסט נישט, ווער דו ביזט און וואָס דו ביזט און מיט וואָס דו בעשעפטיגסט זיך. און נאָך אזעלכע זאַכען שרייבט ער אויף דיר. און מאַרק דאָוידאָוויטש פּוילט זיך נישט און ווייזט אלעמען זיין חנצי'ס בריוועל. דערפאַר וואָס אַט דער אַרעסער שאַרלאַטאַן געהט דאָ אַרום און קלאָפט מיט דער צונג אויף דיר און אויף מיר און אויף אונז ביידען, וואָלט געווען אַ גרויסער יושר, אַז דו זאָלסט איהם דאָרט צושטעלען אַ בענקעלע

דערצעהלט עס גלאט אזוי, אקענען איהר מאן, וואס די גאנצע וועלט ווייסט, אז ער האט געוואונען אויף דער לאטעריע, פאר וואס זשע זאל ער איהר נישט שיקען געלד צו דער צייט? ... איך ווייס, און אלע ווייסען, אז ס'איז שווארץ. איהר חבר'טארין און איהר פריינדן לאה'צי ברויכשטוהל האט מיר איבערגעגעבען בסוד סודות, אז זי האט אליין געזעהען ביי בראנ'ן א פול ביימעלע מיט גאלד, און שווערט מיט שבועות. אווראי דארף זי מיר דערצעהלען, און אז נישט, הייסט עס, ווייס איך נישט! ... פרעג איך דיר, איז נישט גלייכער, אז די יאמאטישיכע האט מיר אפגעענטפערט גלייך, אהן חנ'לעך און אהן חכמות: „נשמה'ניו, זאגט זי מיר, זאלט איהר מיר געזונד זיין, זאגט זי, ביי מיר וועט איהר, זאגט זי, קיין געלד, זאגט זי, נישט לייהען, ווארום איך וועל איך נישט לייהען, זאגט זי. איהר ווייסט אליין, זאגט זי, אז אייער מאן, זאגט זי, זאל געזונד זיין, איז גענוג שולדיג מיין מאן. אויב איהר ווילט, זאגט זי, פערדיענען שענע עטליכע הונדערט קרוין, העלפט מיר צו מיט'ן קעשעניעווער שידוך“. העלף איך איהר, ווי ווייס איך קאן. איך רעד איהם צו, דעם קעשעניעווער דאנטיסט, ער זאל זיך שוין ער-קלערען צו יאמאטישיכע'ס א טאכטער, און איין עק זאל עס האב בען! זאגט ער: „עס האט נאך צייט. לאזען זיי נאך אביסעל צו-וואכסען“... א ריינער אומגליק: אלע ווייסען, אז יאמאטישיכע'ס טעכטער זענען נישט זשענדע אין קיין יאהרען...

דערווייל שארט זיך אט דער קעשעניעווער פויגעל ארום מיין בעל'צין און מיינט, אז דא האפט ער דעם טאטער. האב איך איהם געגעבען אנצוהערעניש, אז ס'איז אומזיסט זיין טרחה, ווארום אט דאס שענע ווייבעלע, זאג איך איהם, וואס פיסקעלט זיך, און חנ'ט זיך, בענשט, נישט דא געדאכט, אלע ערב שבת ליכט און טראגט, נישט פאר מיר געדאכט, זאג איך, א פרעמדען שיניאן אויפ'ן קאפ... איז ער אבער אזוי פערברענט אין איהר, אז ס'איז איהם גארנישט אפצווענדען! איך ווייס נישט, וואס מיט איהר איז, מיט אט דער בעל'צין: וואו ערניץ א מאנספארשויין איז ער נאך איהר די כפרה.

דער ערשטער מינוט, וועלכער בחור ס'איז א חתן און וועלכער נישט. איך האב געוואלט זיך אריינלעגען אין א שידוך פאר איהר עלטערער מאכטער מיט איינעם א מאסקווער יובעלירער, זעהר א רייכער יונגערמאן און ווארפט מיט געלד. האט זי מיר באלד געזאגט: „נשמה'ניו, זאגט זי, ס'איז נישט פאר מיר קיין חתן, זאגט זי; זיין בלה, זאגט זי, איז אין קיעוו; אט וועט איהר זעהען, זאגט זי, אז היינט-מארגען איז א וואָרט.“ און אזוי ווי זי איז געווען דערביי. דער שרעק סוויסער האט זיך שוין בעריהמט פאר מיר, אז ער האט היינט אין דער פריה צענויפגעפיהרט צוויי שטעדט, מאסקווע מיט קיעוו, און פערדיענט דערביי א שענע ממבע. אט דער סוויסער פערדיענט דא שטיקער גאלד! זאלסט זיך נישט ביי זערען אויף מיר, טייערער, וואס איך בין געוואָרען א שרעכנ'טע אויף א ווילע. איך ווייס, אז עס קומט דיר אן נישט גרינג, עס טריקענט דיר גוט דער מח, ביז דו שיקסט מיר אַרויס געלד, האב איך גע-וואלט דיר קומען צו הילף. און אנב ווילט זיך מיר טאקי א טובה טהון דער יאמאיטשיכע. פאר וואס נישט? יענע חלש'ט, געהט-אויס א שידוך! און ס'איז טאקי א מצוה אויך. שוין צייט... בלעבען, די יאמאיטשיכע איז, ווי דו קוקסט זי אן, א סך לייטשער פון איהר קרוב, דעם אָדעסער שאַרלאטאן מאיר'על מאריאמטשיק, און אפילו פון מיין קרובה די גביר'טע, איך מיינ טאקי בעלצי. איך ווייז איהר דיין בריעף, וואו דו שרייבסט מיר, אז נאך שבת שיקסט דו מיר אַרויס געלד, ווערד זי רויט, דערנאך בלאס, און שווערט זיך, אז זי האט נישט אפילו קיין צעהן קרוין, וועהרענד איך ווייס, — חיים סאַראָקער אליין האט מיר געזאגט — אז ער האט איהר ערשט נעכטען אַרויסגעגעבען אויף איהר מאנ'ס רע-בענונג פינף הונדערט קרוין נאך מיט עפּיס. פון די לייט קאן מען זיך דערוואַרעמען. בראַני לויפערמאן, אז זי דערועהט מיך נאָה, הויבט זי שוין אן צו בעקלאָגען זיך אויף איהר מאן, אז ער שיקט איהר קיין געלד נישט. זאג איך צו איהר: „ווער פרענט אַיך, און אַקעגען וואָס דערצעהלט איהר עס מיר?“ זאגט זי, אז זי



דורכ'ן טאג די זון, אז מע דארף דריי מאָל אַ נאכט חלש'ען פאר  
היץ. עס קאסט אָבער וואָלוועל. דערפאר, אז זי קומט-ארויס אין  
דער פריה צום ברונען, געהט זי אָנגעטהאָן אזוי שרייענדיג שעה, מיט  
אזוי פיעל שמוק און בריליאַנטען, אז די דייטשען מיינען, אז דאָס  
איז אָדער אַ רוסישע פירשטין, אָדער אַ שאַנסאָנעטין. היינט זאָלסט  
דו זעהען איהר עסען אין כשר'ען רעסטאָראַן. פון אַ פערטעל עוף  
הייסט זי זיך בעהאַלטען אַ שטיקעל אויף דער נאכט. עס פלאַמט  
מיר פשוט דאָס פנים פאר'ן קעלנער. אַנומעלטען האָט זי זיך גע-  
הייסען דערלאַנגען אַ טרונק וואַסער, האָט מען איהר אויפגעפענט  
אַ פלעשעל „ניסהילבער“. אז ס'איז געקומען צו דער רעכענונג און  
זי האָט דערהערט, אז מע הייסט זיך בעצאָהלען פאר דאָס גלאָז וואַ-  
סער, איז זי געוואָרען אָנגעצונדען! אַ גליק, וואָס איך בין מיט  
איהר געזעסען ביי איין טישעל, האָב איך איהר אויף פויליש אויפ-  
געקלערט, זי זאָל בעצאָהלען און מאַכען אַ שווייג, וואָרום עס קאָן  
דערפון אַרויס אַ סקאנדאַל. וויפיעל מאָל מיר זיצען אין קאפּע  
„עגערלענדער“, האָט זיך נאָך נישט געטראָפּען, אז זי זאָל בע-  
צאָהלען פאר דער טיי. אָדער חיים סאָראָקער צאָהלט, אָדער אונזער  
אַדעסיט מאיר'על מאַריאַמטשיק. די ביידע קאוואַליערסמוועזען  
מיט איהר אויף וואָס די וועלט שטעהט, און זי נעמט דאָס אָן פאר  
גוט געלד, און מאַכט זיי ביידען אַזעלכע חנ'דלעך, אז מע קאָן  
שטאַרבען! אַצינד איז שוין דאָ אַ דריטער, וואָס צאָהלט. עפּים  
איינער אַ קעשעניעווער דאַנטיסט, וואָס שדכנ'ט זיך צו יאַמאַיטשי-  
כע'ס טעכטער. די יאַמאַיטשיכע איז דאָ אין מאַריענבאָד מיט אלע  
דריי טעכטער און זוכט חתנים מיט ליכט, יאָגט זיך נאָך זיי אין  
די גאַסען און שלעפּט זיי פאר די פּאַלעס. דער קעשעניעווער פראַנט  
איז אָבער קיין נאָר נישט. נדן וויל ער טאַקי זאָל איהם געבען די  
יאַמאַיטשיכע, און שמייכלען זאָל צו איהם בעלציי. יאַמאַיטשיכע  
אָבער גיט אַכטונג. יאַמאַיטשיכע איז נישט אַזאַ איריניע, וואָס  
מע נאָרט זי. זי האָט אַיין אויג, וואָס זעהט, און אַ נאָז, וואָס  
שמעקט. זי שמעקט אָן אַ זאך פאר אַ מייל. זי ווייסט אַקוראַט פון

## .14

חנה'לע משאפניק פון מאָריענבאָד צו איהר מאן בערעל משאפניק אויף די נאָלעווקים אין וואַרשאָ.

## ליעבער בערנאָרד!

דו דארפסט מיר פערצייהען, וואָס איך האָב דיר די נאָנצע צייט געשריבען נאָר געלד און געלד. איך בין שולדיג געווען. אז די האָר זענען נישט מיינע. איצט האָב איך מיך שוין אַביסעל אַרומגעצאָהלט און דאַנק דיר פיעל מאָל, וואָס דו האָסט זיך געשמויסען מיר אַרויסשיקען דאָס געלד טעלעגראַפיש. אַנישט, ווייס איך נישט, וואָס איך וואָלט געטהאָן. מאָריענבאָד איז אַ פוסטקע. אָהן אַ שיעור וואַרשעווער דאַמען, מייסטענס פון די נאָר לעווקים, און ס'איז נישטאָ, ביי וועמען זיך די הענד צעפיהרען. אויך מיר דאַמען! איינס און איינס. איך האָב שוין, גלויב מיר, קיין זייטען פון זיי. זאָלסט זעהען זייערע פיהרעכטסען דאָ, זייער אָנטהון זיך, זייער אַרט לעבען. זאָלסט הערען זייערע געשפּרעכען, זאָג איך דיר, אז מע קאָן מאַכען פון זיי אַ בוך. וואָס זאָג איך אַ בוך? צעהן ביכער! וואו זענען אָט די אַלע שרייבערס, וואָס שרייבען אזוי שטען אויף די גאָזעטען? פאַר וואָס קומען זיי נישט אַהער, אין די קוראַרטען, אין די בעדער: קיין מאָריענבאָד, קיין קאַרלסבאָד, פראַנצענסבאָד, קיין וויסבאָדען, עמס, קראַנץ אָדער אָסטענדע, האָטש אויף איין זומער, וואָלטען זיי דאָך געהאַט שטאָף גאָדעם אויף דריי ווינטערען!

אַשטייגער, נעם מיין קרובה, בעלצי קורלענדער. כלומרשט אַ גביר'טע און אַ ציטעריגע ביי איהר מאן, דעם קורלענדער שומה. זי וואָלט געקאָנט, דאַכט מיר, שטעהן אין מאָריענבאָד ווי אַ מענש, און לעבען ווי אַ מענש, און עסען ווי אַ מענש. זאָלסט דו זעהען. האָט זי זיך געדונגען אַ צימערעל אין האָטעל — אַ שטייג, וואו מע דאַרף האַלטען עופות, אונטער'ן סאַמע דאָך. עס באַקט אזוי אָן

און דער וואָס געפעלט.  
האַט אין זיך קאָפּריווען:  
ער ליכטשט אָהן געלה.  
געחאָפּט אין ציוניזם.  
מעזשדו טיעם לויפּען די יאָהרען:  
מיידלעך ווערען עלטער.  
חתנים ווערען קעלטער.  
און אַ באַרישני איז נישט קיין וויין:  
זי מעג זיין ווי אַבראַזאָוועט, ווי פיין,  
נאָר קוים ווערד זי אַלט, ראַז האָט זי צרות,  
פערלירט זי — דאָס ווייסט איהר אַליין —  
איהר גאַנצע סימפּאַטיע, איהר מיידעלשען חן.  
און טויג שוין אויף אַ טישטשע כפרות"...

\*

נו, ווי געפעלט דיר מיין באַסני? אַלע טראָגען זיך אַרום מיט  
איהר אין מאַריענבאָד. אַ סך האָבען זי אויסגעלערענט אויף אויס-  
וועניג. און וואָס קאָסאיעט זיך דער יאַמאַיטשיכע אַליין, האָט מען  
מיר פערעדאיעט פון איהר נאָמען, אַז מיין ראָדסטוועניצע סאָביראַ-  
יעט זיך דיר שרייבען אַ בריעף וועגען מיר. אַ פאַטאָמו זאָלסט דו  
וויסען, אַז וואָס זי וועט דיר שרייבען אויף מיר, איז שוואַרץ. און  
אויב עס וועט זיך דיר מאַכען, וועסט זיין אויף דער חלָאָדנע אוליצע,  
חאַפּ זיך אַריין אין דער רעדאַקציע און געב זיי איבער די באַסני,  
לאָזען זיי זי נאָפּעטשאַטעווען, נאָר מיט איין אוסלאָווע: מיין  
נאָמען זאָלען זיי נישט אַרויסשטעלען. ס'איז מיר נישט לאָווקע.  
ווייל ס'איז אויף זשאַרנאַל...

דיינער, דושאַי אי טיעלאָם.

מ א ר ק ד א ו ו י ד א ו י ט ש מ א ר י א מ ט ש י ק .

איהר מיינט דאך, קאניעטשנאָ, אָהן אַ קאָפּיקע געלט.  
 ווי עס ביוואַיעט היינט אויף דער וועלט?  
 האָט איהר קאָק ראָז ניט געטראָפּען:  
 געלט איז געווען, חתנים געלאָפּען.  
 נאָר איין זאָך דארפט איהר וויסען —  
 די כלה איז געווען, איזווייניטע, פערריסען,  
 ראָזבאָרטשיווע, הייסט עס, אַ שרעק,  
 פריווערעדליווע און קאָפּריווע אָהן איין עק:  
 „איך בין דאָך, זאָגט זי, רב וועלעוועל'ס אַ מאַכטער.  
 וויל איך אַ חתן, פאָ קראַיני מייער, אַ דאָקטאָר,  
 נישט קיין דאָנמיסט,  
 קיין פאַרמאַצעווט, קיין שלים-מול,  
 אָדער אַ דאָקטאָר אַ ציוניסט,  
 וואָס זאָל פאָהרען קיין באַזעל.  
 ניין! אַ דאָקטאָר מעדיצין, אַ הויכען ברונעט,  
 וואָס זאָל האָבען אויף די נאַלעווקים אַ רייכען קאַבינעט,  
 און אַרויספאָהרען מיט'ן קנאַק,  
 און הייסען זאָל ער פאָל אָדער זשאַק!“...  
 אָרנים סלאָוואַם, ס'איז געגאַנגען אַ גאַנג,  
 און געצויגען זיך לאַנג,  
 שדכנים האָבען געאַרבייט, טעריאַיעט די כחות,  
 געקלאָפּט טעלעגראַמעס, געלאָמעט די מוחות.  
 נאָר אַ דאָקטאָר מעדיצין, אַ הויכען ברונעט,  
 וואָס זאָל האָבען אויף די נאַלעווקים אַ רייכען קאַבינעט,  
 און אַרויספאָהרען מיט'ן קנאַק,  
 און זאָל הייסען פאָל אָדער זשאַק —  
 האָבען זיי, ק'נעסטשאַסטיי, נישט געפונען,  
 האָטש לעג זיך און שטאַרב, געה אַראָפּ פונ'ם זינען!  
 דער איז איהר צו יונג, דער איז צו שען,  
 דער איז צו הויך, דער איז צו קליין.



פאר אונז אלעמען, ווען ער צעהלט דיר אויס דיין טשאסט, און לאז  
ער בלייבען ביי דער אימושטשעסטווע. אזוי איז מיין מניעניע, און  
אזוי איז די מניעניע פון מיין פאפאשע, און דו טהו דיר, ווי דו  
פערשטעהסט. קאקאיע מניע דיעלא?

און ווייטער זיי געזונד, ליובעניו, איך וויל דיר קויפען, איך  
האב געזעהן דא אין מאריענבאד, א "קימאנע". עס איז היינט די  
גאנצע מאדע, מיט ברייטע ארבעל, קורצע, און פון הינטען מיט א  
קאפיושאן. איך ווייס נאך נישט, וואסער א צווייט דיר געבעלט  
בעסער: שווארץ מיט רויטע פאדקלאדקע? אדער נאך א פער-  
סידסקי קאליר? פון אונזערע אדעסיטען האב איך דא ווסטרע-  
טשאיעט זעהר ווייניג בעקאנטע. און דאס — מעהר זשענשטשי-  
נעס, ווארום זייערע מאנען זענען אין באזעל אויפ'ן קאנגרעס. און  
אזוי ווי איך האב פיינט זיך ווסטרעטשאיען מיט זשענשטשינעס,  
ווייל די זשענשטשינעס פון די קורארטען זענען באַלשי טשאסטי  
ספלעמניצעס, געה איך דא ארום איינער אליין און סקוטשאיע אזוי,  
אז איך צעהל שוין די טעג, ווען עס וועט זיך קאנטשען דער סראק  
לעטשעניע און איך וועל קאנען פאָהרען אַהיים צו מיין טייערער דו-  
שינקע חנצי. און ווייל איך האב נישט וואס צו טהון, האב איך דא  
סאָטשינאיעט א באסני אויף מיין יאמאיטשיכע'ס טעכטער, וואס  
קלויבען און קלויבען און קאנען זיך נישט צוקלויבען קיין חתנים.  
די באסני הייסט ביי מיר מיט'ן נאָמען "דיר פערריסענע  
כלה" און הויבט זיך אָן אזוי:

"אמאל איז געוועזען אין ווארשא א מיידעל,

שטארק אַבראַזאָוועט, געלערענט און איידעל;

געשפּיעלט האָט זי פּיאַנע,

פּראַנצויזיש גערעדט,

געלייענט ראָמאַנען,

שען — א פאטרעט,

זומער זאגראניצע געפאָהרען.

געהאט נאך טשומ-טשום א חסרון. —

וואָרפֿען די פּאַריקלעך און געהען פּאַדראַמטשקע מיט עפּים איינעם אַ קעשעניעווער פּראָנט, אַ דאַנטיסט, וואָס אוחאזשעוועט נאָך אַלע דריי יאַמאַיטשיכעס טעכטער, און יאַמאַיטשיכע אוחאזשעוועט נאָך איהם, געהט אויס, ס'זאָל זיין אַ שידוך, האָט עס וועט אזוי זיין אַ שידוך, אזוי ווי איך וועל זיין אַ רב, וואָרום דער קעשעניעווער פּראָנט פיהרט, וואָפּערוויך, אַ ליובאַוו מיט בעלזי קורלענדער, אָבער גאַנץ סעריאָזע. איך האָב אַ דאָקאָזאַטעלסטווע, אז ער האָט זיך איהר שוין אָביאַסניאַעט, און זי האָט איהם מכבד געווען מיט אַ שענעם אָטקאַז. דאָס ווייס איך פון אַ דאָסטאַוויערנע איסטאַמאַטשניק, טאַקי פון דער יאַמאַיטשיכע אַליין. זי איז דאָך פאַרט מינע אַ דאַלני ראָדסטוועניצע. איז איין מאָל אַוועק, וואָוטאַריד, ווייס איך פון דעם זאַמאַעניטען וועלדשדכן סווירסקי, אז מע פרעדלאָגאַ-יעט איהם אַ סך אנדערע פאַרטיעס, און וואָס פאַר אַ פאַרטיע מע זאָל איהם נישט פרעדלאָזשען, איז נוט. האָט מען זיך אָנגעפרעגט אויף איהם אין קעשעניעווי ביי עטליכע מענשען, און מע וואָרט אויף איין אַטוויעט. נאָר קאַקאָיע מניע דיעלעך? איך האָב מיר אין זינען מיין זאך: איך דאַרף מיך פאַפּראַווען און קומען אַהיים טשעס סקאַרעיע צו מיין חנצ'ין, וואָס איז ביי מיר ווישע ווסיע-וואָ! איך בעט דיר, ליובעניו, זאָלסט דיר נישט צוהערען צו די נאַלעווקער ספּלעטנים און זאָלסט אויפהערען איבערצוקלערען, וואָ-רום דאָס ווילעיאַעט אויף דינע גערווען, און דו ווערסט אומזיסט ראָסטראָיעט, און סע אַטראַזשאַיעט זיך אויף דיין געזונד, און אויף מיר מאַכט דאָס אויך נישט קיין גוטע וופּעטשאַטלעניע.

און וואָס דו שרייבסט מיר, דאושינקע, ווענען דער אימוש-טשעסטווע, סאָוועטעווע איך דיר, אז דו זאָלסט זיך בעסער סאָגלאַ-סען אויף אַ ראָזידעל. מיין פאַפּאַשע זאָגט אויך דאָס אייגענע. מענסט זיך אָביזשאַיען, וויפיעל דו ווילסט. איך האָב געזאָגט און זאָג אַלע מאָל, אז איך דאָוויעראַיע נישט דיין שוואַגער'ס חשבונות מיט זיינע ראַסחאָרען, וואָרום דיין שוואַגער איז אַ מאַשעניק. מיין פאַפּאַשע זאָגט אויך דאָס אייגענע. אַ סך געזינטער וואָלט געווען

## .13

מאיר מאריאמטיק פון מאריענבאד צו זיין פרוי חנצי מאריאמטיק אויף די נאלעווקים אין ווארשא.

אומזיסט אופרעקאיעסט דו מיך, דאזשינקע, אז איך שרייב דיר, באדומטאָ בי, איין מאָל אין צוויי וואָכען. מיר דאָכט, אז איך שרייב דיר פּאָטשטי אַ טאָג איבער אַ טאָג. איך האָב דען עפּים אנדערש וואָס צו טהון דאָ אין דעם מאַריענבאָד, וואו די סקוקע איז גרויס און מע זעהט נישט קיין לעבעדיגע סאושטשעסטוואָ, אויסער אונזערע ווארשעווער אַריסטאָקראַטקעס, וואָס איך איזביע-נאָיע זיי ווי די טשומא, וואָרום דו ווייסט, ווי אזוי איך אָטנאָסע זיך צו זשענשטשינעס וואָאָבשטשע, און ווי אזוי איך פרעזיראָיע אַייערע ווארשעווער נאלעווקים מיט די נאלעווקער ספּלעמניצעס. ביי אונז אין אַרעס האָט מען פיינט ספּלעמנים. ביי אונז אין אַרעס קאָנסט דו דיר געהן מיט'ן קאָפּ אַראָפּ און מיט די פיס אַרויף — קאָקאָיע קאָמו דיעלאָ? נאָפּרימער, פאַר וואָס אַהרט מיך נישט, וואָס דיין שוואָגער חיים אוחאזשעוועט נאָך שלמה קורלענדער'ס קראַסאָוויצע? און ווי אזוי, מיינסט דו, אוחאזשעוועט? ער פרער-לאַגאָיעט איהר דאָזשע געלד אויף שלמה'ס קאָנטע. ער זאָגט, אז שלמה קורלענדער האָט איהם, באדומטאָ בי, אָנגעוויזען, ער זאָל איהר דאָ געבען געלד אויף זיין רעכענונג. נאָר קאָקאָיע מניע דיעלאָ? צי, אַשטייגער, וואָס געהער זיך אָן מיט מיר, וואָס ער שפּיעלט, דיין שוואָגער טאָקי, מיט דער מאַדאָם טשאַפּניק אַלע טאָג אין זעכס-און זעכציג? נאָפּרימער, וואָס וואָלסט דו געזאָגט, דאזשינקע, ווען דו זעהסט מיך שפּיעלען מיט אַ פרעמדער זשענשטשינע אין זעכס-און-זעכציג? נאָר קאָקאָיע מניע דיעלאָ? אָדער, נאָפּרימער, וואָס געהט מיך אָן, וואָס די שערענצים מיט דער פעקעליס, אַזעלכע רע-ליגיאָנזע צוויי ווייבלעך, וואָס אויף די נאלעווקים סמעיען זיי נישט רעדען מיט אַ מושטששינע אַ הויך וואָרט, האָבען זיי דאָ אַראָפּגע-

פערריכטען און קומען בשלום אהיים. ווי קאן מען זיך פערריכטען. אז מע האט אזעלכע בריעף פון דיר? עס געהט מיר דען איין, וואס איך עס און וואס איך טרינק און וואס איך קויף מיר, אז דו צעהלסט יעדען גראַשען, און ווארפט מיר אויס שמאטעס מיט שמאטעס?

איך בין אזוי אויפגערגעט און נערוועז פון דיין בריעף, שלמה. אז איך קאן דיר מעהר ניט שרייבען. און די בערלינער פראַפעסאָרען האָבען מיר אָנגעזאָגט אויסדריקליך, אפשר הונדערט מאָל, איך זאָל מיך נישט ערגערען. איך זאָל עסען, זאָגען זיי, און טרינקען און שפּאַציערען געהן און זיין רוהיג. אין מאַריענבאד דאַרף מען זיין, זאָגען זיי, רוהיג, נישט נערוועז, אַנישט איז אַרויסגעוואָרפען, זאָגען זיי, די גאַנצע קוראַציע מיט'ן גאַנצען מאַריענבאד.

מעהר קיין נייעס איז נישטאָ צו שרייבען. מאָרגען-איבערמאָרגען וועל איך דיר מסתמא שרייבען נאָך. דערווייל זיי געזונד און זאָג שבע-רחל'ען, אז זי זאָל נישט פערגעסען, אז זומער איז נישט ווין-טער. זומער דאַרף מען איבערשלאָגען דאָס ווייכע מעבעל אַלע טאָג, און די פענסטער האַלטען צו, ס'זאָל זיך אזוי נישט זעצען קיין שטויב און קיין פליענען, און די לאָדען אויך, ס'זאָל אזוי נישט בראָטען די זון און נישט בליאַקעווען. איך רעכען, אז איך וועל פאָהרען געזונדערהייד צוריק איבער בערלין, וועל איך איהר אויך עפּיס קויפען אַ מתנה, אַ קאַפּטעל, אַנישט וועל איך איהר אויס-זוכען פון מיינע אַלטע קאַפּטלעך אַ קאַפּטעל. און הער אויף, שלמה, צו זיין אַ קלאָג-מוטער, און שרייב שוין אַ מאָל עפּיס פרייליכערע בריוולעך.

טן מיר דיין פרוי בעל צי קורלענדער.



איהר די אויגען! נאך לאַמיר שוין זאָגען אַפילו, אז גאַנץ מאַריענ-  
באד, דאָס הייסט אַלע וואַרשעווער נאַלעוויקס, האָבען אונז געזעהען  
פאַהרען — נו, איז וואָס? ווי וואָלט געווען, למשל כדומה, ווען  
אויפ'ן באַהנהויף זאָל געווען זיין, ווי דו האָסט געוואָלט, דיין פריינד  
סאָראַקער, נישט מאַריאַמטשיק, און איך וואָלט מיך אויפגעזעצט  
מיט איהם פאַהרען אין שטאָרט אַריין, וואָלט דיר שוין געווען גריי-  
נער? חיים סאָראַקער איז נישט קיין וואַרשעווער און נישט קיין  
בעווייבטער? וואָס זשע האָט עס דורך אזוי אויפגעקאָכט, אז דו  
זאָלסט מיר פערצאָפּען דאָס בלוט אומזיסט-אומנישט און מאַכען  
אזוי, אז איך זאָל איבער דיר זיך אוועקזעצען וויינען און אָפּוויינען  
דריי שעה דורכאָנאַנד? דערויף בין איך געפאַהרען קיין מאַריענבאד,  
אויסגעבראַכט אזוי פיעל געלד, איך זאָל אוועקלענען דאָ דאָס איי-  
בעריגע ביסעל געזונד איבער דעם, וואָס דיר וועלען זיך פלאַנטען  
אין קאָפּ נאַרישע מחשבות און געדאַנקען?

ניין, שלמה, פון דיין בריעף בעדאַרף מען נישט וויינען, נאָך  
לאַכען, אזוי ווי איך האָב געלאַכט פאַראַיאַהרען אין פאַלעניצע —  
בעת דו ביזט אָנגעפאַלען אויף דעם מאַנאָפּאַקטוריסט דערפאַר, וואָס  
ער האָט זיך אַרויסגעחאַפּט מיט אַ וואָרט און געזאָגט, אז ער גע-  
פינט, אז איך בין שענער פון אַלע וואַרשעווער ווייבלעך אין פאַ-  
לעניצע. דו ביזט דאָך גרייט געווען, געדענקסט דו, דעמאָלט איהם  
דורס זיין. פאַר וואָס? פאַר ווען? האָסט דו דען אַליין נישט  
מורד געווען נאָכדעם, אז ס'איז געווען פון דיר אַ גרויס נאַרישקייט?  
און איצט אין בריעף שרייבסט דו דען נישט, אז דו הערסט זיי, ווי  
דעם פאַראַיאַהריגען שניי? ביי דיר איז תמיד אזוי: פריהער  
זאָגסט דו, און דערנאָך האָסט דו חרטה. דו אַליין שרייבסט מיר, אז  
איך זאָל נישט איבערטראַכטען קיין זאך, אז דו האָסט נישט, חלילה,  
אויף מיר קיין זייטיגע מחשבות, און נאָך אַזעלכע זאָכען, און  
וואַרפסט מיר אויס אַלע מאָל איין אנדער חטא, און פערשאַפסט  
מיר דערמיט נאָך עגמתי-נפש, אזוי, אז עס געהט מיר נישט איין די  
קור, און צום סוף זאָגסט דו נאָך, איך זאָל זעהען למען השם זיך

טראגען. ער שפיעלט זיך מיט מאריענבאד! און אזוי ווי מיין קרובה איז געווען יענעם טאג, ווי איך האב דיר שוין געשריבען, שטארק בעשעפטיגט מיט דיין נומען פריינד היים סאראקער (זיי האבען געשפיעלט אין זעכס-און-זעכציג), און אזוי ווי מאיר מאר יאמטשיק איז יענעם טאג גראד געווען אויפ'ן וואקזאל, ארויסגע-שיקט, זאגט ער, זעהר א נויטיגען בריעף קיין אדעס, דערווייל האט ער דערוועהן א בעקאנטע דאמע (מיך מאקי) שטעהט מיט פער-לעך, מיט פידעלעך און מיט טשעמאדאנעס איינע אליין אויפ'ן וואקזאל, — איז ער צוגעגאנגען צו מיר און רופט זיך אָנעט אויף זיין אָדעסער לשון, האלב גויש, האלב אידיש: „אויב איך אָשיבאָ-יע זיך ניט, זענט איהר, דאכט זיך, מיינע א זעמליאטשקע, א וואר-שאווערין פון די נאלעווקים?“ ענטפער איך איהם אויף זיין לשון: „עס קאן זיין, אז איהר אָשיבאָיעט זיך נישט“... ווערד ער פרייליך און מאכט צו מיר: „אויב איך אָשיבאָיע זיך נישט, האב איך אײך ווסטרעטשאיעט ביי דער מאדאם סאראקער אויף די נאלעווקים?“ זאג איך איהם נאך א מאָל: „עס איז גאנץ מעגליך, אז איהר אָשי-באיעט זיך נישט“. פוילט ער זיך נישט און מאכט צו מיר נאך א מאָל: „אויב איך אָשיבאָיע זיך נישט, דארפט איהר זיין די צוויי-טע פרוי פונ'ם הערר קורלענדער?“ ווער איך שוין ביזליך און רופ מיך אָן צו איהם: „וואָס טויג מיר, צי איהר אָשיבאיעט זיך יא, צי איהר אָשיבאיעט זיך נישט? איהר טהוט בעסער א קוק, זאג איך, ווי איך שטעה דא מיט'ן געפער אין דרויסען, אין מיטען מאריענבאד, נישטאָ קיין טרעגער, נישט קיין רוח און נישט קיין שווארץ יאָהר“... איז ווי איך האב נאָר אויסגערעדט די דאָזיגע ווערטער, אז מיין חבר-המאן טהוט זיך נישט א וואָרף, פיהרט מיר צו א טרעגער, דינגט א פיאקער און זעצט מיך ארויף, און אליין זעצט ער זיך אויך אוועק מיט מיר פאָהרען אין שטאָדט אריין, — זאָל איך איהם זאָ-גען: „פעטער, געהט צו-פוס“?... נישטעהר איין זאך, איך האב געמיינט, אז די יאמאיטשיכע, וואָס איז דעמאָלט געווען, ווי איך האב דיר געשריבען, אויפ'ן וואקזאל, זעהט נישט — ארויס זאָלען

געצאמט פון יוצא וועגען מיט ברעטלעך, ווי ביי אונז, נאך מאקי פראסט און פשוט, אינאיינעם געפאליאסקעט זיך, אינאיינעם געשוואומען און אפילו פאר די הענד געהאלטען זיך? מעהר נישט, מע ציהט ארויף, זאגט זי, אויף זיך אזעלכע קאסטיומען, קורצע לייבקאלירענע הויזלעך, וואס זענען געמאכט געווארען, זאגט זי, פאר מאנספארשוניגען און פאר פרויענצימערס לכתחילה אויף צו באדען זיך אין זיי? ס'איז היינט איין אנדער וועלט, שלמה, א וועלט איין אפענע און א פרייע, דו אליין האסט מיר געזאגט ווי פיעל מאל, אז נישט די איז א צנועה, וואס טראגט א פאריק, און נישט די איז א הולטייקע, וואס געהט אין אייגענע האר. היינט ווי קומט דאס, אז דו זאלסט אזעלכעם שרייבען?

דו פרענסט א קשיא: ווי קומט אט דער שארלאטאן מאריאט-טשיק אויפ'ן וואקזאל אין מאריענבאד, און פון וואנעט האט ער געוואוסט, אז איך קום צו פאהרען? אודאי איז דאס א קלאציקשיא. נאך וואס דען? איך זעה, אז דו ווייסט נישט, וואס הייסט מאריענבאד. דו מיינסט, אז מאריענבאד איז מאריענבאד? מאריענבאד איז בארדיטשעוו, מאריענבאד איז ווארשא, מאריענבאד איז די נאלעווקים. מע ווייסט דא אימליכער, וואס ביי יענעם קאכט זיך. וואלסט הערען, וואס די יאמאיטשיכע דערצעהלט זיך אן פון בראני לויפערמאן, פון לאה'צי ברויכשמוהל, און פון דער שערענציס, און פון דער פעקעליס! צי, אשטייגער, דו זאלסט הערען, וואס זיי אלע רעדען-אויס אויף דער יאמאיטשיכע מיט איהרע טעכטער און מיט די שדוכים און מיט די חתנים — די האר שטעלען זיך קאפויר! אנו, לאז עמיצער ארויסלאזען א ווארט ערגיץ ביי'ם ברונען, אדער אין א קאפע, אדער אין רעסטאראן, אזוי ווערד עס צעטראגען איבער גאנץ מאריענבאד. אשטייגער, אז איך בין געווען אין בערלין, האב איך געהאט געשריבען צו מיין חוה'לע טשאפניק, אז איך פאהר קיין מאריענבאד, האט אויפ'ן אנדערען טאג געוואוסט גאנץ מאריענבאד פון איין עק ביז'ן אנדערען, ווען איך קום, מיט וואסער א צוג, אין וואסער א שעה, און אפילו וואסער א היטעלע איך וועל

זיך זיין יא צופריעדען, נישט צופריעדען, אויפ'ן וואָקואַל אַרויס-  
בעגלייטען איהם מיט בלומען — דאָס מוז מען. אין האַרצען מעג  
זיך יענער טראַכטען: „מיט'ן קאָפּ אין דער ערד“, נאָך אַ בוקעט  
נאָך דיר. און אז יענער איז אזוי פֿיין און איידעל און טראַגט  
דיר אונטער אַ בוקעט, ער מעג זיך זיין אַ שמייגער און אַ פראַ-  
דאָס און וואָס דו ווילסט, קאָנסט דו אָבער נישט זיין קיין גרעסערער  
פראַדאָס און קיין גרעסערער שמייגער פון איהם און דארפסט דעם  
בוקעט אָננעמען, און מיט אַ שמייכל דערצו, און נאָך זאָגען:  
„דאַנקע שען“... יא, שלמה, אַט אזוי פיהרט זיך עס אויף דער  
וועלט; מע קאָן שוין היינטיגע יאָהרען נישט אויסקומען מיט דעם  
שכל, וואָס אַמאָל.

און ווייטער, וואָס דו זאָגסט, אז דו וואָלסט געבראָכען אַ ביין  
דעם שליס-מזל דעם קאָמיוואַיאַזשער, וואָס אויף דער באַהן, האָב  
איך שוין טאָקי גאָר גוט געלאָכט. פאַר וואָס, אייגענטליך, קומט  
איהם, מע זאָל איהם ברעכען די ביינער? מיט וואָס האָט ער דאָ  
אזוי חוטא בעגל געווען? דערמיט, וואָס ער האָט זיך אָנגעריהרט  
מיט די ליפּען צו אַ שפיץ פינגער פון מיין האַנד, האָט ער מיר אָפּ-  
געביסען? ובפרט, אז איך האָב דיר אַליין געשריבען, אז ער האָט  
געחאָפּט פון מיר אַ פאַטש, היינט וואָס נאָך ווילסט דו? דער גאַנ-  
צער עיקר בלייבט איבער איין זאך: למאי איך בין געפאָהרען מיט  
מאיר מאַריאַמטשיק'ען איבער מאַריענבאָד, איך ווייס נישט אויב  
פופּצעהן מינוט, פונ'ם באַהנהויף ביז דער שטאָדט? וועה איז מיר,  
וואָס דאָ טהוט זיך! וואָס וואָלסט דו שוין געזאָגט, זאָלסט זעהען,  
ווי אונזערע גאַלעווקער צנועות, די שערענציס מיט דער פעקעליס,  
שפּאַצירען דאָ אַרום פראַנק און פריי מיט ווילד-פרעמדע יונגע  
לייט, און נאָך ביינאָכט דערצו? אָדער, אַשטייגער, למשל כדומה,  
וואָס וואָלסט דו געזאָגט, ווען דו זאָלסט הערען, וואָס מיין קרובת,  
חנה'לע טשאַפּניק, דערצעהלט זיך אָן פון אָסטענדע, — זי איז שוין  
געווען צוויי מאל אין אָסטענדע — ווי אזוי דאָמען באָדען זיך דאָר-  
טען אינאיינעם מיט מאַנסבילען אין איין ים, אַפילו נישט איבער-



## 12.

בעלצי קורלענדער פון מאריענבאד צו איהר טאז שלמה קורלענדער אויף די נאלעווקים אין ווארשא.

לבעלי היקר מוהר"ר שלמה נ"י.

דיין בריעה האָב איך נאָר וואָס ערהאַלטען, און האָב איהם צוויי מאל דורכגעלייענט און האָב נישט געוואוסט, וואָס זאָל איך טהון: צי זאָל איך זאָכען פון דיינע נאָרישקייטען, צי זאָל איך וויינען אויף מיין פינסטער מזל? זאָג אליין, שלמה, דו ביזט דאָך עפּים אַ איד אַ בעיאָהרטער, אויב ס'איז נישט קיין געלעכטער די אלע זאכען, וואָס דו שרייבסט מיר? מילא דאָס, וואָס דו זאָגסט מיר מוסר פאַר די "שמאַטעס", וואָס איך האָב אַיינגעהאַנדעלט ביי ווערטהיימער'ען, לאַך איך פון דיר. ביי דיר איז אַלסדינג "שמאַטעס". פאַראַיאָהרען, געדענק איך, אז איך האָב געקויפט אויף אַ ליציטאַציע אַ קאַלנער פון שוואַרצע פּיקס מיט אַ גרויזשעט-קע פון סויבלען, האָסט דו אויך געזאָגט "שמאַטעס", ביז אלע רויכ-ווערגער האָבען דיר איהם געשאצט און געזאָגט, אז ס'איז אַ מציאה פון אַ גנב דריי מאל אזוי פיעל, האָסט דו שוין אליין דעמאָלט אויך מודה געווען. לאָס איך נאָר קומען געזונדערהייד אַהיים, וועסט דו אַ קוק טהון אויף די "שמאַטעס", וואָס איך האָב אַיינגעהאַנדעלט, וועסט דו אליין זאָגען, אז ס'איז אַ מציאה. נישמעהר, דו דאַרפסט מיר פריהער אויסקאָכען דאָס וואַסער. שוין אזא טבע ביי דיר. און ווייטער, וואָס דו האַלטסט מיר פאַר, למאי איך האָב נישט אַ שמיץ געגעבען דעם בוקעט מיט בלומען דעם בערלינער בחור, אָדער דעם "שמינגער", ווי דו רופסט איהם, אין פנים אַריין, איז דאָס אויך נישט אזא גרויסע חכמה, ווי דו מיינסט. דו ביזט, זאָלסט מיר קיין פאַראַיבעל נישט האָבען, אין די זאכען שוין אַביסעל אויסגעוועכט. דו ווייסט נישט, וואָס אין דער גרויסער וועלט טהוט זיך. דאָ, אין אויסלאַנד, איז אַיינגעפיהרט, אז אַ גאסט פאַהרט אַוועק, ער מעג

און וואָס דו שרייבסט מיר בנידון שלמה קורלענדער'ס פלונות, האָב איך דיר שוין לאַנג געזאָגט, אז לפי דעתי איז שלמה אַ משונע־נער, וואָס האָט גענומען אויף דער עלטער אַ בתולה, און חוץ לזה איז ער אַ גרויסער בעל-עולה אַקעגען די קינדער פונ'ם ערשטען ווייב. רק איך וויל מיר נישט מישען אין פרעמדע ענינים. גענוג די אייגענע צרות די והותר. דער פדיון איז כעת זעהר געשלאָגען מחמת היצען, וואָס זענען בכאן אזוי גרויס, אז ס'איז אין לשער.

און וואָס דו שרייבסט מיר בנידון דער טשאַפניטשקע עם חיים סאַראָקער, האָב איך דיר שוין לאַנג געזאָגט, אז חיים פאַהרט למאד ריענבאָד נישט לשם קוראָציע, נאָר לשם לעבען אַ גוטען טאָג און לשם אַ קערטעל, כי ס'איז ידוע, אז ער האָט ליעב אַ קערטעל, און בערעל טשאַפניק איז שוין וויעדער געווען אַצלי וועגען אַ גמילות-חסד, און האָט מיר געגעבען אַנצוהערעניש וועגען שידוכים, אז מע פרעגט זיך אָן אַצלו פון כמה וכמה שטערט אויף אונזערע טעכטער. גם האָט ער מיר איבערגעגעבען בסוד סודות, אז ער האָט אַ צד בנוגע צום עקזאָמען פון בני יעקב שיחי', און ס'איז ניכר פון זיינע רעד, אז ס'איז דוקא קרוב לאמת, רק עם דאָרף קאָסטען געלד. האָב איך איהם געזאָגט אַ תירוץ, אז איך וועל דיר שרייבען אַ מכתב און וועל איהם געבען אַ תשובה אין עטליכע טעג אַרום. דערווייל האָב איך איהם גע'פטר'ט אָהן אַ גמילות-חסד.

גערענק זשע, וואָס איך שרייב דיר בנידון הקעשעניעווער מקע־שעניעוו, זאָלסט שרייבען, למען השם, וואו עם האַלט, און דער עיקר — דעם נאָמען זיינעם מיט דער משפּחה. און מחמת די היצען זענען זעהר גרויס און קיין איבעריגע צייט איז נישטאָ, על־כן בין איך מקצר. רק חיים ושלום. און איך לאָז דיר גריסען מיט די קינדער שיחי' נאָר פריינדליך, און זאָלסט מיר שרייבען אַפּטע בריעף מכל דבר שורש.

ממני בעלך זאב וואָלף בר' מענדעל יאָמאיסקער.

חידוש, וואָס דו ביזט בעצמו נישט געפאלען דערויף, כי די וועלט איז אָפּען און וואַרשָׁאָ מיט ביאַליסטאָק איז כמו ווי איין שטאָדט. אחרון אחרון חביב, וואָס דו שרייבסט מיר בנידון הקעשעניע-ווער כקעשעניעו, איז דאָס שוין אויף אַ שטיקעל דרך, כי מבעסע-ראַביע געפעלט מיר בעסער, ווי פון דער ליטא. איך בין בעצמי אַ בעסערעכער און עס ווילט זיך מיר אַ שידוך טהון אויך מבעסע-ראַביע, ובפרט מקעשעניעו, וואָס איז נישט ווייט מכפר יאמאיקע, קאָן איך שרייבען אַ בריעף צו מיינע קרובים ביאמאיקע, זיי זאָלען חוקר ודורש זיין אויפ'ן קעשעניעווער שדוך מקעשעניעו. עליכן אבקש, דו זאָלסט מיר למען השם אַרויסשרייבען דעם נאָמען מיט דער משפחה מיט כל דבר שורש, און דער אויבערשטער זאָל העלפען, ס'זאָל זיין מיט הצלחה, כי ס'אז שוין צייט... השם יתברך זאָל רחמנות האָבען און מיר זאָלען אַ שידוך טהון מיט די טעכטער, וואָלט מען געקאָנט אין זינען האָבען די איבעריגע קינדער. לעת-עתה לערנט בני יעקב שיחי' זעהר געשמאק. ער איז זיך מכין צום עקזאמען עס הרעפּעטיטער שלו, גאָט זאָל מיר העלפען, ער זאָל שוין איבערגעקומען בשלום, כי ער זעהט אויס ווי אַ רוח. הגם איך ווייס נישט, וואָס וועט זיין ווייטער, אפלו אז גאָט וועט העלפען, ער וועט שוין אָפּגעבען העקזאמען שלו? נאָר איך שיהיה, אז לער-נען אין חדר נישט, און אידישקייט נישט, לאָז ער האָבען, לפחות, אַ שטיקעל אַטעסטאט, אפשר וועט דאָס איהם צונאָך קומען. איך וואָלט אַודאי וועלען בעסער, אז בני יעקב שיחי' זאָל זיין אַ סוחר ווי כל ישראל. נאָר אז ס'איז היינט אזא וועלט פון סאַמע אַטעס-טאַטען ודיפּלאָמען, לאָז ער אויך האָבען אַ שטיקעל דיפּלאָם, לפחות, פון זעכס קלאַסען. און בני מענדעל שיחי' וויל שוין אויך נישט געהן אין חדר, און דאוונען מאַן דער שמיה! האָב איך גערעדט עס הלעהרער, זאָגט דער לעהרער, אז ער נעמט זיך אונטער פאַר צוויי יאָהר איהם מכין זיין על ג' קלאַסען. ווייס איך נישט, וואָס מע טהוט, כי עס ווילט זיך מיר נישט אַפּרייסען בני מענדעל שיחי' פונ'ם חדר.

נלאט האבען א נחת-דות, אַנקוקען א וועלט וכדומה אַזעלכע תענוני עולם. על-כן איז צווישען אַזעלכע מינים מענשען נקל צו געפינען א שידוך הגון א סך מעהר ווי במקום אחר.

און דאָס וואָס דו שרייבסט בנידון הדאָקטוירמלעך, אַז על הנאָלעווקים זענען זיי בנמצא צו קריגען פאַר עשרת אלפים ר"ב. האָסט דו, במחילה, א טעות גדול. די דאָזיגע סחורה איז אַזלנו בוארשא די לעצטע צייט וויעדער בחשיבות גדול, און אַזא דאָקטאָרעל, ווי דו זאָגסט, הייסט זיך בזמן הזה משלם זיין כ' אלפים און ל' אלפים נישט ווינציגער, כי דער שכל איז מתחייב: וואָס מעהר גזירות עס ווערען אַרויסגעגעבען, בעונותינו הרבים, אויף אידישע קינדער בהגימנאזיעס והאוניווערסיטעטען וכו' ווערען דאָקטוירים און אַרוואָקאטען אַלץ טייערער און טייערער, און אויב די גזירות וועלען, חלילה, געהן נאָך ווייטער, — איז מי יודע ביו וואָנען עס קאָן דערגרייכען!

און וואָס דו שרייבסט מיר בנידון סוחרישע שידוכים, בין איך גם כן נישט מסכים מיט דיר, אַז ס'איז געוואָרען טייערער, רק איך מיין אדרבא דעם היפך, און דאָס איז אויך על-פי סברה און על-פי דרך הטבע, כי ס'איז דאָ סוחרים לרוב בכל תפוצות ישראל. על-כן זעה איך נישט אַרויס מיט מיין שכל הישר, וואָס דו האָסט געהאַט צו יאָגען זיך אחר השידוך עם האַלדזער פאַבריקאָנטעל. לאַדזער פאַבריקאָנטלעך קאָן מען קריגען בכאן אויך. מע דאַרף נישט פאַהרען נאָך איהם למאריענבאד. ובפרט, אַז ער איז נאָך נישט בקו הברואה, איז אַודאי נישט כדאי דער גאַנצער ענין.

און וואָס דו שרייבסט מיר בנידון הביאליסטאָקער, פערשטעה איך גם כן נישט, וואָס דו ביזט זיך מפפס און קווינקעלסט זיך. ממה נפשך, ווילסט דו וויסען, ווער האָט וועמען גע'נט: צי ער זי, צי זי איהם, קאָנסט דו דאָך מיר שרייבען דעם נאָמען זיינעם, וועל איך אַוועקשרייבען א מכתב להקאָמיטעטען שלי בביאליסטאָק, וועל איך געוואָהר ווערען מכל דבר שורש. ס'איז מיר אַ



## .11

וועגנעם יאמאטיקער פון די נאלעווקים אין ווארשא צו זיין ווייב פערעל  
יאמאטישיכע אין מאריענבאד.

לאשתי החשובה מרת פערעל שתחי'.

דיין מכתב האב איך מקבל געווען. די טענה וואס דו טענה'סט  
אדות קארלסבאד, אז קארלסבאד איז בעסער פאר מאריענבאד, האב  
איך דיר כמה וכמה מאל געזאגט, אז קארלסבאד טויג נישט איבער  
כמה וכמה טעמים. ראשית, איז קארלסבאד, כפי איך פערשטעה  
מיט טיין שכל הישר, א מקום פון חלאים, קראנקע מענשען מיט  
אמת'ע חולאת'ען, על-פירוב אזעלכע, וואס ליידען על המאנען.  
און דער שכל איז דאך מתחייב, אז דארטען קאנען נישט זיין קיין  
חתנים, כי איך בין משער, אז עם המאנען האבען צו טהון עלטערע  
מענשען, נישט קיין בחורים. והשנית, האב איך גלאט נישט גע-  
הערט, אז בקארלסבאד זאלען געשלאסען ווערען שירוכים נכבדים,  
ווי דו זאגסט. און דער, וואס האט דיר געזאגט, אז לקארלסבאד  
קומט די גאנצע וועלט, איז אדער א שקרן אדער א שוטה. און אז  
איך האב געזאגט מאריענבאד, האב איך געזאגט מיט א טעם און  
מיט א שכל, כי איך בין נישט משוגע און ווייס וואס איך רעד.  
און הגם איך בין במאריענבאד בעצמי נאך נישט געווען קיינמאל,  
פערשטעה איך פון דעסמווענען על פי סברה, אז דאס מאריענבאד  
איז א מקום פון הענוג און פון מותרות. אהינצו פארהען, הייסט  
עס, אזעלכע מינים מענשען, וואס אדער זיי פיהלען זיך, אז זיי  
זענען עטוואס נישט בקו הבריאה, אדער להיפך, זיי זענען שוין  
צופיעל בקו הבריאה, און זייער גאנצע כונה איז נישט מעהר, ווי  
א ביסעל אפצערעווען זיך, ווי למשל אונזער חיים סאדאקער, וואס  
איז א גרויסער בעל-בשר, אדער אזעלכע מינים מענשען, וואס ווילען

איז די? "און מע הויבט אן צו דערצעהלען מעשיות, מיט היס-  
טאריעס, מיט געשיכטעס, פונקט ווי ביי אונז, אויף די נאלעוור-  
קיס: נעמט מען אריין עמיצען אין מויל אריין, מעג זיך שוין  
יענער אפגעזעגענען... און ווער שמועסט, אז די יאמאטישיכע איז  
דא אין מיטען — נרנא! איך מוין נישט, חלילה, קיין זאך; איך  
וואלט נאך וועלען, זי זאל אויסמירדען נישט קיין געווינשטע בע-  
קאנטשאפט מיט אזעלכע לייט, וואס קאן שאדען איהר און דיר און  
איך ביידען... ובפרט נאך דיין בריעה, וואס דו שרייבסט מיר,  
איך זאל אויף איהר השגחה האבען, האב איך מיר געזאגט: לאז  
זיך זיין, וואס סע וויל זיך. ראשית חכמה, דארף מען זעהן פאר דיין  
בעלצ'ן איין אנדער סטאנציע. פארהאן אין מאריענבאד גענוג  
האטעלס און גענוג מעבלירטע צימער. זיי זיכער, איך וועל זי שוין  
בעזארגען מיט א סטאנציע, מיט א דאקטאָר און מיט אלעס. און  
גערד טאמער וועט זי דארפען, וועל איך איהר מיט פערנעניגען  
אויסליהען, אזוי ווי דו שרייבסט מיר, נישט מיט א מאָל, נאך צו  
ביסלעך. מעגסט זיך שוין פערלאָזען אויף מיר. איך האב אויך א  
ווייב און פערשטעה גאנץ גוט. אלע ווייבער זענען אויסגעקאממען  
פון איין טייג. א ווייב, זי מעג זיין די קלינסטע, קוים געהט זי  
דורך פערביי א גרויסען פענסטער מיט איין אויסשטעלונג פון שמא-  
טעס, געהט פערלויצען אינגאנצען איהר חכמה. דו דארפסט דיין  
בעלצ'ן דערפון, אייגענטליך, גארנישט שרייבען. מיינע בריעה  
דארפען זיין ביי דיר, ווי איך האב דיר שוין געשריבען, א הייליגער  
סוד. זי בעדארף אפילו נישט וויסען, אז מיר שרייבען זיך דורך  
וועגען איהר. פערלאָז דיך שוין אויף מיר, שלמה, דו האסט דא  
א נומען שומר אין מאריענבאד, וואס ווייס וואו איין און וואו אויס,  
און וואס זיין נאמען איז —

חיים סאראקער.

דיין בעלצ'ין, און מאך מיד, גלייך איך ווייס גארנישט, גלייך ווי  
 דו האסט מיר גארנישט געשריבען, אז זי פאָהרט קיין מאַריענבאָד:  
 „ברוך-הבא, זאָג איך, אַ גאָס! וואָס מאַכסט דו, זאָג איך, וואָס  
 מאַכט דיין שלמה? וואָס טהוּסט דו, זאָג איך, ביי אונז אין מאַ-  
 ריענבאָד?“ מאַכט זי צו מיר: „דאָס אייגענע, וואָס איהר“. זאָג  
 איך: „אויף דער קור?“ זאָגט זי: „אויף וואָס דען?“ זאָג איך:  
 „מיט אַזאַ פנים?“ זאָגט זי: „קיינער ווייסט נישט, וועמען דער  
 שוך קוועטשט“. „וועלען מיר אפשר געהן, זאָג איך, אַביסעל אָנ-  
 קוקען מאַריענבאָד?“ זאָגט זי: „אַ דאָנק, איך האָב שוין געזעהן  
 גאָנץ מאַריענבאָד“. זאָג איך איהר: „אפשר ווילסט דו עסען?  
 אפשר דאַרפסט דו אַ כשר'ען רעסטאָראַן? וועל איך דיר פיהרען“.  
 זאָגט זי: „אַ דאָנק, מע האָט מיר שוין געפיהרט“. זאָג איך:  
 „ווער?“ זאָגט זי: „מאיר מאַריאַמטשיק“. האָט דאָס מיר דער-  
 לאַנגט, ווי מיט אַ שאַרף פון אַ מעסער, גלייך אין האַרצען אַריין:  
 וואָס פאַר אַ מחותן איז ער מיט דיין בעלצ'ין? ער בעדאַרף האָבען  
 אַ זכיה, אַזאַ שאַרלאַטאַן, אז זי ענטפערט איהם אויף אַ גוט-מאָד  
 גען, נישט אַרומגעהן מיט איהר איבער מאַריענבאָד, אז ער זאָל זי  
 פיהרען אין רעסטאָראַנען. פאַר מיר מאַכט נישט אויס. איך קען  
 דיין בעלצ'ין, פערשטעהסט דו מיר, נישט פון נעכטען, און איך  
 ווייס, אז דיין בעלצ'י קען איהם. ווער קען נישט מאיר'על שאַרלאַ-  
 טאַן? די גאַנצע מעשה — וואָס וועט די וועלט זאָגען? דאָ אין  
 מאַריענבאָד, דאַרפסט דו וויסען, קומען זיך צענויף מענשען פון  
 דער גאָרער וועלט, צום מיינסטען לעדינגעהער, וואָס קומען אַהער,  
 ווי איך האָב דיר שוין געהאַט געשריבען, נישט מעהר נאָר אָפּ-  
 נעמען. מע ווערט אויסגעריסען אין עושר און אין כבוד. דאָס  
 הייסט, מע עסט און מע טרינקט און מע שלאָפט און מע פוצט זיך  
 אויס, און מע געהט שפאַצירען, און מע קוקט, ווער מיט וועמען  
 עס געהט, ווער מיט וועמען עס זיצט און ווער מיט וועמען עס  
 לאַכט. דערזעהט מען אַ שען ווייבעל מיט אַיין אויסגעפוצטען יונגען  
 מאַן, הויבט מען זיך אָן צו פרעגען: „ווער איז דער? און ווער

ווייסט אייער שוואַגער, ווען שלמה קורלענדרער'ס ווייבעלע קומט צו פאָהרען? ... אזוי זאָגט יאמאָיטשיכע און שיט, און שיט, ווי איהר שטייגער איז. נאָר איך מיינ, אז דאָס איז מיינ שוואַגער'ס געוואָהר געוואָרען פון דער טשאַפּניק. די טשאַפּניק האָט אויסגעפּוּקס איי בער גאָנץ מאַריענבאד, אז דיין בעלצי קומט צו פאָהרען, און בער וויזען אלעמען די בריעה, וואָס בעלצי שרייבט צו איהר פון בער-לין. האָב איך אפילו חשק געהאַט אַרויספאָהרען אויפ'ן באַהנהויף אָפּנעמען דיין בעלצי'ן, נאָר איך האָב נישט געוואוסט, מיט וואָס סער אַ צוג זי קומט אָן. און אַגב האָט מיר די טשאַפּניק אזוי פער-דולט דעם קאָפּ נעכטען מיט איהר זעכס-און-זעכציג, אז אַ גאָנצע נאכט האָט זיך מיר געפלאָנטעט דער „פּערציג“ מיט'ן „צוואַנציג“. און איך דעק און דעק... דערווייל האָב איך דורכגעלאָזט דיין בעל-צי'ס אָנקומען, און מיינ שוואַגער'ס, ווייזט אויס, האָט דאָס דוקא נישט דורכגעלאָזט, וואָרום ס'איז אַ סברה, אז ס'איז טאָקיי איין אמת, אז ער האָט זי געבראַכט צו פיהרען פון דער באַהן. אזוי ווייזט דאָס אויס. נאָר לאָמיר געהן כסדר, וואו מיר האַלטען. מיר האַלטען ביי דער יאמאָיטשיכע.

דערהערט פון דער יאמאָיטשיכע, אז דאָס איז בעלצי, האָב איך מיך באַלד גענומען פערענטפערען, אז איך האָב קיין צייט נישט הערען לשון-הרע. איך בעראַרף, זאָג איך, געהן, זאָג איך. דער דאָקטאָר האָט מיר געהייסען, זאָג איך, געהן. און לאָז מיך שוין אַביסעל ניכער, גלייך נאָך זיי פון הינטען, און יאָג זיי מסתמא אָנעט שוין ביי'ם אַריינגעהן אין האַטעל אַריין — שטעל דיר פאָר, אז זי שטעהט טאָקיי מיט איהם אין איין האַטעל! דערויף האָב איך מיך שוין נישט געריכט... גלויב מיר, שלמה, ס'איז בלאָטע שבבלאָט טע און אלסדינג; מע שטעהט אַמאָל אין איין האַטעל דער שוואַרץ יאָהר ווייסט מיט וועמען... נאָר פון דעסטוועגען איז דאָס מיר נישט געפּלען... ס'איז געזינטער, זי זאָל שטעהן ערגיץ אַנדערש...  
הקיצור. איך האָב דורכגעלאָזט אַ פאָר מינוט, ביז זיי וועלען זיך אָפּגעוועגענען און צעגעהן, קום איך אַריין אין האַטעל גלייך צו



אונטער די הענד. מילא, וואָס מיין ווייב'ס שוואַגער קאָן געהן מיט ווייבלעך — בעדאָרף איך דיר נישט דערצעהלען. מע קאָן איהם אויף די נאַלעוויקס אויסגעבונדען. ווער ווייסט נישט מאיר'על שאַרלאַטאַן? מיין שוועהר האָט זיך נעכאָך גענוג אויסגעבראַכט, ביז ער האָט קוים געקראָגען די מציאה פאַר זיין מיינעקע. איך האָב באַלד געזאָגט צו מיין אסתר'ען: „הערסט דו, זאָג איך, אסתר, אַט דער בחור, זאָג איך, געפעלט מיר נישט. צו פיעל פראַנט, זאָג איך, און צו אַ גרויסער קנאַקער פאַר דיין חנצ'י'ן“. איז זי דאָך אַ אידינע, זאָגט זי צו מיר: „אז דו ביזט געווען, זאָגט זי, אַ בחור, ביזט דו דען נישט געווען, זאָגט זי, אַזאָ קנאַקער? דו וואָלסט נאָך איצטער אויך געווען, זאָגט זי, דער אייגענער, נאָר...“ „נאָר וואָס, זאָג איך?“ „נאָר גאָר נישט, זאָגט זי, חאַטאַ פאַקרישקע“. און אזוי ווייטער, האַלבער ווערטער, ווי געוויינטליך אַ ווייב.

הקיצור, איך זעה, מיין שוואַגערק געהט מיט אַ יפהפיה עפּים זעהר גאָהענט, טראַכט איך מיר: רכּונו של עולם! ווער זאָל זיין אַט דאָס ווייבעל? עפּים איז זי מיר אזוי קענטליך, נאָר בשום אופן קאָן איך מיר נישט דערמאָנען, ווער דאָס איז? פּלוצים פליהט מיר דורך אַ געדאַנק: שאַ, אפשר איז דאָס בעלצי? נעכטען איז דאָך געווען דער טאָג, וואָס דיין בעלצי האָט בעדאָרפט קומען צו פאַה־רען פון בערלין. נאָר ערשטענס — וואָס פאַר אַ מחותן איז מיט איהר מאיר'על מאַריאַמטשיק? והשנית, וואָס עפּים אונטער די הענד? ווען האָבען זיי זיך עס אזוי גיך בעפריינדעט, אז מע זאָל שוין געהן געאַרעמט? דערווייל, אזוי ווי איך שטעה און טראַכט — ויבוא המן: די יאַמאַיטשיבע מיט איהרע אַלע דריי מאַמזעלען. „גוט מאַרגען“. „גוט יאָהר“. „געפעלט אײך דאָס פאַרעל?“, וואָסער פאַרעל? „אײער מאיר'על מאַריאַמטשיק מיט שלמה קורלענדער'ס ווייבעל. אַ לעבען, ווי אונטער'ן באַד!“ זאָג איך: „ווי קומט ער צו איהר?“ זאָגט זי: „אַהאָ! איך האָב זיי נעכטען, זאָגט זי, גע־זעהען ביידען אויפ'ן באַנהויף. עס ווייזט אויס, זאָגט זי, אז ס'איז ביי זיי געווען אײן אָפּגערעדטע זאַך, וואָרום פון וואַנען, זאָגט זי.

שום געלד, און זאָלסט דיר אָנטהון כל הפערנעניגענס מיט כל  
הוואַילטאָגען שבעולם, און זאָלסט מיר קומען, אם ירצה השם,  
אָהיים געזונד און שטאַרק, ווי עס ווײַנט דיר

בעלך שלמה קורלענדער.

# 10.

חיים סאַראַקער פון מאַריענבאד צו זיין פריינד שלמה קורלענדער אויף די  
נאַלעווקים אין וואַרשאַ.

ליעבער פריינד שלמה!

אַצינד קאָן איך דיר שוין שרייבען נייעס פון דיין בעלצ'יג.  
זי איז שוין, ברוך־השם, אין מאַריענבאד, און איך האָב מיך שוין  
מיט איהר געזעהען, אָבער איך האָב נישט זוכה געווען צו רעדען  
מיט איהר מעהר, ווי צוויי מינוט, איבער איין אורזאָכע, וואָס נישט  
מיין שולד איז געווען דערינען. נאָר לאָס איך דיר דערצעהלען אַקור  
ראַט, ווי אַזוי ס'איז געווען די מעשה. דו ווײַסט דאָך, אַז  
איך האָב ליעב דערצעהלען אַ זאך, זאָל עס זיין דערצעהלט מיט  
אַלע פישטשעווקעס.

ווי איך האָב דיר שוין בעשריבען אין מיין פריהערינען בריעה,  
איז מען דאָ, אין מאַריענבאד, כמעט דעם גאַנצען טאָג אין דרוי-  
סען אויפ'ן שפּאַציער. טהון טהוט מען דאָך, ברוך־השם, קיין האַנד  
אין קאַלטען וואַסער, נאָר מע שפּאַנט־אַרום הין און צוריק איבער  
די גאַסען, מע זעהט דעם, מע זעהט יענעם, מע ניט זיך אָפּ דעם  
נוטמאָרגען און מע געהט ווײַטער, גלאַט אַזוי, אָהן אַ שום צוועק,  
נאָר מיט איין כונה — מע זאָל „אַפּנעמען“.

דערווייל, אַזוי ווי איך געה מיר היינט נאָכ'ן וואַרעמעס איר-  
בער מאַריענבאד און נעם־אַפּ, איך טהו אַ קוק — מיין ווייב'ס שוואַך-  
גערק, מאיר מאַריאַמטשיק, געהט מיר מיט עפּים אַ שען ווייבעל  
אונטער אַ מורא'דיג ברייטען הוט, נאָר חברה, מעשה קאַוואַליער.

בין געקומען אהיים און האָב איבערגעלייענט דיין בריעף, וואו דו שרייבסט, אז דו האָסט דאך טאָקי בעגעגענט מיט דער יאמאז-טשיכע אין מאַריענבאד אויפ'ן וואָקזאַל, און אז דיין קרובה, חוה'לע טשאַפּניק, זאָגט דו, איז נישט אַרויסגעקומען דיר אַקעגען, וואָרום זי איז געזעסען, זאָגט דו, מיט חיים סאַראָקער, זאָגט דו, און געשפּיעלט, זאָגט דו, אין זעכס-און-זעכציג, — ווי באַלד אַזוי, איז דאָך יאָוונע וואַסנע, אז דאָס איז נישט געווען חיים, און ווי באַלד נישט חיים, ווער זשע דען איז דאָס געווען?

איך קאָן מיר גאָרנישט פאַרשטעלען, בעלצי היקרה, אז דאָס זאָל זיין געוועזען מאיר'על מאַריאַמטשיק, וואָרום דו ביזט מיט איהם, דאָכט מיר, גאָרנישט אַזוי נאָהענט בעקענט. ובפרט דו אַליין שרייבסט, אז ער איז אַ שאַרלאַטאַן און זיין חנצי ווערד ביי איהם אויסגעריסען. סיידען דו האָסט זיך מיט איהם בעקענט נאָהענט די לעצטע צייט, טאָקי ביי חיים סאַראָקער'ס ווייב אסתר? וואָלסט דו, דאָכט מיר, געמעגט דערזעהלען מיר אויך, אז דו האָסט זיך בעקענט מיט דעם תכשיט? אלא, אז דו האָסט מיר נישט דערזעהלט, איז אַ סימן, אז דו האָסט זיך מיט איהם נישט בעקענט. און וויבאַלד דו האָסט זיך מיט איהם נישט בעקענט, איז עס דאָך געווען נישט ער. ווי באַלד אַזוי, פרעגט זיך נאָך אַ מאָל די איי-גענע קשיא: ווער זשע איז דאָס געווען אָט דער יונגערמאַן, וואָס האָט דאָך אָפּגעוואָרט אין מאַריענבאד אויפ'ן וואָקזאַל, און פון וואַנען האָט ער געוואוסט, ווען דו קומסט צו פאָהרען? איך מיינ אָבער, אז די גאַנצע מעשה איז שקר וכזב, ווייל עס שטאַמט פון דער יאמאז-טשיכע, עליכן בעט איך דאָך, בעלצי היקרה, אויב ס'איז אַ ליגען, זאָלסט דו אויף מיר קיין פאַראיבעל נישט האָבען, וואָס איך שרייב דיר אַזעלכע זאַכען, וואָס נישט געשטויגען און נישט געפלאַנען. און איך בעט דיר נאָך אַ מאָל און נאָך אַ מאָל, זאָלסט זיך זעהען מיט מיין גוטען פריינד חיים סאַראָקער און זאָלסט ביי איהם נעמען געלד, ווען דו דאַרפסט און וויפּיעל דו דאַרפסט, און למען-השם נישט זשאַלעווען אויף זיך און אויף דיין געזונד קיין

בושות פאר לייטען. יאמאטישיכע'ס מאן בעגעגענט מיך היינט אויף גענשאצנאס און מאכט צו מיר אזוי: „איך קאן אייך, זאגט ער, אפגעבען, רב שלמה, א גרוס פון אייער פרוי פון מאריענבאד. זאג איך: „א דאנק פאר א גרוס. ווי קומט איהר קיין מאריענבאד? באד? זאגט ער: „נישט איך, זאגט ער, מיין פרוי איז איצט אין מאריענבאד, זאגט ער, אויף דער קור, זאגט ער, עס געהט איהר, זאגט ער, גאנץ נישקשה'דיג. „געלויבט דער אויבערשטער, זאג איך; וואס זשע, זאג איך, שרייבט איך עפּים אייער פרוי פון מאריענבאד? געהט ער און נעמט ארויס א גרויסען בריעף, בעד שווערט מיך פריהער מיט כל השבועות, פערבויגט פון אויבען און בעווייזט מיר, וואס אונטען שטעהט, עטליכע שורות. — איז מיר פינסטער געוואָרען אין די אויגען. זי שרייבט איהם, יאמאטישיכע הייסט עס, מיט דעם דאָזיגען לשון (איך געב דיר איבער איהרע אייגענע ווערטער): „און איך שרייב דיר, וועלוועל, אז איך האָב בעגעגענט דאָ אין מאריענבאד אויפ'ן באהנהויף, שרייבט זי, היינט אין דער פריה אונזער שלמה קורלענדרע'ס צווייטע פרוי, בעלצ'י, אויסגעפוצט, שרייבט זי, ווי אַ כלה צו בעדעקענס. און אויפ'ן אַקאָזאַל האָט זי אָפגעוואַרט, שרייבט זי, אונזער מאריאמטישק'ס זוהנדעל, מאיר'על שאַרלאַטאַן, און איך האָב אַליין געזעהען, שרייבט זי, מיט מיינע אויגען, ווי זיי האָבען זיך אויפגעזעצט ביידע, מאיר'על מיט בעלצ'י, אויף איין פוהר, איך זאָל אזוי זעהען, שרייבט זי, מיינע קינדער צו דער חופת געהן. ... נו, ווי געפעלט דיר אזא זאך? פערשטעהט זיך, אז איך האָב איהם געזאָגט, אז ס'א ליגען. „עס האָט זיך אייער ווייב, זאג איך איהם, אויסגע- ווויזען א קוצע קוה פאר א בארנבוים. דאָס האָט געמוזט זיין, זאג איך, נישט מאיר'על מאריאמטישק, זאג איך, נאָר מיין פריינד חיים סאַראָקער, זאג איך, וואָרום איך האָב געשריבען, זאג איך, צו חיים'ען, אז מיין בעלצ'י, זאג איך, פאָהרט די טעג קיין מאַריענבאד. אזוי האָב איך געזאָגט דער יאמאטישיכע'ס מאן און אזוי האָב איך טאָקי ביי מיר אַליין אָפגע'פסק'ענט. נאָר אז איך



רופען דעם קאָנדוקטאָר און געהייסען איהם אַרויספיהרען צו אַלדרי שוואַרצע יאָהר; נישט דערלאָזען, אז אזא עזות-מחוצא-פנים זאָל דיר נאָך העלפען אַרויסוואַרפען די פעקלעך פון וואַגאַן, אז דו ביזט געקומען אויפ'ן אָרט. צי, אַשטייגער, ווי דערלאָזט דו, אז אזא שטייגער, ווי דער אַלטער בחור פון בערלין, נאָכדעם וואָס ער האָט מיט דיר גערעדט אַזעלכע קלאַרע דבורים אויף דער פריערדיג-שטראַסע, זאָל דיר אונטערטראָגען בלומען אויפ'ן וואַקזאַל? ביי מיר וואָלט אזא לעקיש געהאַפּט מיט די בלומען גלייך אין פנים אַרײַן. וואָס פאַר אַ מחותן איז ער מיט דיר צו שענקען מתנות, אונטערטראָגען בוקעמען? פאַרהאַן ביי אונז אַ שפּריכוואָרט: „ווי דער מענש נעמט זיך פאַר, אַזוי העלפט איהם גאָט“. איך מײַן נישט, חס-דשלוֹם, דיך בעלעדיגען דערמיט. איך זאָג נאָר, אז יעדער מענש דאַרף זיך האַלטען אין דער מראה, היטען זיין שטאַט, נישט דערלאָזען צו אַזעלכע סקאַנדאַלען, נישט דערלעבען זאָל ביי מיר יענער שאַרלאַטאַן פון לאָדז, ער זאָל גאָר האָבען אַ השגה מיר צו געבען אַ קוש אין האַנד אַרײַן, אין אַ וואַגאַן, צווישען אַזוי פיעל מענשען! דאַנקען גאָט נאָך, וואָס ס'איז נישט געזעסען דערביי קיין היימישער פון די נאַלעווקים, און גוט האָסט דו געטהאָן, וואָס דו האָסט זיי נישט געזאָגט דעם גאָמען דיינעם, לאָזען די כלבים האַטש אַ מכה וויסען, ווער דו ביזט. נאָר דאָס איז אַלץ פון די זאַכען, וואָס האָבען ביי מיר קיין ווערדע. איך האָב דיר געוואָלט שרייבען, בעלצי היקרה, וועגען אײַן אַנדער זאך. נאָר איך וועל דיך בעטען, אז צווישען אונז זאָל עס בלייבען. קיין פויגעל טאָר נישט וויסען, וואָס איך שרייב דיר דאָ. ס'איז אַ הייליגער סוד. מע האָט ביי מיר כמעט גענומען תקיעת-כף, אז איך זאָל דיר וועגען דעם קיין חצי-דבור נישט שרייבען. אַזוי איז די מעשה:

דו שרייבסט, אז אויפ'ן באַהנהויף אין מאַריענבאָד האָסט דו דיך בעגעגענט מיט אונזער יאַמאַיטשיכע פון די נאַלעווקים. הלאַזי וואָלט דו דיך מיט איהר בעסער נישט בעגעגענט, וואָלט איך איצער געוועזען אַ סך רוהיגער און נישט געהאַט קיין חרפות?

מיר בעקלאָגען, אז איך זשאַלעווע דיר, חס ושלום, איין איבעריגען  
 גראַשען, אָדער אז איך קוק דיר אַריין צורשטאַרק אין חשבון אַריין?  
 דו ווייסט גאנץ גוט, בעלצי היקרה, ווי מיר איז טייער דיין געזונד,  
 אז איך קוק נישט אויף קיין זאך, צי די לאַקאָמאָרען צאָהלען דיר-  
 נעלר, צי נישט, צי איך בוי, צי איך בוי נישט, דאָס וואָס דו  
 דאַרפסט — דאָס איז תמיד פאַרהאַן און דאָס וועט, אם ירצה השם,  
 תמיד זיין. און נאָך בעדאַרף איך דיר זאָגען, בעלצי היקרה, אז  
 איך בין דיר נישט חושד, חלילה, אויף אַ האָר. דו ביזט ביי מיר  
 בעגלויבט פון דער ערשטער שעה, וואָס איך האָב דיר דערקענט,  
 און איך ווייס, אז די אלע שטיגוטערעס, מיט די שמינערעס, מיט  
 די שאַרלאַטאַנעס, וואָס דרעהען זיך אַרום סאַי דאָ אין וואַרשאַ  
 (געדענקסט פאַראַיאָהרען אין פאַלעניצע?), סאַי די, וואָס אין  
 בערלין און אין וועג און אין מאַריענבאָד, וואָס זענען נאָך דיר די  
 כפרה, בעדאַרפען מיר אָנגעהן, אייגענטליך, פונקט ווי דער פאַר-  
 אַיאָהריגער שניי. איך ווייס, אז דו האָסט זיי אַלעמען אין דער  
 ערד, וואָרום דו ביזט אַ ריינע כשר'ע נשמה און ביזט געטריי צו  
 דיין מאַן, צו וועלכען דו האָסט זיך איבערגעגעבען, ווייל דו  
 ווייסט, אז ער איז דיר געטריי און איבערגעגעבען מיט לייב און  
 לעבען. על-כן קאָנסט דו מיך נישט חושד זיין אין קיין זאך, אז  
 איך טראָג אויף דיר, חלילה, אַ שלעכטע מחשבה. גלויב מיר, איך  
 פערשטעה גאנץ גוט, אז דער שאַרלאַטאַן, וואָס האָט געהאַט אַ  
 פאַטעפאַלנאָסט אַ קוש געבען אין האַנד אַריין אַ פרעמד ווייב,  
 האָט דיר דערמיט נישט אָפגענוצט, אזוי ווי עס האָט דיר נישט  
 געשאַדט דער פאַלעניצער שלים-מזל, וואָס האָט זיך מיר מודה  
 געווען, אז ער איז נאָך דיר די כפרה... אַווראי, ווען איך פאַהר  
 מיט דיר אין וואַגאָן, וואָלט איך מיך מיט דעם לאַדזער קאָמיוואַ-  
 יאָזשער פון דריי פאַבריקען אָפגערעכענט נישט אזוי ווי דו: איך  
 וואָלט איהם געבראַכען אַ ביין, אז דער רוח וואָלט איהם צוגענומען.  
 ער וואָלט ביי מיר פערזוכט דעם טעם פון הלכות אשת-איש. עס  
 איז מיר נאָך אַ חידוש אויף דיר, וואָס דו האָסט נישט אַריינגע-

קינדער גאָר פריינדליך, און לאָז גריסען די איבעריגע קינדער גאָר פריינדליך.

פון מיר דיין געטרייע פרוי פערעל יאמאיקער.

# 9.

שלמה קורלענדער פון די נאלעווקים אין ווארשא צו זיין ווייב בעלצי קורלענדער אין מאריענבאד.

לזונתי היקרה מרת בעלצי שתחי'.

דיין בריעה, אז דו ביזט געקומען בשלום קיין מאריענבאד, האָב איך מקבל געווען. א דאנק גאָט, וואָס דו האָסט זיך אַרויס-געריסען פון דעם פערשאַלטענעם בערלין מיט די ווערטהיימערס מיט די שמינגערס די אַלטע בחורים מיט גאָך אַזעלכע לצים און ביזט אַריבערגעפאָהרען גליקליכערהייד די גרעניץ און ביזט דער-פאָהרען געזונדערהייד ביז מאריענבאד. טאָקי ממש נסים ונפלאות. אַלע אירען פאָהרען קיין מאריענבאד — און מיט קיינעם טרעפּען זיך נישט אַזעלכע גליקען, ווי מיט דיר. ערשטענס, וואָס האָסט דו בעדאָרפט פאָהרען דריטע קלאָס? דו זאָנסט, אז דער גאַנצער חייב בין איך. פערשטע איך נישט, ווי קאָנסט דו זאָגען אזא זאך, אז איך האָב דיר אָנגעזאָגט אפשר טויזענד מאָל, אז דו זאָלסט נישט זשאַלעווען קיין געלד אויף זיך. איך, אז איך בעקלאָג זיך אַמאָל, למאָי עס געהט אַוועק איבעריגס, איז גאָר דעמאָלט, ווען מע ברענט געלד אויפ'ן פייער, ווען מע ברענגט-אויס אויף דער רוח ווייסט וואָס, אויף שמאַטעס, אָבער דאָרט, וואו ס'איז שייך צו געזונד, שפּיעלט ביי מיר געלד לחלוטין קיין ראָלע נישט. א סימן, איך האָב דיר פאַר'ן אַוועקפאָהר, שוין אויפ'ן וואָקזאַל אין ווארשאַ, כמעט מיט גוואָלד אָנגעהאָנגען אַיין איבעריגען הונדערטער, קוים אַיינגעכעטען, זאָלסט איהם נעמען, היינט ווי קאָנסט דו זיך אויף

צייט קיין בארענוויילער אין א סאנאטאָריע, ואָנט ער. און איך שרייב דיר, וועלוועל, אז איך האָב מיך נישט כערוהיגט ביו איך האָב מיך נישט צעפרעגט אַקוראַט דאָ אין מאַריענבאד, אויב ס'איז אמת, אז אין באַרענוויילער איז פאַרהאַן אַ סאנאטאָריע. און עס לאָזט זיך אויס, אז ס'איז טאַקי אַיין אמת. נאָר וואָס קומט אַרויס? דערווייל איז געבליבען אין מאַריענבאד מיט אַ חתן ווינציגער. און איך שרייב דיר, וועלוועל, אז איך האָב בעגעגענט דאָ אויפ'ן באַהנד הויף היינט אין דער פריה אונזער שלמה קורלענדער'ס ווייבעלע בעלצי, אויסגעסטראָצעלט, ווי אַ בלח צום שליער-וואַרעמעס. און אויפ'ן וואָקזאַל האָט זי אָפגעוואַרט אונזער מאַריאמטשיק'ס זוהנד דעל פון אַרעס, מאיר'על שאַרלאַטאַן; איך האָב אַליין געזעהען מיט מיינע אויגען, איך בין נישט בלינד, ווי ער האָט זי אַרויפגע-זעצט אויף דער פוהר. און איך האָב אַליין געזעהען מיט מיינע אויגען, איך בין נישט קיין בלינדע, ווי זיי האָבען זיך אויפגעזעצט ביידע אויף אַיין פוהר פאַהרען אין שטאָרט אַריין, איך זאָל שוין אזוי זעהן מיינע קינדער צו דער חופה אין ניכע צייטען, אָמן. און איך שרייב דיר, וועלוועל, אז פון צווייטען חתן, דעם ביאַליסטאָקער פון ביאַליסטאָק, האָב איך דיר נאָך לעת-עתה גאָרנישט וואָס צו שרייבען, ווייל ער געפעלט מיר נישט דערמיט, וואָס ער איז שוין בעקאַנט מיט דער טשאַפניטשקע. ווי קומט ער צו דער טשאַפניטשקע? מילא, אז אונזער חיים סאָראָקער פון די נאַלעווקים איז מיט איהר אַ נאָהענטער מחותן, שפיעלט ער האָטש מיט איהר אין זעכס-און-זעכציג גאַנצע טעג מיט גאַנצע נעכט, אז אָך און וועה איז צו חיים'ס ווייב, אסתר'ען מיין איך. אָבער וואָס געהט זיך אָן ער, אַ ביאַליסטאָקער יונגערמאַן פון ביאַליסטאָק, מיט דער מאַד-דאם טשאַפניק? און איך שרייב דיר, וועלוועל, אז איך קוק נאָך אַקוראַט נאָכ'ן ביאַליסטאָקער פון ביאַליסטאָק, און וואָס איך וועל געוואָהר ווערען, וועל איך דיר מסתמא שרייבען. דערווייל שרייב מיר, פאַר וואָס שרייבסט דו מיר נישט פון דער חיים, וואָס הערט זיך אין דער חיים? און זיי געזונד, און עס לאָזען דיר גריסען די



מאריענבאד. דער פאטער האט איהם, זאגט ער, ארויסגערופען קיין לאדז. אזוי זאגט ער, דער לאנד-שדכן. צום סוף לאזט זיך אויס, אז ס'א ליגען. ער איז גאר אוועקגעפאָהרען ערניץ אין א סאנאטאָריע. און איך שרייב דיר, וועלוועל, ווי אזוי איך בין גע-וואָהר געוואָרען, אז ער פאָהרט אין א סאנאטאָריע, נישט קיין לאדז. מיר זענען אלע ארויסגעקומען צו דער באַהן, איך און די קינדער און דער לאנד-שדכן, איהם צו בעגלייטען, און גוט נאָכ-געקוקט, אפשר פאָהרט מיט איהם דער לאנד-שדכן אַנקוקען א כלה, א קשיא אויף א לאנד-שדכן? און איך שרייב דיר, וועלוועל, אז איך האָב גוט נאָכגעקוקט, ווי ער נעמט איהם א בילעט, דער לאנד-שדכן, האָב איך געהערט, ווי ער זאגט צום קאסיר: "באדענווייל-לער". דאָס האָב איך גאנץ גוט געהערט, איך בין נישט טויב. און איך זאָג צו איהם נאָכדעם, צום לאנד-שדכן: "איהר האָט דאָך געזאָגט, זאָג איך, אז ער פאָהרט קיין לאדז, צום סוף האָט איהר איהם, זאָג איך, גענומען א בילעט גאר קיין באדענוויילער?" און ער זאָגט צו מיר: "וואָסערע פלאַמען? וואָסער באדענוויילער?" און איך זאָג צו איהם: "איך האָב גוט געהערט, ווי איהר האָט געזאָגט, זאָג איך, באדענוויילער, איך בין נישט קיין טויבע". און ער זאָגט צו מיר, דער לאנד-שדכן: "א מאַדנע אידנע איהר זענט! ווייסט איהר דען נישט, זאָגט ער, אז באדענוויילער איז אויף יענער זייט לאדז?" און איך זאָג צו איהם: "איהר זאָלט שוין אזוי זיין, זאָג איך, מיט דער נאָז, ווי לאדז האָט ארום זיך א באדענוויילער. מסתמא האָט איהר איהם, זאָג איך, אוועקגעשיקט, זאָג איך, קיין באדענוויילער אַנקוקען א כלה, זאָג איך, זייט זיך, זאָג איך, מודה, וואָס טויג אייך הינטישע גענג?" און ער צעלאָזט זיך, דער לאנד-שדכן, און רופט מיך אוועק אויף א זייט און דערצעהלט מיר דעם גאנצען אמת, און שווערט זיך מיט אזעלכע שבעות, אז מע מעג גלויבען א משומה, אז דער בחור איז נישט מיט אלעמען, דאָס הייסט, חלילה, נישט קראַנק, גאר אזוי, זאָגט ער, אביסעל פיבער. האָבען איהם די דאָקטוירים, זאָגט ער, אַפגעשיקט אויף א קורצע

מען נישט די סחורה? "אז מע קריגט, זאגט ער, ביי אייך די סחורה, צו וואס זשע האט איהר בעדארפט זיך ממריה זיין אזוי ווייט, און נאך מיט דריי טעכטער דערצו?" א שיינעץ קאן! ביי אונז אין ווארשע וואלט אזא איד, ווי אט דער סווירסקי, ביי מיר געפלויען פון די טרעפ אראפ פיל אויס'ן בויגען, און דא האט ער אָנגעטהאָן א שווארצען קוימען אויפ'ן קאפ מיט געלע הענטש-קעס אויף די הענד און רופט זיך לאַנד־שדכן, און מע צערייסט איהם אויף שטיקלעך. און איך שרייב דיר, וועלוועל, אז קיין סך רעדען טאָר מען דאָ נישט מיט איהם, מיט'ן לאַנד־שדכן, וואָרום ער איז ביי זיך א גרויסער פרייז. ער זאגט, אז ביי איהם געהען די שידוכים נישט אויפ'ן שדכן'ישען ארט, נאָר דורך בעקאנט-שאפט און דורך לייעכעס. דאָס הייסט, פריהער טרעפט מען זיך אויף אין קאפּע "עגערלענדער", אזא גאָרטען מיט מוזיק און מיט טישלעך א סך. דאָרט ווערד געשלאָסען דאָס בעקאנטשאפט כלומרשט גאנץ אומגעהרען, טאָקי דורך איהם, דורכ'ן לאַנד־שדכן. נאָכדעם בעגעגענט מען זיך ביי'ם ברוגען, וואו מע טרינקט וואסער, שוין אָהן דעם לאַנד־שדכן. דערנאָך געהט מען אין טהעאטער אָדער אויף קאָנצערט, און קיין לאַנד־שדכן זעהט מען אַלץ נישט. און דאָרטען, אין טהעאטער אָדער אויפ'ן קאָנצערט, קומט שוין דאָס פערליעבעניש, און נאָכ'ן פערליעבעניש א פערלאָבעניש, און ערשט אויפ'ן פערלאָבעניש וואַכסט־אויס דער לאַנד־שדכן און נעמט־אָפּ זיין רח"ש. נאָר ווי דערלעבט מען דאָס שוין, רבונו של עולם? האָסט דו דיר שוין צוויי חתנים. און איך שרייב דיר, וועלוועל, אז דער דריטער איז א קעשעניעווער פון קעשעניעווען. נאָר מיר האָבען איהם נאָך רעכט נישט אָנגעקוקט, ווייל ס'איז געווען ביי-נאָכט, און ער האָט זיך בעקאנט מיט די קינדער אין טהעאטער. וועל איך דיר שוין שרייבען פון איהם איין אנדערס מאָל. און איך שרייב דיר, וועלוועל, קאָנסט דיר זאָגען וואָס דו ווילסט, מיר האָבען צו שידוכים קיין גליק נישט. אָט דער לאָדזער, וואָס פון לאָדז, האָט זיך מיישב געווען און איז פלוצים אָפגעפאָהרען פון

טויענער. און איך טענה מיט איהם. מיט'ן וועלט־שדכן: „פאר וואָסערע מעשים־טובים קומט איהם דריי מאָל אזוי פיעל? דער פאר וואָס ער זינגט אזוי שען?“ און ער ענטפערט מיר, דער וועלט־שדכן: „ערשטענס, איז פינף און צוואנציג, זאָגט ער, נאָר דריטהאלבען מאָל אזוי פיעל, נישט דריי מאָל אזוי פיעל, און צווייטענס, זאָגט ער, דארפט איהר בענשען גומל, וואָס ער הייסט זיך נישט געבען, זאָגט ער, פינף מאָל אזוי פיעל. איהר זעהט דאָך, זאָגט ער, וואָס היינט טהוט זיך מיט חתנים אין מאַריענבאָד! גיט מיר, זאָגט ער, דריי טויז אזעלכע לאָדזער יונגע לייט, וועט איהר זעהען, זאָגט ער, אויב איך וועל זיי נישט פערצוקערען.“ האָסט דו דיר איין מאָל אוועק. און איך שרייב דיר, וועלוועל, אז דער אנדערער איז אַ ביאָליסטאָקער פון ביאָליסטאָק, אויך זעהר אַ לייט טישער יונגערמאַן און אַ גאַנץ פערמעגליכער, נאָר שוין איין אַלמן. דאָס הייסט, נישט קיין אַלמן, נאָר אַ גרוש, וואָרום ער האָט ערשט נישט לאַנג, זאָגט ער, גע'נט זיך מיט אַ ווייב. און אז איך וויל מיך צעפרעגען: פאר וואָס האָט ער זיך גע'נט? לאָזט ער מיך נישט רעדען, דער וועלט־שדכן, וואָרום ער זיצט אַקעגען מיר, דער וועלט־שדכן, פערבייסט אַ ליפּ און ווינקט צו מיר, ווי אַ גולן. און איך זאָג איהם נאָכדעם, דעם וועלט־שדכן: „אין גאָטעס ווילען, זאָג איך, ווי קאָן איך אָנהויבען רעדען מיט אַ מענשען, אז איך ווייס נישט, זאָג איך, פאר וואָס האָט ער זיך גע'נט? אפשר, זאָג איך, האָט זי איהם גע'נט, נישט ער זי?“ און ער ענטפערט מיר, דער וועלט־שדכן, אז „ערשטענס זעהט מען נאָכ'ן יונגענמאַן, אז ער האָט זי גע'נט, נישט זי איהם. וואָרום נישט אזא יונגענמאַן, זאָגט ער, גט מען; און צווייטענס, זאָגט ער, אז איהר וועט אָנהויבען, זאָגט ער, אזוי צו גריבלען זיך, טאָמער אזוי און טאָמער אזוי, קאָנט איהר, זאָגט ער, פאָהרען מיט אייער סחורה, זאָגט ער, צוריק קיין וואַרשאַ אויף די נאַלעווקים.“ און איך זאָג צו איהם: „זאָגט מיר, זאָג איך, וואָס וואַרפט איהר מיר אויף, זאָג איך, די וואַרשעווער נאַלעווקים? איהר מיינט, זאָג איך, ביי אונז קריגט

קארלסבאד, נישט קיין מאריענבאד, וואָרום אין קארלסבאד, זאָגט מען, קומט צו פאָהרען די גאנצע וועלט. אין קארלסבאד ווערען געשלאָסען, זאָגט מען, די גרעסטע שידוכים אין די טויזענדער, און דו האָסט דאָ אַבער אַיינגעשפּאַרט, ווי אַ גוי, מאַריענבאד, און דו, אז דו שפּאַרט זיך אַיין אַ זאָך, איז דען מעגליך דאָ איבערצו- שפּאַרען אפילו מיט דריי פאַר אַכסען? און איך שרייב דיר, וועלוועל, נאָך אַ מאָל, צו וואָס האָט מיר געטויגט אַט דאָס מאַ- ריענבאד, אז מע זעהט דאָ נישט קיין מאַנסביל אויף אַ רפואה? וואו מע וואַרפט אַ שטעקען, טרעפט מען אַ הונט, און וואו מע טהוט זיך אַ קעהר, טרעפט מען אַ מאַדאם מיט אַ מאַמוזעל אויף חתונה צו מאַכען. און אז מיר האָט גאָט געבענשט, קיין עין-הרע, מיט דריי מאַמוזעלען, וואָלט איך, דאָכט מיר, געמעגט זיין אויף אַיין אַנדער פּלאַץ, נישט אויסשטעהן אזא ביטערע קאָנקורענץ? און ווי אויף צו להכעיס, האָבען זיך היינטיגען זומער אַ לאָז גע- געבען אַהער אלע מיט זייערע מאַמוזעלען, און אלע שיטען זיי מיט נדן: צוואַנציג טויזענד, דרייסיג טויזענד, פערציג טויזענד. מיט צעהן טויזענד וויל מען דאָ גאָרנישט הערען. אַ ליאָדע דאָקטאָרעל, וואָס ביי אונז אויף די נאַלעווקים וואָלט ער גענומען מיט ביידע הענד צעהן-פופּצעהן טויזענד, הייסט זיך דאָ אָפּגילטען. און פון סוחר'ישען שטאָנד זענען אַצינד אויך געוואָרען מיט גאָלד גלייך. און איך שרייב דיר, וועלוועל, אז ס'איז דערוויילע זעהר נישט פרייליך, וואָרום אַט דער סוויטסקי, וואָס איך האָב דיר געשריבען, אַט דער לאַנד-שדכן מיין איך, האָט מיר געהאַט געבראַכט צו פיהרען דריי שטיקלעך סחורה. איינער פון זיי איז אַ לאָדזער פון לאָדז, זעהט אויסעט אַ קראַנקער צו זיין, וואָרום אז ער רעדט, רעדט ער ווי מיט אַ זאָדישקע, האַטש אזוי אויפ'ן קוק איז ער אפילו גאָנץ פיין געקליידט, און האַלט זיך שען, און ער זאָגט, אז זיין פאָטער האָט אַ פאַבריק אין לאָדז, דאָס הייסט, נישט קיין פאַבריק, נאָר אַ קליין פאַבריקעל. און נדן גיט מען איהם, וואָגט ער, צעהן טויזענד, און אַקענען פערלאַנגט ער פינף און צוואַנציג



דו פרענסט מיך, אסתר, וואָס איך טהו גאנצע טעג און מיט וואָס איך פערברענג די צייט? וואָס זאָל מען טהון אין דעם וויסטען מאַריענבאָד? אָדער מען איז ביי'ם ברונען, אָדער מע מאכט מאַציאָן, אָדער מע זיצט אין דערהיים און מע לייענט אַ בוך. איך האָב קיינמאָל אזוי פיעל נישט געלייענט, וויפיעל איך לייען דאָ אין מאַריענבאָד. זעלטען-זעלטען מאכט זיך, אז איך קום אַרויס אין קאפּע „עגערלענדער“, טרינקען אַ גלעזעל טיי און לייענען אַ בלאַט-צייטונג. קאָן איך אָבער דאָרט לאָנג נישט זיצען. איבער די גראָבע ווייבער מיט זייערע טעכטער, וואָס די מאמעס האָבען געבראַכט אַהער אויף דער אויסשטעלונג. איך דאַנק גאָט, וואָס מיר האָבען זיהן, נישט קיין טעכטער, וועלען מיר פערשפּאַרען פיהרען זיי אַהער אויף דער אויסשטעלונג, אז זיי וועלען אויס-וואַכסען. קוש די קינדער, אסתר, און, למען השם, זאָלסט זיך זעהען מיט'ן דאָקטאָר נאָך אַ מאָל, ער זאָל דיר זאָגען אַקוראַט, ווען דו דאַרפסט אָפּוואַרטען... און זיי מיר געזונד, און איך קוש דיר פיעל מאָל, און לאָז גאָט געבען, זאָלסט מיר בעגליקען אין גיכען מיט אַ גוטער דעפּעש.

דיין איבערגעגעבענסטער מאַן חיים סאַראָקער.

## 8.

די יאמאטישיכע פון מאַריענבאָד צו איהר פאז וועלוועל יאמאטיקער אויף די גאלעוויס אין וואַרשא.

וועלוועל 15 דו שרייבסט, איך זאָל דיר שרייבען נייעס, שרייב איך דיר, אז ס'איז נאָך דערווייל גאָרנישטאָ, וואָס צו שרייב בען. אָבער גאָרנישט מיט גאָרנישט. און איך שרייב דיר, וועלוועל, אז איך האָב מורא, אז פון דעם מאַריענבאָד וועט נישט זיין גאָר-נישט. איך האָב די גאנצע צייט גע'טענה'ט, מע זאָל פאַהרען קיין

אויף זיין בעלצ'ן. טאמער זענען דא קארג נאלעווקער ווייבער, נא דיר נאך איינע! מיר דאכט, אז איין יאמאטישיכע מיט איהרע דריי טעכטער איז גענוג פאר מאריענבאד, און בעשטעהט שוין פאר אלע נאלעווקער ווייבער. מיין גאנץ גליק, וואס איך האלט מיך מיט די נאלעווקער ווייבער, און איבערהויפט מיט ווייבער, פון דער ווייטען. איך האב זיי איבערגעלאזט פאר דיין שוואגערין. ער איז א קאוואליער. פאר איהם איז דאס א שטיקעל עסק... נאך איך ווייס, דו האסט פיינט, אז מע רעדט פון דיין מאיר'ען, איז שוין! האטע פאקרישקע!... הכלל, איך ווייס נאך איין זאך: בין איך אויף דער קור, דארף איך מיך קורירען, אנשיט — וואס האב איך צו טהון אין מאריענבאד? עס איז גענוג דאס נודען וואס מע נודעט זיך, און דאס בענגען וואס מע בענגט אהיים. גאט זאל העלפן, עס זאל שוין אריבערלויפען די צייט און איך זאל שוין קומען אהיים. דערווייל קאן איך דיר זאגען, אז איך טהו נאך דאס, וואס דער דאקטאר הייסט, אפילו אויף א האר טרעט איך נישט אפ, ווי איין עהרליכער איד פון שלחן-ערוך. און דער דאקטאר איז מיט מיר זעהר צופריעדען. ער האפט, אז איך זאל איצטיגס מאל אפ-נעמען נישט ווינציגער, און אפשר נאך מעהר, ווי פאר עטליכע יאָהרען. און וואס איז דאס חידוש? מיר דאכט, אז וואס איך געה-אויס דא אין איין טאג, וועל איך נישט אויסגעהן אין דער היים אין א יאָהר. א חוי, וואס איך לעג מיך צו אמאל נאכ'ן עסען אויף א האלבע שעה, זיץ איך נישט אפילו א מינוט. פון קארטען שמועסט מען נישט. איך האב שוין נישט אָנגעקוקט קיין קארט אין די אוי-גען זינט איך בין פון ווארשא. און עסען עס איך כמעט גארנישט. איך היט די דיעט אזוי שטרענג, אז דער דאקטאר אליין וואונדערט זיך. ער זאגט, אז די אלע פעטע פאציענטען זיינע, אויסער איך איינער, ליידען פון דער אכילה. איך געה מיט דעם גאנץ, אז מע איז אויף דער קור, טאך מען נישט נאכגעבען דעם יצר-הרע. מיר זינדיגען גענוג מיט'ן עסען א גאנץ יאָהר אין דערהיים. וואס? נישט אזוי?

טייט מען אויף זיי מיט די פינגער, וואָרום זיי הויבען אויף אַזאָ געפילדער און לאַכען אַזוי הויך, און קוויטשען אַזוי שטארק, גלייך ווי זיי וואָלטען געווען ביי זיך אויף די גאַלעווקים.

מיט איינעם וואָרט, אסתר, מאַריענבאָד האָט זיך אין די עטד ליכע יאָהר נישט אַ רוק געגעבען, זאָלסט זאָגען אויף אַ האָר. נאָך מיין מיינונג, איז דאָס אידישע מאַריענבאָד אַביסעל געפאַלען, זינט דער ענגלישער קעניג ערואַרד איז נפטר געוואָרען. פאַר עטליכע יאָהרען, אַז איך בין געווען אין מאַריענבאָד, געדענק איך, וואָס דאָ האָט זיך אָפגעטאהן מיט דעם ערואַרד'ען, וואָס האָט געגעסען געפילטע פיש אין דעם גרעסטען אידישען רעסטאָראַן. נישט נאָר דער בעל-הבית פונ'ם רעסטאָראַן, אַ פעטער אויסגעפאַשעמער דייטש מיט אַ נאָז ווי איין אונגערקע, האָט געהאַלטען פאַר אַ גרלות דאָס, וואָס ער האָט זוכה געווען, אַז דער ענגלישער קעניג זאָל ביי איהם עסען פיש. נאָר יעדער קורנאָסט, איטליכער איד, האָט זיך געהאַלטען גרויס דערמיט, וואָס ער עסט דאָרט, וואו דער ענגלישער מלכות האָט געגעסען. עס זענען געווען אידען, וואָס האָבען גע- שריבען אַהיים און בעריהמט זיך פאַר זייערע ווייבער, אַז זיי עסען ביי איין טיש און כמעט פון איין טעלער מיט'ן ענגלישען מלכות. דעם בעריהמטען אוהב-ישראל... איצט איז אין מאַריענבאָד נאָר נישט דאָס. מע קאָן זאָגען, אַז ערואַרד עליו השלום איז אָפגע- שטאָרבען פאַר די מאַריענבאָדער אידען אַ סך מעהר, ווי פאַר דער גאַנצער איבעריגער וועלט.

און ווייטער, וואָס זאָל איך דיר שרייבען נאָך, טייערע אסתר? איך שיק דיר דאָ אַ בריעף פון מיין פריינד שלמה קורלענדער. גע- פעלט דיר, ווי דער שוטה ציטערט עס אַביסעל איבער זיין בעלצין? און וואָס זאָגסט דו, וואָס ער צערעדט אויף בערעל טשאַפניק? אַז מע זאָגט, אַז די קורלענדער זענען אַביסעל נישט דערוואַלצען. איז דאָס, אַפנים, טאַקי איין אמת. אָט אַ שוטה! ער מיינט, אַז איך האָב דאָ טאַקי נישט מעהר וואָס צו טהון, נאָר אַכטונג געבען

ריק, אזוי איז דאָס פערבליבען. די אייגענע גראַבע פעמפעקעס, וואָס קומען אַהער מיט זייערע פולע טשעמאָדאָנעס „אַפנעמען“. ווער אַ פוד און ווער צוויי. די אייגענע גראַבע ווייבער מיט די העלזער פערעל, וואָס קומען אַהער מיט זייערע צייטיגע מאַמוזעלען זוכען חתנים, האַפּען איידעמס. די אייגענע אָפנעפּוצטע דייטשען, וואָס האַלטען זיך פרימער פאַר דער גאַנצער וועלט דערמיט, וואָס זיי טהוען אָן דעם קאַפּעליש צום עסען און גאָלען נישט די בערר אום ספירה. איין גאָט ווייסט דעם אמת, ווי איך האָב זיי פיינט. די דאָזיגע האַלבע אידען! אַפנים, אז אַ האַרץ פיהלט אַ האַרץ. אונז, רוישישע, האָבען זיי פיינט טאַקי נאָר אזוי ווי חזיר, און אונז זערען איין אַרעמאָן, אַ „שנאָרער“ הייסט ער ביי זיי, וואָלטען זיי צעריסען אויף שטיק-שטיקלעך. דערפאַר האָבען זיי ליעב אונזער רוישיש געלד דאָס חיות. פאַר אַ רוישישען הונדערטער וועט דיר אַ דייטש אַראָפנעמען דאָס היטעל פאַר אַ מייל. אַ דייטשער איד פערשטעהט נישט, וואָס האָבען מיר זיך צו בעקלאָגען אויף „אונז זער לאַנד“, וועלכעס פערמאָגט אזעלכע רובלען, וואָס מיר בעקומען פאַר זיי דריטהאַלבען קרוין, און אַ מאָל נאָך מיט אַ פאַר העלער צוגאָב? ...

איין עבירה, אמת, וואָס איך בין נישט קיין שרייבער. איך וואָלט דאָ געהאַט שטאַף צו שרייבען און צו שרייבען. און מעהר פון אלעמען וואָלט איך בעשריבען אונזערע נאַלעווקער ווייבער, וואָס קוים פאָהרען זיי אַריבער די גרעניץ, אזוי ווערען זיי דאַמען און פערנעסען אונזער וואַרשעווער לשון און הויבען אָן צו רעדען אויף דייטש, אויף קאָמעניצער דייטש. אַ סך, די וואָס פון אָדעס, רעדען נאָר אויף רוישיש. נאָר דאָס איז שוין איין מאָל אַ רוישיש! ... היינט דאָס אָנטהון זיך זייערס, דאָס וועלען זיך אויספיינען איינע פאַר דער אַנדערער מיט'ן הוט, מיט'ן שמוק און מיט די ברייאַנ-טען! זאָלסט זעהן, וואָס דאָ טהוט זיך מיט זיי. די וועלט איז מיט זיי פול. די גאַנצע וועלט. אז זיי קומען אַרויס אויפ'ן פראַג-מענאר, אָדער אז זיי קלויבען זיך צענויף אין קאַפּע „ענערלענער“.



א חוץ וואָס איך בין אַ נאכט נישט געשלאָפּען, און דער קאָפּ טהוט מיר וועה נאָך איצט, און בין צעלאָממעט, צעבראָכען און מיער, און מחמת דעריבער שרייב איך דיר נאָך פון מאַריענבאָד גאָרנישט. אַז איך וועל מיר אויסרוהען און אַרומקוקען, וואו איך בין אין דער וועלט, וועל איך דיר שוין שרייבען פון אַלסדינג. דערווייל זיי געזונד, און געב אַכטונג אין שטוב, פערלאָז דיר נישט אויף שבע־רחל'ען. היים, זי זאָל נאָך אַ מאָל אַרויסנעמען אַלע טעפּיכער מיט אַלע מיידנע ווינטערדיגע מלבושים מיט'ן רויכוואַרג, גוט דורכלופטערען, נאָך אַ מאָל איבערשיטען מיט נאַפּטאָלין. און איך שיק דיר דאָ מיין אַדרעס, און זאָלסט נישט פערנעסען, למען השם, מיר באַלד אַרויס־שיקען געלד.

פון מיר דיין פרוי בעל צי קורלענדער.

## 7.

היים פאַראַקער פון מאַריענבאָד צו זיין ווייב אסתר פאַראַקער אויף די נאַלעוויס אין וואַרשאַ.

### טייערע אסתר!

איך דאַנק דיר פיעל מאָל, וואָס דו שרייבסט מיר אַזעלכע אָפּ־טע און גוטע בריעף. דו דאַרפסט וויסען, אַז ביי מיר איז נישטאָ קיין גרעסערער יום־טוב, ווי אַז איך האָב פון דיר אַ בריעף. די פאַסט — דאָס איז דאָס איינציגע שטיקעל פערגעניגען דאָ. אין דעם וויסמען מאַריענבאָד. ווען נישט די פאַסט, וואָלט מען גאָר משוגע געוואָרען. נישטאָ וואָס צו טהון. נישטאָ מיט וועמען זיך צו בעגעגענען. נישטאָ מיט וועמען אַ וואָרט אויסצורעדען. און דאָס מאַריענבאָד אַליין, אַזוי ווי עס איז געווען עטליכע יאהר צור־

דו אפשר, אז ער האט זיך געפונען בעלעדיגט? זינט נאָט האָט  
 דעלט מיט שלים-מול'ען האָט ער נאָך אזא שלים-מול נישט בע-  
 שאפען. א סך ערנער פון די צוויי שלים-מול'ען, וואָס דער אויבער-  
 שטער האָט מיר צוגעשיקט דערנאָך אין וועג, שוין זיצענדיג אין  
 וואַגאָן דריטער קלאַס. נאָר פון זיי האָב איך חאָטש געהאַט אַ שטיר  
 קעל נוצ. זיי האָבען מיר ביידע אָפגעטראָמען זייערע פלעצער, און  
 איך האָב געקאָנט נישט נאָר זיצען, נאָר אפילו לעגען זיך שלאָפען.  
 האָב איך אָבער מורא געהאַט, טאָמער זענען זיי זשוליקעס. אַ קשיא  
 אויף אַ מעשה? אַרויסגעגעבען האָבען זיי זיך אפילו פאַר זעהר פייר-  
 נע מענשען. איינער האָט זיך פאַרגעשטעלט אַלס לאָרדער קאָמיר-  
 וואָיאַזשער פון דריי פאַבריקען, און דער אנדערער האָט געזאָגט,  
 אז ער האָט אַ „סקלאַד אָפּטעטשנע“ אין לאָמזשע. רעכטע צוויי  
 שלים-מול'ען! מיך האָבען זיי נישט געוואָלט רופען „מאָדאָס“,  
 חאָטש נעב זיי אַ קרענק, נאָר „פרייליך“ און נאָר „מאָמזעל“! זאָג  
 איך צו זיי: „פּשעפּראַשאַס, איך האָב שוין אַ מאַן“. זאָגען זיי:  
 „פּשעפּראַשאַס, מיט וואָס וועט איהר אונז איבערצייגען?“ נעם  
 איך און ווייז זיי דאָס קירושין-פינגערעל און רופ מיך אָן: „אַט  
 דאָס איז אייך ווינציג?“ נעמט איינער, דער וואָס איז אַ קאָמיר-  
 וואָיאַזשער פון דריי פאַבריקען, בויגט זיך צו צו מיר, בעטראַכט  
 דאָס פינגערעל און טהוט מיר אַ קוש אין האַנד. נעם איך און  
 וואַרף איהם אויף אַ פאַטש. האָט דאָס געהאַט, זאָג איך דיר, דעם  
 זיעבעטען חן! פון דעסטוועגען מיינסט דו, אז זיי האָבען מיר נישט  
 געהאַלפּען אַרויסוואַרפען דאָס געפּעק פון וואַגאָן אין מאַריענבאָד?  
 זיי האָבען אפילו שטאַרק חשק געהאַט, איך זאָל זיי אויפגעבען מיין  
 אַדרעס אין מאַריענבאָד, האָב איז זיי געזאָגט, זיי זאָלען אַכטעל  
 צוראַרען. „אז איך וועל מיך נאָך אייך פערבענגען, זאָג איך, וועל  
 איך אייך געבען צו וויסען, זאָג איך, דורך אַ דעפּעש, אָדער דורך  
 אַ שליח...“

אַט אַווי, ווי דו זעהסט, האָב איך געהאַט נישט קיין גליקליכע  
 רייווע. אַ רייווע פון פּחדים מיט שרעק מיט בייזע בענעגענישען.

דו א טבע זיפצען און קרעכצען און געבען אַנצוהערענישען, אז עס  
 געהט אַוועק א סך געלד... איך בין מיך מחיה, וואָס איך האָב  
 האַטש אָנגעטראָפּען אין בערלין א ביליגע סטאַנציע מיט איין  
 עהרליכער בעל-הבית'טע. די פערעלצווייג האָט מיר דערלאָנגט פאַר'ן  
 אַוועקפאַהר, זאָלסט אָנקוקען, אַ חשבון, האָב איך געמיינט, איינס  
 פון די צוויי: אָדער ס'איז אַ חלום, אָדער זי איז פונ'ם זינען.  
 שטעל דיר פאַר: קיין גלאַז מילך רעכענט זי נישט. טיי און צו-  
 קער האָט זי פּערגעסען. הערינג, רעטאָבלעך, ציבעלקעס, לעבערלעך  
 און נאָך אַזעלכע זאָכען — דאָס ווערט אָנגערופּען, זאָגט זי, "פאַר-  
 שמאַק". רעכענען רעכענט זי נאָר פאַר'ן עסען און פאַר'ן שלאָפּען.  
 ווייטער גאָרנישט. און איבערלאָזען טרינק-געלד, ווי עס פיהרט  
 זיך אין די האַטעלען, איז מען ביי איהר אויך פטור, וואָרום זי איז  
 דאָך אַליין די דיענסט און אַליין די בעל-הבית'טע. איך זאָג דיר,  
 נישט קיין האַטעל, נאָר אַ גן-עדן! נישט אומזיסט שטעהען ביי  
 איהר אַלע אונזערע נאַלעווקער דאַמען... היינט דאָס אַרויסבעגליי-  
 טען מיך אויפ'ן וואָקזאַל! נישט געלאָזט מיך אַפילו אַ געפּעקטער-  
 גער נעמען. אַלסדינג אַליין! און טאָמער איז דיר קאַרג, האָט מען  
 מיר נאָך אונטערגעטראָגען אַ בוקעט פון פרישע בלומען! דאָס איז  
 שוין געווען נישט פון איהר, נאָר פונ'ם קאָמיסיאָנער, דעם אַלמען  
 בחור דעם פראַ-אָדם מיט די וויימפּערלעך, וואָס איך האָב דיר גע-  
 האַט געשריבען אין מיין פריהעריגען כריעה. אָט אַ אידיאָט! נאָר  
 פּערגעסען דעם פסק, וואָס ער האָט געחאַפט פון מיר אויף דער  
 פריערדיכשטראָסע, טשעפעט ער זיך צו מיר אויף מאָרגען, איך  
 זאָל איהם זאָגען, אויפריכטיג, אויב ס'איז אמת, וואָס ער האָט גע-  
 הערט, אז איך האָב אַ מאַן אַ זקן פון עטליכע און אַכציג יאָהר.  
 פרעג איך איהם: "אין אָדעס זענט איהר קיינמאָל נישט געווע-  
 זען?" רופט ער זיך אָן צו מיר אויף ליטוויש (ער איז נאָך אַ  
 ליטוואַק אויך צו די צרות): "וואָס?" זאָג איך: "אין אָדעס,  
 זאָג איך, איז דאָ אַ טאָלמאַטשאַוו מיט אַ חלירע. איינס פון די  
 צוויי וואָלט פאַר אַייך געווען, זאָג איך, נישט איבעריג..." מיינסט

מאָדאָן און זאָג איהם: „אַלסע קליידער און קויטיגע גרעט“. הערט  
 ער מיך אויס און ווייזט מיר אויפ'ן צווייטען טשעמאָדאָן: „אונד  
 וואָס האָבען זיי היער?“ געה איך און עפען איהם אויף דעם צוויי-  
 טען טשעמאָדאָן, שפּרינגט נישט אַרויס דיין שטרויענער קאָפּעליש?  
 איך האָב גאָר פּערנגעסען דיר שרייבען, אַז איך האָב דיר געקויפט  
 אַ שטרויענעם קאָפּעליש ביי ווערטהיימער'ען אין בערלין, איין עכ-  
 טע פּאַנאַמע. טרעף, וואָס קאָסט זי? איך וועל דיר נישט אויס-  
 זאָגען, ביז איך וועל נישט קומען אַהיים. דו מוזט אַליין טרעפּען,  
 וויפּיעל איך האָב בעצאָהלט פאַר דיין פּאַנאַמע. קורץ, אַז ס'איז  
 אַרויסגעשפּרונגען די פּאַנאַמע, בין איך געבליבען אַ געשטאַרבּע-  
 נע: ווי קומט צו מיר אַ מאַנסבילשער קאָפּעליש? פאַל איך אויף  
 איין עצה — איך ווייס, אַז אַ דייטש איז נישט איבעריג קלוג —  
 און איך רוף מיך אָן צו איהם אויף דייטש: „דאָס איזט מיין פאַ-  
 נאַמע, ביי אונז אין ריסענלאַנד טראָגען אַלע דאַמען מאַנסבילשע  
 פּאַנאַמעס“. ענטפּערט ער מיר דערויף גאָרנישט ניט, און מאַכט  
 צו מיר: „פיהרען זיי רוסשישען טיי? האָבען זיי סיגאַרעטען?“  
 טראַכט איך מיר: מיינע צרות אויף דיין קאָפּ! און רוף מיך אָן  
 צו איהם, אַז מיט קיין טיי האַנדעל איך נישט, און קיין סיגאַרע-  
 טען רויכער איך נישט. נעמט דער דייטש און טהוט אַ שטרייך-  
 איבער מיט אַ קריידעל איבער אַלע מיינע טשעמאָדאַנעס, פּעקלעך  
 און קוישלעך, ווי איינער רעדט: כשר! דורכגעלאָזט הייסט עס.  
 היינט געה זיי אַ נביא און טרעף, אַז דער דייטש וועט ביי מיר זי-  
 כען גאָר רוסשישען טיי מיט רוסישע פאַפּיראַסען! בעשערט געווען  
 אומזיסטע פּחדים מיט אומזיסטע יסורים. ווען איך פּאַהר אָבער  
 צווייטע קלאַס, וואָלט דער איבערשרעק אויך נישט געווען, וואָרום  
 אין צווייטער קלאַס, זאָגט מען, געהט דער דייטש גאָר דורך פּערביי  
 דעם וואַגאָן און פּרעגט זיך גאָר, אויב ס'איז נישט פאַרהאַן ביי  
 עמיצען עפּיס צו צאָהלען. און ווער איז שולדיג? טאַק איך אַליין.  
 אַז איך ציטער אויסברענגען דיר איין איבעריגען גראָשען. זאָגען  
 זאָנסט דו מיר טאַק גאָרנישט. גאָר אַז ס'קומט צום חשבון, האָסט



דעםטוועגען האָט זי צייט געהאַט מיר איבערצוגעבען פֿעק מיט נייעס פֿון אונזערע נאַלעווקער לייט אין מאַריענבאָד, וועלכע איך לאָז איבער אויף איין אַנדער מאָל. דערווייל וועל איך דיר בעשריי־בען די נסיעה פֿון בערלין קיין מאַריענבאָד.

נישט קיין גוטע נסיעה האָב איך געהאַט, און אַלץ איבער וועמען? איבער דיר און איבער דיין קלאָגען זיך, וואָס דו בער קלאָגסט זיך אויף די שלעכטע געשעפטען. איך האָב געזשאלעוועט נעמען צווייטע קלאָס און בין געפֿאַהרען דעם גאַנצען וועג דריטע קלאָס, איז זעהר נישט אַיינגענהמען. ערשטענס, איז ענג, נישטאָ וואו צו זיצען. פֿון צולעגען זיך איז אָפּגערעדט, און אָנגערוי־כערט איז ווי אין אַ באָד. די דייטשען רויכערען אַזעלכע מסוכ'ענע ציגאַרען, וואָס פֿער'הרג'ענען דעם קאָפּ. און צווייטענס, קוקט מען אויף דער גרעניץ אין צווייטער קלאָס גאָר אַנדערש, ווי אין דרי־טער קלאָס, האָטש איך קאָן מיך נישט בעקלאָגען, אַז מע זאָל האָבען ביי מיר עפֿים אויסגעטרייסעלט. נאָר פֿחדים האָב איך גע־האַט, וואָס איך קאָן דיר גאָר אַזוי פֿיעל נישט אַרויסגעבען. איך האָב געמיינט, אַז צווישען בערלין און מאַריענבאָד איז נישטאָ קיין שום גרעניץ. זיי רעדען דאָך אַלע אויף איין שפּראַך, צו וואָס בער־דארפֿען זיי אַ גרעניץ? צום סוף לאָזט זיך אויס, אַז ביי זיי איז אויך דאָ אַ גרעניץ, און די דייטשען האָבען אויך ליעב קוקען און זוכען און נישטערען. האָב איך מיך איבערגעשראַקען נישט אויף קאַטאַוועס. און געשראַקען האָב איך מיך נישט אַזוי פֿאַר די איר בעריגע זאַכען, ווי פֿאַר די שפּיצען. ווען איך ווייס, אַז פֿון בערלין קיין מאַריענבאָד איז דאָ אַ גרעניץ, וואָלט איך מיך שוין מיט די שפּיצען אַנדערש בעוואָהרענט. איך וואָלט זיי אַריינגענייהט אין דער געשטעפטער קאָלדרע, אַזוי ווי די טשאַפּניק טהוט אַלע יאָהר. און איך, שטויא, בין געגאַנגען און האָב זיי פֿון דער גרינג אָנגענייהט אויף מיינע אַלטע קליידלעך און אַריינגעלעגט זיי אין קוויטיגען גרעט. פֿרעגט מיך דער דייטש: „וואָס האָבען זיי היער?“ איז מיר אַנטלאָפֿען דאָס געזונד. געה איך און עפען איהם אויף דעם טשער־

באלד געבען צו וויסען פון אלעס נאך מעהר באריכות. זיי נאך א  
מאל געזונד און מאך גוטע געשעפטען, ווי עס ווינשט דיר  
דיין בעסטער פריינד חיים סאראקער.

---

6.

בעלזי קורלענדער פון מאריענבאד צו איהר מאן שלמה קורלענדער אויף די  
נאלעווקים אין ווארשא.

לבעלי היקר מוהר"ר שלמה נ"י.

איך קום דיר צו מעלדען, אז איך בין געקומען בשלום קיין  
מאריענבאד און האב געמיינט, איך וועל טרעפען אויפ'ן באהנהויף  
חוה'לע טשאפניק. לסוף לאזט זיך אויס, אז מין קרובה האט מין  
לעצטען בריעה פון בערלין נישט ערהאלטען. אזוי זאגט זי, נאך  
איך מין, אז ס'א ליגען. זי האט מין בריעה זעהר גוט ערהאלטען.  
נאך זי האט קיין צייט נישט געהאט געהן מיך אפגעמען פון דער  
באהן. זי איז פערנומען; זי שפיעלט גאנצע טעג אין זעכס-און-  
זעכציג. טרעה מיט וועמען? — וועסט קינמאל נישט טרעפען.  
אפילו ווען דו זאלסט זיין מיט אכצעהן קעפ — מיט דיין גוטען  
פריינד חיים סאראקער. אך, ווען זיין אסתר זאל דאס וויסען!  
א פגירה וואלט איך זיך געריכט אויף דיין גוטען פריינד! ער  
לעבט דאס דא א גוטען טאג, זאגט מען, ער באדט זיך דא, זאגט  
מען, ווי א קעז אין פוטער. דאס בין איך געוואהר געווארען באלד.  
ווי איך בין געקומען, פון דער יאמאיטשיכע. איך האב געהאט די  
עהרע זי צו בעגעגענען אויפ'ן וואקזאל מיט אלע איהרע דריי נעזע-  
לעך. זיי האבען ארויסגעגלייט עפּים א יונגען מאן. אפנים א חתן  
האט מען געפאנגען, מחמת עס האט זיך געשארט ארום זיי עפּים  
א בלאזנע פארשוין מיט א הויכען קוימען אויפ'ן קאפ, ווייזט אויס,  
א שרכן. קיין סך האט זי מיט מיר נישט געקאנט רעדען; פון

ליד, יאמאיטשיכע. וואָס זאָל איך דיר זאָגען, שלמה? איך קאָן עס נאָר אזוי פיעל נישט אַרויסשרייבען און וויל עס נאָר אַפילו נישט איבער'חזר'ען. דו דאַרפסט שוין אַליין פערשטעהן, וואָס א יא-מאיטשיכע קאָן זאָגען אויף דיין בעלצ'ן, און נישט אזוי נאָך אויף בעלצ'ן, ווי אויף דיר! עמיצער זאָל הערען, וואָלט ער זיכער מיין נען, אז דו האָסט איהר קאָלי געמאַכט א יריה, אָדער א שידוך. א גליק, וואָס ס'איז אונטערגעקומען דער הערר סווידיסקי מיט'ן ציי-לינדער און האָט אַוועקגערופען די יאמאיטשיכע אויף א סוד, מסתמא וועגען א „פארטי“ מיט א „ברויטיגאם“.

אַט אזוי בין איך געוואָהר געוואָרען פון דיין בעלצ'ן, אז זי קומט צו פאָהרען קיין מאַריענבאָד. און ערשט אויף דער נאַכט, אז איך בין געקומען אַהיים, האָב איך געטראָפּען דיין בריעף. זעהר רעכט, וואָס דו האָסט מיר געשריבען. זיי זיכער, לייעבער פריינד, אז איך וועל מסתמא זעהען טהון פון דיינעטוועגען און פון איהרעט-וועגען אַלסדינג, וואָס דו בעסטסט מיך. קאָנסט זיך שוין אויף מיר פערלאָוען. איך וועל נישט זשאַלעווען קיין טרחה און קיין צייט צו שרייבען דיר אַלע מאָל וואָס און ווען... דערפאַר דאַרפסט דו אויך נישט פוילען זיך און שרייבען אָפטער בריוולעך, וואָס הערט זיך עפּים נייעס ביי אונז אין וואַרשאָ. נאָר עפּים פרייליכע נייעס זאָלסט דו מיר שרייבען. איך האָב פיינט טרויעריגע בריעף. ממה נפשך: בין איך אויף דער קור, דאַרף איך פערנעסען פון אַלע צרות און פון אַלע אומגליקען. ס'איז גענוג די צרות, וואָס מע טראָגט א גאַנץ יאָהר אין דערהיים. וועסט מיר גלויבען, צי ניין? איך, אז איך בין אין אויסלאַנד, לייען איך אַפילו נישט קיין בלאַט-צייטונג. איך טהו מיר מיין זאך בשלמות: איך עס און טרינק און שלאָף און געה אויפ'ן שפּאַציער און „געס-אָפּ“ און שפיעל א פּרעפּעראַנסעל, אויב ס'איז דאָ א דריטע האַנד, אַנישט — איז אין צווייען א זעכס-און-זעכציג. און ווייטער זיי געזונד. אם ירצה השם, מאַרגען, אז דיין בעלצ' וועט קומען, וועל איך דיר מסתמא

איהר שוין, אז מיר האָבען מאָרנען א נאכט ביי אונז אין מאַריענבאד? באַד? זאָג איך: „נאָט ליעב אייך מיט אייער נאכט. ווער איז?“ זאָגט זי צו מיר: „אנו, זייט אַ חכם און טרעפט.“ „זאָג איך: „וואָס בין איך אייך פאַר אַ טרעפער?“ זאָגט זי: „איך וועל אייך זאָגען אַ סימן.“ זאָג איך: „אדרבה, לאָמיר הערען, זאָג איך, אייער סימן.“ זאָגט זי: „נישט איין סימן, נאָר עטליכע סימנים. ערשט טעגס, איז זי, זאָגט זי, אַ שענע, דאָס שענסטע ווייבעל פון אַלע נאַלעווקער ווייבלעך.“ דאָס האָט שוין פערדראָסען, ווי איך האָב פערשטאַנען, אַלע איבעריגע דאַמען, וואָרום זיי האָבען אַלע פיער זיך איבערגעקוקט מיט מאָדנע אויגען און געוואָרפן אזא פיערער נען קוק אויף דער טאָדאָס טשאַפּניק, וואָס קאָן פערברענגען אַ קליין שטערטעל אין פוילען; און די מאָדאָס טשאַפּניק מאכט זיך, ווי זי זעהט נישט, און רעכענט אויס די מעלות פונ'ם שענעם ווייבעל, וואָס קומט צו פאָהרען צו אונז קיין מאַריענבאד. „טאָמער וואָלט געווען גענוג, זאָג איך צו איהר, אויסרעכענען מעלות? אפשר ווייסט איהר, זאָג איך, נאָך אַ סימן?“ „דער אנדערער סימן, זאָגט זי, — זי האָט אַ מאַן, וואָס איז עפּיס מעהר ווי צוויי מאָל עלטער פון איהר, וואָרום זי איז נאָך נישט אַלט, זאָגט זי, קיין צוואַנציג יאָהר אַפילו.“

דאָ האָבען אַלע איבעריגע דאַמען אויסגעשאַסען מיט אַ געלעכערטער: „אַ חוץ גוישע שבתים און יום־טובים!“ ... זעה איך, אז ס'איז אַ מעשה אָהן איין עק, רוף איך מיר אָן צו דער טשאַפּניק: „אפשר וואָלט גענוג געווען, זאָג איך, שאַרפען די צינגלעך, און זאָגען, זאָג איך, ווער איז דאָס ווייבעל, וואָס קומט צו אונז קיין מאַריענבאד?“ מאכט צו מיר די טשאַפּניק: „שאַט, נאָך איין סימן, זאָגט זי, און איין עק! זי איז, זאָגט זי, טאַקי מיינע אַ קרובה.“ „אזוי? — זאָג איך. — וואָס זשע דרעהט איהר אַ מוח? זאָגט זי, זאָג איך, אז עס קומט צו פאָהרען בעלצ'י קורלענדער קיין מאַריענבאד — און אַ סוף!“ און עס געהט אַוועק אַ שמועס צווישען די דאָזיגע ווייבער וועגען דיין בעלצ'ין, און מעהר פון אַלע, געוויינט



„אײער ווייב“ וועט ער דיר קיינמאל נישט זאָגען, נאָר „אײער פרוי נעמאָהלין“. איך זאָג דיר, דעם זיעכעטען הן אָנצוקוקען, ווי די גראַבע מאַמעס מיט די העלזער פערעל יאָגען זיך נאָך נאָך דעם הערר סווי־רסקי, רעדען מיט איהם „קאָמעניצער דייטש“, און ער בעריהמט זיך פאַר זיי, וויפיעל „פאַרטיען“ ער האָט שוין אויסגע־פיהרט אויף דער קור, און אַלע דורך ליעבע! אונזער יאמאָיטשי־כע פון די נאַלעווקים מיט איהרע דריי טעכטער האָב איך בענגענענט שוין עטליכע מאל אַרומשפּאַציערען מיט דעם הערר סווי־רסקי, וואָס טהוט נישט אויס דעם צילינדערהוט נישט שבת, נישט וואָך. גאָט מעג איהר העלפּען, מהכתיית, איך ווײַנש איהר פונ'ם גאַנצען האַר־צען, אַז סווי־רסקי זאָל איהר קריגען אַ „פאַרטי“, דריי „פאַרטיען“ מיט דריי „ברויטיגאָמס“, פאַר אַלע איהרע דריי נעזער, עס מעג זיין אָהן ליעבע, אַבי ניכער, וואָרום ס'איז אַ סברא, אַז די יונגערע מעג זיך שוין אָפּשערען, וואָרום זי איז שוין אַריבער שלשים... און אַז מיר זאָלען צילעגען צו איהרע יאָהרען די יאָהרען פון איהרע צוויי עלטערע שוועסטער, וועט אינאיינעם, האָב איך מורא, האַפּען עפּיס מעהר ווי אַ מאַה... נאָר האַפּט זיי בעני! איך זעה, ווי ווייט מעגליך, די יאמאָיטשיכע אויסמיידען, וואָרום דו קענסט דאָך זי, וואָס פאַר אַ בערעדערין דאָס איז, אַ וואַנד מיט אַ וואַנד קאָן זי דיר צענויפּהירען!

אַצינד, אַז איך האָב דיר שוין אַביסעל בעשריבען מאַריענבאָר, מעג איך דיר שוין בעשרייבען, ווי אַזוי איך בין געוואָהר געוואָרען, אַז דיין בעלצוי קומט צו פאָהרען.

איך קום אַרויס נעכטען אין דערפריה צום „וואָדאָפּאַי“, טרעפּ איך די מאַדאָם טשאַפּניק, מיט דער מאַדאָם לויפּערמאַן, מיט דער מאַדאָם ברויכשטוהל, מיט דער מאַדאָם שערענציס, מיט דער מאַדאָם פּעקעליס, מיט דער יאמאָיטשיכע מיט אַלע איהרע דריי נעזער, און נאָך ווייבער — הכלל, די גאַנצע מאַריענבאָרער נאַלעווקים. „גוט מאַרגען“, „גוט יאָהר“, „ווי געהט עס?“ „וואָס הערט זיך נייעס?“ דערווייל רופּט זיך אָן צו מיר חוה'לע טשאַפּניק: „ווייסט

צו דערליידען; איז אָבער דער חסרון, וואָס זי האָט פיינט גלאַט אַזוי צו שפּאַציערען. שפּאַציערען הייסט ביי איהר — געהן איבער די געוועלכען, האַנדלען מציאות, אָפּמאַרען די דייטשען — שמעקט דאָס שוין מיט אַ גמילות-חסד אויף אַ קורצע צייט, דאָס הייסט, אויף צו פערפאַלען. אַ שלאַק, זאָג איך דיר, פון זיין לעבען נאָמען! מע קאָן זיך נאָך פון איהר נישט אויסבעהאַלטען. און ווי אויף צו-לחכים, בין איך דאָ איינער אויפ'ן ירד. נישטאָ איין מאַנסביל פון די נאַלעווקים. סאַמע נסכות. דו האָסט דאָ בראַני לויפערמאַן, און לאה'צי ברויכשטוהל, די מאַראַם שערענצים מיט דער מאַראַם פעקעליס. היינט די יאַמאַיטשיכע מיט איהרע דריי איבערגעוואַכ-סענע מאַמזעלען, וואָס האָבען אַ שם אין מאַריענבאָד מיט זייערע יאָהרען. זיי וואָלטען געווען גאַנץ פיינע מאַמזעלען, ווען זיי זאָלען נישט האָבען די געזע. אַ גערעט היינטיגען סעזאָן אין מאַריענבאָד אויף נאַלעווקער ווייבער, און גלאַט אַזוי ווייבער, ווייבלעך, דאַמען, דאַמען, אָהן אַ שיעור דאַמען! על-פּירוב זענען דאָס גראַבע וויי-בער פון ביאַליסטאָק, פון קעשעניעוו, פון יעקאַטערינאַסלאַוו, פון קיעוו, פון ראָסטאָוו און פון אַדעס און פון דער גאָרער וועלט, וואָס קומען אַהער כלומרשט אויף דער „קור“, נאָך זייער גאַנצער מין איז חתנים פאַר זייערע טעכטער, די צייטיגע מאַמזעלען. אָנגע-טהאָן געהען זיי אין זייד און אין סאַמעט, טראָגען העלזער פערעל און פיהרען אַרויס זייערע מאַמזעלען אויף דער אויסשטעלונג. רע-דען רעדען זיי „קאָמעניצער דייטש“ און וואַרפען מיט אויגען אויף יעדען מאַנסביל, ווי איינער רעדט: „ביוט דו אַ בחור, קום אַהער. ביוט דו אַ בעווייבטער, זאָלסט דו געהן אַהין, פון וואַנען דו ביוט געקומען“... אַרום די דאָזיגע „מאַמעס“ דרעהט זיך אַרום, ווי אַ ביהן אַרום האָנג, איינער אַ פאַרשוין מיט אַ צילינדער, וואָס מע רופט איהם סוויירסקי. אַט דער סוויירסקי — דאָס איז אַ איד אַ שדכן, אַ לאַנד-שדכן. אַליין איז ער אַפילו אַ אונזעריגער, נאָך ער רעדט נישט קיין זשאַרגאָן, האָטש געב איהם אַ קרענק. נאָך דייטש. אַ שידוך איז ביי איהם — אַ „פאַרטי“, אַ חתן איז אַ „ברויטיגאַם“;

שטיק", נישט קיין עסען. וואָס איז דאָס פאַר איין עסעניש, איך בעט דיר, אז פלייש — נישט, אייער — נישט, זעמעלעך — נישט; אַ שאָל "קאָקע" מיט אַ סוכערעל — אָט דאָס איז דער גאַנצער פריהשטיק. און נאָכ'ן פריהשטיק הייסט ערשט דער דאָקטאָר געהן. מאַכען מאַציאָן, און ערשט דעמאָלט בעקומסט דו דעם רעכטען אַפּער טיט, און אז עס קומט די צייט פון וואַרעמעס, דאַכט זיך דיר אויס, אז דו וואָלסט איינגעשלאָנגען איין אָכס מיט די הערנער. זאָגט אָבער דער חכם, דער דאָקטאָר: "לא, פעטערשי! אז איהר וועט אזוי אַכל'ען, זאָגט ער, וועט איהר, זאָגט ער, אָפּנעמען אַ פייג. נישט קיין פּוד שמאַלץ, און וועט נישט פטור ווערען, זאָגט ער, פון אייער טשעמאָדאָן ווי לאָנג איהר וועט לעבען!"

הקיצור, ס'איז אַ ניהנס, וואָס זאָלסט דו קלערען? איין שטיק קעל גליק, וואָס מע קאָן אָנפייפען דעם דאָקטאָר. ער הייסט עסען קדחת — קדחת עס אַליין. ער הייסט געהן — געהן. מיר וועלען זיך בעסער אוועקזעצן מאַכען אַ פרעפּעראַנסעל. איז אָבער דער חסרון, וואָס נישט אַלע מאָל איז דאָ אַ דריטע האַנד. מוז מען מאַכען אין צווייען אַ זעכס-און-זעכציג. דו ווייסט דאָך, אז איך האָב עס נישט פיינט. נאָר מיט וועמען קאָן מען דאָ שפּיעלען אין זעכס-און-זעכציג, אז נישט מיט דער מאַדאָס טשאַפּניק? אוי, איז דאָס אַ מאַדאָס! וויפּיעל דו קענסט בערעל טשאַפּניק, איז ער אַ הונט אַקענען זיין ווייב. ס'איז, זאָג איך דיר, אַ מאַדאָס פון גאָט! שפּיעלען שפּיעלט זי דוקא נישקש'דיג. זי וועט פערשטעקען אין גארטעל דריי מאַנסבילען. נאָר וואָס דען? זי האָט פיינט פער-שפּיעלען מיט סכנת-נפשות! און אז זי פערשפּיעלט, צאָהלט זי נישט: "נישקשה, זאָגט זי, איך בין, זאָגט זי, אַ בטוח, און פאַר נויט, זאָגט זי, וועט אייך מיינ מאַן, זאָגט זי, בעצאָהלען". וואָס זאָגסט דו אויף דעם צאָהלער? וואָלט זי נאָר לייעב געהאט שפּיעלען אין זעכס-און-זעכציג, וואָלט נאָך געווען אַ האַלבע צרה! איז אָבער דער חסרון — זי האָט לייעב, מע זאָל מיט איהר געהן שפּאַצירען איבער מאַריענבאָד. וואָלט דאָס שפּאַצירען אַליין אויך געווען נאָך

געווען. ס'איז במילא נישטא וואס צו טהון, מע ווערד דאָ שיער נישט משוגע, וועל איך ווערען אויף א מינוט א שרייבער. נאָר איין זאך וועל איך דיך בעטען, שלמה, אז אלסדינג, וואָס איך וועל דיר שרייבען פון דאָנען, זאָל זיין בסוד. דערפאר, וואָס דו האָסט זיך מיט דיין בריעף פערטרויט אויף מיר, ווייל דו האָלט מיך פאר א בעל-סוד, פערטרויע איך פאר דיר אַזעלכע זאכען, וואָס איך וואָלט זיי פאר איין אנדערען נישט געטרויט, אפילו פאר מיין אייגען ווייב, און איך בין זיכער, אז צווישען אונז וועט דאָס בלייבן בען.

קודם דארף מען דיר בעשרייבען דאָס מאריענבאד, זאָלט ווי-סען, מיט וואָס מע עסט דאָס און וואָס דאָס איז. אהער קומען צו פאָהרען מענשען, וואָס גאָט האָט זיי געבענשט מיט א סך געלד און געשטראָפּט מיט א סך פלייש, מיין איך פערקעהרט, געשטראָפּט מיט א סך געלד און געבענשט מיט א סך פלייש. אַזעלכע מענשען זענען די סאמע אומגליקליכסטע אויף דער וועלט. זיי ווילען עסען און טאָרען נישט. זיי ווילען געהן און קאָנען נישט. זיי ווילען לוי-גען, לאָזט מען זיי נישט! „איהר דארפט געהן, וואָס מעהר געהן. מאַכען מאַציאָן. — זאָגען די דאָקטוירים. — איהר דארפט אָפּנע-מען, זאָגען זיי, וואָס מעהר אָפּנעמען“... „אָפּנעמען“ הייסט אויף אונזער לשון — פערלירען דאָס בייכעל, אביסעל איינדרערען הייסט עס. און אויף „אָפּנעמען“ איז פאָרהאן איין מיטעל — מאריענבאד. עס נעמט אָפּ, ווי מיט די הענד נעמט עס אָפּ! און וואָס איז דער חידוש? אז עסען עסט מען דאָ מכות מיט בכורות. — דער דאָקטאָר לאָזט נישט עסען — און מע לעבט נאָר פון דעם, וואָס מע טרינקט אין דער פריה דאָס ביסעל מים המאָררים, וואָס מע רופט דאָס „קרייזברונען“. א טעם האָט דאָס וואַרעמער הייד אויפ'ן ניכטערען האַרצען פון צעהן חלשות'ען, און אז דו טרינקסט, דארפסט דו שפאָציערען, מאַכען מאַציאָן, ווי דער דאָקטאָר רופט עס אָן. און נאָך אזא טרינקעכץ מיט אזא מאַציאָן גלוסט זיך עפּים נעמען אין מויל אַריין; געהסט דו אַהיים עסען, דערלאַנגט מען דיר „פריה“



לענען, חלילה, דאָס גאַנצע געזונד, וואָס דו וועסט אָנזאַמלען אין מאַריענבאָד, און עס וועט זיין אַרויסגעוואָרפֿען מיין געלד, אַ חוץ וואָס דו וועסט נאָך האָבען בזיונות, ווי פאַר דריי יאָהרען די מאַד-דאָס קאַראַלניק פון די נאַלעווקים, וואָס האָט אויסגעזעהן אויף דער גרעניץ אַביסעל צו גראַב, האָט מען זי געבעטען, מחילה, אין אַ בעזונדער חדר און אויסגעטהאָן ביז דעם העמד און אָפּגעוויקעלט פון איהר העכער פיער הונדערט איילען זיידענע בענדער, פון דער מאָלט אָן האָט זי דאָס בעקומען ביי אונז אויף די נאַלעווקים דעם שענעם נאָמען „די קאַראַלניטשקע מיט די סטענגעס“.

זיי געזונד און זעה, למען השם, זאָלסט זיך מיר פֿערריכטען און קומען, אם ירצה השם, געזונדערהייך אַהיים, ווי עס ווינשט דיר באַמת

בעלך שלמה קורלענדער.

# 5.

חיים סאַראַקער פון מאַריענבאָד צו זיין פֿריינד שלמה קורלענדער אויף די נאַלעווקים אין וואַרשאַ.

ליעבער פֿריינד שלמה!

איך האָב דיין ליעבען בריעף ערהאַלטען. עס פרעהט מיך זעהר, וואָס דו שרייבסט צו מיר אזוי אָפּענטליך, ווי צו איין אַמת'ען פֿריינד, און עס וועט מיך נאָך מעהר פרעהען, אז איך וועל דיר בער-הילפֿיג זיין מיט וואָס איך וועל נאָר קאַנען. אז דיין בעלצוי קומט קיין מאַריענבאָד — דאָס האָב איך געוואוסט נאָך איידער דיין בריעף איז צו מיר אָנגעקומען. ווי אַרום און פון וועמען בין איך עס געוואָהר געוואָרען? טאָקי פון דער מאַדאָם טשאַפּניק. ווי אזוי? פֿאַם איך דיר אויסשרייבען די גאַנצע מעשה אַקוראַט, ווי אזוי ס'איז

א פוס. אש"לחה! און וואָס געהט'אָפּ בראַנזי לויפערמאַן? און לאה'צי ברויכשטוהל? וואָס איז מיט זיי די גדולה, וואָס זיי האָבען זיך אַוועקגעשלעפט קיין מאַריענבאד — ווייס איך נישט. מילא, לויפערמאַן האָט, זאָגט מען, געוואונען היינטיגען יאָהר אין דער לאַטעריע, ווילט זיך איהם פטר'ען די עטליכע רובעל, אָבער ברויכשטוהל? ערשט יענע וואָך איז ער געווען ביי מיר נאָך אַ גמילות-חסד, האָב איך איהם אָפגעזאָגט, ווי אַ טוידטען. לייען גמילות-חסדים און שיקען דאָס ווייב קיין מאַריענבאד — דערויף דאָרף מען שוין האָבען איין עזות! און וואָס דו שרייבסט מיר, בעלצי היקרה, איך זאָל אַכטונג געבען אין שטוב, זאָלסט דו זיין גאנץ רוהיג. דו דארפסט זעהען זיך נאָר קורירען און קומען אַהיים בשלום. ווייטער וועט שוין אַלץ זיין רעכט. און וואָס דו האָסט מורא פאַר שבע-רחל'ען, איז דאָס איין איבעריגע זאך. ערשטענס, האָסט דו זי שוין וויפיעל מאָל אויסגעפרובט, אַז זי איז איין עהרליכע, עס מעג לינגען גאָלד. און צווייטענס, געב איך טאָקי אַכטונג אויף איינליכע ברעקעל. נישט נאָר די צוקער-פושקע, אָפילו דאָס ברויט איז ביי מיר אונטער'ן שלאָס. און אָהן געלד האָב איך אַליין אויך פיינט געמען אין די קלייטען. מיר האַנדלען טאָקי מיט עהרליכע לייט, אָרענטליכע מענשען, נאָר פון דעסטוועגען זאָל זיך זיי זעצען אַזוי פיעל מכות, וואָסערע גנבים זיי זענען. און ווייטער בעט איך דיר, בעלצי היקרה, זאָלסט נישט זשאַלעווען קיין געלד און זאָלסט זיך דאָרטען אָנטהון כל הפערנעניגענס מיט כל הוואוילטאָ-גען אין דער וועלט, נאָר איין זאך וועל איך דיר בעטען — אין די געוועלבען זאָלסט דו נישט געהן און קיין מציאות זאָלסט דו נישט האַנדלען. אַז דו וועסט קומען, אים ירצה השם, בשלום אַהיים, זאָג איך דיר צו, אַז איך וועל דיר קויפען אַלסדינג, וואָס דיין האַרץ געדלסט. צו וואָס טויג דיר שמאַטעס, טישטיכער, נאָזטיכלעך — דו האָסט זיי קאָרג? צו וואָס דארפסט דו אַ מאַשין אויף פוטער שלאָ-גען? און וואו וועסט דו זיך אַהינטהון מיט אַ וואַנדזייגער? איך האָב מורא, בעלצי, אַז דו זאָלסט אויף דער גרעניץ נישט אַוועק-

דערהיים. מע קאן אמאָל האָבען דעם גרעסטען בזיון מיט'ן גרעס-טען אומגליק, חלילה. איך האָב דעריבער געשריבען אַ בריעף צו מיין גוטען פריינד היים סאַראָקער קיין מאַריענבאָד, ער זאָל דיר בעהילפֿין זיין אַ מאָל מיט איין עצה, אַ מאָל מיט אַ גוט וואָרט. ער איז אַ מענש, וואָס איז שוין געווען אין אויסלאַנד עטליכע מאָל און איז בעקאַנט מיט זייערע גענג און מיט זייערע מנהגים. און אנב, אזוי ווי איך האָב מיט איהם חשבונות, האָב איך צו איהם אָנגעוויזען, ער זאָל דיר אַרויסגעבען געלד, וויפיעל דו וועסט בע-דאַרפען האָבען. וואָרום דאָס שיקען פער פאַסט קאַסט טייער, היינט פערלירט מען אָפטמאָל אויפ'ן קורס, אז ס'איז נישט כדאי דאָס שיקעכץ. לכן זאָלסט דו זיך זעהן דאָרט מיט היים סאַראָקער און זאָלסט איהם לאָזען גריסען און זאָלסט איהם זאָגען, אז איך ווארט פון איהם איין ענטפער אויף מיין בריעף, וואָס איך האָב איהם די טעג געשריבען. און דו זאָלסט איהם איבערגעבען, אז ביי איהם אין דערהיים איז נאָך דערווייל קיין שום נייעס נישט פאַר-געקומען. זיין אסתר האלט זיך נאָך. און נאָך אַ זאך וועל איך דיר בעטען, בעלצי היקרה, אז דו זאָלסט זיך האַלטען אַביסעל וויי-טער פון דיין קרובה, חוה'לע טשאַפניק. נישט מחמת דעם, וואָס זי האָט נישט קיין שענעם נאָמען ביי אונז אויף די נאַלעווקים, — איך לאָך מיר אויס פון אזעלכע זאַכען — נאָר גלאַט אזוי, איך וויל נישט, מע זאָל דיר האַלטען אין מויל יעדער בעזונדער און מע זאָל אויף דיר טייטלען מיט די פינגער. ווייל אין מאַריענבאָד, זאָגסט דו דאָך אליין, איז איצט אַ שטיק וואַרשאָ. די גאַנצע נאַלעווקים האָבען זיך היינטיגען זומער, זאָגסט דו, אַריבערגעטראָגען קיין מאַ-ריענבאָד. קאָנסט פערשטעהן, אז בראַני לויפערמאַן און לאַה'צי ברויכשטוהל, און אַפילו יאַמאיטשיכע מיט איהרע טעכטער, זאָגסט דו, זענען שוין אויך אין מאַריענבאָד. היינט וואָס ווילסט דו נאָך? בעדאַרפסט דו דיר היטען פאַר זיי, ווי אין איין אויג אַ שטאָך, וואָרום זיי זענען מסוכנ'ע בערערערינס! איידער אַריינפאלען צו דער יאַמאיטשיכע אין מויל אַריין, איז שוין בעסער אויסברעכען זיך

פקוד-נפש. נאך אריינלאָזען זיך מיט דאָקטוירים-פּיאָווקעס און האָד בען צו טהון מיט דריי פּראָפּעסאָרען, וועלען זיי דיר סוף-כל-סוף פערדרעהען דעם קאָפּ, אז דו וועסט, חס ושלום, קראַנק ווערען פון זיי. איז איין מאָל אַוועק. והשנית, פרעג איך דיר, בעלצי היקרה, ווי שאַנעוועסט דו נישט דיין געזונד און געהסט אַרום צו ווערטהיימער'ען און צו טיטצ'ען האַנדלען מציאות? איך גלויב דיר, אז ס'איז ביי זיי אַלסדינג בחצי-חנם. איז, ערשטענס, ביי מיר דיין געזונד טייערער, און צווייטענס, מין איך, אז מע קריגט אין וואַרשאַ אויך די מציאה. פאַר געלד קריגט מען אַלסדינג, זאָגט מען, נאָך נישט קיין קדחת. אַוודאי איז טאַקי כדאי, זאָג איך דיר, זיך שטופען אין איין ענגשאַפּט — וואָס איז? טאַמער וועט מען קויפּען אַ פּאַר זאַקען מיט אַ וואַנדוויגער? דאַרף מען איינשטעלען דאָס לעבען דערויף? איך פרעג דיר, בעלצי, ביזט דאָך עפּיס נישט פון די נאַלעווקער יענטעס, כלעבען, ווי קומט דאָס, דו זאָלסט טהון אזא נאַרישקייט? היינט דאָס אַרומגעהן אַנקוקען בערלין — דאַרף איך דיר זאָגען, בעלצי היקרה, אז איך הויב נישט אָן צו פערשטעהן, וואָס, איינענטליך, איז דאָ וואָס צו זעהן אין בערלין? איך שמעל מיר פאַר — אַ גרויסע שטאַדט, דריי מאָל, פינף מאָל, צעהן מאָל אזוי גרויס, ווי וואַרשאַ, און מויערען שענע, גרויסע, אַ סך שענער און אַ סך גרעסער, ווי וואַרשאַ, — נו, וואָס זשע האָב איך דערפון? צי, אַשטייגער, דו שרייבסט, אז דו ביזט געווען אין סהעאטער און אין צירק און אין נאָך אַלעכע ערטער — אַהרט עס מיך נישט. פערקעהרט, ביזט דו אין אויסלאַנד, דאַרפסט דו אומעטום זיין און אַלסדינג זעהן. פאַר וואָס נישט? מיך אַהרט נאָך איין זאַך: למאי זאָלסט דו נישט היטען דיין כבוד און דיין שטאַט און לאָזען זיך פיהרען פון יעדען לעדינגעהער, וואָס דו קענסט איהם נישט און ווייסט איהם נישט? גוט, וואָס דו האָסט אָנגעטראָפּען אויף אַ פּלאַכט, אַ פּראַדאָם, וואָס האָט געלעגט אויף דיר כבוד. וואָס טהוט מען, אז מע טרעפט אָן אויף אַ חוליגאַן, אָדער אזוי אַ שאַרלאַטאַן? אין דער פרעמד, בעלצי, דאַרף מען זיין געהיט נאָך מעהר ווי אין



## 4.

שלמה טרלענדר פון די נאלעווקים אין ווארשא צו זיין ווייב בעלצי קורלענדער  
אין מאריענבאד.

לונגתי היקרה מרת בעלצי שתחי'.

איך האָב דיינע ביידע בריעף פון בערלין ערהאלטען און קום  
דיר צו מעלדען, בעלצי היקרה, אז איך בין, ברוך השם, געזונד,  
און אז אין דערהיים איז אלסדינג אין בעסטער אָרדנונג. הלאוי  
וואָלטען נאָר אלע לאַקאָטאַרען וועלען צאָהלען צו דער צייט, מע  
זאָל נישט דאַרפֿען האָבען מיט זיי צו טהון. וואָרום אַ חוץ וואָס  
עס געהט פערלוירען געלד, קאָסט נאָך הוצאות, אַדוואָקאָטען מיט  
פאַפיערען מיט שלעק. און דערצו נאָך די בזיונות, וואָס מע האָט,  
וואָרום עס זענען דאָ אזעלכע לאַבוסעס, וואָס בעריהמען זיך, אז  
טאָמער וואָרפט מען זיי אַרויס פון דער דירה, וועלען זיי דורך בע-  
שרייבען אויף די גאַזעטען. און איך וויל נישט, מע זאָל מיך בע-  
שרייבען אויף די גאַזעטען. איך האָב עס פיינט. היינט דאָס בוי-  
ען, וואָס איך בוי, שלינגט-אַיין אזוי פיעל געלד, אז איך ווייס נאָר-  
נישט, ווי אזוי איך וועל זיך אַמאָל אויסבאָדען, און דערצו האָט מען  
צו טהון מיט גראַבע מענשען, בעלי-מלאכות און אַרבייטער, וואָס  
קריכען אויפ'ן קאַפּ, האָבען נישט קיין טראָפֿען דרך-ארץ פאַר אַ  
בעלי-הבית. הכלל, וואָס זאָל איך דיר זאָגען, בעלצי היקרה, ס'איז  
צרות מיט צרות מיט צרות! און דאָ קומסט דו מיט דיינע בריוו-  
לעך פון בערלין, קאָנסט דו זיך נאָרנישט משער זיין דעם ענמת-  
נפש, וואָס איך האָב געהאַט, וואָס דו ביזט נישט געפאָהרען אויף  
ווען, איידער אויף בערלין. מילא, דו ווילסט זיך זיין ביי'ם פראָ-  
פּעסאָר אַיין עצה האַלטען — מהכתיתי. איך וועל דיר, חס ושלום,  
נישט פערוועהרען, און קיין געלד, ווייסט דו גאנץ גוט, אז איך  
וועל דיר נישט זשאַלעווען דאָרט, וואו עס געהט אין דיין געזונד,

„אָפּגעמען“. פערלירען דעם בויך. ווען דאָס זאָל זיין אויף מיר. וואָלט ער שוין צוריק אויף די נאַלעווקים נישט געקומען. איך וואָלט איהם געלאָזט, ער זאָל שוין בלייבען זיצען דאָרטען, אין מאַריענבאד, אויף שטענדיג. ער וואָלט שוין ביי מיר „אָפּגענומען“ און פערלירען נישט נאָר דעם בויך אַליין. זאָג דיר, וואָס דו ווילסט, — ער איז דיינער אַ גוטער פריינד — נאָר מע טהוט נישט אזוי. עס האָט מיר אויסגעריסען אַ שטיק האַרץ, אז איך בין גע- ווען ביי איהר זיך געזעגענען. זי איז נישט אַזעלכע, וואָס זאָל זיך בעקלאָנען, נאָר מע זעהט. זיי האָבען שוין אַזאַ מוץ, ביידע שוועס- טער: סאַי אַסתר, סאַי חנצי, חנצי, זאָגט מען, ווערד נאָך מעהר אויסגעריסען ביי איהר מאיר'ען. מע האָט מיר געזאָגט דאָ אין בערלין, אז מאיר מאַריאַמטשיק איז אויך אין מאַריענבאד. און בראַני לויפערמאַן, און לאה'צי ברויכשטוהל, און די יאַמאיטשיכע מיט איהרע טעכטער זענען שוין אויך אין מאַריענבאד! אַלע נאָר לעווקים אין מאַריענבאד. קיין עינ'הרע נישט! — איך האָף צו טרעפּען פון דיר בריעף אין מאַריענבאד, נאָר פּערגעס נישט מיר שרייבען פון אַלסדינג, וואָס אין דערהיים טהוט זיך. זאָלסט נישט פערלאָזען זיך אינגאַנצען אויף שבע-רחל'ען. זאָלסט אַליין איר בערקוקען אַלע טאָג, וואָס זי ברענגט פון מאַרק, און איבערווענען דאָס פלייש פון קעב, און למען השם נישט נעמען אָהן געלד קיין זאך, וואָרום די קרעמער, די עהרליכסטע אַפילו, האָבען אַ טבע — זיי שרייבען צו. און טאָמער וועט זיין ביי דיר לאה די מאַדניצע מיט טענות, אז איך האָב איהר אָפּגעריסען פאַר דער אַרבייט, און וועט זיך וועלען פערלאָזען אויף דיין יושר, זאָלסט דו איהר נישט ענטפערען. דערפאַר, וואָס זי האָט געסטראַשעט מיט'ן סאָנד. זאָל זי געהן אין סאָנד! און פּערגעס נישט, למען השם, אַרויסשיקען מיר געלד קיין מאַריענבאד. איך וועל דיר געבען צו וויסען מיין אַררעם באַלד, ווי איך וועל קומען צו פאָהרען. גאָט זאָל העלפּען, איך זאָל שוין קומען געוונדערהייד.

פון מיר דיין פרוי בעלצי קורלענדער.

ווייס נישט, זאגט ער, פאר וואס איז איהר זאלט מיר נישט נלויבען. איך בין א מענש, זאגט ער, איין אויפריכטיגער, וואס איך האב — דאס, זאגט ער, זאג איך. איך האב פיינט, זאגט ער, האלבע ווער-טער. ביי מיר איז איינס-צוויי-דריי — און פארטיג. איך דארף אייך זאגען, זאגט ער, מאדאם, אז איך בין אזא מענש, זאגט ער, וואס האב איך עפּיס, מוז איך עס ארויסגעבען. האלטען דאס לאנג ביי זיך קאן איך נישט. איך האב אייך שוין לאנג, זאגט ער, גע-וואלט זאגען, אז איז איהר זענט מיר געפעלען געווארען, זאגט ער, פון דער ערשטער מינוט, זאגט ער, וואס איך האב אייך דערזעהען. וואס וועט איהר, זאגט ער, זאגען דערויף? "... וואס זאל איך, זאג איך, זאגען? ס'איז אייער גליק, זאג איך, וואס מיר זענען אין בערלין אויף דער פריערדיכשטראסע. ווייטער וואלט איך אייך, זאג איך, בעוויזען, ווי אזוי צו זיין א נאחאל! "... דערמיט האט זיך אונז-זער שמועס געענדיגט, און פון דעמאלט אן בין איך געבליבען אהן א קאוואליער און מוז נעהן אליין אומעטום. נאך אהן איין אומ-גליק. בערלין איז נישט קיין וואלד, און די דייטשען זענען אזעל-כע מענשען, וואס זיי פוילען זיך נישט, שטעלען זיך אפ און הערען דיך אויס אלסדינג, און וויזען דיר אן אלסדינג, וואס דו פרענסט ביי זיי. און פערקעהרט, טאמער פרענסט דו ביי זיי עפּיס א זאך, וואס זיי ווייסען נישט, זעהט מען, אז ממש עס עקט זיך זיי דאס חיות. א דייטש בלייבט א דייטש.

האב איך דיר שוין ארויסגעשריבען אלסדינג, ווי איך האב דיר צוגעזאגט. געב גאט, איך זאל שוין קומען געזונדערהייט קיין מאריענבאד, וועל איך דיר פון דארט שרייבען מעהר נייעס. דערווייל זיי געזונד און שרייב מיר קיין מאריענבאד, וואס הערט זיך ביי אונז אין ווארשע? וואס מאכט אסתר סאראקער? צי איז זי שוין געלעגען געווארען, צי נאך נישט? און אויב יא, וואס האט זי גע-האט: א יונגעל, צי א מידעל? א שענער יושר פון א מאן. איך מיינ טאקי חיים סאראקער. איבערלאזען א ווייב אויף דער צייט און אליין אוועקפאהרען קיין מאריענבאד — וואס איז? ער וויל

קאָנסט דו אַרויס פון דאָרטען אַ קדוש. מיך האָט די גאַנצע חתונה געקאָסט אַרום און אַרום אַ נישט, אַ צעבראַכענער פעניג. וועסט דו דאָך פרעגן, ווי אזוי איז דאָס מעגליך? וועסט דו הערען אַ שענס.

אַט דער בחור דער פראַדאָר מיט די וויימפערלעך, וואָס האָט ביי מיר אַרויסגעפרעסט פופצעהן מאַרק דערפאַר, וואָס ער האָט מיר גערעקאַמענדרט דעם שענעם דאָקטאָר, האָט ער מיך דאָס גע-  
נומען אין דעם „לבנה-פארק“ אויף זיינע הוצאות, און נאָך מכבד געווען מיך מיט זעלצער-וואַסער און מיט שאַקאָלאַד און מיט וואָס דו ווילסט. געזעהען, אַפנים, אז ס'איז מיר איבער דער טבע, מאַכט ער צו מיר אזוי: „פאַר שענע ווייבלעך, וואָס דאַרפֿען האָבען צום דאָקטאָר, בין איך, זאָגט ער, אַ קאָמיסאַנער, און אויף אַנצוקוקען בערלין בין איך, זאָגט ער, אויס קאָמיסאַנער, נאָר אַ קאָוואַליער און אַ דושענטעלמען“. האָסט דו עפּים צו אזאָ שלים-מול? שוין געהענדיג צוריקוועגס, רופט ער זיך אָן צו מיר, דער חכם, און דאָס פנים לויכט איהם, ווי די זון אין תמוז: „מאדאָם! איהר וועט קיין פאַראַיבעל נישט האָבען, וועל איך אייך עפּים זאָגען“. זאָג איך: „אַבי אַ קלונגס“. זאָגט ער: „אַ קלונגס ווייס איך נישט. נאָר פאַר אייך וועט עס, זאָגט ער, זיין זעהר אינטערעסאַנט“. זאָג איך: „אויב אינטערעסאַנט, פאַר וואָס נישט?“... מאַכט ער צו מיר: „נאָר מיט אַ תנאי, מאדאָם, אז איהר זאָלט מיר דערנאָך זאָגען, זאָגט ער, אייער מיינונג“. זאָג איך: „פאַר וואָס זאָל איך אייך נישט זאָגען?“... זאָגט ער: „ניין, איך מוין, איהר זאָלט מיר, זאָגט ער, זאָגען אויפריכטיג, נישט פערלייקענען“. זאָג איך: „למאי זאָל איך לייקענען?“... זאָגט ער: „ניין, איך מוין, טאָמער געפעלט דאָס אייך נישט, זאָלט איהר מיר, זאָגט ער, זאָגען, אז עס געפעלט אייך נישט“. זאָג איך: „זאָגט, וואָס נודעט איהר?“... שטעלט ער זיך אָפּ און מאַכט צו מיר אזוי: „הערט-זשע אויס, מאדאָם, עס איז אזוי די געשיכטע. איהר וועט מיר גלויבען, צי ניין? אפשר וועט איהר מיר גלויבען, און אפשר ניין. האַטש איך



אויף אזא מין משוגענער באהן, וואָס פליהט משוגענערווייז איבער בערג און איבער טאָלען. אָט טהוט עס דײַך אַ הויב־אויף העכער היי־זער, און אָט טהוט עס דײַך אַ מאָרדעווע אַראָפּ אין אַלרי שוואַרצע יאָהר, אין דער שאַל תחתיה אַרײַן, אז דו ווערסט שיער נישט צעפאַלען אויף שטיקער. און עס ווערד אַ קוויטשעריי מיט אַ געפילדער, און באַלד נאָך דעם הויכט עס דײַך אויף וויעדער אַרויף אויף אַ באַרג, און וויעדער אַראָפּגעלאָזט דײַך אין דער ערד אַרײַן. ביז דו קומסט צוריק אויפ'ן אייגענעם אָרט און בלייבסט שטעהן, ווי אַ נאַר. הייסט דיר דער דייטש אויסשטייגען, אַרויסגעהן הייסט עס. געהסט דו אַראָפּ, ווי אַ נעכטיגער. און נאָכדעם קומסט דו צו צו אַ טײַד, זעהסט דו, ווי מענשען גליטשען זיך אויף שיפלעך באַרג־אַראָפּ און פאַלען אַרײַן גלייך אין וואַסער אַרײַן און ווערען נישט דערטרונדן קען; נעמט דײַך אָן אַ יצירהרע און דו קריכסט אַרויף אויף טרעפּ אויפ'ן באַרג און קויפסט וויעדער אַ בילעט און זעצסט זיך אַרײַן אין שיפעל און פליהסט, ווי אַ משוגענער, אין וואַסער אַרײַן, און געהסט אַרויס פון דאָרט אַ פערשפריצטער פיטש־נאַס, און דו בלייבסט שטעהן און קוקסט זיך אַרום, פאַר וואָס אַ דייטש נעמט געלד? פון דאָרט געהסט דו אַביסעל ווייטער, זעהסט דו ווילדע מענשען און שוואַרצע ציגיינער פון מצרים, וואָס טאַנצען און זינגען, דרעהען זיך און שפרינגען, לעקען מיט דער צונג געגליהטע אייזענס, שטעכען זיך מיט שפיעזען, מאַכען מיט די בייכער, און פאַר דעם אַלסדינג צאפט מען ביי דיר געלד. און אז דו ווילסט, פיהרט מען דײַך נאָך אַרײַן גלייך אין גיהנם אַרײַן און מע ווייזט דיר מתים מיט רוחות מיט שדים, שלענג און עקדישען מיט צרות, מיט שלעק, — און דו בענשט גומל, וואָס מע האָט דײַך אַרויסגעלאָזט אַ לעבעדיגען. פון קאפּעס, רעסטאָראַנען, מוזיק, שפיעל־קעסטלעך, קינעמאַטאָגראַפּען, קאָמעדיעס, פּאָטאָגראַפיעס און נאָך אזעלכע זאַכען — פון דעם שמועסט מען נישט. דאָס איז דאָרט פאַרהאן, ווי שטערען אין הימעל, און ווען דו זאָלסט זיך נאָר וועלען צולאָזען צו די דייטשען און געהן אומעטום וואו מע רופט דײַך,

רעדען — דאָרף מען דורך נישט לערנען. דו ווייסט שוין. און וויי-  
טער איז נישטאָ קיין בעזונדערע נייעס. אונזערע צייטונגען לייענסט  
דו דאָך דאָרטען אויך, ווייסט דו שוין מסתמא, אז ביי אונז איז  
עפּיס נישט אזוי פרייליך. א גרוס קאָן איך דיר אָפּגעבען פון דיין  
אסתר'ען. איך האָב זי געזעהען פון דערווייטען. זי שיינט מיר  
גאנץ נאָהענט אויף דער צייט צו זיין. היינט-מאָרגען... טאָמער  
א יונגעל, ווי אזוי וועט דאָס זיין אָהן דיר א ברית? זעה זשע למען  
השם, ירדני, טהו ווי איך בעט דיר, און שרייב מיר כאָלד א תשובה.  
פון מיר דיין בעסטער פריינד שלמה קורלענדער.

---

3.

בעלצי קורלענדער פון בערלין צו איהר מאן שלמה קורלענדער אויף די נאָלעוויס  
איז וואַרשא.

לבעלי היקר מוהר"ר שלמה נ"י.

איך האָב דיר צוגעזאָגט נעכטען, אז איך וועל דיר בעשרייבען  
דעם בערלינער "לבנה-פארק", וויבאלד איך וועל נאָר קומען פון  
דאָרט, — טהו איך דיר צוליעב, האָטש אפילו דאָס איז א זאך,  
וואָס עס איז אונטעגליך, וואָרום אז איך זאָל דיר א גאנצע נאכט  
זיצען און שרייבען, וועל איך דיר דען בעשרייבען אפילו א צעהנט-  
חלק פון דעם, וואָס מע זעהט זיך אָן אין דעם "לבנה-פארק"? ס'איז  
שוין איין מאָל א פארק! שטעל דיר פאָר א גרויסען פארק פון סאָ-  
מע פייער, ארום און ארום פייער, אלע שטיבער זענען בעגאָסען  
פון אויבען ביז אַראָפּ מיט פייער. און גלייך ווי דו קומסט,  
טרעסטסט דו אריין אין א "לאך-זאָל", דאָס איז א מין זאָל, וואָס  
אז דו קומסט אריין, פאלט אָן אויף דיר א געלעכטער, און דו לאַכסט  
אזוי לאַנג, ביז דו ווערסט שיער צעפלאַצט פאר געלעכטער — וואָ-  
רום וואוהין דו גיסט זיך א קעהר, זעהסט דו, אז דו האָסט א פנים  
פון א שוואַרץ יאָהר. דערנאָך בעצאָהלסט דו און זעצסט זיך אויף

קיין בערלין), שרייבט זי מיר א גרוס, מיין בעלצי הייסט עס, פון עפּיס איינעם מיט'ן נאָמען ווערטהיימער, האָט ער אַ געוועלכ, אַט דער ווערטהיימער, וואָס מע געפינט, זאָגט זי, ביי איהם פון פּויגעל-מילך. איז זי שוין געווען דאָרט, שרייבט זי מיר, מיט אַ ווייזט, און ווערליג איך פערשטעה, האָט זיך דער ווערטהיימער פון איהר נישט גענאָרט. זי גלייבט זיך צו דער מאַדאם טשאַפּניק. בערעל טשאַפּניק בעריהמט זיך, אז ער האָט געהאַט מיטגעגעבען זיין חוה'לען קיין אויסלאַנד אַ תק'ער אויף דער נסיעה. און אז זי איז געקומען קיין בערלין, האָט זי שוין געשריבען, מע זאָל איהר שיקען נאָך געל, האָט ער איהר געמוזט אויף דער צווייטער וואָך אַרויסשיקען נאָך אַ תק'ער. ער וואָרפט זיך עס מיט תק'ערס, אַט דער טשאַפּניק! טאָמער ווייסט דו די געשעפטען, וואָס ער טרייבט? אַ מענש זיצט אין וואַרשאַ שוין אפשר צוואַנציג יאָהר, און לאָז מיר עמיצער זאָגען, מיט וואָס האַנדעלט בערעל טשאַפּניק? עס איז זיך איין אָפּגעפּוצט אידעל, מיט אַ שען בייכעל, מיט אַ פיינעם חתוך-הרבּור, און עס רעדט נישט איין איבעריג וואָרט; איין אויגעל קוקט ביי איהם כלומרשט קיין פּצוץ-זייט, און דאָס אַנדערע טראַכט, ווי אזוי מע צעשפּילעט דיך און מע בעקומט ביי דיר אַרויס אַ גמילות-חסד אויף צו פערפּאָלען...

הקיצור, ער איז גאָרנישט ווערטה, אַט דער טשאַפּניק, מיר זאָל לען פון איהם אזוי פיעל רעדען. איך בעט דיך נאָך אַ מאָל, חיים, דו ווייסט, ווי מיין בעלצי איז ביי מיר טייער. איך האָב גרויס עגמת-נפש, וואָס זי פאָהרט אַליין. איך וואָלט אויך מיטגעפּאָהרען — נאָר ווי קאָן איך אַוועקוואַרפען דאָס געשעפט? ס'איז ביי מיר סאַמע סעזאָן. איך האָלט אין בויען, און צו גאָט אַ האַפּנונג: אַ יאָהר וועל איך, דאָכט מיר, האָבען גאָר נישט קיין שלעכטס. ווער ליג עס ווייזט זיך, דאָרף זיך מיט דירות אַוועקשטעלען, מיט'ן אוי-בערשטענ'ס הילף, אַ סך העכער ווי פאַראַיאָהרען. נאָר פאַר מיין בעלצי'ן איז נישט נויטיג, זי זאָל עס וויסען. אדרבה, אויב עס וועט דיר אויסקומען, מענטש דו איהר זאָגען פערקעהרט... ווי אזוי צו

צווייטע ווייב, זאגט מען, און א בתיחידה פיהרען-אויס אלסדינג. נאך וואס דען? איך וויל נישט, אז וואו צוויי זאל מיין ווייב זיין א דריטע... וואס קומט מיר דערפאר? איך האב אזוי אויך גענוג שונאים אויף די נאלעווקיס, וואס וואלטען מיר דערטרונקען אין א לעפעל וואסער. און ווער שמועסט, זינט איך האב חתונה געהאט פאר בעלצ'ן, וואלטען זיי זיך וועלען נוקם זיין אן מיר, איך ווייס נישט פאר וואס, גלייך ווי איך וואלט עמיצען אָנגעריהרט אין כבוד אָדער אין פרנסה. באשר, זאָגען זיי, זי וואלט געקאָנט זיין מיינע א שוור. טאָמער ווייסט דו, וואָס געהט זיך עס אָן מיט זיי? עס זענען שוין געווען שטיגוטערעס, וואָס האָבען זיך גע-פרובט מאַכען צווישען אונז אַ ביזל לעבען. פרעג, וואָס האָב איך זיי געטהאָן? דער גאַנצע נוואַלד, למאני זי איז אַ שענע! אַ רות זיי אין פאָטער און מוטער אַריין — און אז איך זאָל געווען חתונה האָבען דאָס אַנדערע מאָל און נעמען אַ מיאוסניצע, וואָלט זיי שוין געווען בעסער?

הכלל, ליעבער פריינד, קיין סך דאָרף איך מיט דיר נישט שמוע-סען. איך מיין, אז דו פערשטעהסט שוין דעם מיין, וואָס איך מיין... איך וויל, אז דו זאָלסט זי האַלטען אויפ'ן אויג און זאָלסט מיר אַריינשרייבען אַמאָל אַ בריוועל פון דיין מאַכען, וואָס דו מאַכסט, און פון מיין בעלצ'ן, וואָס זי מאַכט. און אז זי וועט זיך ווענדען צו דיר נאָך געלד, — איך האָב איהר געגעבען דיין אַד-רעם — זאָלסט דו איהר אַרויסגעבען אויף מיין רעכענונג וויפיעל זי וויל, געוויינטליך, נישט אויף אַ מאָל, נאָך ביסלעכווייז, ווייל ביי איהר געלד — צווישען אונז זאָל עס בלייבען — האָט נאָר קיין ממשות נישט. איך האָב געוואוסט פריהער, אז ווען איך זאָל איהר מיטגעבען, למשל, פון דאָנען איך ווייס אַליין נישט וויפיעל, איז אזוי ווי זי פאָהרט איבער בערלין, וועט דאָס דאָרט מסתמא אַוועקגעהן ביי איהר מיט'ן ווינד און מיט'ן ריך. און כך הוה, אזוי ווי דאָס האַרץ האָט מיר געזאָגט. איך האָב שוין בעקומען פון איהר אַ בריוועל פון בערלין (פאָהרענדיג קיין מאַריענבאד, האָט זי זיך אַראָפּגעחאָפּט



און געבראטענס, און וויין, און ביער, און וואָס דו ווילסט. די פלעשלעך האָבען געקנאָקט, משרתים האָבען בערענעט, ס'איז גע-ווען „ליהודים“, און, ווי געוויינטליך, האָט מען פערלעגט א „בענ-קעל“, און דער באַנקיר איז געווען טאָקי טשאַפּניק, און געוואונען האָט טאָקי וויעדער טשאַפּניק — ער קאָן די מלאכה! גאָנצע הונד-דערטערס, זאָגט בעלצ'י, זענען געווען אין באַנק. פון דעסטוועגען, אז העקסעלמאן איז געקומען אויף מאָרגען מיט אַ רעכענונג, האָט מען פון איהם געמאַכט אזא געלעכטער, אז ער שעמט זיך שוין גאָר אויסצוזאָגען... נאָר איך האָב מיך פערדערט פון טשאַפּניק'ען און כמעט פערגעסען אָן מיין בקשה.

מיין בקשה איז אָט וואָס: אזוי ווי מיין בעלצ'י פאָהרט, הייסט עס, קיין אויסלאַנד דאָס ערשטע מאָל אויף איהר לעבען, זי ווייסט נישט, וואו אַ טיר עפענט זיך און קען נישט די שפראַך, לכן זאָלסט דו זיין אזוי פריינדליך איהר קומען צו הילף, רעקאָמענדירען אַ רעכ-טע סטאַנציע, אַ גוטען דאָקטאָר, אַ כשר'ען רעסטאָראַן, — מיט איינעם וואָרט, זאָלסט זיין פאר איהר וואָס מע רופט אַ וועגווייזער. אנה, וועל איך דיך בעטען, זאָלסט נאָכקוקען, מיט וועמען זי בער-געגענט זיך דאָרט, און מיט וועמען זי קומט זיך צענויף. איך וויל, פערשטעהסט דו מיר, זי זאָל זיין אַביסעל ווייט אָפּגעשיידט פון דער מאַדאם טשאַפּניק. וואָס האָב איך, אייגענטליך, צו דער מאַ-דאם טשאַפּניק? זי האָט מיר קיין געשעפט נישט קאָלי געמאַכט; נאָר איך וויל נישט, מיין בעלצ'י זאָל זיין קנעפעל שבקנעפעל מיט דער מאַדאם טשאַפּניק, האָטש זיי זענען גליעד-געשוועסטערקינדער. איך וויל נישט, אז זי זאָל זיין איהר אַפּיטרוּפּס, אז וואָס די מאַ-דאם טשאַפּניק זאָגט — איז גוט, און וואָס די מאַדאם טשאַפּניק טהוט'אָן — איז שען, און וואָס זי דערזעהט אויף דער מאַדאם טשאַפּניק — דאָס ווילט זיך איהר. גלויב מיר, ליבער פריינד, עס געהט מיר נישט אין געלד. דו ווייסט, אז איך בין, חלילה, נישט אזא קמצן, און מיין בעלצ'י פיהרט ביי מיר אויס, ווי מע זאָגט, דאָס טעלערעל פונ'ם הימעל — פאָרט דאָס צווייטע ווייב. דאָס

קורלענדער אויך נישט פאָהרען קיין מאַריענבאד? זי גלייבט מיך צו בערעל טשאַפּניק! זי ווייסט נישט, אַפּנים, אַז דאָס, וואָס טשאַפּניק קאָן — קאָן נישט איך, נישט דו, נישט קיינער. טשאַפּניק קאָן אָפּזיצען אַ קיילעכיג יאָהר אין דער שענסטער דירה, ווי אַ מאָנאַרך, און נאָר פּערנעסען, אַז פאַר אַ דירה דאַרף מען צאָהלען דירה-געלד. נישט היינט געדאַכט, אַז טשאַפּניק איז ביי מיר גע-זעסען אין שכנות, האָב איך געמיינט, אַז איך וועל פון איהם בע-קומען די טשאַכאַטקע. אלע טאָג פלעגט ער זיך הייסען מאַכען רעמאָנט, און מיט מיר פלעגט ער זיך שאַפּען, ווי מיט אַ סטרווש. איין אנדערען וואָלט איך אַרויסגעוואָרפען אויף דריי שפּענדלעך, און מיט איהם האָב איך געמוזט אָננעמען אַ פּולען מויל מיט וואַסער און מאַכען אַ שווייג — צוליב בעלצ'ן. באַשר וואָס? באַשר ווייל זיין חוה'לע געהער זיך אָן מיט מיין בעלצ'ן גליעד-גליעד-געשוועס-טערקינדער, דעם פּערד'ס-בייטש-שטעקעלע'ס-א-פּירקאָווע! וואָס איך האָב מיך אין דעם יאָהר אָנגעזעהען אויף דעם בערעל טשאַפּניק, איז דאָס אויף אַ וואָך צו דערצעהלען. צו בערעל טשאַפּניק, אַז עס קומט דער קצב מאָנען פאַר פלייש, עפענט ער איהם מיט'ן קאַפּ די טהיר: אַ העזה פון אַ קצב — נאָר מאָנען פאַר פלייש! און צו דער מאַדאם טשאַפּניק, אַז מע קומט מיט אַ חשבון פון גע-וועלב, געהט מען אזוי לאַנג, ביז מע צערייסט צוויי פאַר שיק און מע הערט אויף צו געהן. פון שניידערס און פון שוסטערס רעדט מען נישט; מע ווייסט שוין, אַז צו טשאַפּניק'ען נאָך געלד געהט מען נישט, וואָרום מע וועט ניט נתנ'ען. וואָס דאַרפסט דו מעהר? אַט איז דאָ נישט לאַנג געווען ביי זיי אַ וועטשעריןקע. די מאַדאם טשאַפּניק איז געווען אַ אימעניציע, סאַמע פאַר'ן אָפּפּאָהרען קיין מאַריענבאד, — האָסט דו געדאַרפט זעהען, וואָס דאָרט האָט זיך אָפּגעטהאָן! איך בין נישט געווען, נאָר מיין בעלצ' דערצעהלט, אַז מיט אַזאָ קאָלאָציע וואָלט מען שוין געקאָנט חתונה מאַכען צוויי טעכטער. דאָס עסטען האָט מען בעשטעלט ביי העקסעלמאַנען אין רעסטאָראַן, און וועטשערע איז געווען כיר המלך: פיש, און פלייש.

היינט איז דאָ, זאָגט מען, אַ „לכנה־פארק“ — איז דאָס נאָרנישט צו בעשרייבען. איך קלויב מיך ערשט געהן אַהינצו, אַם ירצה השם, מאָרגען, וועל איך דיר שוין מאָרגען בעשרייבען. דערווילע זיי גע-זונד און זאָג שבע־רחל'ען, זי זאָל אַכטונג געבען נישט בלויז אין קיך, נאָר אויף דער גאַנצער שטוב זאָל זי אַכטונג געבען. איך האָב פאר'ן אוועקפאָהר פערנעסען פערשרייבען אַ קעלנערעל מיט צוויי ציכעלעך אין קויטיגען גרעם. און אַ סלאָי איינגעמאַכטס האָב איך אָנגעהויבען אַ טאָג פאר'ן אוועקפאָהר, איז פון איהם זאָל זי נוצען אין קיך אַריין און נישט אָנריהרען מעהר פון די איינגעמאַכטסען, וואָס אויפ'ן באַלקאָן אונטער'ן קאַסטען. און בריעה זאָלסט דו מיר שרייבען, למען השם, קיין מאַריענבאָד פאָסט רעסטאָנט, ווי מיר האָבען אָפגעשמועסט.

פון מיר דיין פרוי בעל צי קורלענדער.

## 2.

שלמה קורלענדער פון די נאלעווקים איז וואַרשאַ צו זיין פריינד חיים סאַראַקער אין מאַריענבאָד.

ליעבער פריינד חיים.

איך האָב צו דיר, ידידי, אַ קליינע בקשה, דאָס הייסט, נישט קיין קליינע, נאָר טאַקי אַ גרויסע בקשה. אַ גאַנץ גרויסע! עס האָט מיך געטראָפּען, ליעבער פריינד, איין אומגליק: מיין בעלציי פאָהרט קיין מאַריענבאָד. וואָס עפּים פּלוצים קיין מאַריענבאָד? פרעג מיך עפּים גרינגערס. זי זאָגט, אַז זי איז נישט געזונד און מוז האָבען מאַריענבאָד. און דער דאָקטאָר זאָגט אויך, אַז זי איז נישט געזונד און מוז האָבען מאַריענבאָד. און אַז צוויי זאָגען שכוּר, דאַרף דער דריטער געהן שלאַפּען... נאָר בסוד וועל איך דיר איבערגע-בען — און איך בעט דיר, אַז צווישען אונז זאָל עס טאַקי בליי-בען. — איך פערשטעה דעם שכל פון מאַריענבאָד. אַז די מאַדאַם טשאַפּניק פאָהרט קיין מאַריענבאָד, היינט פאר וואָס זאָל די מאַדאַם

דער שלים-מזל און אלע איבעריגע נעסט. „וואו זענען מיר? — האָב איך מיך צעשריען אויף זיי. — אין בערלין, צי אין סדרום? עס איז ביי אייך ערנער, זאָג איך, טויזענד מאָל, ווי ביי אונז אין רוסלאַנד! נישט קיין דאָקטוירים זענען ביי אייך, זאָג איך, נאָר חולינאַנעס! פאָגראַמשטיקעס!“ מיט איינעם וואָרט, וואָס מיר איז געקומען אויפ'ן מויל, דאָס האָב איך זיי געזאָגט. און לאָז זיך דיר דאכטען, עס האָבען זיך אַריינגעלעגט מענשען, און מע האָט אונז קוים מיט צרות אויסגעגלייכט פאַר פינף און פופציג מאַרק. פינף און פופציג מכות זאָלען זיך איהם זעצען, דעם שער נעם דאָקטאָר, אויפ'ן פנים! ביזט דו שוין פאַרטיג? האָב צייט. ס'איז נאָך פאַרהאַן איין אַלטער בחור מיט אַ רויטער נאָז מיט ווייפּערלעך, הייסט ער זיך אַ חוץ בעצאָהלען פופצעהן מאַרק. וואָס איז דאָס? דאָס איז, זאָגט ער, זיין קאָמיסאַן פאַר'ן דאָקטאָר, וואָס ער האָט מיר, זאָגט ער, רעקאָמענדירט. וואָס זאָגסט דו צו אַזאַ פראדאָרם? עס האָט מיך אַזוי פערקאַכט ביי'ם האַרצען, אַז עס האָט זיך מיר אָפּגערופען מיין אומגליק, און איך בין געבליבען ליגען מיט אַ מיגרען ביו'ן אַנדערען טאָג. אַ קלייניגקייט — אַזוי פיעל געלד אַרויסצוואַרפען, און פרעג — אויף וואָס? אויף ווען? וואָלט נישט גלייכער געווען צעהן טויזענד מאָל דאָס איבערלאָזען בעסער ביי ווערטהיימער'ען? איך עס מיך אויף אַ לעבעדיגע, וואָס איך בין נישט געקומען אַהער מיט איין וואָך פריהער, וואָלט איך געטראָפּען דאָ מיין חוה'לע — פאָרט אַ קרובה, און וואָלט נישט אַריינגעפאלען צו אַט די פיאַווקעס אין די הענד אַריין. אַ שטיקעל גליק, וואָס בערלין איז אַ שטאָרט, וואָס איז פאַרהאַן וואָס צו זעהען; אַנישט, וואָלט איך קראַנק געוואָרען פאַר דאָסאָדע. און צו זעהען איז דאָ אין בערלין אין איין טאָג אַזוי פיעל, וואָס דו וועסט דאָס נישט זעהען ביי אונז אין וואַרשאַ אין דרייסיג יאָהר אַפילו. אַ חוץ ווערטהיימער'ען און מיט און נאָך אַזעלכע געוועל-בען, איז פאַרהאַן אין בערלין אַ „ווינטערנאָרטען“ מיט איין „אַפּאָ-לאָטהעאטער“, מיט אַ צירק „שומאַן“ און מיט אַ צירק „בוש“.



גענאנגען פון דארטען און געזעצט זיך פאָהרען. האָב איך געמיינט, מיר פאָהרען אַהיים; צום סוף לאָזט זיך אויס, אז מיר פאָהרען צו נאָך אַ פּראָפּעסאָר, און וויעדער נישט צו דעם פּראָפּעסאָר, וואָס איך מיינ. צו אַ פּראָפּעסאָר איין אַקושער האָט ער מיך נאָר גע-בראַכט צו פיהרען! ווער איך דאָך מסתמא רעכט אויפגעבראַכט און הויב אָן צו גוואַלדעווען. ענטפערט מיר דער דאָקטאָר מיט זיין קוויטשיג קול'כעל, אז איך בין נישט אין וואַרשאַ אויף די נאַלעוור-סיס, איך בין אין בערלין, און אז איך זאָל נישט מאַכען קיין לאַנגע טענות, און אז ער האָט קיין צייט נישט, און אז ער ווייסט בער-סער, צו וואָס פאַר אַ פּראָפּעסאָר איך דאַרף! האָסטו דו עפּיס צו איהם? און אַט אַזוי, ווי איך זאָג דיר, זענען מיר אויסגעווען, לאָז זיך דיר דאַכטען, ביי דריי פּראָפּעסאָרען, און אַלע דריי פּראָפּע-סאָרען, גלייך ווי זיי וואָלטען זיך אויפגערעדט, האָבען געזאָגט אַלע אין איין קול: "מאַריענבאַד!" — ווי באַלד אַזוי, צו וואָסער אַ כפרה האָב איך בעראַרפּט די פּראָפּעסאָרען, און נאָך דריי דער-צו? מאַריענבאַד האָב איך דאָך געהערט נאָך אין וואַרשא. קורץ, שולדיג געווען דעם רוח אַ גאַנג — פאַרפאַלען.

געקומען אַהיים, בין איך געווען אַזוי אויסגעמאַטערט, אז איך האָב מיך קוים געהאַלטען אויף די פיס, און איך האָב מיך שוין, נישט ווילענדיג, געמוזט אַריינלעגען אין בעט אַריין. מיינסטו דו דאָך, אז לאַנג בין איך געלעגען? נישט מעהר זאָל דער דאָקטאָר לעבען אויף דער וועלט. עס האָט מיך אין דער גיך געגעבען אַ טראַג-אויף פון בעט, גלייך ווי אַ דונער וואָלט מיך דערשלאָגען. שטעל דיר פאַר אַ חשבון פון אַ פעלדגולן: איך זאָל איהם בעצאָהלען, זאָגט ער, אַכציג מאַרק! פאַר וואָס אַכציג מאַרק? „אַ פּראָסטער חשבון, זאָגט ער: צוויי וויזיטען צו צעהן — איז צוואַנציג. דריי קאָנסולזיזם ביי דריי פּראָפּעסאָרען צו צוואַנציג — איז זעכציג. און זעכציג מיט צוואַנציג איז, זאָגט ער, אַלע מאָל און אומעטום אַכציג.“ האָב איך אויפגעהויבען מסתמא אַזאַ סקאַנדאַל, אז מע איז זיך צו-נויפגעלאָפּען אַלע: די בעל-הבית'טע די אלמנה, דער אַלטער כחור

אראָפּ פון מאַרק. פֿערטיג. און אז איהר קומט, זאָגט ער, מיט אייער דאָקטאָר, איז נאָר אַנדערע ווערטער. אַ דאָקטאָר קאָן ער נישט אָפּזאָגען. אַ דאָקטאָר מוז ער אויסהערען. האָט איהר שוין, זאָגט ער, פֿערשטאַנען, צי נאָך נישט? ...

אזוי לאַנג, אזוי ברייט, ער האָט מיר אַראָפּגעבראַכט דעם דאָקטאָר. איז מיר דער דאָקטאָר אַפילו באַלד נישט געפֿעלען אין שליער. ער קוקט נישט אין די אויגען אַריין, האָט קיין צייט נישט, און רעדט מיט אַ קוויטש. האָסט עפּיס ליעב אַ דאָקטאָר, וואָס קוקט נישט אין די אויגען אַריין און רעדט מיט אַ קוויטש?

אויסגעפֿרעגט זיך ביי מיר, ווער און וואָס און ווען, און נומ בעטראַכט מיך פון אלע זייטען, איז ער אַ בעלן געווען, דער קלוגער דאָקטאָר, מיך אַוועקלעגען אין בעט, איך זאָל איהם ליגען ביז מאַר גען. מאַרגען וועט ער מיך, זאָגט ער, נאָך אַ מאָל בעטראַכטען. און ערשט דעמאָלט וועט ער מיר, הייסט עס, זאָגען, צו וואָס פֿאַר אַ פּראָפּעסאָר ער זאָל מיך מעלדען. דערהערט, אז ער וויל מיך אַוועקלעגען, האָב איך איהם אויפגעקלערט, אז פון אַוועקלעגען מיך זאָל ער פֿערגעסען. איך בין נישט געקומען, זאָג איך, קיין בערלין ליגען. איך דאַרף זיין, זאָג איך, ביי ווערטהיימער'ען, און דאַרף זיין ביי טיטצען, און וויל, זאָג איך, זיין אומעטום. אויב ער וויל, זאָג איך, קומען מאַרגען, מעג ער קומען, נאָר מיך אַוועקלעגען אין בעט — דאָס, זאָג איך, וועט נישט געהן! ... ער האָט געמיינט, אז ער האָט אָנגעטראַפֿען אויף אַ יאָהנע פון די נאַלעווקים און וועט ביי איהר ציהען מאַרקען! איך האָב באַלד אַרויסגעזעהען, אז ס'איז נישט קיין דאָקטאָר, נאָר אַ פּיאָווקע. והראיה, אָט וועסט דו הערען, וואָס אַ בלוטצאָפֿער קאָן! די האָר שטעלען זיך קאַפּויר!

אויף אין דערפֿריה, איך קום מיט איהם צום פּראָפּעסאָר, לאָזט זיך אויס, אז ס'איז גאָרנישט דער פּראָפּעסאָר, וואָס חוה'לע טשאַפֿ-ניס האָט מיר פֿערשריבען. ס'איז נאָר איין אַנדער פּראָפּעסאָר אויף נאָר אַנדערע שלאַפֿקייטען. דאָס בין איך געוואָהר געוואָרען ערשט נאָכדעם, אז מע האָט מיך נומ אָנגעמוטשעט, און מיר זענען אַרויס-

אײך בין נאָר געקומען צו פאָהרען אויף דער סטאַנציע, וואָס  
אײך זאָג דיר, ביי דער פערעלצווייג, נאָך נישט צייט געהאַט זיך  
אַרומצוואַשען און אָנטהון, ווי עס געהער צו זיין, האָט מען מיך  
שוין אַ נעם געגעבען: וואָס פאַר אַ דאָקטאָר אײך וועל מיר הייסען  
ברענגען? זאָג אײך: „ערשטענס, ווער האָט אײך געזאָגט, אז אײך  
דאַרף אַ דאָקטאָר? זעה אײך דען אויס אזוי שלעכט, וואָס מע דער  
קענט עס אויפ'ן פנים? און צווייטענס, זאָג אײך, האָב אײך פון  
דער היים אײן אַדרעס אום פראָפּעסאָר“. רופט זיך אָן צו מיר איי-  
נער עפּיס אײן אַלטער בחור מיט אַ נאָז, וואָס סע וואַכסט אויף  
איהר ווייטפערלעך: „האַט קיין פאַראיבעל נישט, זאָגט ער, מאַ-  
דאָס, וואָס אײך וועל אײך זאָגען. אַט ווייט, זאָגט ער, איהר האָט  
אײן אַדרעס צום פראָפּעסאָר, מוזט איהר זיך פריהער זעהען, זאָגט  
ער, מיט'ן דאָקטאָר. וואָרום כ'איז אַ גרויסע נפּקא-מינה, זאָגט ער,  
פון דעם וואָס אײזער וועט זאָגען דעם פראָפּעסאָר, ביז, זאָגט  
ער, דער דאָקטאָר וועט איהם, זאָגט ער, זאָגען אויף זיין דאָקטאָר  
לשון“. לאָזט זיך אויס, אז אַט דער אַלטער בחור מיט דער רויטער  
נאָז וואָהנט טאַקע ביי אַט דער אַלמנה פערעלצווייג, וואָס אײך זאָג  
דיר, און ער איז אַ קאָמיסיאָנער פון דאָקטוירים, דאָס הייסט, ער  
פערנעמט זיך דערמיט, וואָס ער ברענגט אַראָפּ אַ דאָקטאָר, אז מע  
דאַרף, און דער דאָקטאָר ברענגט שוין אַראָפּ דעם פראָפּעסאָר, אַדער  
ער פיהרט שוין אָפּ צום פראָפּעסאָר אַהיים. געב אײך זיי אַנצוהערע-  
ניש, אז מיך פיהרט מען נישט. „אײך בין נאָך, זאָג אײך, נאָט זיי  
דאַנק, אויף אזוי פיעל קרעפטיג, אז אײך קאָן נאָך געהן אַ מייל  
צורפּוס“. רופט זיך אָן צו מיר דער קאָמיסיאָנער מיט די ווייטפער-  
לעך: „מאָדאָס! ביי מיר האָט איהר, זאָגט ער, גע'פועל'ט, אז  
איהר קאָנט געהן דריי מייל צורפּוס. נאָר אײך דאַרף אײך זאָגען  
פריהער, אז ס'איז אַרויסגעוואָרפּען, זאָגט ער, אייער טרחה. אַ  
בערלינער פראָפּעסאָר, זאָגט ער, אז איהר קומט צו איהם אַליין אָהן  
אַ דאָקטאָר, האַלט ער אײך נישט מעהר, זאָגט ער, ווי אַ האַלבע  
מינוט, פּיפּיפּאָ, אַ קלאָפּ מיט'ן פינגער, איינס-צוויי-דריי, און —

רובעל מיט צוואנציג. צי, אשטייגער, פאר אכט און זעכציג פעניג א וואנדזייגער — נו, קאן מען לעבען? איך רעכען, אז נאָט וועט העלפען, איך וועל פאָהרען צוריק אַהיים געזונדערהייט, זאָל איך פאָהרען וויעדער איבער בערלין, נישט איבער וויען, — וויען איז, זאָגט מען, אַ העק, אַ פוסטקע אַקעגען בערלין — און ערשט דעמאָלט זיך אַריינחאַפּען צו ווערטהיימער'ען און מיט אַ ריינעם קאַפּ זיך אַ נעם טהון אַיינקויפּען אין בעל־הבתישקייט אַריין אַלסדינג, וואָס מע דאַרף: אַביסעל גלאָזוואַרג און אַביסעל פאַיאַנס און אַנדערע שטוב־זאַכען. היינט זיידענשמאַף און מעבעל און פערפומען. פאַר דער גרעניץ זאָלסטו דו קיין יסורים נישט האָבען. איך וועל מיר שוין מסתמא אַיין עצה נעבען. חוה'לע טשאַפּניק פיהרט־אַריבער אַלע יאָהר גאַנצע קאַסטענס. דערווייל האָב איך מיר נאָך כמעט גאַרנישט געקויפּט, אויסער אַביסעל וועש, אַ פאַר זומערדיגע שיך, נאָך אַ היטעלע, און אַ שלאָפּראָק פון הוילע סטענגעס, אַ האַלב טויז אונטערשטע קליידלעך, אַ גרינעם זיידענשירם, הענטשקעלעך, שפיצלעך און פרויזלעך מיט נאָך אַזעלכע זאַכען, וואָס איך מוז עס האָבען קיין מאַריענבאָד. און ווייל איך בין שוין געווען ביי ווער־טהיימער'ען, האָב איך מיך נישט געקאַנט אַיינהאַלטען און געהיי־סען אין אַיין־וועגס אַריינפאַקען אַ האַלב טויז טישטיכער מיט צוויי טויז סערוועטלעך מיט אַ מאַשינדעל אויף צו שלאָגען פומער. איך האָב חרטה, ווי הינט עסען מיך, וואָס איך האָב דיר נישט געפאַלגט און נישט מיטגענומען נאָך אַ פאַר הונדערטער. אַ גרויסע נאַריש־קייט פון מיר, וואָס איך האָב מיך געוואָלט אויספיינען פאַר דיר, אז איך בין נישט אזא גרויסע אויסברענגערין, ווי דו מיינסט. אַ סך מעהר מצוה געווען אין ווערטהיימער'ען, איידער אינ'ם דאָס־טאָר, אויסקערענקען זאָל ער דאָס! נאָך אין בערלין האָט מיר געד־פעהלט אַ דאָקטאָר! קאַרג האָבען מיר דאָקטוירים אין וואַרשאָ! מאָהל דיר, די בערלינער דאָקטורים וואָלטען שוין געמעגט וואַרטען, ביז איך וועל זיי שיקען רופען. איז אָבער בעשערט אַיין אומגליק, וועסטו דו הערען.



דו, איז איצט אויך נישט אין בעסטען, און נאך כדומה אזעלכע  
 אָנצוהערענישען הער איך פון דיר... און מחמת דעריבער האָב איך  
 שוין נישט געוואָלט פערפֿאַהרען אין יענעם האַטעל אויף דער  
 פריעדריכשטראַסע, וואָס מיין קרובה חוה'לע האָט מיר געהאַט  
 אויפגעשריבען. ווי קאָן איך מיך גלייכען צו חוה'לע טשאַפניק?  
 חוה'לע מעג אויסברענגען וויפיעל זי וויל, וועט איהר קיינער נישט  
 זאָגען, וואָרום חוה'לע איז נישט דאָס צווייטע ווייב ביי איהר מאַן,  
 אזוי ווי איך, און איהר מאַן האָט נישט קיין קינדער פונ'ם ערשטען  
 ווייב, אזוי ווי מיין מאַן, און בערעל טשאַפניק ציטערט נישט אזוי  
 איבער'ן גראַשען, ווי דו, און האָט נישט מורא בלייבען אין אַרעמאָן  
 אויף דער עלטער, ווי דו האָסט מורא. איך מיין נישט, חלילה,  
 קיין זאך, איך זאָג עס גאנץ ערנסט, אז איך וויל דיר נישט אויס-  
 ברענגען קיין איבעריגס, און מחמת דעריבער האָב איך מיך אָפּ-  
 געשטעלט דאָרט, וואו אַלע אונזערע נאַלעווקער שטעלען זיך אָפּ,  
 ביי דער פערעלצווייג. דאָס איז אַ אירינע אַיין אלמנה, זעהר אַ  
 וואָהלע בעל-הבית'טע און אַיין עהרליכע, קאָכט אויסגעצייכענט און  
 נעמט נישט טייער, און ס'איז נישט ווייט פון אומעטום. פאַר צעהן  
 פעניג ביזט דו אויף דער לייפציגער שטראַסע, ביי ווערטהיימער'ען.  
 און ווי איז דאָס מעגליך זיין אין בערלין און נישט אַריינגעהן אויף  
 אַ מינוט צו ווערטהיימער'ען? דו זאָלסט זיין איין מאָל ביי ווער-  
 טהיימער'ען, וואָלסט דו אַליין געזאָגט, אז ס'איז אונמעגליך. דעם  
 נאָמען ווערטהיימער האָב איך געהערט נאָך אין וואַרשאָ. נאָר איך  
 האָב מיר קיינמאָל נישט פאַרגעשטעלט, אז עס קאָן זיין אויף דער  
 וועלט אזא מיין געוועלכ. וואָס זאָל איך דיר זאָגען, בעלי היקר? עס  
 לאָזט זיך גאָר נישט בעשרייבען! וואָס אַיין אויג קאָן זעהען און וואָס  
 אַ מויל קאָן רעדען! און מענשען — אַ שפּילקע נישט דורכצוואַר-  
 פען! און אַלסדינג בויזל הויל, פונקט די העלפט גענען די מקחים,  
 וואָס ביי אונז אויף די נאַלעווקים. שטעל דיר פאַר: צוויי מאַרק  
 אַ טויז נאָזטיכלעך! אָדער פאַר אַכט און נייגעניג פעניג אַ פאַר  
 זאָקען זיידענע, וואָס דו וועסט זיי נישט קויפען ביי אונז פאַר קיין

# מאריענבאד

## 1.

בעלצי קורלענדער פון בערלין צו איהר מאן שלמה קורלענדער אויף די גאלעווקים אין ווארשא.

לבעלי היקר מוהר"ר שלמה נ"י.

איך קום דיר צו מעלדען, אז דערווייל בין איך נאך אין בער-  
לין און וועל ערשט קאנען ארויספאָהרען קיין מאריענבאד הלואי נאך  
שבת. איך דארף מיך פאר דיר נישט פערענטפערען, נאָר דו קאָנסט  
מיר גלויבען, אז איך בין כלל נישט שולדיג, וואָס ס'האָט זיך אזוי  
געמאַכט, אז איך זאָל מיך פעהאַלטען אין בערלין אַ גאַנצע וואָך  
צייט. אז דו וועסט אויסהערען ביי'ן סוף אלסדינג, וואָס איך האָב  
דאָ איבערגעטראָגען, וועסט דו אליין זאָגען, אז מע קאָן נישט אויס-  
רעכענען אַ זאך אויף צופריהער. „אַ מענטש טראַכט און נאָט לאַכט“.  
אזוי איז די מעשה:

איך האָב גערעכענט צו פערברענגען אין בערלין מעהר נישט,  
אז איין טאָג, העכסטענס — צוויי. וואָרום וואָס דארף געדויערען  
זיין ביי'ם פראָפּעסאָר? וואָלט געווען גוט, ווען איך ברענג אַראָפּ  
דעם פראָפּעסאָר צו זיך. האָב איך מיר אָבער איבערגעלעגט: צו  
וואָס זאָל איך דיר אויסברענגען איבעריגע דרייסיג מאַרק, וואָס  
קאָנען צונױן קומען אויף עפּיס אנדערש? איך הער אזוי אויך אָפּט-  
מאָל פון דיר, אז עס געהט אזוועק אַ סך געלד, און די צייט, זאָנסט



---

---

## מאריענבאד

---

---

נושם קיין ראמאן, נאָר אַ פערפלאַנמעניש צווישען  
צוויי שמערס: וואַרשאַ און מאַריענבאָד, דורך 36  
ביוולעך, 14 ליעבעצעמלעך און 46 דעפּעשען.

געשריבען אין יאָהר 1911.



אשטייגער, ווי מיר זענען געוועהנט צו א „גוט מאָרגען, גוט יאָהר“.  
 פון דעמאָלט אָן האָב איך אָנגעהויבען פאַר דער מוהמע נחמה  
 פון אַצעלעס האָבען דרד־ארץ. זי איז ביי אונז ביידען געוואָרען  
 אין די אויגען העכער מיט נייען־און־נייענציג פראָצענט, און ס'איז  
 ביי אונז געבליבען, מיר זאָלען זיך מיט איהר אונטערוועגענס שוין  
 טאקי מעהר נישט צעשיידען.

געשפרונגען צו איהם גלייך אין פנים אריין, זיך גענומען מיט ביידע הענד ביי די זייטען און האָט איהם אויסגע'לומר'ט אַ צע-טעל, און דוקא אויף פראָסט אידיש:

— הער נאָר אויס, דו קירע-דייטש, דו שוטה בן פיקהאַלץ, דו לאָמפענגלאָז, איך וועל מיר נאָר אַ מעשה אָנטהון! דו מיינסט דאָך אַווראי, אַז מע האָט זיך דערשראָקען פאַר דיין טענדעווערענ-דע מיט'ן שוואַרצען קוימען, וואָס דו טראָנסט אויפ'ן קאַפּ? ס'האָט דו דאָך ביי אונז אויסגענאָרט די עטליכע פאַר גילדען אומזיסט און אומנישט, ווי אַ פראָסטער מאַשעניק! דו מיינסט, מע ווייסט נישט, ווער דו ביזט, דו אָפּנערסטענער דלפון, דו נאָר קעמער כתריק? געהסט נישט אַוועק? אָט פאַהר איך אַריין צו דיר אין פנים אַריין און פליק דיר אויס דאָס בערדעל ער פרומה אחת, פאַרשטעהסט דו מיר, וואָרום איך האָב שוין אויף מיין לעבן געפאַטשט אַזעלכע לייט, הערסט דו, וואָס דו וועסט זיך ביי זיי באַהאַלטען אין קעשענע! וואָס זאָגט איהר, איך בעט אייך, אויף דעם משוגענעם דייטש מיט דעם לאָקשען-טאַפּ, איך וועל מיר נאָר אַ מעשה אָנטהון? ... פאַלג מיר, נעם דעם וועג, וועסט דו בעסער מאַכען! ...

. . . . .

איך ווייס נישט, צי ער האָט זיך טאַקי איבערגעשראָקען פאַר דער מוהמע נחמה, וועלכע האָט אויסגעזעהען אין דער מינוט, ווי אַ צערייצטע ספּאָלאָשעטע הוהן, וואָס איז גרייט אויסגראַבלען אייך די אויגען, צי ער האָט נלאָט נישט געוואָלט האָבען צו טהון אין ווען מיט אַ אידענע פון אַצעלעם — מיין דייטש מיט דער טענ-דעווערענדע האָט גענומען דעם צילינדער אין די הענד און די פיס אויף די פלייצעס און האָט געמאַכט פליטה נאָר אויף איין אַנדער אופן, אַ שטאַרקען קלאָפּ געטהאָן מיט דער טיר און אויף יענער זייט שוועל געבענשט אונז מיט'ן געוויסען נאָמען „רוסישע שוויי-נען“, וואָס מיר זענען צו דעם שוין אַזוי צוגעוועהנט געוואָרען.

מאָרק-אידינע איז איהרע ציין אייגענע מוחמע און קומט אַרויס פון אַ סך אַ שענערען יחוס, ווי ער מיט זיין רעסטאָראַן, און אַפילו מיט דעם שענעם שוואַגער זיינעם, וואָס טראָגט אַרום לאַמפענלעך-לעך מיט אַבאָזשורען איבער די הייזער אויף צו פערקויפּען...

— קום! — זאָגט זי צו מיר. — לאָמיר בעסער עסען לייווע אייער, איידער זיך באַגעגענען מיט אַזעלכע גראַבע לייט, וואָס רע-דען כלומרשט אויף דייטש און נאָרען אויס אונזערע רוסישע קערב-לעך.

די גאַנצע צייט, וואָס מיין חיה-עטעל האָט איהם געזידעלט, האָט איהם נישט געאַהרט; נאָר די לעצטע ווערטער „רוסישע קער-בלעך“ האָבען איהם אַזוי צעקאַכט, אַז ער האָט זיך אָנגעצונדען מיט אַ העליש פייער, אָנגעפאַלען אויף אונז, ווי אַ ווילדע חיה, גע-ווען גרייט אונז דורס צו זיין — וואָס טויג אייך, מיר זענען פונ'ם רעסטאָראַן קוים אַרויס מיט'ן לעבען, און מע האָט אונז אַרויס-געגלייט שען, מיט כבוד, נאָכגעשריגען אויף דער גאַס און געמאַכט מיט קולאַקעס: — „רוסישע שוויינען! רוסישע שוויינען!“

נאָר דאָס בעסטע האָבען מיר געהאַט דערנאָך, שפעטער, אינ'ם האַטעל. דאָרט האָבען מיר געהאַט אַ פערבייסונג פונ'ם שוואַגער זיינעם. דער קאָמיסאַנער פון לאַמפענלעך און אַבאָזשורען האָט אָנגעקלאָפּט צו אונז אין דער טיר אַריין, אַריינגעקומען מיט נאָך איינעם אַ דייטש, אויך מיט אַ צילינדער, נאָר אָהן אַ טענדעווע-רעגנע, און האָט אונז געפרעגט: „אויף וואָס פאַר אַיין אופן האָבען מיר זיך ערלויבט איהם צו בעלעדיגען הינטער די אויגען?“... בשעת מעשה האָט ער געקלאָפּט מיט'ן שטעקען אין טיש אַריין און איז געווען אַזוי רויט, אַז איך האָב מיך דערשראָקען, אָנגעהויבען מורא האָבען פאַר קלעפּ, אַ קשיא אויף אַ מעשה: וואָס אַ דייטש קאָן ביי זיך אין וויען?

נישט אַזוי האָט אָבער בעקלערט די זאך די מוחמע נחמה פון אַצעלעס. זי האָט זיך, אַפנים, ווינציג-וואָס איבערגעשראָקען פאַר'ן דאָזיגען דייטש. האָט זי זיך אויפגעחאַפּט פונ'ם אָרט און איז צו-

ארויס פונ'ם פראָפּעסאָר רויטנאָנעל, זענען מיר געבליבען שטעהן אלע דריי, געקוקט איינס אויף דאָס אנדערע אָהן ווערטער. ווי איינער רעדט: „וואָס טהוט מען איצטער?“ און ס'איז געבליבן, מיר זאָלען זיך איין עצה האַלטען מיט'ן דאָקטאָר זילבערשטער-רען. און אזוי ווי דער דאָקטאָר זילבערשטערען נעמט איצטער נישט צו, בעדאָרף מען אָנקומען צום קאָמיסיאָנער פון לאַמפּענ-בלעזער און אַבאָזשורען. נאָר אזוי ווי מיר ווייסען נישט, וואו ער זיצט, איז געבליבען, מיר זאָלען זיך דורכגעהן צום רעסטאָראַטאָר.

— נו, וואָס הערט זיך? — מאַכט ער צו אונז.

— וואָס זאָל זיך הערען? — זאָגען מיר. — אייער שוואַגער האָט אונז געקוילעט, אלע דריי געקוילעט!

און מיר האָבען איהם דערצעהלט, אז דער פראָפּעסאָר האָט אונז געשיקט אימליכען בעזונדער אין איין אנדער באָר.

— דאָס איז נאָר? נו, וואָס-זשע איז? — זאָגט זיך דער רעס-טאָראַטאָר נאָנץ קאלטבלוטליג.

— אַ חכם איהר זייט! — מאַכט צו איהם חיהעטעל. — דע-רויף בין איך געקומען אַהער מיט מיין מאַן, מע זאָל אונז צעשיי-דען, מיך קיין ליסי, איהם קיין סטריסי!

— בערוהיגען זי זיך, מאַדאם! — מאַכט ער צו איהר. — פון פראַנצענסבאָד קיין קארלסבאָד איז נאָר נישט אזא ווייטע שטרע-קע; צוויי-דריי שטונדען רייזע, נישט מעהר. ווילט איהר, פאָהרט איהר זיך דורך צו אייער מאַן; ווילט איהר, פאָהרט זיך דורך אייער מאַן צו אייך.

— אַ דאָנק אייך פאַר דער עצה! — זאָגט צו איהם חיהעטעל שוין מיט כעס. — איהר זאָלט דערלעבען אָנזאָגען בעסערע בשורות און געבען קליגערע עצות.

— דאָרט אין קער, ביי די לאַקשען! — לענט-צו אַ קנויטעל די מוהמע נחמה. און דער רעסטאָראַטאָר איז זי מכבד און זאָגט צו איהר, אז „מיט מאַרק-ווייבער איז ער קיין מחותן נישט“... פער-דריסט דאָס מיין חיהעטעלען, און זי זאָגט צו איהם, אז די דאָזיגע



פאלט אן א פרישער געלעכטער, און בכדי דער קאמיסיאנער פון  
לאמפענגלעזער און אבאזשורען זאל זיך נישט געפינען בעלעדיגט,  
געפין איך א תירוץ און זאגן, אז איך האב מיך דערמאנט א מעשה,  
וואס האט זיך געטראפן ביי אונז אין יעהופעץ נאך פאר-א-יאה-  
רען, און איך לאז אים וויעדער אויף דייטש:  
— האבען זיי פארשטאנד?

— צי איך האב פארשטאנד, צי ניין — דאס איז קיין ספק  
נישט, נאך צי איהר האט פארשטאנד — „דאס איז איינע פרא-  
גע!“ — מאכט ער צו מיר אויך אויף דייטש, נעמט די טענדענציע-  
רענדע מיט'ן שמעקען און מיט'ן צילינדער און געהט אוועק שטארק  
אנגע'ברונז'ט, און צווישען אונז, פיהל איך, ווערד א שנאה, שנאת-  
מות!

### ה.

[דער פראפעסאר רויטנאנעל וויל אונז צעשיידען. — מיר צעקריגענען זיך  
סיט וויען. — די מוהמע נחמה ווייזט זיך ארויס, ווער זי איז.]

גרינגער איז ביי אונז אריינגעבען א קינד אין גימנאזיע אדער  
ארויסנעמען פונ'ם פריזיוו, ווי זעהען זיך אין וויען מיט'ן פרא-  
פעסאר רויטנאנעל. פריהער האט אונז דער דאקטאר זילבערשטע-  
רען געטהאן טובות, געגעבען עצות, געשריבען רעצעפטען, אי-  
דאס — צוליעב דעם קאמיסיאנער פון די לאמפענגלעזער און אבא-  
זשורען, וואס האט אונז געטהאן צוליעב זיין שוואגער דעם רעסטא-  
ראנטאר; און ערשט אויפ'ן דריטען טאג האבען מיר זיך דערשלאג-  
נען צום פראפעסאר רויטנאנעל, וואס איז געווען אזוי פריינדליך  
און האט אונז צוגענומען איטליכען בעזונדער און האט אונז פער-  
שריבען איטליכען איין אנדער באד. מיין חיה-עטלען האט ער אפ-  
געשיקט קיין פראנצענסבאד, די מוהמע נחמה — קיין מאריענ-  
באד, און מיך — קיין קארלסבאד.

— אלזא, וואָס איז אייער שלאַפֿקייט? — צעפרעגט ער זיך

ביי אונז.

וואָס קאָנען מיר איהם זאָגען דערויף, אז אייגענטליך ווייסען מיר אליין נישט? איך פרוב איהם געפינען א תירוץ, אז איהם קאָנען מיר נישט זאָגען, מיר קאָנען דאָס זאָגען נאָר דעם פראָפעסאָר אליין; לאָזט ער זיך נישט איינרעדען און זאָגט, אז פראָפעסאָרען זענען פארהאן אין וויען וויפיעל שטערען אין הימעל (קיין עין־הרע נישט!). און אויף איטליכער שלאַפֿקייט איז פארהאן א בע־זונדערער פראָפעסאָר. „וואָס טהוט מען? — קלער איך מיר. — וואָס פאר א שלאַפֿקייט זאָל איך איהם אויסטראַכטען?“ בין איך מיך מיישב און דרעה זיך אויס, ווי אויף א טעלער, און זאָג איהם דעם דינעם ריכטיגען אמת, אז איך בין געזונד און שטארק אויף אלע אברים, און די שלאַפֿע זענען זיי. איך ווייז איהם אָן אויף מיין חיה־עטלען מיט דער מוהמע נחמה און לאָז אויס אויף דייטש:

— האָבען זיי פארשטאנד?

— זעהר שען! — מאַכט ער צו מיר מיט א שמרענגען קוק

און רופט זיך אָן צו מיינע דאָמען: — זאָגט זשע מיר, איך בעט אייך זעהר, וואָס פעהלט אייך, אייגענטליך?

— אוי, איך וועל מיר נאָר א מעשה אָנטהון, לאָז ער אַרויס־

געהן! — מאַכט די מוהמע נחמה צו מיין חיה־עטלען, און מע משלח'ט מיך אַרויס אין קאָרידאָר אַרויס אויף עטליכע מינוט, און אז איך קום אַריין צוריק, ווער איך געוואָהר, אז דער פראָפעסאָר הייסט רויטנאָגעל און דער דאָקטאָר הייסט זילבערשטערען.

— און וואָס זענט איהר? — פרעג איך איהם.

— א קאָמיסיאָנער פון לאַמפּענלעזער און אַבאָזשורען. —

מאַכט ער גאָנץ קאלטבלוטיג.

— וואָס סע האָט זיך מיר גע'חלומ'ט יענע נאַכט און היינטיגע

נאַכט און אלע נעכט פון א גאָנץ יאָהר! איך וועל מיר נאָר א מעשה אָנטהון! — זאָגט די מוהמע נחמה און טהוט א פלעסק מיט די הענט, און מיין חיה־עטלע ווערט רויט ווי פייער, און אויף מיר

א גאנצען טאָג זענען מיר אָפגעזעסען אין האָטעל און געוואַרט  
אויפ'ן רעסטאָראַטאָר'ס שוואַנער. די זון האָט שוין געהאַלטען  
ביי זעצען זיך, און מיר זענען געזעסען אַלע דריי ביי איין פענס-  
טער און געקוקט אויף דער טומעלדיגער שטאָרט מיט די נאָרישע  
דייטשען, וואָס דרעהען זיך אַרום הין און צוריק אַלע אין צילינג-  
דערס... פלוצים הערען מיר, עמיצער קלאָפּט אין טיר אַרײַן: איינס,  
צוויי, דריי — און עס קומט אַרײַן אַ דייטש מיט אַ טענדעווערענ-  
דע, מיט אַ צילינדער, מיט אַ גרויסען שטעקען און מיט הענדש-  
קעלעך, און האָטש ס'איז שוין געווען שטאָקנאכט, מאַכט ער צו  
אונז מיט אַ ניגון:

— גוטען טאָטאָטאָ!

— אַלע בייזע וויסטע חלומות אויף מיינע שונאים'ס קעפּ!  
איך וועל מיר נאָר אַ מעשה אָנטהון! — רופט זיך אָפּ די מוהמע  
נחמה, און מיר קאָנען זיך נישט אַינהאַלטען און שיסען אויס אַ גע-  
לעכטער.

איז דאָס דעם דייטש, אַפנים, שטארק נישט געפעלען, וואָרום  
ער האָט זיך שטארק צעבייזערט אויף אונז וואָס מיר לאַכען און  
געקלאָפּט מיט'ן שטעקען אין טיש אַרײַן און אַלץ געשריען:  
— אונפערשעמט! ... רוסישע שוויינען!...

אַפנים, חזירים הייסט דאָס? ... ביז איך האָב געמוזט אויפ-  
שטעהן און צונעהן צו איהם און געבען איהם צו פערשטעהן, אז  
נישט פון איהם לאַכען מיר, נאָר פון דער מוהמע נחמה.

— זי איז פערריקט? — מאַכט ער צו מיר און גיט מיר צו  
פערשטעהן אויף אידיש, אז דאָס הייסט משוגע. פונ'ם וואָרט  
„משוגע“ פערשטעהען מיר, אז ער איז אַ איד, און איך ווער גע-  
וואָהר, אז ער איז דעם רעסטאָראַטאָר'ס שוואַנער, און ס'איז נאָר  
אַ סברא, אז ער קאָן רעדען אויף אונזער לשון. און עס ווערט אויף  
אונז אַלעמען אַ שמחה. גיך ווערט בעשאַפען טיי (פונ'ם קעסעל,  
געוויינטליך), און מיר טרעטען-צו צו אונזער געשעפט.

אז ס'איז פארהאן געלד, האָט ער אונז אנידערנעלעגט אַ צעטעל, אז מיר מוזען זיך פריהער זעהן מיט'ן פראָפעסאָר, וואָרום מיר קאָנען ווערען אומגליקליך, טאָמער חלילה פאָהרען מיר אין די וואַ-רעמבעדער אָהן אַ פראָפעסאָר! בלייבט די קשיא: וואָסער פראָפּע-סאָר? — דאָס קאָן אונז זאָגען נאָר דער דאָקטאָר. און וואָסער דאָק-טאָר? — דאָס קאָן אונז זאָגען נאָר דער שוואַגער זיינער; דער שוואַגער זיינער איז אויסגעבונדען מיט אַלע דאָקטוירים, אויב מיר ווילען, זאָלען מיר ווארטען אויף זיין שוואַגער.

איז דאָך מסתמא מיר די געשיכטע נישט געפעלען.

— אפשר וואָלט געווען אַ סברא, — זאָג איך — מיר זאָלען זיך דורכשלאָגען גלייך צום פראָפעסאָר? מיר זענען, חלילה, נישט פון די מסוכנ'ע קראַנקע. מיר זענען, ברוך השם, געזונטע מענטשען. אייגענטליך; מיר ווילען נאָר וויסען אין וואָסער באָד מיר זאָלען פאָהרען.

— איהר מיינט, אַפנים, אז איהר זענט אין רוסלאַנד? — מאַכט דער רעסטאָראַטאָר. — איהר ווילט געהן גלייך צום פראָ-פעסאָר? געהט אייך געזונטערהייט, נאָר זעהט, איהר זאָלט קיין חרטה נישט האָבען.

— דארפסט עפּיס אָנארבייטען אַ חתונה! — מאַכט צו מיר שטילערהייט מיין חיה-עטעל, און די מוחמע נחמה האַלט זי אונז מער:

— וואָס וועט דיך אַהרען, אז מיר וועלען פריהער זיין ביי'ם דאָקטאָר?

בקיצור, ס'איז געבליבען, מיר זאָלען זיך זעהן פריהער מיט'ן דאָקטאָר, דאָס הייסט, מיר זאָלען געהן אַהיים און ווארטען, ביז עס וועט קומען צו אונז דער שוואַגער פונ'ם רעסטאָראַטאָר; נאָך דעם וועט אונז דער שוואַגער ברענגען דעם דאָקטאָר, און דער דאָקטאָר וועט אונז שוין פיהרען צום פראָפעסאָר.

געפעלט אייך נאָר, וויפיעל פראָטעקציעס מע בערארף האָבען אין וויען, ביז מע דערשלאָגט זיך צו אַ פראָפעסאָר!



## ז.

[צווישען אידען ווערד מען נישט פערפאלען. — איין עצה פון א רעכטאָר  
טאר. — א קאמיסאָנער פון לאמפענגלעזער אונסערוכס מינע דאמען.]

„צווישען אידען, זאָגט די וועלט, ווערד מען נישט פערפאלען  
לען“... זאָלט איהר טאָקי וויסען, אז ס'איז אמת. וואָס וואָלטען  
מיר געטהאָן, למשל, ווען מיר שלאָגען זיך נישט צו צו קיין איי-  
דישען רעכטאָראָן, וואו דער רעכטאָראָטאָר אליין איז אזוי פריינד-  
ליך און שלאָגט זיך אָן מיט זיינע עצות, צו וואָסער דאָקטאָר מיר זאָ-  
לען נעהן? ווערליג די דייטשען מיט זייער שטומפֿיגער שווערער  
שפראַך, וואָלטען מיר זיך אַרומגעדריעהט אין וויען ימים ושנים.  
וואָס געהט דאָס אָן, אַשטייגער, דעם שווייצער פון האָטעל, וואָס  
מיר טהוען אין וויען? פון זיינעטוועגען וואָלטען מיר געמעגט  
דאָרט האָלטען ראשיהשנה, און אפילו די אנדערע טעג סוכות, אבי  
מיר זאָלען שטעהן ביי איהם אין זיין גרויסארטיגען האָטעל, טריינ-  
קען די שענע טיי, וואָס מע דערלאָנגט אונז פונ'ם קעסעל, און  
צאָהלען איהם פאר אימליכען טרונק וואָסער און פאר דער מאַשינע,  
וואָס מע הויבט אונז אויף און מע לאָזט אונז אַראָפּ צוואַנציג מאָל  
א טאָג, וואָס מיין חיה-עטעל איז דערפון ווינציג-וואָס צופריעדען.  
זי זאָגט, אז עס דריעהט זיך איהר דער קאָפּ אויף צו חלש'ען. און  
די מוהמע נחמה פון אַצעלעס האָט דאָס ערשטע מאָל דערפון אזוי  
זיך צעשריען, אז מיר זענען געווען שטארקער פון אַיזען, אז מיר  
האָבען נישט געפלאַצט פאר געלעכטער!

נישט אזוי איז אָבער צווישען אידען; דער בעל-הבית פון  
דער אידישער רעכטאָראַציע האָט אונז באַלד גענומען אויפ'ן צימ-  
בעל: ווער זענען מיר? פון וואָנען? וואוהין פאָהרען מיר? וואָס  
איז אונזער שלאָפֿקייט? און צו וואָסער פראָפּעסאָר דארפֿען מיר?  
דערהערט, אז מיר פאָהרען אין די וואַרעמבעדער, און אָנגעשמעקט.

אין די קלייטען, און זיי האָבען שוין איינגעהאַנדעלט סחורה, און  
 מע האָט זיי שוין אָפגענאַרט, ווי די אמת'ע באַדער סוחרים.  
 — געפעלט דיר, חיה-עטעל, די שטאָרט וויען? — זאָג איך  
 צו מיין ווייב נאָכדעם, אז מיר האָבען זיך שוין איינגעוואַשען און  
 איבערגעטהאָן פונ'ם וועג און אָפגעטרונקען טיי און אָנגעקוקט די  
 שטאָרט וויען.

— אָנצינדען לאָז זי זיך דיר אויפ'ן פייער! — זאָגט חיה-  
 עטעל. — אין אזא גרויסער שטאָרט זאָל נישט זיין וואו צו עסען!  
 וואָס זשע איז די מעשה? מיר זענען געגאַנגען זוכען אַ אי-  
 דישען רעסטאָראַן, האָבען מיר זיך אַרומגעדריעהט איבער דער  
 שטאָרט אַ שעה זעכס און נישט געקאָנט געפינען. וועמען מיר  
 האָבען געפרעגט, איז אָדער מע האָט אונז נישט פערשטאַנען,  
 אָדער מיר האָבען יענעם נישט פערשטאַנען... אָט ווייזט ער אָן.  
 דאָכט זיך, זעהר גוט: רעכטס! לינקס! פאָרווערטס!... און  
 קומט צו עפּיס, לאָזט זיך אויס, אז עס הויבט זיך גאָר נישט אָן...  
 האָבען מיר דעם ערשטען טאָג טאַקי געגעסען מכות, געלעבט מיט  
 קאַווע און מיט לייווע אייער און מיט וויענער פוטערנעבעקסלעך,  
 וואָס צעגעהען זיך אין מויל, ווי שניי אויף דער זון.

ערשט אויפ'ן צווייטען טאָג האָבען מיר דערמאָפּט אַ אידישען  
 רעסטאָראַן מיט'ן נאָמען „כשר“. און נאָך וואָס פאַר אַ מין כשר!  
 כשר צו כשר איז נישט גלייך! דער רעסטאָראַטאָר, האָטש ער  
 „שפרעכט דייטש“, גאָר ער געהט מיט אַ יאַרמעלקע אויפ'ן קאַפּ,  
 און צום עסען וואַשט מען זיך, און די געסט געהען צו איינס צום  
 אנדערען און מע גיט זיך אָפּ שלום און מע פרעגט זיך אויס, פון  
 וואָנען פאָהרט אַ איד? און וואוהין? און וואָס? און ווען?  
 און אויב געשעפט, איז צוליבע וואָס פאַר אַ געשעפט? און אויב  
 צום דאָקטאָר, איז צו וואָסער דאָקטאָר? — מיט איינעם וואָרט,  
 גאַנץ אידישליך, פונקט ווי אין וואַרשאָ.

— פיעל צימער ווינשען זיע? — מאכט ער צו די דאמען.  
 — וואָס ווינשט ער אונז, איך וועל מיר נאָר אַ מעשה אָנ-  
 טהון? — זאָגט די מוהמע נחמה, און מיר ביידע לאַכען.  
 — ער פרעגט, וויפיעל נומערען. — זאָג איך.  
 — זאָג איהם אויף דייטש, אז צוויי. — מאכט צו מיר חיה-  
 עטעל, און איך בעווייז איהם אויף דייטש צוויי פינגער און לעג  
 איהם צו אויף פראַנצויזיש:

— פראַנטע מאַאַשיקאָ באַנזשור!

— יא וואָהל! — מאכט ער צו מיר. — אַם ערשטען שטאַק! —  
 און פיהרט אונז אַריין אין גרויסאַרטיגע חדרים.  
 — ווי טייער איז ביי אַיך — זאָגט די מוהמע נחמה — אַ  
 מעת-לעת?

שטעהט ער, דער דייטש, און קוקט אויף איהר, ווי אַ זינדיגער  
 מענש; ער הויבט נישט אָן צו פערשטעהן, וואָס מע רעדט צו  
 איהם, און מאכט צו מיר מיט אַ שמייכלע זיס, ווי צוקער:  
 — פילייכט וואָלען וויר בעסער דייטש שפרעכען?

— זאָג איהם אויף דייטש. — רופט זיך אָן צו מיר מיין חיה-  
 עטעל. און איך מאַך צו איהם מיט די הענד, ווי איינער רעדט:  
 מה יקר? פערשטעהט ער מיך נישט און פינטעלט מיט די אויגען...  
 איין אומגליק מיט זייער שפראַך! ביי אונז רעדט מען אויך דייטש,  
 נאָר ס'איז נאָר נישט דאָס דייטש, וואָס ביי זיי. איך בעגעגען מיך  
 אַמאָל ביי אונז אין יערוזעף מיט דייטשען, איך מאַך מיט זיי גע-  
 שעפטען. איך רעד מיט זיי האַלב אידיש, האַלב דייטש, מיר פער-  
 שטעהען איינס דאָס אַנדערע. דאָ זאָל גאָט שומר ומציל זיין! אַלע  
 צייהן קאָן מען זיך אויסברעכען!

דאָס איז אָבער נאָר די ערשטע צייט. וואָס ווייטער ווערען  
 מיר אַלץ מעהר געוועהנט מיט דער שפראַך, און מיר הויבען אָן  
 פערשטעהן איינס דאָס אַנדערע מיט'ן קוק! אויפ'ן אַנדערען טאָג  
 איז שוין מיין חיה-עטעל אַליין געגאנגען מיט דער מוהמע נחמה

קאלדרעס (דאָ געהען אלע פערד צונערעקט מיט קאלדרעס, זיי זאלען זיך, חלילה, נישט צוקיאלען), זעצט זיך אנידער און דרעהט-אויס צו אונז דעם קאפ און לאָזט אַרויס אויך פונ'ם האַלז, נישט פונ'ם מויל (אזוי רעדען זיי דאָ אלע), עפּיס אַ מינים ווערטער מיט אַ ניגון, וואָס ס'איז שווער צו פערשטעהן.

— וואָס וויל ער? — מאַכט די מוהמע נחמה צו חיה-עטלען.  
— פרעג איהם וואָס ער וויל? — מאַכט חיה-עטלע צו מיר.  
— וואָס איז, דייטש? וואָס ווילסט דו? — מאַך איך צו איהם, מעהר מיט די הענד, געווענהליך, און די מוהמע נחמה העלפט מיר אונטער:

— מכה איין אַכסניא פרעגט איהר?

— האַדיעט שוין, מוהמעניו! — זאָגט צו איהר מיין חיה-עטלע, — דייטש — לאָזט איהם! מיין מאַן וועט איהם שוין זאָגען אויף דייטש.

מיין חיה-עטלע'ס ווערטער געבען מיר צו אזוי פיעל קוראזש, אז איך הויב שוין אָן צו רעדען אויף צוויי לשונות מיט אַ מאָל — אויף דייטש און אויף פראַנצויז:

— גראַנד האַטעל בעסטע קוואַליטעט פראַנטע מאַאַשיקאָ! — און בשעת מעשה מהו איך איהם אַ קנאַק מיט דער צונג, פערשטעהט ער מיר, דער דייטש, און רופט זיך אָן צו מיר:

— יא וואָהל! יא וואָהל!

און עס געדויערט נישט לאַנג, פיהרט ער אונז צו צו זעהר אַ גרויסאַרטיג הויז מיט שפיעגעלדיגע פענסטער, און עס לויפּען-אַרויס אַקעגען אונז נייע מלאכי-חבלה מיט שוואַרצע פרעק, און מע האַפט אונז אונטער די הענד און מע פיהרט אונז גלייך אַרויף, און עס קומט אונז אַקעגען איינער מיט צוויי באַקען-בערד, איך וואָלט געמעגט שווערען — אַ גראַף, אַ מאַננאַט, צום סוף איז דאָס אַ שווייצער, האַפט אַראָפּ דאָס היטעל און טראַגט אונז אַקעגען זעהר אַ שענעם נוס-מאָרנען.



מרים. און חיה-עטעל האָט זיך אָנגעהאַלטען אָן מיר, און אזוי זענען מיר געווען אלע דריי שוין נישט צעשיידט.

אויסגעדרוועט מיט גרויסע צרות דעם באַנאָזש, דערצעהלט מיר איינער פון די מלאכי-חבלה, אַ רויטער דייטש מיט אַ ווייסען פאַרמוך, עפּים אַ גאַנצע מעשה אויף זיין נעמוטשעט לשון, וואָס מע פערשטעהט נישט אַ וואָרט, מחמת ער רעדט נישט מיט'ן מויל, נאָר מיט'ן האַלז, און מיט אַזאַ מהירות, קוים וואָס מע האַפט מיט'ן אויהער. איינציגע ווערטער נאָר האָב איך געחאַפט: „האַטעל“... „פערד“... „וואַנען“...

— וואָס וויל ער, כ'וועל מיר אַ מעשה אָנמחון? — מאַכט די מוהמע נחמה צו חיה-עטלען.

— פּרעג איהם, וואָס וויל ער? — מאַכט צו מיר מיין חיה-עטעל. — פּרעג איהם אויף דייטש: וואָס זאָגט ער?

— ער פּרעגט, — זאָג איך — ווי אזוי מיר ווילען פאַהרען אין שטאָרט אַריין? צי מיט פּערד, צי מיט'ן טראַמוויי?

— מיט סוסים! — מאַכט צו איהם די מוהמע נחמה, און אויף מיר און אויף חיה-עטלען פאַלט אָן אַ געלעכטער.

— גענוג שוין לאַכען! — זאָגט צו מיר חיה-עטעל. — זאָג איהם אויף דייטש, אז מיר ברויכען איין איזוואָשטשיק.

— פיואיט! — מאַך איך צו איהם און מהו אַ פייה און ווי אַ שמיים מיט דער בייטש, ער זאָל מיר פערשטעהן. און שטעלט אייך פאַר, אז ער האָט מיר באַלד פערשטאַנען!

— יא וואָהל! — מאַכט ער צו מיר, און אין צוויי מינוט אַרום זיצען מיר שוין אלע דריי אין אַ גרויסאַרטיגען פּאַיעמאַן מיט אַזעלכע געזונדע סוסים, וואָס ביי אונז זעהט מען דאָס גאָרנישט. אויך דעם באַנאָזש האָט ער אונז אַרויפגעפּעקעלט, דער רויטער דייטש מיט די געזונדע פלייצעס. איך רוק איהם אַריין אין יד אַריין אַ שענע מטבע, האַפט ער אַראָפּ דאָס היטעל און דאַנקט אונז אָן אַ פולען קאָפּ. דער קוטשער פון די סוסים, אַ גאַנצער דייטש מיט אַ לילקע-ציבעק, נעמט זיך פאַוואָלינקע אַראָפּ פון די פערד די

— וואָס לאָזט דו זיי? — שרייט צו מיר מיין חיה'עמעל און לויפט מיט מיר אינאיינעם נאָך די מלאכי-חבלה. — פאר וואָס פרענסט דו זיי האַטש נישט, וואוהין טראָגען זיי אונזערע זאכען? דו קאָנסט דאָך מיט זיי רעדען אויף דייטש!

— מסתמא אויפ'ן וואָקזאל — זאָג איך. — וואָס האָסט דו מורא?

— אזוי? וואָס איך האָב מורא? ס'איז דיר דאָס אנדערע קוישעל מיט'ן ציערונג? — און מיין חיה'עמעל איז שוין פארטיג מיר אָפּשפּיעלען אַ וויוואט, ווי איך בין ווערטה. ערשט מיר דער זעהען די מוהמע נחמה פון אַצעלעס ליגען אויף דער ערד אויס-געצויגען און פערשפּרייט ביידע הענד אויף איהרע פעקלעך, ווי אַ געטרייע מוטער, וואָס בעשיצט איהרע קינדער, אָדער ווי איין אָדלער, וואָס מע וויל ביי איהם אַוועקרויבען זיינע קליינע אָד-לערלעך. איינער פון די מלאכי-חבלה שטעהט איבער איהר און וויל נעמען טראָגען די זאכען, לאָזט זי איהם נישט און שרייט אויף אַ קול:

— טשעפעט נישט די וועשטשעס, איך וועל מיר אַ מעשה אַנטהון!

אזוי קאָמיש און לוסטיג האָט אויסגעזעהען די דאָזיגע סצענע, אז מיר האָבען זיך ביידע נישט געקאָנט איינהאלטען און האָבען זיך געקאטשעט פאר געלעכטער.

— מוהמעניו, גאָט איז מיט אייך! — מאכט צו איהר חיה'עמעל. — וואָס האָט איהר מורא? אַט טראָנט מען דאָך אונזערע וועשטשעס אויך, און מיר האָבען קיין מורא נישט...

בתוך כך האָבען מיר אין דער בהלה פערלוירען די יעקאטע-רינגלסלאָווער דאָמע מיט דער טאָכטער און מיט דער שוועסטער, און אַ דאָנק גאָט, וואָס מיר האָבען זיך האַטש געהאלטען אין דרייען מיט דער מוהמע נחמה, וואָס האָט זיך אָנגעהאלטען אָן מיין חיה'עמעלען ביי'ם קליידעל, נישט אָפּגעלאָזט זי אויף קיין

איך וויינט אייך, לעזער, אויב איהר האָט אַ ווייב, און דאָס ווייב האָט גערווען, און איהר פאָהרט מיט איהר אין די וואַרעמ-בערער, זאָל אייך גאָט צושיקען אַ מוהמע נחמה פון אַצעלעס, וועט איהר גענעזען זיין און אויסגעלייזט ווערען, אם ירצה השם, פון אַ סך צרות און אומגליקען, וואָס אַ בעווייבטער מענטש קאָן אויף זיך האָבען.

# 1.

[א בהלה אין וויען. — איין אומגליק מיט דער שפראך. — נישטא וואָס צו עסען.]

ביז וויען האָבען מיר זיך אלע געהאַלטען איינס, אָפגערעדט, מיר זאָלען אלע פערפאָהרען אויף איין סטאַנציע, אלע געהן צו איין פראַפּעסאָר — הכלל, אומעטום אינאיינעם. נאָר פון דער ערשטער מינוט אָן, וואָס מיר זענען געקומען קיין וויען, איז גע-קומען אויף אונז אלעמען אַ טומעל, אַ לויפעניש מיט איין אויס-האַפעניש. דער ערשטער אומגליק האָט זיך גענומען פון די וויענער אַרטעלשטשיקעס, וואָס האָבען זיך אַ לאָז געטהאָן צו אונז, ווי די מלאכי-חבלה, עפּים גערעדט צו אונז מיט אַ מאָדנעם לשון, נישט געקוקט אין די אויגען אַריין, געחאַפט אונזער באַגאָזש אונטער די הענד און אַ זאָג געטהאָן:

— געפּעק! געפּעק!

וואָס געפּעק? ווער געפּעק? — ווייס איך נישט. מיין חיה-עטעל וויל זיי אַיינהאַלטען, קוקט אויף מיר, ווי איינער רעדט: „וואָס שווייגסט דו?“ נאָר די מלאכי-חבלה הערען אונז ביידען, ווי המן דעם גראַגער; זיי האָבען פערנומען אונזערע פעקלעך און מאַרש, איך ווייס אַליין נישט וואוהין, און מיר נאָך זיי.

א קול האָט זי אַ הייזער־גיס, און אז זי רעדט, טאָנצט זי אונטער, דרעהט זיך אויף אַלע זייטען, פערנעסט אַלע מינוט, וואו זי האַלט אין די יוצרות, מיט צענויף קאשע מיט באַרשט מיט נעכטיגע טעג, מהומ זיך אַ פאטש מיט ביידע הענטלעך איבער די קיילעכניגע קלובעס: „איך וועל מיר נאָר אַ מעשה אָנמחון!“ און צעלאַכט זיך אזוי, אז אַלע מווען לאַכען מיט איהר אינאיינעם.

— מוהמעניו, — פרעג איך זי — ביי וואָסער פראָפּעסאָר האָט

איין דער דאָקטאָר געהייסען זיין?

— לאָס איך אזוי וויסען פון איהם! — זאָגט די מוהמע

נחמה. — ער האָט מיר דאָרט פארשריבען, דער שענער דאָקטאָר פון אַצעלעס, אויף אַ שטיקעל פאפּיער דעם נאָמען זיינעם, נאָר איך געדענק שוין נישט אין וואָסער אַ שטאָרט: צי אין וויען, צי אין בערלין? איך וועל מיר נאָר אַ מעשה אָנמחון!

און די מוהמע נחמה זוכט־זוכט אין אַלע קעשענעס און קאָן נישט געפינען דאָס שטיקעל פאפּיער, וואָס דער שענער דאָקטאָר פון אַצעלעס האָט איהר פערשריבען.

— ווייסט איהר האָטש, לכל הפחות, דאָס חולאת אייערס? —

פרעג איך זי אויף אַ ציקאוועסט.

— אָט וועל איך דיר באַלד געהן דערצעהלען מיין חולאת! —

מאכט די מוהמע נחמה און צעלאַכט זיך, און אַלע דאָמען שיסען־אויס אזא געלעכטער, גלייך ווי איך וואָלט דאָ געזאָגט מי יודע וואָס פאַר אַ נאָרישקייט. נאָר איך בין צופריעדען און דאנקבאַר דער מוהמע נחמה פון אַצעלעס און וועל איהר קיינמאָל נישט פער־געסען די טובה, וואָס זי האָט זיך בעצייטענס אונטערגעהאַפּט און אויסגעלייזט מיך נישט איין מאָל פון אַ סך, אַ סך צרות, אי בשעת נסיעה, אי דאָרט, אין די וואַרעמבערדער. זי איז, קאָן מען זאָגען, געווען די אמת'ע רפואה צו מיין ווייב'ס נערווען. קיינער האָט אזוי נישט געקאָנט אויפמונטערען מיין חייה־עמלען, ווי די מוהמע נחמה, זי מאַכען בערעדעוודיג, בשעת זי שווייגט, און זי מאַכען לאַכענדיג, בשעת זי איז פערזאָרגט, מרה־שחור'דיג.



ביאגראפיע: ערשטענס, איז זי דאך מיין חיה-עטעל'ס איין איין-נענע מוהמע, דאָס הייסט, מיין שוויגענער'ס איין אייגענע שוועס-טער, און מיין ווייב'ס מוהמע געהער דאך מיר אויך אָן אַ מוהמע. און צווייטענס, איז זי אַזאַ פארשוין, וואָס ס'איז, כלעבען, כראי זיך מיט איהר צו בעקענען אביסעל פון דער נאָהענט.

אין דער יוגענד, ווייזט אויס, האָט זי בעדארפֿט זיין אַ נאָנץ שענע, און בטבע איז זי נאָך היינט אויך אַ לעבעדיגע, אַ פרייליכע נשמה, און האָט ליב לעבען אַ גוטען טאָג. דעם ערשטען מאָן האָט זי געהאַט איין אַלטען שטורמאַק, פערשוואַרצט געוואָרען מיט איהם נישט לאַנג, געבליבען נאָך איהם אַ יונגע אַלמנה אָהן קינדער. נאָך מיט געלד — ביידע זאָכען דוקא נישט קיין חסרונות אויף צו חתונה האָבען דאָס אַנדערע מאָל און נעמען אַ מאָן נאָך איהר בע-געהר און אָנהויבען פיהרען אַ לעבען איבעראַנייעס. וואָס פאַר אַ מין נפש איז איהר צווייטער מאָן, וואָס זי האָט איהם גענומען „נאָך איהר בעגעהר“, קאָן איך אייך נישט זאָגען; איך ווייס נאָר, אז ער אַליין זיצט אין אַצעלעס, און זי האָט ער אַרויסגעשיקט אין די וואַרעמבעדער אויף אַ וואָך זעכס, זי זאָל זיך אָנטהון „כל הפער-געניגען שבעלס“, נישט זשאַלעווען קיין געלד, און וואָס איהר האַרץ גלוסט — דאָס זאָל זי טהון, און וואָס איהרע אויגען זעהען — דאָס זאָל זי קויפֿען.

אזוי זאָגט די מוהמע נחמה פון אַצעלעס, און איך זעה, אז אַלע מיינע דאַמען זענען איהר מקנא, וואָס זי איז אזוי פריי און האָט אַזאַ גליקליך לעבען ביי איהר מאָן, און — אוי וועה! — איך מוז מיך מודה זיין, אז אַפילו מיין חיה-עטעל אַליין קוקט אויף דער מוהמע און אויף מיר, און איך ווייס, וואָס איהר קוק בעדייט; איהר קוק בעדייט: „אַט וואָס ס'הייסט אַ מאָן אויף דער וועלט!“...

און די מוהמע נחמה פון אַצעלעס האַלט אין איין רעדען; דאָס מויל מאַכט זיך איהר נישט צו אויף קיין מינוט. אַליין איז זי אַ קלייניטשקע, אַ ווייסינקע, אַ קיילעכיגע, מיט אַ ווייס קיילעכיג גוידערעל, מיט אַ נעזעל ווי אַ פאַסאַלקע, מיט גרויע אויגעלעך, און

- וואוהין פאָהרסט דו דאָס, חיה'עטעל, נשמה מיינע האַר-  
צינע? אפשר אין די ווארעמבעדער?
- געוועהנליך, אין די ווארעמבעדער; נו, און איהר, מוהר-  
מעניו, וואוהין פאָהרט?
- אויך אין די ווארעמבעדער. אָט דאָס איז אפשר דער מאַן  
דיינער? איך וועל מיר אַ מעשה אָנטהון!
- און אזוי האָבען מיר זיך בעקענט, דאָס הייסט, פאָרגעשטעלט  
אַהן נעמען און אָהן ווערטער: איך בין געוואָהר געוואָרען, אז זי  
איז מיין חיה'עטעל'ס אַ מוהמע פון אַ קליין שמערטעל מיט אַ  
מאָדנעם נאָמען — אַצעלעס. דאָס הייסט, שרייבען שרייבט זיך  
עס וואָלאָצענגאָלאָוואָ, נאָר אידען, וואָס האָבען פיינט לאַנגע נעמען,  
האָבען דאָס פערקירצט אויף אַצעלעס, און מע רופט זי: די מוהמע  
נחמה פון אַצעלעס.
- וואוהין זשע פאָהרט איהר, מוהמעניו, אין וואָסער אָרט  
אַרין? — פרעגט זי חיה'עטעל.
- לאָז מיך אזוי וויסען ביז מיט דיר אינאיינעם, ווי איך  
ווייס, וואָס פאַר אַ נאָמען דאָס האָט! דאָס הייסט, איך האָב אַפילו  
יאָ געוואוסט דעם נאָמען, נאָר איך האָב שוין פאַרגעסען. געדענקען  
געדענק איך, אז עס לאָזט זיך אויס מיט אַ "באָד".
- אפשר מאַריענבאָד?
- סע קאָן זיין, אז מאַריענבאָד.
- צי אפשר קאַרלסבאָד?
- האָסט גע'פועל'ט ביי מיר אזוי אויך, לאָז זיין קאַרלסבאָד.
- צי אפשר פראַנצענסבאָד? אָדער באַדענבאָד?
- לאָז זיין פראַנצענסבאָד, הייסע באָד, קאַלטע באָד, אַבי אַ  
באָד... דער דאָקטאָר האָט מיר געהייסען פאָהרען אין די ווארעמ-  
בעדער, פאָהר איך. איך פיהר מיט זיך אַ בריעף פון איהם צום  
פראָפּעסאָר, מסתמא שרייבט ער שוין דאָרטען אין וואָסערע בעדער.  
אונזער מוהמע נחמה האָט, נישקשה, פערדיענט, איך זאָל אייך  
זי בעשרייבען ווי סע געהער צו זיין, איכערגעכען אין קורצען איהר

מעהר פון אלע האָט מיך רעקוטשעט דער „גרינער לולב“ פון אַדעס. אויף וויפיעל זי איז מיאוס, אויף אזוי פיעל האָט זי זיך פאר מיר געבראַכען און געברעקעלט, און האלט זיך פאר אַ פארשוין איינע אין דער וועלט. מיר האָט זיך געגלוסט אלע מינוט איהר זאָגען דעם אמת, און דוקא צום גראַם: מאַדאם! איהר זענט גרין ווי גראַז, און האָט אַ לאַנגע נאָז...

אייד האָט זיך קיינמאָל נישט געטראָפּען, אז אויף דער צונג זאָל ביי אייך ליגען אַ נאַרישקייט און עס זאָל זיך רייסען אַרויס-צוזאָגען? איך האָב אַמאָל פאר אַזאַ מעשה געהאַפּט פעטש, נישט פאר אייך געדאַכט, און אַ סך... נאָר איך האָב פּערגעסען, אז מיר שמועסען פון דער נסיעה אין די וואַרעמבעדער און מע טאָר נישט רעדען פון זייטיגע ענינים.

בקיצור, די דאַמען האָבען זיך מיט מיר געשאַפּט, און מיין ווייב האָט זיך געבלאָזען און געפייערט אויף זיי און אויף מיר און אויף דער גאַנצער וועלט מיט סכנת-נפשות! איך האָב געפיהלט, אז עס בלאָזט אַ שלעכט ווינטעל, אז אַט-אַט הויבט זיך אויף אַ מורא-דיגער שטורם-ווינד, אַט-אַט רוקט זיך אָן אויף מיר אַ חמאָרע און עס ברעכט אויס איין אומגליק, רחמנא לצלך... דער אויבערשטער איז דאָך אָבער איין אל אַרץ אפים ורב חסד, שיקט ער צו די רפואה פאר דער מכה. האָט ער אויף מיר רחמנות געהאַט און צוגעשיקט מיר צו הילף אַ נייע דאַמע, דאָס הייסט, דאָרט אין דער היים איז זי אַ „אידנע“, נאָר דאָ, און ווייל זי פאָהרט אין די וואַרעמבעדער, רופּ איך זי „דאַמע“. דורכגעגאַנגען דורך אונזער וואַגאָן און דער זעהען מיין ווייב, איז זי צוגעלאָפּען צו איהר, איז איהר געפאלען אויפ'ן האַל, און מע האָט זיך גענומען איינס דאָס אנדערע קושען אזוי שטאַרק, אז דער גאַנצער עולם האָט אויף זיי געקוקט און געשמייכלט.

— אוי, חיה-עמעל, ס'איז דו? אַט וועל איך מיר אַ מעשה אַנטהון!

— מוהמעניו, ווי קומט איהר אַהער?

פערשטעהרט די נסיעה צום ערשטען ארויספאָהר. וואָס איהר איז געווען — איז שווער צו זאָגען; די נערווען האָבען זיך איהר אזוי צעשפּיעלט, אז מע האָט דאָס געקאָנט אַרויסזעהען אויף מיר. לאַכט נישט: אַ מענש, וואָס האָט אַ ווייב מיט נערווען, דערקענט מען דאָס ביי איהם אויפ'ן פנים. ווייזט מיר וועמען איהר ווילט דאָס ערשטע מאָל, און לאָס איך מיט איהם רעדען אַ צוויי ווערטער, וועל איך אייך באַלד זאָגען. צי זיין ווייב האָט נערווען, צי ניין. מע דאַרף דערצו האָבען אַ געניט אויג!

מיטלען צו נערווען זענען פאַרהאַן אַ סך, און אַלע מיינען אויף כּפּרות. דאָס בעסטע פון אַלע מיטלען — מע זאָל לאָזען צורוה, און אזוי טוה איך טאַקי. וואָס זי זאָל מיר נישט זאָגען, ענטפער איך איהר נישט דאָס אַנדערע וואָרט. איך נעם אָן אַ פול מויל מיט וואַסער און שווייג. פון איהר רעדען מיט מיינ שווייגען לאָזט זיך אַ מאָל אויס גאַנץ מיאוס, נאָר דאָ אין וואַנגאָן האָב איך דערפאַר קיין מורא נישט, וואָרום אַקעגען אונז זענען געזעסען די יעקאַטע-רינאָסלאַווער מאַסיווע דאַמע, וואָס האָט נישט אויפגעהערט צו קייען, און די טאַכטער, די כּלּה, וואָס האָט געקוקט כּסדר אין שפּיעגעלע און געזעהען, אז זי האָט פרישטשעס אויפ'ן פנים, און די איידעלע שוועסטער פון אַדעס, וואָס איז געווען אזוי גרין און איידעל, אז זי האָט אויסגעזעהען, ווי איין איבערגעבונדענער לולב ערב סוכות.

אויף וויפּיעל חייה-עמעל איז געווען מיט זיי פריהער נאָהענט, אויף אזוי פיעל האָט זי זיך נאָכדעם פון זיי דערווייטערט און כּמעט נאָר אויפגעהערט מיט זיי צו רעדען, און האָט געוואָלט, אז איך זאָל אויך מיט זיי נישט רעדען; נאָר ווי אויף צורלעכעיס, האָבען זיך אַלע דריי דאַמען אַלע מאָל געווענדט צו מיר מיט איין אַנדער בקשה. איך זאָל זיך מטריר זיין אַראָפּנעמען דאָס רענצעל, אויפ'ן בינדען דאָס פעקעל, צומאַכען דאָס פענסטער, אַ לויף טוהן אויפ'ן וואַקזאַל עפּיס קויפּען, וכדומה אַזעלכע קאָמיסיעס, וואָס מע מוז אויף זיך טראָגען, כּשעת מע נעמט אויף זיך דעם גלות פון דאַמען.



דאקטאָר מיט איין אפטייק, און מע האָט חיה-עטלעך אָפגעמינטערט.  
און אז מע האָט זי אָפגעמינטערט, האָט זי זיך ערשט דעמאָלט  
רעכט צעווייגט.

— וועה איז מיר, ווינד איז מיר! מיין ציערונג! מיין ציע-  
רונג!!

עס האָט נישט געהאָלפֿען מעהר קיין נוסע רעד, קיין טרייס-  
טען, קיין צוזאָגען איהר קויפֿען אנדערע ציערונג — זי וויל נישט  
הערען, זי ברעכט די הענד, זי וויינט, זי חלש'ט, זי עקט זיך.  
— אוי וועה, מיין ציערונג! נישטאָ קיין ציערונג! פאַר-  
פאלען דאָס ציערונג!

. . . . .

די ציערונג איז פערפאלען, און די מאַסיווע דאַמע מיט דער  
טאָכטער, דער כלה, האָבען זיך געפונען.  
— וואָס איז אייך געשעהען, וועה איז מיר? — פרעגט אונז  
די מאַסיווע דאַמע, און אז זי ווערט געוואָהר פון אונזער שאַדען,  
ברעכט זי די הענד און פרעגט, ווי אזוי פיהרט מען דאָס אַט אזוי  
ציערונג פון אויבען-אויף? און אלע, וואָס דערהערען פונ'ם שאַד  
דען, ברעכען די הענד און פרעגען, ווי קומט דאָס, מע זאָל פיהרען  
ציערונג אזוי אויבען-אויף?  
— ס'איז אלץ ער, ער מיט זיין צונג! — זאָגט חיה-עטלע.  
און איהר ווייסט דאָך שוין, וועמען זי מיינט!...

### ה.

[ווייערער נערווען. — א גרינגער לולב פון אַרעס. — חיה-עטלע בלאַזט  
זיך. — א רפואה צו דער מכה. — די מוהמע נחמה פון אַצעלעס.]

ביז מיר זענען געקומען קיין וויען איז מיין חיה-עטלע (פאַר  
צרות, אַפנים) קראַנק געוואָרען אויפ'ן רעכטען אמת און האָט מיר

— ווי מיינסט דו, נשמה מיינע, וואָלסט וועלען, אַשטויינער, זיך דאָ באַזעצען אויף שטענדיג?  
— מיט דיר? אָך, פאַר וואָס נישט?  
— מיט דעם, וואָס איז לייעב, אפילו אין אַ שאַלאַש! — זאָג איך צו איהר מיט דעם נוסח, וואָס אין די ביכלעך שטעהט גע- שריבען.

דערויף ענטפערט זי מיר גאָר מיט אַ זיס שמייכלע, איינס פון די שמייכלעך, וואָס מאַכט פרייליך דעם הימעל, די ערד, די גאַנצע וועלט. אלע מענשען בעקומען דעמאָלט גאָר איין אַנדער פנים — אפילו דער קאָנדוקטאָר, וואָס געהט פאַרביי, אפילו דער זשאַנדאַרם מיט דער גרויסער פּעדער, אפילו דער אָרעמער דייטש, וואָס שטעהט אָפּגעריסען און וואַרט אויף אַ נדבה — אלץ, אלץ בעקומט איין אַנדער פנים מיט איין אַנדער געשטאַלט, אלץ שמיי- כעלט, אלץ זינגט, אלץ טאַנצט, אלץ גריסט צו אונז גאָר פריינדליך!  
— חיה-עטעל...

— וואָס איז, מין טייערער?

— לאָמיר זיך געבען איינס דאָס אַנדערע דאָס עהרען-וואָרט, אז פון היינט אָן און ווייטער זאָלען מיר זיין שטענדיג שלום, שטענדיג גוט, קיינמאָל זיך נישט קריעגען, קיינמאָל זיך נישט... פלוצים רייסט זי אַרויס ביי מיר איהר האַנד, טהוט זיך אַ וואָרף צוריק און שרייט-אויס נישט מיט איהר קול:

— דאָס קוישעל! דאָס קוישעל!

— גאָט איז מיט דיר! וואָסער קוישעל?

— דאָס קוישעל מיט'ן ציערונג! — שרייט זי אויס און פאַלט חלשות.

. . . . .

וויפיעל מענשען עס זענען געווען אויפ'ן וואָקזאַל — זענען זיך אלע צענויפגעלאָפּען. עס איז אויסגעוואַכסען אין דער מינוט אַ

— אַט דאָ — זאָגט צו מיר מיין חיה-עטעל — וועלען מיר  
עפּיס נעמען אין מויל אַרײַן.

און זי נעמט מיך אונטער דער האַנד אויף דעם אַרײַסטאָקראַט  
טישען אופן, און מיר מאַכען ביידע אַ שפּאַציער איבער'ן שענעם  
גרויסען וואָקזאַל גאַנץ אויפגעלעבט, ווי אַ יונג פּאַרעל נאָרוואַס  
גאָך דער חתונה.

אינ'ם לעבען פון מאַן און ווייב טרעפּען זיך זעלטען אַזעלכע  
גליקליכע מינוטען, אַזעלכע שענע טעג מיט אַזאַ לויטערען הימעל.  
מעהרסטענטייל איז אָדער האַרנע, אָדער עס רעגענט, אָדער גרויסע  
קעלטען, אָדער עס ברענט די זון אומ'ברחמנות'דיג, בריהט און  
סמאַלעט מיט סכנת-נפשות, אָדער עס ברעכט אויס פּלוצים אַ  
וואָלקענבראָך, נאָכדעם בעווייזט זיך די זון אויף אַ וויילע, טהוט  
אַ שמייעל און ווערט פערשוואַנדען.

אויב ביי אײַך קומט דאָס פאַר אַנדערש, זענט איהר אַווראי  
אַ מוצלח, געבוירען, ווי מע זאָגט, אין אַ הייכל; ביי מיר מיט  
מיין חיה-עטלעך, בין איך זיך מודה, קומען-פאַר זעלטען אַזעלכע  
גליקליכע לויטערע זונענדיגע טעג. ווער פון אונז איז דאָ מעהר  
חייב — קאָן איך אײַך נישט זאָגען. איך בין בטבע אַ איד אַ  
צורלהכעים'ניק, און מיין ווייב איז אַ דאַמע מיט נערווען. צור-  
להכעים מיט נערווען — איז פייער מיט וואַסער, סאָדע מיט קרע-  
מעטאַרטערום; קומען זיי זיך צענויף אינאיינעם — קאָכט עס...  
דערפאַר אָבער, אַז עס גיט זיך אויס ביי אונז אַ שענער טאָג  
און די זון טהוט אַ שײַן, בענוצען מיר זיך דערמיט ווי ווייט מעגליך  
און שעפען פּערגעניגען מיט'ן פולען מויל.

— חיה-עטעל קרוין, וואָס זאָגסט דו אויף דעם לאַנד, ווי פריי,

ווי גוט דאָ איז!

— אַ גן-עדן! — זאָגט זי צו מיר, ווי איהר שטייגער איז, און

טהוט מיר אַ קוק אין די אויגען אַרײַן אַזוי פריינדליך, אַז עס ווייזט  
זיך מיר אויס, אַז קיין שענערס פון איהר איז נישטאָ אויף דער  
וועלט. און איך רוף זיך אָן צו איהר:

— ביי אונז טראַגט מען שוין איין מאָל אויהערינגלעך! —  
רופט זיך אָן צו איהר מיין חיה־עטעל און פּוילט זיך נישט און  
עפענט אויף דעם גרויסען „קאָפּער“ (איך הויב שוין אויך אָן  
שפּרעכען אויף דייטש) און נעמט אַרויס פון דאָרט דאָס קליינע  
רענצעלע מיט דער ציערונג, וואָס איך האָב איהר געקויפט דורך  
דער גאַנצער צייט, זינט ביי מיר האָט זיך בעוויזען געלד.

עס ווייזט אויס, אז די ציערונג איז דעם עולם שטאַרק גע-  
פּעלען, וואָרום אלע ווייבער, אויך אַ פּאָר מאַנסכילען, האָבען  
שטאַרק אַריינגעקוקט אין די קעסטעלעך אַריין, בעטראַכט מיין  
ווייב'ס שענע אויהערינגלעך מיט די גוטע פינגערלעך מיט די  
פּערעל, און מיט'ן גאַנצען איבעריגען שמוק, וואָס זי האָט זיך  
נישט געוואָלט מיט דעם צעשיידען אַפילו אויף איין טאָג.

— וואָס טויג דיר ציערונג אין די וואַרעמבעדער? — טענה  
איך מיט איהר נאָך אין דער היים פאַר'ן אַוועקפּאָהר. — אַ קשיא  
אויף אַ מעשה, טאָמער, חלילה, גנב'עט מען דאָס ביי דיר אַוועק?

— און וואו בין איך? ביים זיך אָפּ די צונג! — ענטפּערט  
זי מיר. — דו דאַרפסט אָבער תמיד אויסלעגען צו ביזען!  
„מילא, אַ דאגה! — טראַכט איך מיר. — דיין ציערונג, דיין  
דעה!“

דערווייל האָב איך מיך מיט מיינע „דייטשען“ אַזוי פּעררעדט  
וועגען פּאָליטיק און אַנדערע ענינים, אז (כ'בין זיך מודה ומתודה!)  
איך האָב גאָר פּערגעסען, אז ס'איז פאַרהאן ערגיץ אַ חיה־עטעל  
אויף דער וועלט... און ערשט ווען האָב איך מיך דערמאָנט? ערשט  
העמ'העט, אז דער גראַבער דייטשער קאָנדוקטאָר מיט'ן מאָדנע  
היטעל אויפ'ן קאָפּ און מיט איין אומגעלומפערט גרויסען שליסעל  
אין די הענט איז דורכגעגאַנגען פאַרביי אונז און האָט אויסגערופען  
דוקא הויך אויף אַ קול, מיט אַזא שפּראַך, וואָס איז שווער צו פּער-  
שטעהן, געקראַקעט, ווי אַ וואָראַנע: — „קראַ-קאָ! קראַ-קאָ!“  
און דאָס איבעריגע — זאָל איך אַזוי וויסען פון איהם!



געוואָלט אויסטאָפּען, וואָס ביי אונז אונטער די נעגל מוט זיך. זיי האָבען זיך אַלץ נאָכגעפרעגט ביי אונז, וואָס מיר עסען? צו וועלכען רבי'ן פאָהרען מיר? און צי זענען מיר געווען אין „פע-טערסבורג“? און צי האָבען מיר געזעהען „מאָסקוי“?

קוקענדיג אויף זיי, האָט מען געקאָנט זיכער מיינען, אז די דאָזיגע „דייטשען“ טהוען גאָרנישט, נאָר זיי פערנעמען זיך מיט פאָליטיק. צום סוף, אז איך האָב מיך נוט צוגעהערט צו זייערע שמועסען, האָב איך מעהר נישט געהערט פון זיי אַ חוץ „באָקפיש“, „א געפיטערט גענועל“, „קאלבסבראָטען“ וכדומה אַזעלכע זאכען, וואָס זענען שייך צו דער קישקע.

דאָס איז געווען ביי מיר, צווישען די מאַנסבילען, און דאָרט ביי מיין ווייב, צווישען די דייטשע צנועות, איז געגאנגען גאָר אַיין אַנדער שמועס: די ווייכער פון ביידע צדדים האָבען גערעדט פון דער „מאָדע“, וואָס מע טראָגט „ביי אונז“ און וואָס מע טראָגט „ביי זיי“, און ס'האָט זיך אויסגעלאָזט, אז האָטש זיי זענען „דייטשען“ און מיר זענען „רוססען“, פון דעסמוועגען האָלט מען ביי אונז פון דער היינטיגער מאָדע אַ סך מעהר, ווי ביי זיי.

— אַ סימן האָט איהר, — זאָגט צו זיי מיין חייה-עטעל — נעמט, אַשטייגער, אַייער ציערונג און אונזער ציערונג. ביי אונז אַ „פרוי“ (מיין חייה-עטעל האָט זיך שוין אָנגענומען פון זיי און האָט שוין אָנגעהויבען „שפרעכען אויף דייטש“) — ביי אונז אַ „פרוי“ זאָל אָנטהון אַזעלכע צוויי באַמבעס אין די אויגערען, וואָלט מען איהר נאָכגעלאָפּען אין גאָס...

די ווערטער זענען געזאָגט געוואָרען צו אַ לעמבערגער דאָמע מיט אַ פאָריס און מיט צוויי גאָלדענע אויגערנינגען, וואָס האָבען זיך טאָדנע געבאָטעלט אַהין און אַהער.

— און וואָסערע אויגערנינגלעך טראָגט מען ביי אַיך אין רוס-לאַנד? — האָט זיך אָנגערופען פון דער זייט נאָך אַ דאָמע מיט אַ רויט פנים און מיט נאָסע אויגעלעך, וואָס איז ביז אַהער גע-זעסען אַליין אין אַ ווינקעלע און האָט געשווינגען.

בערג, האָט אונזער וואַגאַן אָנגעהויבען אָנגעפילט ווערען מיט אי-  
דען און ווייבער — און וואָסערע אידען! וואָסערע ווייבער! וואָ-  
סערע קאָפּעלישלעך, וואָסערע קאָפּאַטעס מיט וואָסערע נאַרטעלעך  
און מיט וואָסערע שייך-און-זאָקען! און די ווייבער — צנוועט!  
טראָגען מושקעס, גאַנצע שליערס אויף די קעפּ — רביצינס! היינט  
די שפּראַך זייערע! זייער אַרט רעדען אַלע אינאיינעם, און פונ'ם  
גאַנגעל! און מיט די הענט, און מיט אַ ניגון!

— אָט דאָס זענען „דייטשען“? — מאַכט צו מיר חיה-עטעל  
מיט די אויגען.

— וואָס זאָגסט דו דערויף? — ענטפּער איך איהר אויפ'ן  
וואונק.

— ארץ-ישראל! — מאַכט צו מיר מיין ווייב.

קיינמאָל האָט נאָך מיין ווייב אַזוי גלייך נישט געזאָגט. כלע-  
בען. ארץ-ישראל, ווי איך בין אַ איד!

מיר האָבען זיך ביידע געפיהלט עפּיס אַזוי היימיש, גלייך  
ווי מיר וואָלטען געקומען נישט קיין אויסלאַנד, נאָר קיין בערד-  
טשעוו, אָדער קיין יאַרמעלינעץ אויפ'ן יריד. דער חילוק איז נאָר  
געווען דאָס, וואָס ביי אונז אויף דער באַהן, אַז עס מאַכט זיך אַזאַ  
קאָמפּאַניע, האָט מען בזיונות פון די אַלע איבעריגע פּאַסאַזשירען;  
עס ווערט אַ שמועס וועגען אידען, וואָס זענען אומעטום פול און  
וואָס האָבען שוין איינגענומען כמעט דאָס גאַנצע לאַנד, און עס  
לאָזען זיך הערען די בעקאַנטע ווערטער: „קאַהאַל“, „זשידי“,  
„עקספּלאַטאַטאָרי“, וכדומה זיסע נעמען, וואָס מע איז שוין מיט  
זיי ביי אונז, ברוך השם, געוועהנט געוואָרען.

געוועהנליך, האָבען מיר זיך מיט דער דאָזיגער קאָמפּאַניע ניד-  
בעקאַנט און גאַנץ געשמאַק צערערט זיך. דערהערט פון אונז, אַז  
מיר זענען פון „רוסלאַנד“, האָבען די דאָזיגע „דייטשען“ געקוקט  
אויף אונז מיט משונה-מאָדנע אויגען, אונז בעטראַכט, ווי מע בע-  
טראַכט, אַשטייגער, מאַלפּעס: דאַכט זיך, מענטש, און פאַרט נישט  
מענטש... זיי האָבען ביי אונז אויסגעפרעגט איטליכס ברעקעלע,

א שטראף, און פאר די פאפיערען, וואָס מע האָט מיר אַרויסגעוואָר-  
פּען, און ביי'ם געלד-וועכסלען, וואָס די חלפנים האָבען מיר פער-  
דעהט צווישען יאָ-און-ניין נייען קערבלעך, — דאָס אַלץ איז געווען  
בלאָטע אַקעגען דעם נאָרישען ווערבליוד, וואָס איז מיר נישט אַרויס-  
געקראָכען פון קאָפּ אַ גאַנצען וועג, ביז גאָט האָט מיר בעשערט אַ  
נייעם אומגליק אונטער קראַקוי, וואָס ווערד בעשריבען אַט דאָ —  
אַ ביסעל ווייטער.

## ד.

זאָ פסק פון אַ ווייב. — אידען איז קאפּעלישלעך. — ווייבער מיט פאַריקען. —  
מע שמועסט פון ציערונג, און חיהעמעל פאלט חלשות.]

וואו זענען אַהינגעקומען די יעקאטערינאַסלאַווער מאַסיווע דאָ-  
מע, וואָס פאָהרט קיין מאַריענבאָד פערלירען דרייסיג פונט, מיט  
דער טאַכטער, די כלה, מיט דער איידעלעך שוועסטער, וואָס זיי  
האָבען ערוואַרטעט פון אַדעם, — ווייס איך נישט; זיי זענען ווי  
אין וואַסער אַריין. עס קאָן זיין, זיי האָבען זיך בעזעצט אין אַיין  
אַנדער וואַגאָן, און איך האָב זיי געוואָלט געהן זוכען, האָט מיר  
מיין חיהעמעל געגעבען אַ פסק און איז דוקא געווען נישט אומגע-  
רעכט.

— וואָס הייסט? — זאָגט זי צו מיר. — מיר זענען נאָר-וואָס  
אַריבער די גרעניץ, ווילסט דו מיך שוין איבערלאָזען איינע אַליין  
אין אַ פרעמד לאַנד און געהן זוכען פרעמדע ווייבער?  
— טאָקי פון דיין טובה וועגען, — וויל איך מיך פערענטפערען,  
נאָר איך מאַך ערגער. „זי דארף נישט, זאָגט זי, מינע טובות, זי  
קאָן זיך, זאָגט זי, באַגעהן אָהן זיי; און צווייטענס, אַז עס וועט איהר  
זיין שטאַרק סקוטשע, וועט זי זיך, נישקשה, אַליין אַפּזוכען אַ  
קאָמפּאַניע“... און כך הוה: מיר זענען נאָר געקומען אונטער לעמד

רעדעל און מע האט מיך גענומען בעטראכטען מיט דער מציאה.  
וואס איך האב איינגעהאנדעלט.

— פעטער, וואס וועט איהר זיך הייסען געבען פאר דער נבלה?  
איך האב געוואלט, מע זאל מיר אומקעהרען מיין געלד, איך  
האב געוואלט אָנווערען פריהער אַ פינפערעל, נאָכדעם אַ צעהנע-  
רעל — עס געהט נישט! איך האב איהם געוואלט אַוועקגעבען אומ-  
זיסט, אַוועקשענקען, האָט מען מיר געזאָגט:

— האלט זיך געזונטערהייד!

וואס טהוט מען? איבערלאָזען איהם אין מיטען מארק און  
אַליין אַוועקגעהן? איז מיר געווען אַ בזיון, און אַביסעל האָב איך  
טאַקי מורא געהאַט אויך, טאַמער געהט מען מיר נאָך ביז'ן וואָקזאַל  
און עס ווערד געוואָהר מיין ווייב...

בקיצור, איך וועל אייך לאנג נישט מאַרד זיין — איך האָב  
צוגעצאָהלט אַ פאַר קערבלעך און בין פטור געוואָרען פון אַ צידה!  
געקומען אַהיים, האָב איך געטראָפּען מיין חייה-עטלען אין טרע-  
רען. וואָס איז די מעשה? ס'איז שוין לאנג פאַרהאַן אַ דעפּעש  
פון בויבעריק, די דעפּעש איז געווען נאָך אידער מיר זענען געקו-  
מען, אומזיסט טעלעגראַפירט, און דער באַגאַוש וועט זיין אויף דער  
נאַכט.

— וואו ביזט דו אַהינגעקומען? — פרעגט זי מיך. — ווי אַזוי  
נעמט דאָס אַ מענטש און ווערד פאַרפאַלען אויף אַ גאַנצען טאַג און  
דרעהט זיך אַרום איך ווייס נישט וואו און ווייס נישט וואָס!  
„דאַנקען גאָט, — טראַכט איך מיר — וואָס דו ווייסט נישט,  
הלואי זאָלסט דו טאַקי נישט וויסען“...

אַז מיר זענען אַריבערגעפּאָהרען פון פּאַרוואָלאָטשיסק, איז ביי  
מיר אַראָפּ אַ שטיין פונ'ם האַרצען. איך האָב מיך אַלע מינוט  
אַרומגעקוקט, צי מע פיהרט מיר נישט צוריק די מציאה, וואָס איך  
האָב איינגעהאנדעלט. די יסורים, וואָס איך האָב געהאַט ביי'ם  
וויזירען די פעסער, די צרות, וואָס איך האָב געהאַט פון מיין ווייב  
פאַר דעם איינגעמאַכטס, וואָס מע האָט אַרויפגעלעגט פאַר איהם



איך געהצו צו איהם נאָהענט און בעמראַכט איהם און בע-  
טראַכט די חיה מיט דער צעשפאָלטענער ליפּ און מיט די צוויי  
האַרבּעם.

— וואָס איז דאָס ביי דיר? — פרעג איך איהם. — אַ ווער-  
בלייד?

— אַ ווערבלייד, — ענטפערט ער מיר און קוקט נישט אין די  
אויגען אַרײַן.

— וואָס קאָסט עס? — טהו איך איהם אַ פרעג און געהצו  
נאָך געהענטער.

פּלוצים הויבט זיך אויף מיין ציגיינער, ציהט זיך אויס אין  
דער הויך, ווי עג מלך הבשן, טהוט אַ גלאַנץ מיט די אויגען גלייך  
צו מיר אין פנים אַרײַן און אַ פרעג:

— פאָקופּאָיעש? (דו קויפסט?)

— פאַר וואָס נישט? — ענטפער איך איהם אויף קאָמפּאָועס. —  
וואָס ווילסט דו פאַר איהם?

— הונדערט מיט צעהן קאַרבּען! — ענטפערט ער מיר. —  
וויפּיעל ניסט דו?

— אַ פינגאַר-צוואַנציגער, — זאָג איך צו איהם אויף קאַ-  
טאָוועס.

— דאוואַי דיענני! (געב געלד!) — מאַכט ער צו מיר און  
טהוט מיך אַ נעם ביי דער האַנד אזוי פריינדליך, אז איך האָב  
מורא זיך אויסדרעהען פון זיינע הענד. איך קוק מיך אַרום פון  
אַלע זייטען און טראַכט מיר: „וואָס טהוט מען דאָ? קויפּען? —  
וואָס טוהט מיר אַ ווערבלייד? נישט קויפּען? — האָב איך מורא  
פאַר פעטש“... און איך ווייס נישט וואָס מיט מיר איז געווען: איך  
האָב אַרויסגענומען, במחילת כבודי, אַ פינגאַר-צוואַנציגער און  
האָב אַוועקגעקויפט דעם ווערבלייד.

און מערקווירדיג! אזוי ווי ס'איז פריהער נישט געווען קיין  
נפש, אזוי איז מיט אַ מאָל אויסגעוואַכסען געבען מיר אַ גלאַנץ

זי פופצעהן מיט נאך פופצעהן. זי עסט נישט כמעט נאָרנישט.  
זעהר איין איידעלע.

— קומט דאָך אויס, — זאָג איך — אז אין צעהן יאָהר פאַרלירט  
זי הונדערט פופציג פונט, הייסט דאָס אזוי גרויס, ווי דריי פור מיט  
דרייסיג פונט, היינט וואָס וועט שוין איהר איבערבלייבען?  
— ווער בעט דיר, דו זאָלסט מאַכען חשבונות? — פאַלט שוין  
אָן אויף מיר מיין ווייב און איז גערעכט. — ער האָט זיך אַביי-  
סעל צע'חשבונ'ט, דער בעל-חשבון מיינער! באַרעכען בעסער, וואָס  
דיר קאָסט'אָפּ דער באַגאָזש איבער דעם, וואָס דו ביזט אַ צעמראָ-  
גענער מלאך, וועסט דו בעסער מאַכען! געה נאָר, ווער געוואָהר, צי  
ס'איז שוין דאָ איין ענטפער אויף אונזער דעפּעש?

פערשטעהט זיך, אז קיין ענטפער איז נישטאָ, און עס קאָן נאָך  
אזוי גיך נישט זיין. און נישט האָבענדיג וואָס צו טהון, געה איך  
מיר אַרויס אַביסעל אויף דער גאָס שפּאַצירען.

דאָס שטערטעל וואָלאָטשיסק, האָטש סע ליגט ביי דער גרע-  
ניץ, איז אַ קליין שטערטעל, ווי אַלע שטערטלעך בכל תפוצות  
ישראל, מיט אַ מאַרק, מיט קלייטלעך, מיט אידען, וואָס דרעהען  
זיך אַרום מיט די שטעקעלעך אין די הענד און האָבען נישט וואָס  
צו טהון. און מחמת קיינער קען מיך נישט, קיף איך מיר אַ פונט  
אַגרעסען און געה מיר אַרום אין מאַרק און עס מיר די אַגרעסען  
פונ'ם שקאַרמעץ. און פלוצים דערוועג איך פאַר מיינע אויגען  
וואַכסט אויס אַ מאָדנע חיה, וואָס איך האָב אַזעלכעס אויף מיין  
לעבען נישט געזעהען. אַ מין פערד אַ הויכס, מיט געלע מאַכנאַטע  
האָר, ערטערווייז מיט פליכעס, אַ ליפּ אַ צעשפּאַלטענע, צוויי האָר-  
בעס אויף די פלייצעס, איך וואָלט געמעגט שווערען — אַ ווער-  
בליורד! \* און אַ שוואַרצער ציגיינער זיצט אויף דער ערד, איינגעווי-  
קעלט אין אַ ווייסער וואַרעמער סוויטע, און קוקט מיט אַזעלכע  
אויגען, גלייך ווי ס'איז איהם נמאָס די גאַנצע וועלט.

\* אַ סעמעל.

— למאי — זאג איך — זאלסטו דו איבערקלערען אויף ניין?  
טאמער יא?

כך הוה. מיר זענען געקומען אויף דער סטאנציע. האט זיך  
אָנגעהויבען אַ לויפעניש פון איינעם צום אנדערען. דער יונגערער  
האט אונז אָפגעשיקט צום עלטערען, און דער עלטערער צו נאך אַ  
עלטערען. דער זאגט: ס'איז פארהאן אַ דעפעש; דער זאגט:  
ס'איז נישטאָ קיין דעפעש. דער זאגט: ס'איז דאָ אַ דעפעש, מע  
זאָל אַרויסגעבען; דער זאגט: ס'איז דאָ אַ דעפעש, מע זאָל נישט  
אַרויסגעבען. בקיצור, מיר האָבען געמוזט געבען פון דאנען נאך אַ  
מאָל אַ דעפעש און אַליין זענען מיר געבליבען ווארטען.

מיין חיה'עטעל... וואָס? איהר ווילט טאקי וויסען, וואָס איך  
האָב געהאט פון איהר? אז גאָט וועט אייך העלפען, איהר וועט  
פאָהרען אין די וואַרעמבעדער, בחפזונ'דיג, מיט אייער ווייב, אזוי  
ווי איך, און איהר וועט פערנעסען די קוויטאנציע פונ'ם באַגאזש,  
ווי איך, און וועט דארפן ווארטען ביי דער גרעניץ איין איבעריי-  
נען טאָג, ווי איך, וועט איהר דעמאָלט וויסען, וואָס מע קאָן האָבען  
פון אַ ווייב... איין שטיקעל גליק האָטש, וואָס די יעקאטערינאָסלאַ-  
ווער דאָמט מיט דער טאָכטער, די כלה, זענען אויך געבליבען וואַר-  
טען ביז'ן צווייטען צוג איבער איין אנדער טעם: פון אָדעס האָט  
בעדאָרפט אָנקומען איהרע אַ שוועסטער, וואָס פאָהרט אויך קיין  
מאָריענבאָד און האָט פערשפּעטיגט דעם צוג, וועט זי אָנקומען  
מיט'ן אנדערען צוג.

— אויך אזא... — וויל איך פרעגען. און בלייב שמעהן אין  
מיטען.

— אזא וואָס?

— אזא... מיין איך... וואָס פאָהרט זיך אָפציהען?

— פאָרעהרט, — זאָגט זי — מיין שוועסטער איז שוין צו  
אַיין איידעלע; פאָהרט זי זיך פאָרעכטען, און עס קומט איהר  
צו אַלע יאָהר אַ פונט פופצעהן. נאָר אז זי קומט אַהיים, פאַרלירט

מחמת דער אַפעטימ, וואָס איך באַקום נאָכהער צום עסען, הרג'עט  
מיך אַוועק!...

— איז דאָך גלייכער — זאָג איך — איהר זאָלט בעסער אויפֿ-  
הערען פאָהרען קיין מאַריענבאָד?

— וואָס הייסט? — זאָגט זי. — איך מוז דאָך פאָהרען זיך  
אַפציהען, אַוועקגעבען די עטליכע און דרייסיג פונט!

— קומט דאָך אייך צו — זאָג איך — צוריק עטליכע און דרייסיג  
פונט מיט נאָך צוואַנציג פונט, הייסט דאָך עס אַלע צוויי יאָהר אַ  
פור!

— איך האָב נאָרנישט געוואוסט, אז איהר זענט אזא בעל-  
חשבון! — מאַכט זי צו מיר מיט אַ שטאָך, און מיין חיה'עמעל  
קוקט אויף מיר, ווי אויף אַ גזלן, למאי איך מיש מיך אַריין, און  
איך ביים די צונג. איך זיין און קוק אויף דער יעקאטערינאַסלאַווער  
דאָמע און טראַכט מיר, וואָס וועט זיין פון איהר, כדומה למשל,  
טאָמער לעבט זי נאָך אַ יאָהר צוואַנציג און פאָהרט אַלע יאָהר קיין  
מאַריענבאָד און לאָזט איבער עטליכע און דרייסיג פונט און נעמט  
זיי אָפּ צוריק מיט רוחים? הייסט דאָס צוואַנציג מאָל צוואַנציג,  
האָבען מיר אַ קיימאַרלן פון פיער הונדערט פונט, און פיער הונדערט  
פונט האָבען מיר אזוי גרויס, אַפנים, ווי צעהן פור.

— סטאַנציע וואָלאַטשיסק! — זאָגט אונז אַן דער קאָנדוקטאָר  
אַ בשורה און נעמט אָפּ ביי אונז די בילעטען, און אַלע פאַסאַזשיר  
רען מהוען זיך אַ האַפּ צו די פעקלעך, און עס לאָזט זיך הערען מיט  
שמחה:

— די גרעניץ! די גרעניץ!

פאַר וועמען ס'איז אַ שמחה — פאַר מיר נישט. נאָט ווייסט,  
צי מע וועט מיר אָפגעבען דעם באַגאַזש, וואָרום איך האָב דאָך  
פערגעסען אָפנעמען ביי'ם אַרטעלשטשיק די קוויטאַנציע און האָב  
נעמוזט פון וועג טעלעגראַפירען וועגען דעם קיין בויבעריק.

— וואָס וועלען מיר מהון, — זאָגט צו מיר מיין חיה'עמעל —  
טאָמער, חלילה, גיט מען אונז נישט אַרויס אונזער באַגאַזש?



א מאסיווע דאמע פון יעקאטערינאָסלאָוו מיט איהרער א טאָכטער, א כלה, דאָס הייסט, אזעלכע, וואָס מעג שוין זיין א כלה, און וויל שוין זיין א כלה, און ס'איז שוין צייט, זי זאָל זיין א כלה — און צוליב דעם טאָקי פאָהרט זי קיין מאַריענבאָד.

דערהערט דאָס וואָרט „מאַריענבאָד“, האָט זיך מיין חידעטעל ממש מחיה געווען, מחמת עס האָט זי געצויגן כסדר קיין מאַריענבאָד! וואָס עפּים גראַד קיין מאַריענבאָד? — דעם שכל קאָן קיינער נישט וויסען, פונקט אזוי ווי עס איז שווער צו טרעפּען דעם שכל, פאר וואָס איינעם געפּעלט ווייס, דעם אנדערען שוואַרץ. עס ווענדט זיך אינ'ם נוסט. עס איז א געשמאַק-זאָך: איינעם געפּעלט אזוינס, דעם אנדערען — אזעלכעס. ווען אלע מענשען זאָלען פאָהרען אין איין אָרט אַריין, וואָלטען דאָך אלע איבעריגע ערטער געבליבען לעדיג...

— פאָהרט איהר, הייסט דאָס, אויך קיין מאַריענבאָד? — האָט זיך מיין חידעטעל געווענדט צו איהר מיט א שמחה און בשעת מעשה בעמראַכט די מאַסיווע יעקאטערינאָסלאָווער דאמע און גע'חידוש'ט זיך, צו וואָס פאָהרט אזעלכע אין די וואַרעמבערער? וואָס פעהלט איהר, למשל? ... די יעקאטערינאָסלאָווער דאמע האָט זיך, אפּנים, אָנגעשטויסען, וואָס בעדייט דער דאָזיגער קוק, און האָט זיך פערענטפערט:

— איך פאָהר קיין מאַריענבאָד אלע זומער, נישט, חלילה, אויף דער קור; איך בין, דאָנקען גאָט, געזונט און שטאַרק אויף אלע אברים (מע זעהט דאָס!), הלואי ווייטער נישט ערגער (אַמין!); נאָר וואָס פאָהר איך קיין מאַריענבאָד? איך פאָהר אַהינצו זיך „אַפּציהען“; אז איך בין אָפּ א וואָך זעכס אין מאַריענבאָד, לאָז איך איבער דאָרטען א פונט עטליכע און דרייסיג (אַהאָ!), און מאַריענבאָד איז דערצו א רפואה. דער חסרון איז, וואָס אז איך קום אַהיים קיין יעקאטערינאָסלאָוו, געט איך אָן אויף זיך צוריק די עטליכע און דרייסיג פונט, וואָס איך האָב איבערגעלאָזט אין מאַריענבאָד, מיט נאָך א פונט צוואַנציג (קיין עין הרע נישט!).

איך לאז איבער דעם לעזער, ער זאל אליין טרעפן, וועמען  
געהער די דאזיגע פראגע: מיר, צי מיין חיה-עטלען?

## ג.

[א מין הקדמה. — דער שכל פון מאריענבאר. — א דאמע פון יעקאמער-  
נאמלאוו. — סטאנציע אין וואלאמיסק. — איך האנדעל א מציאה און ווער  
פון איהר פטור.]

מיין ווייב איז, ברוך השם, א מענטש, וואס האט פיינט זיצן  
אליין, ווי זי רופט דאס אן, "מיט די פיער ווענט". זי האט ליעב  
הערען, ווי מע רעדט, און האט אליין אויך ליעב רעדן. אז ס'איז  
שטיל אין שטוב, זשומעט איהר דעמאלט אין די אויהערען, און  
איהרע "נערווען" קאנען דאס נישט איבערטראגען. אז עס מאכט  
זיך, זי בלייבט אליין מיט מיר און עס געהט אויס רעד (צווישען  
מאן און ווייב — וואס קאן זיין פאר א רעד?). פרעגט זי מיך, וואס  
איך שווייג? פאר וואס רעד איך נישט?

— וואס זאל איך מיט דיר רעדען? — פרעג איך זי. — שוין  
עטליכע און צוואנציג יאָהר זינט מיר רעדען... אויסגעגאנגען  
שטאָה...

— פאר וואס זשע געפינט זיך ביי דיר שטאָה פאר פרעמדע?  
לאז זיך דיר דאכטען, עלעהיי איך בין אויך א פרעמדע?  
נו, געהט פערענטפערט זיך, געפינט א תירוץ!...

דאס איז א מין הקדמה אָדער א פירוש צו דעם, עס זאל אייך  
נישט זיין קיין חידוש, וואס געפאָהרען מיט מיין חיה-עטלען קיין  
אויסלאַנד אין די וואַרעמבעדער, בין איך געווען צופריעדן, אז נאָט  
האָט איהר צוגעשיקט מיט וועמען צו רעדן. איך אליין האָב איהר  
געווכט א קאמפאניע און האָב איהר געפונען אין צווייטען וואגאָן

שוין נישט. איך שמועס נאָר פונ'ם בזיון פאר דעם גאנצען פרעמדען עולם, וואָס אין וואַנגן, וואָס איטליכער פון זיי האָט געזאָגט איין אנדער ווערטעל, איינס פלאַטשיגער פונ'ם אנדערען. איינער אַ יונגערמאַן מיט בלויע ברילען, מיט אַ שאַפּען קעפּעל פון גאַלע ליר סענע און מיט גראַבע ליפּען, וואָס האָט זיך געהאַלטען פאר אַ גרויסען פאַרשוין, מחמת ער האָט נישט אויפגעהערט צו גלעטען די וואַנסעס און קוקען בשעת מעשה אין אַ קליין שפּיעגעלע, האָט אַ זאָג געטהאָן, אַז די דאָזיגע דאַמע בעדאַרה איצטער זיין זיס, ווי טייגאַכץ מיט האַניג, און האָט אַליין זיך צעלאַכט פון דער חכמה. דער אנדערער, דוקא איין אַלטער איד, אַ גראַבער, מיט אַ מאַסיווער גאַלדענער קייט אויפ'ן בויך און מיט אַ גראַבער שמעקענדיגער צי-גאַר אין די צייהן, האָט געזאָגט נאָך גרעבער פון יענעם יונגען מאַן, און דער גאַנצער וואַנגן האָט אויסגעשאַסען אַ געלעכטער. נישט געלאַכט האָבען נאָר די דאַמע, וואָס מיט אַ מאָל האָט די גוט-פריינדשאַפט צווישען זיי געפלאַצט, ווי אַ גלאַז, צעזעעט געוואָר-רען, ווי אַ רויך, אַוועק, ווי אַ חלום. די אומאַנער דאַמע געבאַך, וואָס האָט געפּייערט, ווי אַ גולן, און האָט געמוזט נאָך איינהאַלטען זיך פאַר בושה, האָט בשום אופן נישט געקאָנט פערשטעהן, ווער קאָן דאָס זיין אַ בעלן פיהרען מיט זיך איינגעמאַכטס קיין אויס-לאַנד? דערויף האָט איהר מיין חיה'עטעל, וואָס האָט געפּייערט נישט ווינציגער פון איהר, זעהר גלייך אָפּגעענטפערט, אַז איטלי-כער האָט זיך זיין גוסט: איינער פיהרט מיט זיך איינגעמאַכטס. דער אנדערער קרייד...

איך מיין, אַז די אומאַנער דאַמע האָט זיך אָנגעשטויסען, וואָס מיין חיה'עטעל מיינט, מחמת אויף דער ערשטער סטאַנציע האָבען זיי ביידע מיט'ן יעהופּעצער ווייבעל צענויפגענומען זייערע זאַכען און האָבען אָהן אַ „זייגעזונד" זיך איבערגעפּעקעלט אין איין אַני-דער וואַנגן און האָבען אונז בעפרייט צוויי ערטער.

— און ווער איז שולדיג, אַז נישט דו? ...

מחמת זי פיהלט נאנץ גוט, מעהר פון אלע דאקטוירים, אז די צייהן ליגען ביי איהר אינוועניג. פאָהרט זי איצט קיין וויען, און פון דארטען — וואוהין דער פראָפּעסאָר וועט זאָגען.

סע פערשטעהט זיך, אז מיין חיה-עטעל האָט זיך באַלד דער-מאָנט, אז ס'איז ביי איהר אַמאָל ביינאָכט אַרויסגעפאַלען אַ צאָהן. מע ווייסט נישט, וואו ער איז אַהינגעקומען, — איז נישט אַנדערש, אז זי האָט איהם דעמאָלט אַיינגעשלאָנגען; זי פיהלט טאַקע, זאָגט זי, נאָנץ אָפט אַ מאָדנע שטעכעניש אינוועניג, זי פערשטעהט נישט פון וואָגען.

— אַ שטיקעל גליק, — זאָג איך — וואָס דאָ פאָהרט נישט קיינער מיט קיין אָפגעביסענער נאָז...

נאָר קיינער וויל אפילו נישט קיין שמייכעל טהון אויף מיין חכמה; אדרבה, איך זעה, אז די ווייבער זענען אלע דריי ווי אַנ-גערודעלט אויף מיר; זיי האָבען צווישען זיך ווי עפּיס אָפּגע-מאַכט אַ מין יד אחת אַקעגען מיר, אז מע זאָל מיט מיר נישט רעדען און מיר אפילו נישט ענטפערען. איך האָב אָבער גיך דער-לעבט אין זיי אלע אַ נקמה. די אומאַנער דאַמע מיט'ן הוט האָט מיט אַ מאָל זיך אויפגעהויבען מיט אַזאַ אימפעט און מיט אַזאַ גוואַלד, גלייך ווי עס וואָלטען זיך אָנגעצונדען אויף איהר די מלבושים. דער נאַנצער וואַנגאָן מיט פאַסאַזשירען זענען זיך צו-נויפגעלאָפּען מיט אַ געשריי:

— וואָס איז? וואָס איז? וואָס האָט דאָ געטראָפּען?

און געטראָפּען האָט זיך אַ קלייניגקייט: אַ סלוי אַיינגעמאַכטס, וואָס מיין חיה-עטעל האָט געפיהרט מיט זיך קיין אויסלאַנד, האָט זיך אינוועניג, אין דער קאָרזינקע, פאַוואָלינקע, אויבען אויף דער פּאָליצע, צעבראָכען, אַוסגעגאַסען זיך און דורכגערוגען דורך דער שטרוי פון אויבען אַראָפּ. גלייך אויפ'ן הוט און אויף דער זיידע-נער בלוזע און אויף די איבעריגע מלבושים פון דער אומאַנער דאַמע, וואָס איז ווי צוגעפרעסט געוואָרען צו דער באַנס. פון די היזקות, וואָס מיר אַליין האָבען געהאַט אין דער קאָרזינע גופא, רעד איך



— ווער זענט איהר פון יעהופעץ? — פרעג איך דאָס יונגע ווייבעל. — און ווער איז אַייער מאַן?

— איך ווייס נישט, — זאָגט זי — אויב איהר וועט איהם קענען. מײן מאַן הייסט בראָדסקי.

דערהערט דעם נאָמען בראָדסקי פון יעהופעץ, האָט דאָס מיך געגעבען אַ טראַגאָנטישער, גלייך ווי אונטער דער באַנק וואָלט געלענען בעהאַלטען דינאַמיט, און דאָס ווייבעל איז מיט אַ מאָל ביי מיר אין די אויגען אויסגעוואַכסען מיט נייען-און-נייענציג פראַג-צענט.

— וואָס הייסט, — זאָג איך — בראָדסקי'ן וועל איך נישט וויי-סען? ווער ווייסט דאָס נישט בראָדסקי'ן? וועלכען בראָדסקי'ס זענט איהר: לאַזאַר'ס, צי ליאָוואַ'ס?

— נישט לאַזאַר'ס און נישט ליאָוואַ'ס. — מאַכט זי צו מיר. — מיר זענען טאַקי בראָדסקיס, נאָר נישט פון די; מײן מאַן איז אַ מעקלער פון הייזער.

דאָס יעהופעצער ווייבעל האָט מיט אַ מאָל פערלירען ביי מיר אַלע נייען-און-נייענציג פראַצענט, און איך האָב שוין מעהר נישט געוואָלט הערען, וואָס זי רעדט.

נישט אזוי איז אָבער געווען מײן חייה-עמעל: זי האָט זיך מיט דער קאָמפּאַניע גאָר מחיה געווען. ערשטענס, האָט זי ביי דער אומאַנער דאָמע אויסגעטאַפּט אַלס דינג, וואָס אין אויסלאַנד טהוט זיך, און דאָס איז געווען פאַר אונז ביידען ווי געפונען; און, צווייטענס, איז זי געוואָהר געוואָרען פון אַזעלכע נייע מינים שלאָפ-קייטען, וואָס זי האָט נאָך פון זיי קיינמאָל ביז אַהער נישט גע-הערט. שטעלט אײך פאַר, אַז דאָס ווייבעל, וואָס זי הייסט בראָדסקי קי און איהר מאַן איז אַ מעקלער פון הייזער, האָט געהאַט אַ מאָד-נע חולאַת: עס האָט זיך איהר גע'חלומ'ט, אַז זי האָט אַיינגע-שלאָנגען אַ גאַנצען קאַסטען מיט אַריינגעשטעלטע צייהן. פון דער-מאָלט אָן פיהלט זי אינוועניג ביי זיך אין בויד די צייהן, און קיי-נער קאָן איהר נישט אַינרעדען, אַז עס דאַכט זיך איהר נאָר אזוי,

איך אליין נישט. מיין ווייב'ס נערווען האלטען דאָס נישט אויס, און זי פערווארפט דעם קאָפּ אויף צו חלש'ען. עס ווערט אַ שטיקעל האַרמירער אין וואַגאָן. די פאַסאַזשירען רינגלען אונז ארום, ווערען געוואָהר פון דער מעשה מיט דער קוויטאַנציע, ניט מען מיר אַלער-ליי עצות, וואָס איך זאָל טהון, ווי אזוי און וואוהין איך זאָל טעלע-גראַפירען, ווי אזוי איך זאָל זיך נוהג זיין אויף דער גרעניץ, און אונזער נסיעה ווערט שוין פונ'ם ערשטען אַרויספאַהר פערגיפטעט מיט סס'המות, און איך האָב חרטה אויפ'ן גאַנצען פלאַן פון דער נסיעה. דאָס געזונד, וואָס מיך קאָסט דאָס, וועט מיר געוויס נישט אומגעקעהרט ווערען פאַר די דריי חדשים קורירען זיך, און דאָס בלוט, וואָס מיר ווערט פערצאָפט, וועט מיר זיכער נישט צוקומען פאַר די דריי חדשים באַדען זיך. און איך פערשעלט מיר דאָס גע-ביין מיט'ן אויסלאַנד, מיט די וואַרעמבעדער און מיט אַלע דאָקטויר-רים. וואָס איך ווינש זיי, מעג זיי אַנקומען האַטש האַלב.

נאָר צו וואָסערע צרות ווערט אַ מענש נישט געוועהנט? די באַהן וועט צוריק, צוליב מיין באַגאָזש, נישט פאַהרען, און קיין נער איז נישט מחויב טראָגען אויף זיך מיינע יסורים. איך בין געווען צופריעדען, וואָס מיין חיה'עטעל האָט זיך האַטש אָפגעזוכט אין וואַגאָן צוויי דאָמען, וואָס זי האָט זיך ניך מיט זיי בעקענט און געוואָהר געוואָרען, אַז זיי פאַהרען אויך קיין אויסלאַנד אין די וואַרעמבעדער, און אויף אַלע דריי איז געוואָרען אַזא שמה, גלייך ווי זיי וואָלטען געוואונען דאָס גרויסע געווינס און האַלטען שוין ביים טיילען זיך.

די צוויי דאָמען זענען געווען: איינע פון אומאַן, אַ דאָמע מיט אַ הוט און מיט אַ סך פודער אויפ'ן פנים. מחמת זי פאַהרט שוין קיין אויסלאַנד דאָס אַנדערע מאָל, דעריבער רעדט זי שוין העכער האַלב דייטש און איז קלאָר, זאָגט זי, דאָרטען אין אַלע ווינקעלעך, און די אַנדערע — אַ יונג ווייבעל פון יעהופּעץ, וואָס פאַהרט אַהין דאָס ערשטע מאָל, האַלט זי זיך אָן דער אומאַנער דאָמע, ווי אַ ברע-קעלע קינד, לאָזט זי נישט אָפּ אויף קיין טריט.

געבען דעם נאנצען באגאזש, אפגעזענענען און צעקושען זיך מיט אלע קינדער, קיין עין-הרע, אריינחאפען זיך מיט'ן ווייב און מיט אלע פעקלעך און טשעמאדאנעס און קוישלעך אין וואגאן אריין און פערחאפען ערטער, און קיין ערטער איז נישטא. איך פרעה מיך, וואָס איך האָב פערחאפט איין אָרט פאר מיין חיה'עטלען, און זי איז נאָך נישט צופריעדען. נישט צופריעדען דערמיט, וואָס איהר אָרט קומט אויס אקוראט אקעגען א גראָבען גלח, וואָס אז מע טהוט אויף איהם א קוק, ווערד שוין הייס אויף צו חלש'ען, און נישט צופריעדען דערמיט, וואָס איך האָב נישט וואו צו זיצען און דארף מיך האַל-טען מיט די פעקלעך, און נישט צופריעדען דערמיט, וואָס פון איי-לעניש האָב איך פערנעסען אַנזאָגען די קינדער און די דיענסטען א סך נויטיגע זאַכען. א דאַנק דעם גלח, וואָס ער האָט רחמנות געהאַט אויף מיר, זיך אַביסעל א רוק געטהאָן און געמאַכט מיר חאָטש א שטיקעל אָרט, און איך קאָן זיך צוזעצען חאָטש אויף איין עק באַנק און אַרומקוקען זיך, וואו איך בין אין דער וועלט. פונ'ם אָנהאַרעווען זיך, פונ'ם לויפֿען מיט'ן טאַרעראַם, דרעהט זיך מיר דער קאַפּ, און איך פיהל, אז איך האָב עפּיס, דאַכט זיך, פערנעסען, נאָר וואָס — ווייס איך נישט, און דערפאַר, אַפּנים, בין איך אזוי פערטראַכט און הער נישט וואָס מע רעדט צו מיר.

— זעה נאָר, האָסט חאָטש נוט באַהאַלטען די קוויטאַנציעס? —

מאַכט צו מיר מיין חיה'עטלעך.

— וואָסערע קוויטאַנציעס?

— פונ'ם באַגאזש.

— מזל טוב!

— וואָס איז דאָס מיט דיר? דו ביזט אזוי פאַרטראָגען, אז

דו ווייסט שוין גאָרנישט, וואָס מע רעדט צו דיר?

ערשט דאָ דערמאָן איך מיך, אז איך האָב פערנעסען אַפּנעמען ביים אַרטעלשטיק די קוויטאַנציעס פונ'ם באַגאזש, און נישט בעקלערט, וואָס איך טהה, לאָז איך מיך לויפֿען, וואוהין — ווייס

— ס'זאל זיין צום שוויצען? רעכסט זיך, אפנים, אז איך זאל  
 דארטען גוט קרענקען?  
 — פרעגעל פערשקעס! פרעגעל פלאַמען! פרעגעל עפעל!  
 פרעגעל פאָרעשוועס! זאָנטיקעס! לאַמפען! האַקמעסערס!  
 ריקבעטלעך!...

. . . . .

וואָס סע קומט פאָר צווישען אונז נאָכרעם, נאָך דער סצענע  
 פונ'ם איינגעמאכטס, קלערט אײך, ווי איהר פערשטעהט. איך בין  
 אײך נישט מחויב צו דערצעהלען אלסדינג.

## ב.

[וואָס הייסט „חבט־הקבר“?]

אונזערע חכמים בעשרי־בען חבט־הקבר מיט אלערליי שרעק־  
 ליכע פארבען, און דעם גיהנם — נאָך מורא'דיגער. סע ווייזט אויס,  
 אז זיי האָבען נישט געהאַט קיין ווייבער מיט „נערווען“ און זע־  
 נען קיינמאָל נישט געפאָהרען קיין אויסלאַנד אין די וואַרעמבעדער.  
 נישט געפיהרט מיט זיך קיין צוועלף פור באַגאָזש, אַ חוץ טשע־  
 מאָדאַנעס, קוישלעך, בינטלעך און פעקלעך אלערליי, און האָבען  
 נישט מיטגענומען מיט זיך אַהין קיין איינגעמאכטען. מיר, אויב  
 ס'איז מיר בעשערט אַפּקומען חבט־הקבר, האָב איך איהם געהאַט  
 אין בויבעריק אויפ'ן וואָקזאַל, ביי'ם אוועקפאָהרען קיין אויסלאַנד,  
 און דער גיהנם האָט זיך פאַר מיר געעפּענט שוין זיצענדיג מיט מיין  
 חיה־עטלען אין וואַגאָן. אײך איז גרינג צו שטעהן און קוקען בשעת  
 עס ווערט אַ טומעל, דער קוריער־צוג קומט־אָן, שטעהט אינגאַנצען  
 אַזעלכע פינף מינוט, און מע דאַרף האַפען נעמען בילעטען, אויפ־



און פוליאַר און פערערלעך און מאַנטשעסטער, און אָבער אַ מאָל  
קאַלענקאַר. אַ גליק, וואָס ס'איז פאַרהאַן ביי מיר אַ טעלעפאָן און  
עמיצער האָט אָנגעקלונגען, מיך אַוועקערופען — לאַנג לעבען זאָל  
ער.

— ווער קלינגט?

— אינטערנאַנטסקאַיע פראַוולעניע?

„לעבען זאָלסט דו אַזוי, ווי איך בין אינטערנאַנטסקאַיע פראַוול-  
ליעניע!“ — טראַכט איך מיר, נאָר איך טרעט נישט אָפּ פון מע-  
לעפאָן; איך האַלט אין האַנד דאָס טרייבעל פון טעלעפאָן און מיט  
דער אַנדערער צאָהל איך אָפּ דער מאָדיסטקע און בין זיך מחיה.  
וואָס איך בין פֿטור געוואָרען פון איהר און פון איהר חשבון.  
— וואָס פאַר אַיין אַיינגעמאַכטס, זאָגט זי, זאָל איך פרעגלען  
אין ווען אַריין?

— וואָסערע דו ווילסט.

— וואָס הייסט, איך וויל? און וואו ביזט דו?

— איך קאָן מיך באַנעהן, זאָג איך, אָהן אַיינגעמאַכטס.

— וואָס זאָגט איהר אויף איהם? ער קאָן זיך באַנעהן אָהן  
אַיינגעמאַכטס! קומט אויס, הייסט דאָס, אַז אַלסדינג איז נאָר פון  
מיינעטוועגען! וואָרום איך בין די גרויסע פרעסערין, די גרויסע  
נאַשעריין...

— אָבער לאָז זיין שטיי, חיה-עטעל, אין גאָטעס ווילען! פרע-

געל רויזען-אַיינגעמאַכטס — אַיין עק!

— ס'זאָל ווערען געצוקערט און מע זאָל דאָס דאַרפֿען אַרויס-

וואַרפען?

— נו, לאָז זיין וויינשעל — פרעגעל וויינשעל.

— איך האָב טאַקי מעהר נישט וואָס צו טהון, נאָר אַנידער-

זעצען זיך איצט אַרויסנעמען די קערלעך.

— ווייסט דו וואָס? פרעגעל שוואַרצע יאַנדעס!

— ווי זאָלען צעקראַכען ווערען, חכם אַיינער?

— פרעגעל מאַלינעס!

זיך; א מינדסט נארישקייט, א וואָרט, אז איך האָב אויסגערעדט —  
 „וואָס האָסטו צו מיינע נערווען?“

בקיטור, ס'איז געבליבען, אז מיר פֿאָהרען קיין אויסלאַנד אויף  
 דער קור. וואוהין? דאָס וועט מען אונז שוין א ידיעה געבען ביי'ם  
 פראָפּעסאָר אין וויען אָדער אין בערלין. און איך האָב גענומען  
 מאַכען זיך אַ פּאַס קיין אויסלאַנד, און מיין חייה-עמל האָט זיך  
 דערווייל צוגעגרייט אַביסעל מלבושים מיט היטעלעך אין וועג אַרײַן.  
 גענומען אַיינקויפּען טשעמאַדאַנעס, קאַרזינעס און קוישלעך, און  
 פּרעגלען אַיינגעמאַכטס. איז, דאַכט זיך, וואָס געהערען זיך אָן  
 מיט מיר, מאַנסביל, היטעלעך, מלבושים, קוישלעך און אַיינגע-  
 מאַכטס? „ניין, עס געהער זיך, זאָגט זי, אָן: דו פֿאַהרסט, זאָגט  
 זי, גלייך מיט מיר, מענסטו זיך, זאָגט זי, אַביסעל אַנטהון אַ מיה,  
 זיך מ ט ר י ח ז י י ן“. די ווערטער „זיך מ ט ר י ח ז י י ן“ זענען  
 געזאָגט געוואָרען מיט אזא טאָן און מיט אזא ניגון, וואָס ס'איז  
 שווער אַרויסצוגעבען. דאָס אויף פּאַפּיער — אויב איהר האָט אַ  
 ווייב, און זי האָט „נערווען“, בעדאַרפט איהר זיין אַביסעל בע-  
 קענט מיט דעם טאָן און מיט דעם ניגון.

און עס האָט זיך אָנגעהויבען אַ חתונה פון מלבושים, מאַנאַזי-  
 נען, קלייטען, שניידערס, מאָדיסטקעס, מאָדעס, זשורנאַלען — אז  
 איך האָב איבערגעלעבט בשלום די דאָזיגע דריי וואָכען, וועל איך  
 שוין, אַפּנים, לאַנג לעבען! מיין חייה-עמל האָט זיך גענומען,  
 איין מאָל פאַר אַלע מאָל, איבערשטשענאַליאָיען וויען און בערלין  
 און פּערשעמען מאַריענבאָד און פּראַנצענסבאָד און באַדענבאָד און  
 אַלע איבעריגע בעדער. מע איז געשטאַנען און מע האָט געפּאַסט  
 אין די קאַסטענס, און איך האָב בעצאָהלט חשבונות פון די קליי-  
 טען און זיך גערעכענט מיט די מאָדיסטקעס: קאַלענקאַר און קנעפּ-  
 לעך און העקלעך און בערשטלעך און גאַז, און נאָך אַ מאָל קאַ-  
 לענקאַר און סטעקליאַרוסען און פּראַשוועס און טאַשמעס און שפּיצ-  
 לעך, און וויעדער אַ מאָל קאַלענקאַר און סאַמעט און זייד און  
 מאַרליע און שפּילקעס, און ווייטער אַ מאָל קאַלענקאַר און ריוש

קיין בעקענטע פנים'ער אלערליי, וואָס קוקען אויף אייך, און איהר קוקט אויף זיי, און פון נישט האָבען וואָס צו טהון הויבט איהר אָן דורכצוואַרפֿען זיך מיט דער: „שוין לאַנג, אז איהר קורירט זיך? וואָס איז אייער שלאַפֿקייט? וואוהין רעכענט איהר צו פֿאָהרען אויף דער קור?“ און אזוי ווייטער.

מיין חיה-עטעל, זאָל געזונד זיין, איז אַ מענש, וואָס האָט פיינט זיצען און שווייגען. האָט זי זיך צערעדט מיט עפּיס אַ דאַמע, אַ ליטוויטשקע, דאַכט זיך, פון באַברויסק, און איז געוואָרען צו איהר צוגעקלעפּט. וואָס האָט זי אזעלכעס דערוועהן אויף דער באַברויסקער דאַמע — ווייס איך נישט; נאָר מע איז געוואָרען גיך נפּשאַחת. מיין חיה-עטעל האָט מיר געזאָגט, אז ס'איז ביי זיי ביידען איין חולאַת. אין וואָס בעשטעהט זייער חולאַת? אין נאָרנישט. וואָס זיי זאָלען נישט דערהערען אויף יענעם, דאַכט זיך זיי אויס, אז ביי זיי איז אויך דאָס אייגענע. לאָז עמיצען אָנהויבען שטעכען אין זייט, שטעכט זיי אויך; אַ צאָהן — איז אַ צאָהן; איין אויהער — איז איין אויהער; אַ פּוס — איז אַ פּוס. אז מע שמועסט אלסדינג, וואָס ביי יענעם, איז ביי זיי! זי איז שוין אויסגעווען, די באַברויסקער דאַמע, וואו די וועלט האָט איין עק און איבערגעטהאָן כל המיטלען שבעולם — עס העלפּט נישט!

— וואָס זשע זאָגט דערויף דער דאָקטאָר? — פרעגט ביי איהר מיין חיה-עטעל מיט גרויס מיטלייד צו דער באַברויסקער דאַמע. — וואָס זאָל ער זאָגען? ער ווייסט אַליין נישט. ער זאָגט, אז ס'איז גערווען, און הייסט מיר פֿאָהרען קיין אויסלאַנד אין די וואַרעמבערער.

פון דעמאָלט אָן האָט מיין חיה-עטעל בעקומען „נערווען“. נאָר איהר מיינט גלאַט נערווען? נערווען צו נערווען איז נישט גלייך. די נעכט, וואָס איך בין נעבען איהר אויסגעוועסען, זאָל מיר נאָט נישט רעכענען! וואָס טויג אייך, ס'איז דערגאַנגען אזוי ווייט, אז איך האָב נישט געטאָרט אַ טריט טהון, אַ הוסט טהון, אַ ריהר טהון

# אין די ווארעמבעדער

[בילדער, טיפער, בענענענישען, צרות און מערנענישען].

## א.

[א ווייב מיט „נערווען“ — די באברויסקער דאמע. — מיר פרעגלען  
אייננעמאכטס.]

„איידער נעמען א ווייב, איז גלייכער זאָלסט זיך אויסברעכען  
א פוס.“ — אזוי האָט געזאָגט איינער א פילאָזאָף (איך האָב מורא,  
אויב נישט סאָקראַט?). און איך זאָג: איידער האָבען א ווייב מיט  
„נערווען“, איז גלייכער גאָרנישט געבוירען ווערען אויף דער וועלט.

דאָס זאָגט אייך נישט קיין פילאָזאָף, נישט קיין שרייבער, וואָס  
זיצט ביי'ם שרייבטיש און טראַכט-אויס מעשיות פונ'ם קאָפּ; דאָס  
זאָגט א פראַסטער בשר-רודם, א איד א בעל-הבית, וואָס גאָט האָט  
איהם געהאַלפּען, ער האָט געחאַפּט די גראָבע עטליכע קלינגערס,  
אַרויסגעטריבען דעם קבצן פון שטוב, אַריבערגעפאַהרען מיט ווייב  
און קינדער קיין בויבעריק אויף דאָטשע, בעקענט זיך מיט דאָקטויר-  
רים, מיט רעצעפּטען, אפּטייקען, הידראָפּאַטיע, מאַסאַזש, צרות,  
שלעק — חי נעלעכט!

דער גרעסטער אומגליק פון אלע אומגליקען אויף דער וועלט  
איז דער דאָקטאָר, און נישט אזוי דער דאָקטאָר, ווי דעם דאָקטאָר'ס  
קאבינעט, וואָס מע דארף דאָרטען זיצען און שוויצען, בלעטערען  
די נאָזעמען, וואָס ליגען אָנגעגרייט אויפ'ן טיש, און אָנקוקען נישט





---

---

אין די ווארעמבעדע

---

---

בילדער, מיפען, בעגענענישען, צרות און פערנעניגען.

געשריבען אין יאָהר 1903.

לאַנד, וואו מע רעדט דייטש, בעראַרף מען זיך אָנהויבען געוועה-  
נען מיט זייער שפראך און געזעגענען זיך מיט אייך אויף דייטש  
און זאָגען: "אָריע! צום וויערערזעהעניש!"...

— נואלד! נואלד! נואלד! ראטעוועט! מיר זענען פאר-  
 ביי! — שרייט מיין חיה'עמעל און צעלאָזט די הענד און בלייבט  
 שטעהן אין וואַסער, ווי פערנליווערט.  
 — די קינדער, די קינדער ראטעוועט אַרויס! — שרייט יענמעל  
 אויף אַ קוויטש און שטעהט אויף איין אָרט.  
 — פאַר וואָס ראטעוועט מען ניט די קינדער? — שרייט דאָס  
 פאַרפאַלק און ריהרט זיך ניט פונ'ם אָרט.  
 — ווייסט איהר, וואָס איך וועל אייך זאָגען? — שרייט דער  
 פעטער זלמן. — עס וואָלט גלייכער געווען, איהר זאָלט די קלענערע  
 קינדער ערניץ אַריבערטראָגען, וואָרום עס וועט, שיינט מיר, זיין  
 אַ מבוֹל...

\* \* \*

איך אייל מיך און פערשלים מיין בעשרייבונג פון גלות דאטשע.  
 מחמת מיר האַלטען, איך און מיין חיה'עמעל, הייסט דאָס, ביי  
 אַוועקפאַהרען קיין אויסלאַנד, אין די „וואַרעמע בעדער“ אַריין. די  
 דאָקטוירים געפינען, אז מיר בעדארפֿען ביידע טרינקען אַזעלכע  
 מינים וואַסערען און באָדען זיך אין די וואַרעמע בעדער. און אנב  
 ווילט זיך אונז טאַקי אַביסעל אַנקוקען אַ וועלט; מהיכיתית, אז  
 גאָט העלפט, מע קאָן, פאַר וואָס ניט? ... די קינדער לאָזען מיר  
 איבער אין בויבעריק אויף דער דאטשע, חלילה ניט אַליין; יענמעל  
 דעם פעטער זלמן'ס האָבען מיר געמאַכט פאַר בעל־הבית'טע אין  
 שטוב, און צוליעב איהר איז שוין פערבליבען דער פעטער זלמן  
 אויך. דאָס פאַרפאַלק, וואָס איז „געקניפט און געבונדען“, האָט  
 אַפילו אויך שמאַרק חשק געהאַט איבערצובלייבען ביי אונז איבער'ן  
 זומער, האָט זיי מיין ווייב געגעבען אַנצוהערעניש, אז עס וועט  
 אין בויבעריק אָהן זיי, אס ירצה השם, אויך זיין פרייליך, און זיי  
 האָבען גענומען דעם וועג. וואוהין פאַהרען מיר — ווייס איך נאָך  
 אַליין ניט; מסתמא וועט אונז שוין דער דאָקטאָר אַפשיקען אַהין,  
 וואו מע בעדארף. און מחמת מיר האַלטען ביי אַפפאַהרען אין אַזאַ



— איך קוק, — זאגט זי — צי סע קאפעט נישט פון דער סטע-  
לי. יא, סע קאפעט גלייך אין בעט אריין! מע דארף אונטער-  
שטעלען א שיסעל.

— ביי אונז אין אדורישט — זאגט דער פעטער זלמן — איז  
אויך געווען אזא מבול, שוין דרינען א יאהר עטליכע און צוואנציג,  
און אפשר, הא? אלע דרייסיג! עס האט פארטרונקען דעמאלט די  
גאנצע שטאדט האט דאס פארטרונקען! מע האט זיך געשיפט  
אויף שיפלעך האט מען זיך געשיפט! ס'איז געווען חושך איז גע-  
ווען!

— וואו זענט איהר ערניץ? — הער איך א קול פון שטוב. —  
קומט אהער! העלפט טראָגען! ראטעוועט!...

איך טהו זיך א וואָרף אין שטוב אריין — א צרה! איין אומ-  
גליק! דער רעגען שמייסט דורך די פענסטער, און סע ניסט פון  
דער סטעלי, און מיין חיה-עטעל פערקאטשעט דאָס קליידעל אין  
וואסער. אין איין האַנד האלט זי א קאָפּען-קישעלע, אין דער אנדער-  
רער — א פאן, וואָס מע פרעגעלט איינגעמאַכטס, און שרייט אין  
איין קול:

— נוואָלד! העלפט טראָגען! ראטעוועט! ראטעוועט!  
— וואָס טהוסט דו? — זאָג איך צו איהר. — וואָס שלעפסט  
דו פון שטוב? לאָמיר אַנטלויפּען, זיך אַרויסראטעווען מיט די  
נפשות! וואו זענען ערניץ די קלענערע קינדער?  
— פאַפּאַשא! אידיקא סיודא! (טאטע, קום נאָר אהער!) —  
שרייען צו מיר די קליינע חברה-לייט פונ'ם אנדערען חדר, שטעהען  
מלא-שמחה כמעט ביז די קנעכלעך אין וואסער און טאנצען און  
פאָלאָסקען זיך, מאַכען בולבלעך און זינגען:

דאָזשיק, דאָזשיק, פערעסטאן!

מי פאָיערעס נא יאָרדאן!...

---

\* רענעו, רענעו, הער שוין אויף! מיר'ן סעהרען אויפ'ן ירדן!

— אָמאָן חלואי! — זאָגט חיה'עטעל. — די זון האָט אזוי אָנ-  
געבראַטען דורכ'ן טאָג, אז עס וואָלט שוין געמענט, כלעבען, אונ-  
טערפרישען אַ ביסעל אויף דער שענער דאָמשע! נאָ דיר אַ דאָ-  
טשע! נאָ דיר „לופט“! גאָט זאָל העלפען, עס זאָל אַ גאָס טהון אַ  
רעגען און פאַרטרינקען די דאָטשעס מיט די דאָטשניקעס מיט גאָנץ  
בויבעריק, רבונז של עולם!

עס געדויערט נישט לאַנג, און דער הימעל ציהט זיך איבער  
מיט געדיכטע וואָלקענס. עס ווערט מיט אַ מאָל פינסטער-חושך,  
גלייך ווי עמיצער האָט פערלאָשען די זון. די פויגעלעך האָבען זיך  
בעהאַלטען אין די נעסטען. די לופט ווערט אלע מינוט געדיכטער  
און שווערער. מיט אַ מאָל שניידט-דורך אַ בליץ און פערבלענדט  
די אויגען, און באַלד טהוט אַ זעץ אַ דונער, וואָס קנאַלט, הילכט  
און קאָטשעט זיך פון איין עק וואַלד ביז'ן אנדערען.

— איך האָב מורא, עס וועט געהן אַ רעגען! — רופט זיך אָן  
דער פעטער זלמן און קוקט אין הימעל אַריין. — און גלייך ווי ער  
האָט געטראָפּען; ער האָט נאָר אויסגערעדט, האָט אָנגעהויבען צו  
גיסען אַ שלאָקס-רעגען, אלע מאָל געשמאַקער, געדיכטער און שטאַר-  
קער, און אלע מאָל טהוט אַ בלישטש אַ נייער בליץ, וואָס בעלייכט  
דאָס געדיכטע בלויע פינסטערניש, און אַ זעץ אַ דונער, אַ פאָהר  
איבער'ן גאָנצען וואַלד — טרר-טרר-טרר!

— מיר דאַכט, אז דער רעגען האָט זיך פאַרקאָטשעט נישט  
אויף אַ וויילע. — זאָגט דער פעטער זלמן. — ער וועט, אסירצה-  
השם, געהן און געהן און געהן.

— איהר זאָלט דערלעבען אָנוואַגען בעסערע בשורות! — מאַכט  
חיה'עטעל דערשראָקען און האַפט אַ קוק אלע מאָל אין שטוב  
אַריין.

— וואָס קוקסט דו זיך אַרום אלע מינוט? — רופּף איך מיך אָן  
צו איהר.

— ווי טייער איז ביי אייך פלייש אין בויבעריק, האָ? ביי אונז אין אַווריטש איז פלייש ביוקר גדול. ווייסט דו פאר וואָס? איבער דער טאַקסע. מיר האָבען אונזער אייגענס אַ בעל-טאַקסע, איז ער אַ גרויסער הולטיי! און אייער בעל-טאַקסע איז אויך אַזאָ הולטיי, האָ? אַלע בעל-טאַקסעס זענען גרויסע הולטייעס, ממזרים. ימח שמם! אפשר ניין! האָ?...

מיין קרוב מיט'ן סאַמעטענעם קאַשקעט הערט אויף צו עסען. האַלט דעם גאַפּעל אין דער לופטען און קוקט אויפ'ן פעטער זלמן. ווי אַ גולן, למאי ער האָט איהם איבערגעשלאָגען סאַמע אין מיטען. נאָר דער פעטער זלמן הערט איהם, ווי דעם קאַטער; ער טהוט זיך זיינס: ער דערצעהלט מעשיות פונ'ם אַווריטשער בעל-טאַקסע און פון אַווריטשער קהל און עסט בשעת מעשה גאַנץ געשמאַק.

---

יח.

[מע בעלענט די משפּחה. — מיר פּאָהרען קיין אויסלאַנד אין די בעדער אַרײַן.]

— וואו באַלענט מען די „משפּחה“? — רופט זיך אָן צו מיר נאָכ'ן עסען מיין חייה-עטעל פּערזאָרגט. — זיי זענען טאַקי זעהר אָנגעלענטע געסט, נאָר פון דעסמוועגען אין דרויסען קאָן מען זיי ניט לענען.

— פּרעג מיך עפּיס גרינגערס! — זאָג איך. — דעם פעטער זלמן רעכען איך אויסבעטען אַט-דאָ, אויף דער וועראַנדע; יענטעל וועט שלאָפּען מיט די קינדער; און דאָס פּאַרפּאַלק, וואָס ס'איז „געקניפט און געבונדען“, מעג ליגען ביי דער הייסער וואַנט; לאָ-זען זיי האָטש הנאה האָבען פון דער דאַטשע... ווי געפּעלט דיר, חייה-עטעל, דאָס ווינטעלע, וואָס האָט אַ בלאָז געמאָקן? עס חמא-רעט זיך. מיר דאַכט, עס וועט געהן אַ רעגען.

— זי פארדולט מיר דעם קאָפּ! — מאַכט דער מאַן. — וואו זשע האַלט איך? יא, האָט רבקה'לע פון מאַנעסטרישטש, הייסט דאָס, געהאַט אַ טאָכטער, מיין איך אַ זוהן, האָט ער געהייסען מענ'דעל, און עטעלע פון ראַדאָמישל האָט געהאַט אַ זוהן, מיין איך אַ טאָכטער, גנענדעל, האָבען זיי צווישען זיך אַ שידוך געמאַךט, דאָס הייסט, רבקה'לע'ס טאָכטער מענדעל פון ראַדאָמישל האָט חתונה געהאַט פאַר עטעלע'ס זוהן גנענדעל פון מאַנעסטרישטש, מיין איך פאַרקעהרט, רבקה'לע'ס זוהן גנענדעל פון מאַנעסטרישטש האָט גענומען עטעלע'ס טאָכטער מענדעל פון ראַדאָמישל פאַר אַ ווייב...

— טפו זאָלסטו דו ווערען פאַר אַלע אידען! — רופט זיך אָן דאָס ווייב צום מאַן, האַפט זיך אויף, טהוט אַ פלעסק מיט די הענד. — איהר האָט אַמאָל געהערט, אז אַ זוהן זאָל הייסען גנענ'דעל און אַ טאָכטער מענדעל, אז גנענדעל זאָל נעמען מענדעלען פאַר אַ ווייב?

— אז דו פאַרדולסט מיר דעם קאָפּ! — זאָגט צו איהר דער מאַן און וויל דערצעהלען ווייטער, קומט אָן מיין חיה'עטעל:

— שוין געגרייט צום טיש, קומט עסען! רות, ליובעניו, די געסט צום טיש, זיי געהרען אוראיי הונגעריג!

ביים טיש קעהרט זיך אום דער קרוב מיינער צו דער באַבע נחמה'לע'ס פעטער פון מעזשביזש, וואָס האָט געהייסען נח, און דער נח האָט געהאַט, ווי יענער נח פונ'ם חומש, דריי זיהן; נאָר יענעם נח'ס דריי זיהן האָבען געהייסען שם, חם און יפת, און דעם נח'ס דריי זיהן האָבען געהייסען שימעלע, חעמעלע און יאָקעל — און ערשט דאָ ציהט זיך אוועק אַ לאַנגער פאָדעם פון קרובים און שידוכים צווישען זיך, געדעהט און געקייטעלט, געקניפט און גע'בונדען — אַ מעשה אָהן איין עק! אַ שטיקעל גליק, וואָס דער פעטער זלמן (מאריך ימים זאָל ער זיין!) מישט זיך אַריין אין מיטען:



געהאט די עלטערע צוויי טעכטער: עטעלע און רבקה'לע. האָט עטעלע חתונה געהאט פון ראדאָמישל פאר רב משה לייב ראדאָמישלער'ס אַ זון, וואָס געהער זיך אָן מיט נפתלי מאַנעסטריש-טשער טאָקי אַיין אייגענער, מחמת נפתלי'ס אַ שוועסטער האָט חתונה געהאט פאר משה לייב'ס אַ ברודער, — איהר פארשטעהט, וואָס דאָ טהוט זיך?

— און וואו האָסט דו אַהינגעמאָן רבקה'לען? — רופט זיך אָן דאָס ווייב און וויל אָנהויבען דערצעהלען פון רבקה'לען, דער לאָזט זי ניט דער מאַן; ער פערשטעלט איהר דאָס מויל מיט דער האַנד און שרייט:

— האָב צייט מיט רבקה'לען! וואָס האָסט דו קיין צייט ניט? זי וועט זיין גאנץ! איך וועל זי אין קעשענע ניט באַהאַלטען! יא, וואו זשע האַלט איך? — ביי עטעלע', אפנים. האָט עטעלע פון מאַנעסטרישטש, הייסט דאָס, חתונה געהאט פון ראדאָמישל, ווי איהר ווייסט שוין, טאָקי פאר אַיין אייגענעם, און רבקה'לע האָט גענומען אַ מאַן אַ פליאַסק פון מאַנעסטרישטש, האָט ער געהייסען העניך, און האָט געהאט מיט איהם אַ טאָכטער גענדרעל.

— גוט יום-טוב דיר! — זאָגט דאָס ווייב. — פון וואַנען האָט זיך צו דיר גענומען גענדרעל? גענדרעל איז דאָך גאָר עטעלע'ס טאָכטער פון ראדאָמישל!

— און איך וואָס האָב געזאָגט?

— דו האָסט געזאָגט — דער מוהמע רבקה'לע'ס טאָכטער.

— עס האָט זיך דיר גע'חלומ'ט! איך האַלט נאָך גאָר אפילו ניט ביי רבקה'לען.

— אוי! — מאַכט דאָס ווייב און טהוט אַ טאָנאָנמער. — מע קאָן דאָך פון איהם דעם שלאָג באַקומען! דו האָסט דאָך נאָר וואָס אויסגערעכענט דעם יחוס פון דער מוהמע רבקה'לע, אז זי האָט חתונה געהאט פון מאַנעסטרישטש, אפילו אַ סימן, זי האָט גענומען אַ מאַן אַ פליאַסק, העניך האָט ער געהייסען...

— ס'איז געקניפט און געבונדען! — שלאָגט איהם איבער דאָס ווייב. — ער האָט אָבער פאַרגעסען זאָגען, ווי אזוי געהער זיך אָן ריזעלע מיט איהר מאַן אַ קרוב? אָט וועל איך אייך דערזעהלען! אייער באַבע חנה'לע פון קאָרסישעווי האָט געהאַט אַ פעטער אין מעזשביזש, האָט ער געהייסען נח...

— סקאָצעל קומט! — שלאָגט זי איבער דער מאַן. — זי איז פאַרפּאָהרען אזש קיין מעזשביזש צום פעטער נח! לאָז מיך, וועל איך זיי קלאָר מאַכען די משפּחה אַקוראַט. הקיצור, אייער זיידענ'ס אַנדערע שוועסטער זיסעלע האָט געהאַט אַ מאַן פון הוליי פּאָלי, רב לוי'ניו האָט מען איהם גערופען; האָט זי ניט געהאַט קיין קינדער, האָט זי זיך מיט איהם גע'גט, און האָט חתונה געהאַט דאָס אַנדערע מאָל, פון מאַנעסטרישטש, פאַר איינעם אַ געוויסען רב נפתלי מאַנעסטרישטשער, און האָט געהאַט מיט איהם אזוי נרוים ווי פינף זיהן מיט זיעבען טעכטער...

— פונקט קאָפּיר! — שלאָגט איהם איבער דאָס ווייב. — זיידע בען זיהן מיט פינף טעכטער.

— מיין איך זיעבען זיהן מיט פינף טעכטער (ער צעהלט אויף די פינגער): ברוכ'על, חיימ'על, יענקעלע, הערצעלע, בערישעל, פישעלע, יוסעלע, און עטעלע, רבקה'לע, האָדעלע, פייגעלע, קריינדעלע, — אזוי דאָכט זיך? איז ברוכ'על געשטאָרבען, און יענקעלע האָט חתונה געהאַט קיין קאָרסישעווי, גענומען ריזעלע דער מוהמע נחמה'לע'ס, וואָס געהער זיך אָן אייער זיידען רב מדרכי'לע איין אייגענע פלימעניצע; האָבען זיך, הייסט דאָס, דער זיידע מיט דער באַבע משרד געווען, — איהר פאַרשטעהט, ווי עס קייטעלט זיך? ס'איז געקניפט און געבונדען! זאָגט אפשר, אז ניין?

— יא, — זאָג איך — ס'איז געקניפט און געבונדען, וואָס געדער עס זיך אָבער אָן מיט אייך? ווער זענט איהר?

— הערט זשע ווייטער! — מאַכט ער צו מיר. — אָט דער נפתלי מאַנעסטרישטשער, וואָס איך האָב אייך געזאָגט, האָט דאָך

א באבע, וואָס ווייסט איהר? וואָס ווייסט איהר, וואָס פאר א זיידען מיט א באבע איהר האָט געהאַט!

— איך ווייס, — זאָג איך — אז איך האָב געהאַט א זיידען מיט א באבע. זאָגט, ווער זענט איהר?

— אָט וועט איהר באַלד האָרען. — מאַכט ער און פערקאמטשעט די אַרבעטלעכע ביז די עלענבויגענס און נעמט זיך אָן ביי דער באַרד און שאַקעלט זיך און רעדט מיט א ניגון און מיט א שמוי-כעלע: — אייער זיידע רב מרדכי'לע איז אליין געווען א קאַרסי-שעווער, פון קאַרסישעווע, און האָט געהאַט אין קאַרסישעווע צוויי שוועסטער האָט ער געהאַט: נחמה'לע און זיסעלע; האָט די נחמה'לע געהאַט צוויי מאַנען, צוויי מאַל, הייסט דאָס, חתונה גע-האַט; דאָס ערשטע מאַל טאַקי פון קאַרסישעווע פאר ליבעלע קאַר-סישעווער, אזוי האָט מען איהם גערופען; און דאָס אַנדערע מאַל האָט זי חתונה געהאַט פאר רב שמחה'לען, טאַקי וויעדער פון קאַר-סישעווע; און דער רב שמחה'לע קאַרסישעווער, אז ער האָט חתונה געהאַט, הייסט דאָס, פאר דער מוהמע נחמה'לע, איז ער געווען אין אלמאן איז ער געווען, — הערט זיך נאָר צו מיט קאַפּ! דאָס ערשטע ווייב זיינס איז אויך געווען א קאַרסישעווער, זי האָט געהייסען דבורה'לע, און זי איז געווען, דבורה'לע, הייסט דאָס, טאַקי דעם זיידענ'ס איין אייגענע, איהר פאַרשטעהט? האָט זי דער זיידע אייערער חתונה געמאַכט, איהר הערט צי ניין, פאר זיינעם א שוואַגער, טאַקי רב שמחה'לע, בשעת ער איז נאָך ניט געווען זיינער א שוואַגער; און ערשט נאָכדעם, אז די דבורה'לע איז געשטאַרבן, האָט דער שמתה'לע גענומען אייער זיידענ'ס שוועסטער, די מוהמע נחמה'לע, און האָט געהאַט א טאַכטער, האָט ער איהר א נאָמען געגעבען רייזעלע, נאָך זיין מאַמע רייזע, וואָס זי איז געווען טאַקי אייער זיידענ'ס א מוהמע; האָט די רייזעלע רב שמחה'לעס נאָכ-דעם חתונה געהאַט פון מאַנעסמרישטש, טאַקי פאר איין אייגענעם פון דער באַבע'ס צד, מאיר'על האָט ער געהייסען, — איהר פאר שטעהט, ווי דאָס געהט? ס'איז געקניפט און געבונדען!

## 15.

[דאָס פאַרפאַלק. — געקניפט און געבונדען. — אַ מעשה אַהו איין עס.]

איך געהיצו צום פאַרפאַלק און טרעף זיי זיצען שטאַרק פער-  
שוויצט פון דעם טיי. ער טראָגט אַ סאַמעטענעם קאַשקעט מיט אַ  
גאַנץ ברייטען דעניק, און זי — אַ פאַריק מיט אַ ווייסען שרונט.  
ביידע זענען זיי גוט געפאַקט, ווענען אינאיינעם בלאַגזומא אַ פור  
פופצעהן אָדער זעכצעהן. איך זעץ מיך צו צו זיי, איך פערבינד  
מיט זיי אַ שמועס: דאָס, יענץ, פון וואָנען פאַהרט איהר און  
ווער זענט איהר?

— ווען מיר זענען? — מאַכט צו מיר דער מאַן און ווישט  
זיך דעם שווייס מיט דער קאַפּאַטע. — אָט וועט איהר באַלד האָר-  
כען. נאָר קורס-כל, זאָגט מיר, וואָס איך וועל אַייך פרעגען: ווי  
אַזוי האָט געהייסען דער זיידע אַייערער פון דער מאַמע'ס צד, ניט  
רב מרדכי'לע?

— רב מרדכי'לע. — זאָג איך.

— שוין געשטאַרבען? — פרעגט ער.

— אָהאָ! — זאָג איך. — שוין לאַנג געשטאַרבען!

— ברוך דיין אמת! — מאַכט ער און שאַקעלט מיט'ן קאַפּ. —

טפּר-פרופּו! אַיין עהרליכער איד, אַייך צו לענגערע יאָהר, און  
אַ מופלג בתורה! אויף איהם מעג מען טאָקי זאָגען: זכר צדיק  
לכרכה! נו, און די באַכע חנה'לע וואָס מאַכט?

— אויך געשטאַרבען.

— לאָז זי האָבען אַ ליכטיגען גן-עדן, אויך געווען אַ כשר'ע

אידינע! — זאָגט ער און דרעהט זיך אויס מיט'ן פנים צום ווייב: —  
דו האָסט זיי ניט געקענט, ווייסט דו ניט, וואָס דאָס איז געווען  
פאַר אַ רב מרדכי'לע און פאַר אַ חנה'לע! הערט איהר (ער דרעהט  
זיך אויס מיט'ן פנים צו מיר), איהר האָט געהאַט אַ זיידען מיט



דאָקטאָר — דאָקטאָר! דאָקטאָר — דאָקטאָר! דער דאָקטאָר איז ערגיץ אין אלדי שוואַרצע יאָהר, הינטער'ן שטערטעל! נאָר ס'איז עפּים אַ תּירוץ? דער דאָקטאָר זאָל מיר זיין! איך האָב איהם אַראָפּגעבראַכט, דעם שענעם דאָקטאָר, און אז איך בין געקומען מיט'ן דאָקטאָר, האָב איך זי שוין געטראָפּען — וואו איך האָב ערגיץ אַ שונא — אָהן לשון, די אויגען אַרויף. „טאָכטערעל, האָסט מיר דערקענט?“ — ווער? וואָס? וועמען? רעד צו דער וואַנט! און ביז טאָג איז זי ניט געוואָרען! איין אויסחאָפּעניש, משמיינס געוואָנט, געקומען אויף איהר! אַ שענע, אַ געזונטע, אַ ליכטיגע, ווי אזוי לעגט מען אַזעלכעס אין דער ערד אַריין?!”

און יענטעל דער מוהמע זלאַטע'ס צעוויינט זיך, ווי אַ קליין קינד, און איך, אויף איהר קוקענדיג, פיהל, אז עס שטיקען מיר די טרערען. — וואָס איז? וואָס איז דער געוויין? — רופט זיך אָן צו מיר מיין חיה'עטעל און געהט-צו צו מיר.

איך וויל איהר ענטפּערען, קאָן איך ניט אויסרעדען קיין וואָרט. איך שלינג די טרערען. איך נעם זיך אָן מיט כח און זאָג: — נעבאָך אַ קינד ביי איהר געשטאָ... אַ מיידעל פון דרייצעהן יאָה...

— שוין לאַנג? — פרעגט חיה'עטעל ווי דערשראָקען.  
— שוין אַ יאָהר נייען, אָדער צעהן. — זאָגט יענטעל און רופט זיך אָן צום פעטער זלמן: — טאטע, וויפיעל איז שוין, אז סאָסעל איז געשטאָרבען? דו באַדאַרפסט וויסען אַקוראַט.  
— פון אַווריש? — זאָגט דער פעטער זלמן. — פון אַווריש אַהער מיט דער אַקס רעכענט זיך אַ ווערסט דריטהאַלבען הונדערט, און אפשר טאָקי אלע דריי הונדערט, האַ?...

בכדי איך זאָל ניט אויסשיסען קיין געלעכטער, פערליר איך די בריל, בויג זיך אָן און לאָז מיר געהן אויף דער וועראַנדע מקבֿל־פנים זיין די איבעריגע געסט, וואָס זיצען און טרינקען טיי פון די שאַלען, בלאָזען און קוויקען זיך.

זי איהם איבער; הויכט זי אָן דערצעהלען, שלאָגט ער זי אי-  
בער — אַ מעשה אָהן אַיין עק! דו הער בעסער אויס מיך; מיר זע-  
נען דאָך יאָ אייגענע געשוועסטערקינדער!

און יענטעל דערצעהלט מיר אויס איהר ביטער הארץ, ווי אזוי  
ס'איז איהר געבאָך איצט זעהר ניט גוט די צייט, דאָס הייסט, גוט  
איז איהר קיינמאָל ניט געווען, פון דער ערשטער מינוט אָן נאָך  
איהר הופה האָט זי נאָך, זאָגט זי, קיין גוטען טאָג ניט פערזוכט;  
נאָך גאָרנישט, ווי זאָגט מען, ס'איז געווען „נומער ערנער“. נאָך  
פון אַ צייט, זאָגט זי, אז סע-נעהט איהר אַלע מאָל ערגער און ער-  
גער, און איצט איז איהר אזוי שלעכט, אזוי שלעכט! אז פער-  
דיענען, זאָגט זי, פערדיענט זי גאָרנישט, און דארפן דאָרף מען  
אַ סך! און דערצו איז פארהאן, זאָגט זי, זייטיגע צרות און וועהר  
טינען: דאָס איז אַ פריזיוו, און דאָס איז אַ קינד אויף חתונה מאַ-  
כען, און דאָס פאַלט אַ בהמה, און דאָס ברענט-אָפּ די קלייט. מע  
דאטעוועט ניט אַרויס, זאָלסט זאָגען — אַ פאָדעם! איז שוין, דאכט  
זיך, גוט אַרום און אַרום, אַיז? לעגט זיך אַוועק אַ מויד פון קרוב  
דרייצעהן יאָהר, אַ שענע, אַ ריינע, אַ גלאַטע, אַ מחיה'דיגע, און  
שטאַרבט אַוועק! סאָסעל האָט זי געהייסען, טאקי נאָך דער מוהמע  
סאָסיע, געווען תמיד געוונד און שטאַרק, קיינמאָל ניט געוואוסט  
אַ פינגער זאָל וועה טהון, און פלוצים קומט זי צו געהן פונ'ם  
מאַרק, שטעלט אַוועק דעם קאָשיק, דאָס פנים טוידט, ווי די וואַגנר.  
„וועה איז מיר, טאָכטער, וואָס איז דיר?“ — „גאָרנישט — זאָגט  
זי — דער קאָפּ טהוט מיר עפּים וועה“. איך טהו זי אַ טאָפּ ביי'ם  
קאָפּ — אַ העליש פייער! „לעג זיך צו, טאָכטער, אויף אַ וויילע,  
איך וועל אַ לויף טהון צום דאָקטאָר“. — „וואָס טוין דיר, זאָגט זי,  
מאמע, דער דאָקטאָר? אַיין עבירה אַ צווייער, ס'וועט מיר איבער-  
געהן! לאָמיר בעסער, זאָגט זי, אויסזאָלצען דאָס פלייש און אַנ-  
שיילען קאַרטאָפליעס“... איך זעה אָבער, אז דאָס קינד עקט זיך,  
הער איך זי ניט און לעג זי אַריין מיט גוואַלד אין בעט אַריין, וועה  
איז מיר, און לויף אַוועק צום דאָקטאָר! וואו איז דער דאָקטאָר?

בויבעריק. וואָס טהוסט דו אין בויבעריק, האָ? אויף זומער, הייסט דאָס, האָ? זאָנסט עפּיס?

— ער דערהערט ניט. — מאַכט צו מיר יענטעל. — זינט די מאַטע, מיר צו לענגערע יאָהר, איז געשטאָרבען, איז ער, ניט פאַר דיר געדאַכט, געוואָרען טויב, אָבער ווי אזוי מיינסט דו טויב? ווי די וואַנט!

— ס'איז דאָ, הערסט דו, אויסגעצייכענט גוט! האָ? — שרייט צו מיר דער פעטער זלמן אויף אַ קול, גלייך ווי איך וואָלט דאָ גע-ווען דער טויבער, ניט ער. — איך זאָג דיר, הערסט דו, ס'איז דאָ איין אַנטיק! ממש אַ גן-עדן! האָ? איך רעכען דאָ, אַמירצה-השם, פאַרברענגען אַ וואָך צוויי אָדער דריי, האָ?

— מיר האָבען געוואָלט פאַרפּאָהרען אויף אַ סטאַנציע, — זאָנט יענטעל און פערענטפערט זיך — האָט זיך דער מאַטע איינ-געשפּאַרט — נאָר אַהער; דו וועסט זיך באַלעדיגען, זאָנט ער, טאָר מער שטעהען מיר ביי אַ פרעמדען; איך בין דאָך איהם, זאָנט ער, אַ לייבליכער פעטער, עס פאַסט ניט!

— און ווער איז יענץ פאַרפּאָלק? — זאָג איך און ווייז אָן אויף אַ אירען מיט אַ אירינע, וואָס זיצען אויף דער וועראַנדע און טרינקען טיי פון די שאַלען, בלאָזען און קוויקען זיך.

— לאָמיק אזוי וויסען ביז! — זאָנט צו מיר יענטעל שטיי לערהייך און ווישט זיך די ליפּען און קוקט אויפ'ן פאַרפּאָלק. — ס'איז, ווייזט אויס, מאַן און ווייב; זיי זענען געפּאָהרען מיט אונז פון חוואַסטעוו אין איין וואַגאָן, האָבען מיר זיך צערערט, ווי גע-וויינטליך, אונטערוועגענס: וואוהין פּאָהרט איהר? וואוהין פּאָהרט איהר? אַהין-אַהער — בקיצור, זיי זענען געוואָהר גע-וואָרען, אַז מיר פּאָהרען צו דיר, און אַז דיר איז איצטער, קיין עין-הרע, די צייט גוט, דו פאַרשטעהסט? ... זיי זענען, זאָגען זיי, מיט דיר קרובים, און נאָהענטע קרובים. פרעג איך: ווי אזוי? זאָגען זיי: „ס'איז געקניפט און געבונדען“. נאָר ווי אַרום און ווי אזוי — קאָן מען ביי זיי ניט וויסען; הויבט ער אָן דערצעהלען, שלאָנט

„שוין לאנג שטיל געווען!“ — טראכט איך מיר און לאָז מיר געהן אויף דער דאטשע, קומט מיר אַקענען אַיין אַלטער איד מיט אַ טויט פנים, מיט אַיינגעפאלענע באַקען און מיט אַ גרויסער באַרד, און נעכען איהם שטעהט אַ נידעריג ווייבעל מיט אַ רויטער נאָז און מיט אַ געלער זיידענער פעטשיילע, פערלענגט אַרונטער די אויהערען, און מיט אַ וואַרעמער שאַל אויף די פלייצעס, האַטש אין דרויסען איז ניט אַזוי קאַלט. דאָס ווייבעל טהוט זיך מיר אַ מאַדנעם בויג, אַ וויש די נאָז מיט צוויי פינגער און אַ זאָג מיט אַ זיס שמייכלע:

— האָסט מיר ניט דערקענט? געה שוין, געה! איך בין דאָך יענטעל דער מוהמע זלאַטע'ס! און דאָס איז דער טאַטע מיינער, דיין פעטער זלמן. ער איז שטאַרק פאַרעלטערט געוואָרען, אַיאָ? איך האָב זיך שוין באַקענט דאָ מיט אַלע דינע קינדערלעך, איינס שענער פונ'ם אַנדערען, קיין עין-הרע ניט!

— שלום-עליכם, פעטער! — זאָו איך צום פעטער זלמן. — פון וואַנען קומט איהר אָן?

— מחיה נפשות! — ענטפערט מיר דער פעטער זלמן אויף אַ הויך קול און מאַכט מיט די ליפּען, ווי אַ מענש בשעת ער עסט און האַט הנאה. — בעסער, הערסט דו, קאָן שוין גאָרנישט זיין! וואָס-זשע מאַכסט דו גוטס? האָ? שוין לאַנג, הערסט דו, ניט גער-זעהען זיך? אוראי אַ יאָהר צוויי און צוואַנציג, האָ? און אפשר מעהר? שאַ, שאַ, איך וועל דיר באַלד זאָנען! וויפיעל האָבען מיר פון יענטעל'ס חתונה? האָ? פונקט פון איהר חתונה אָן האָ-בען מיר זיך ניט געזעהן! וואָס-זשע מאַכסט דו עפּיס אין געזונט, האָ? ווי געהט דאָס דיר אין די געשעפטען, האָ?

— דאַנקען גאָט. — זאָג איך, נו, און איחר וואָס מאַכט?

— גלייך פון אַווריטש, פון דער היים, הייסט דאָס! — מאַכט ער צו מיר אויף אַ קול. — געווען ביי דיר אין שטאָדט, געקלאָפּט אין דער טיר, מע עפענט ניט! הקיצור, מע זאָגט, דו ביזט אין



לויפערדי מיט א געשפרינגעריי איבער קעפ — ערדציטערניש! דאָ  
קוקט מען שוין ניט אויף קיין כבוד. א איד, א כריסט, מיט וואָג-  
צעס, אָהן וואָנצעס, עס מעג זיין אפילו א דאָמע — שטיקט מען זי  
און מע קוועטשט זי אזוי צענויף, אז עס געהט איהר שיער ניט  
ארויס די נשמה; אָדער אויב זי זיצט, זעצט מען זיך איהר אויפ'ן  
שוים, און לאָז זי פֿרובען זאָגען, אז זי וויל ניט... בעדאָרף מען  
היטען די קעשענעס, און דעם זייגער איז גלייכער לאָזען אין דער  
היים. אז איהר וועט פאָהרען אין יעהופעז' אויפ'ן מראַמווי מיט א  
גאָלדענעם זייגער (ער מעג זיין א זילבערנער, איז אויך נישקשה),  
וועט איהר האָבען, איך בעט איבער אייער כבוד, א פייג, ניט קיין  
זייגער...

---

טו.

[נעסט. — א לייבליכער פעטער. — יענטעל דער מוחמע זלאַטע'ס. — אומזיסטע  
מרערעו.]

געקומען צו פאָהרען פון שטאָרט א פערברענטער, א פער-  
שרפה'טער, איין אויסגעמוטשעטער, א הונגעריגער, לויפען מיר  
אקעגען די קלענערע קינדער מיט א גרולה:  
— פאפאשא! גאָסטי! או נאס גאָסטי! \*  
— גאָט ליעב דיר מיט דיינע געסט, סקאָצעל קומט! — זאָגט  
צו מיר מיין ווייב. — די משפּחה דיינע! געוואָהרע געוואָרען, אז  
דו האָסט פארדיענט געלט, האָבען זיי זיך צעלאָזט פון דער גאָרער  
וועלט! וואו זענען זיי געווען פריהער, ניט היינט געדאכט, אז דער  
דלות האָט געפייפט אין אלע ווינקעלעך? ...

---

\* טאַטע, נעסט!

דער רויטער: טפול איך מיין טאקי דעמב! די בעס-  
טע, די גרעסטע דעמבעס! ארוי לבנון! יעדער דעמב איז אזוי  
גרויס, אז ס'איז אונמעגליך איהם צו האקען.

דער שווארצער: און א הויף איז פארהאן אין דער  
אימעניע? מיין פריץ באדארף א הויף, און א שענעם הויף.

דער רויטער: נאך א מין הויף! א הויף צו א הויף  
איז ניט גלייך. פארשרייבט, זייט מחל, א פאלאץ פון עטליכע  
און צוואנציג חדרים — וואס זאג איך? פון עטליכע און דרייסיג!  
איהר מעגט שרייבען אלע פערציג — עלי ועל צוארי.

דער שווארצער: און א טייך? מיין פריץ האָט לייעב,  
ס'פֿל זיין ביי דער אימעניע א טייך.

דער רויטער: נאך א מין טייך! א גרויסער, א טיע-  
פער, מיט פיש א סך! אָט איז די אימעניע, אָט איז דער טייך!  
(ער בעווייזט איהם אויף דער האַנד, וואו איז די אימעניע און וואו  
איז דער טייך).

דער שווארצער: ווי אזוי פאָהרט מען אהין? מיין  
פריץ וויל, עס זאָל זיין נאָהענט צו א באַהן.

דער רויטער: נאך א מין נאָהענט! שרייבט א האַלב  
ווערסט — וואָס זאָג איך א האַלב ווערסט? א פערטעל ווערסט,  
עטליכע טריט פון דער סטאַנציע; אָט איז די סטאַנציע, אָט איז  
די אימעניע (ער בעווייזט איהם אויף דער דלאָני, וואו די אימעניע  
איז און וואו איז די סטאַנציע)...

— שאַט, מיר זענען שוין באַלד אין יעהופּעץ! — רופט זיך  
אָן איינער פון דער „חברה“ און האַפט זיך אויף פונ'ם אָרט און  
איז אָנגעברייט לויפּען פּערהאַפּען איין אָרט אינ'ם טראַמוויי. און  
נאָך איהם — דער גאַנצער עולם.

פּערהאַפּען איין אָרט אינ'ם טראַמוויי איז נאָך מעהר בריה״  
שאַפט, ווי פּערהאַפּען איין אָרט אויף דער באַהן. דאָ ווערט אַ נע-

ד ע ר ש ו ו א ר צ ע ר : איך באדארף האָבען אין פאָדאָליער גובערניע.

ד ע ר ר ו י ט ע ר : שרייבט אין פאָדאָליער גובערניע אַזוי גרויס ווי דרייצעהנהונדערט דעסיאטין ערד.

ד ע ר ש ו ו א ר צ ע ר : דרייצעהנהונדערט דעסיאטין איז ווינציג.

ד ע ר ר ו י ט ע ר : שרייבט זשע אַכצעהנהונדערט דעסיאטין.

ד ע ר ש ו ו א ר צ ע ר : אַכצעהנהונדערט איז אויך ווינציג. איך באדארף האָבען, ס'זאָל זיין האָטש דריי טויזענד.

ד ע ר ר ו י ט ע ר : שרייבט זשע דריי טויזענד פיער הונדערט דעסיאטין ערד „משערנאָזיאָם“...

ד ע ר ש ו ו א ר צ ע ר : הוילע ערד טויג מיר ניט. איך באדארף האָבען אַביסעל וואַלד אויך.

ד ע ר ר ו י ט ע ר : בתוכם איז פאַרהאַן זעכס הונדערט דעסיאטין וואַלד.

ד ע ר ש ו ו א ר צ ע ר : זעכס הונדערט איז ווינציג. איך באדארף, לכל הפחות, טויזענד דעסיאטין וואַלד. מיין פריי, פאַר שטעהט איהר, האָט ליעב וואַלד.

ד ע ר ר ו י ט ע ר : מיין איך — טויזענד צוויי הונדערט דעסיאטין וואַלד...

ד ע ר ש ו ו א ר צ ע ר : וואָסער וואַלד זאָל איך שרייבען?  
ד ע ר ר ו י ט ע ר : וואָסער וואַלד? סאָסנע-וואַלד, דער אמת'ער סאָסנע-וואַלד, וואָס מע פרעגט אויף איהם! סאָסנעס גרוי-סע, גלייכע, איינס און איינס! איהר האָט נאָך אַזעלכע סאָסנעס, גלויבט מיר, ניט געזעהען!

ד ע ר ש ו ו א ר צ ע ר : סאָסנעס טויג מיר ניט; איך באדארף האָבען דעמב.

אויף א רעמיו! בקיצור, איך האָב זיך צעהיצט און האָב נע-  
פטר'ט א קערבעל זעכציג, און האָב דעמאָלט אָנגעשטאָלטען רב לייב-  
לען, ס'זאָל נאָר פאלען אין ים אַריין!...

— זייט זשע מוחל, וואָס איך וועל אייד פרעגען — רופט זיך אָן  
א אידעל מן הצד: — איך בין אליין א זווענירדקער; מע שפיעלט  
ביי אונז אין זווענירדקע אויך אָפטליך אין „סטוקעלעקע“; דאָס  
הייסט, מיר שפיעלען אין אַלע שפיעלען, נאָר מעהרסטענטייל שפיע-  
לען מיר אין „סטוקעלעקע“; איך בעט אייך, מאַכט מיר קלאָר, וואָס  
הייסט דאָס געאָנגען „א-לאַ לייב“?

— „א-לאַ לייב“ ווייסט איהר ניט וואָס הייסט? — גיט איהם  
צו פערשטעהן איינער פון דער קאָמפאָניע. — אָט וועל איך אייך  
קלאָר מאַכען: ביי אונז אין יעהופעץ איז פאָרהאן איינער א גע-  
וויסער לייב, „א גוטער ברודער“, א קאָכלעפעל אין שטאָרט; האָט  
ער געמאַכט אַ תקנה, אז מע שפיעלט אין „סטוקעלעקע“, און איינער,  
למשל, געהט „בלינד“, און דער אנדערער — „געזעהען“, געהט די  
לעצטע האַנד אויך „בלינד“, ווערד דאָס אָנגערופען „א-לאַ לייב“.  
היינט פאַרשטעהט איהר שוין דעם שכל?

— נו? — פרעגט דער זווענירדקער און ציהט אויס דעם  
האַלז. — איז דאָס טאָקי עפּים אַ סגולה?  
— אזא יאָהר אויף לייבען! — ענטפערט איהם יענער, און  
דער נאָנצער עולם לאַכט.

\* \* \*

שטיל אין אַ ווינקעל האָבען זיך פערקלויבען צוויי אידען, איי-  
נער אַ רויטער, דער אנדערער אַ שוואַרצער. דער רויטער האָט פער-  
ריסען דאָס הימלעל אַרויף, די אַרבעל פערקאָמטשעט, קוקט אויף אַ  
בריל, שוויצט און רעדט. דער שוואַרצער האַלט אַ שטיפּטעל מיט  
אַ ביכעלע און שרייבט.  
דער רויטער: פאַרשרייבט, זייט מוחל, אַ אימעניע אין  
הערסאָנער גובערניע...



וואָס ער לאָזט אַרויס אזוי ווינציג צוקער אויפ'ן מאַרק. איטליכער בעווייזט זיין חשבון, און איטליכער זאָגט, אז ווען ער זאָל זיין מיניסטער, וואָלט ער בעסער געמאַכט...

\* \* \*

נאָר נישט אלע, וואָס זיצען אין וואַנאָן, אינטערעסירען זיך מיט וועכסעלעך, מיט בענק און מיט צוקער; פאַרהאַן אזעלכע, וואָס רעדען נאָר פון עפּיס אַנדערש.

— אָט וועל איך אייך דערצעהלען אַ שענע זאַך. — זאָגט איינער. — מיר האָבען געכמען געשפּיעלט אין „זעכס-און-זעכציג“ פון נאַנץ פריה ביז זיינער צוויי ביינאַכט; ס'איז מיר נישט גענאָנגען די קאָרט, זאָל גאָט שומר ומרחם זיין! קויף איך, ווער איך באַ-גראָבען! קויף איך ניט, ליגט גאָלד! דערווייל טרעפט זיך, עס קומט מיר אָן דאָס קערטעל, דינג איך מיך אין טאָג אַריין! הקיצור, מע האָט מיך אַריינגעטריבען אין אַלף הששי אַריין, אזוי גרויס ווי הונדערט פינף און פערציג! וואָס האָב איך געהאַט? איך האָב געהאַט, הערט זשע, מלך, אויבער, מלכה, ניענטעל — פיק, און טויו, אויבער, מלכה — טרעף. איז זיך מיישב די „ערשטע האַנד“, דער רוח זאָל זי נעמען, און געהט אַרויס מיט'ן קעניג טרעף. לעג איך דאָס צעהנטעל, שלאָגט מען איבער מיין וואַלעט קאָזיר, און איך בלייב אָהן איינס, און שטעל אַ רעמיו! ווי געפעלט אייך אזא שלאַק? איך האָב געמיינט, איך וועל זיך אַ מעשה אַנטהון! פונקט הונדערט פיער און פערציג, ווי אין אפטיק!

— שאַט! איך וועל אייך בעסער דערצעהלען, וואָס איך האָב געהאַט! — רופט זיך אָן נאָך איינער. — מיר זיצען אַמאָל בקאָמפּאָניע און מיר שפּיעלען אין „סטוקעלעקע“. ווינטער איז דאָס געווען, אים חנוכה, פונקט צום פינפטען ליכטעל. פאַרגלויסט זיך מיר געהן „בלינד“, „אַ-לאַ לייב“, און קויף מסתמא „שרנא“, און ווער באַגראָבען. איז, דאָכט זיך, גוט? ווער איך אין כעס און געה נאָך אַ מאָל „אַ-לאַ לייב“, און קויף וויעדער אַ מאָל „שרנא“

סען, און נאך מעהר זענען געשטאנען מחילה אויף די פיס. דער עולם האָט זיך צעשלאָגען אויף רעדלעך און מע האָט געשמועסט פון געשעפט: דער פון די בענק — די בענק זעצען-אָן; דער פון וועכסעלעך — ער האָט אַ גוט וועכסעלע.

— וואָס ווערד אָנגערופען ביי אײך אַ גוט וועכסעלע? — פרעגט איינער.

— אַ גוט וועכסעלע — ענטפערט איהם דער אנדערער — הייסט אזא וועכסעלע, וואָס האָט גע'חתמ'עט אַ „בטוח“, נאָר אזא „בטוח“, וואָס האַלט ביי אָנזעצען, איהר פארשטעהט? ... ביי אזא וועכסעלע קאָן מען גוט פארדיענען! ... אַט האָב איך ערשט נעכטען געמאַט צוויי וועכסעלעך אזעלכע, און דוקא אין וואַלד, ליגענדיג אין האַמאַס!

— ס'איז בלאָטע! — ענטפערט איהם יענער. — וואָס פאַר דינענט מען ביי וועכסעלעך? פארדיענען פארדיענט מען ביי צוקער! אַט האָט נעכטען יענקעלע „געמאַכט“ הונדערט טויזענד פוד צוקער. — יענקעלע האָט „געמאַכט“ הונדערט טויזענד פוד צוקער? — טהוען אַ פרעג עטליכע מיט אַ מאָל, ווי דערשראָקען. — ווי טייער? ווער האָט געקויפט? ווער האָט פאַרקויפט? ...

און עס געהט אַוועק אַ לאַנגער שמועס פון צוקער, און מע רעכענט אויס, וויפיל יענקעלע מיט דער האַליאַסטער האָבען היינט טינען חודש „געמאַכט“ צוקער.

— איך האָב מורא, אויב ניט זעכס מאָל הונדערט טויזענד פוד, דער רוח זאָל זיי נעמען! — זאָגט איינער.

— איך האָב מורא, אויב ניט מעהר! — זאָגט דער אנדערער מיט אַ זיפן. — זיי זאָלען דאָס נאָר אויסקרענקען, רבונו של עולם! ...

און דאָרט, אַ ביסעל העכער, זיצען די „מאַכערס“ אַליין, און שמועסען פון צוקער, צי ס'וועט זיין טייער, צי ס'וועט זיין וואָל-וועל. אימליכער זאָגט זיין מיינונג, געוויינטליך, פונקט דעם היפך, וואָס יענער זאָגט, און מע הויבט אָן קריטיקירען דעם מיניסטער.

של-עולם, מחמת זיי זענען פער'משפט געוואָרען, זיי זאָלען פאַר זייערע גרויסע זינד אָפּקומען אויף דער וועלט, לעבעדיגער הייד זיך פרעגלען אין גיהנום, זיך בראַטען און ברענען אַ גאַנצען טאָג אין שטאָרט אויף דער היץ, אַרומלויפֿען, ווי די פער'סמ'טע מיין, הין און צוריק, אָנגעלאָדען מיט פעקלעך, בינטלעך און פאַפּיערענע פּיר דעלעך, עסען מכות, ניט שלאָפען, שטענדיג קוקען אויפֿ'ן זייגער, לעבען אין פחדים, ציטערען, מע זאָל חלילה ניט פערשפעטיגען די באַהן...

גאָר אז מע קומט זיך צענויף צווישען מענשען, בעדאַרף מען זיך בעריהמען מיט דער דאָטשע, אז ס'איז גאָר איין אַנטיק אין דער וועלט; דער עיקר איז די "לופט": די "לופט" איז מחיה נפשות, איין אמת'ער גן-עדן!

און זיי זענען אזוי געוועהנט געוואָרען מיט'ן דאָזיגען "גן-עדן", אז זיי מיינען שוין, אז סע קומט זיי טאָק... זיי בעקלאָגען זיך שוין גאָר ניט, זיי זענען ווי די פער'משפט'ע אַרעסטאַנטען, וואָס ווייסען, אז זיי מוזען אָפּזיין זייער שטיקעל צייט, איבערקומען דעם זומער, — וואָס זאָל מען טהון? זיי זענען דעריבער זעהר צופריעדען, אז גאָט העלפט זיי, זיי פערחאַפּען האָטש איין אָרט אין וואַנגאָן — דאָס איז אזא גליק, וואָס ניט איטליכער קאָן דערצו גרייכען. מע בעדאַרף זיך שלאָגען איבער איין אָרט און מע בע-דאַרף טאָק האָבען אַ שטיקעל הצלחה אויך; וואָרום אַ מאָל מאַכט זיך, איהר האָט שוין גוט מלחמה געהאַלטען, קום מיט צרות איינ-גענומען דעם אָרט, קומט צו געהן איינער אַ גלוח מיט לאַנגע וואַנצעס, איהר ווייסט ניט, צי ס'איז אַ איד, צי אַ כריסט, און בעט אייך, איהר זאָלט זיך מטריח זיין — "פּאַזוואָלטי וואָס בעז-פּאַקאָאיט!"...

דער וואַנגאָן, וואוהין איך האָב מיך אַריינגעחאַפּט, איז געווען אָנגעשטויסען מיט בויבעריקער דאָטשניקעס; אַ סך זענען געזע-

דעם קיין בויבעריק אויף א דאמשע! איך האָב געמיינט, אז די הקדשווייבער וועלען זיך פאר מיר איינשטעלען, צום סוף האָט מיר די רעסטאָפּאָליער אויסגעוואָרפֿען, אז ס'איז ביי אונז א טרפה קיך, מילכיגס מיט פֿליישיגס איז ביי אונז, זאָגט זי, יחדיו... נאָר מעהר פון אלעמען פארדריסט מיך אויף דער בלינדער, וואָס מאַנדעלשטאַם דער דאָקטאָר ברענט איהר מיט ליאפּעס, עס זאָלען איהר נאָר אַרויס די אויגען, ליעבער גאָט!

— אז איהר וועט ניט אַנשטומט ווערען, — לאָזט זיך הערען אַ קול פון יענער זייט וואַנד — וועט מען אייך צעפאַטשען די פּיסקעס! מע וועט ניט קוקען אויף אייערע איבערגעוואַכסענע טעכטער, וואָס איהר זענט געקומען מיט זיי אַהער האַפּען חתנים, און אויף אייער מאַן, וואָס האָט געמאַכט איין אַפּערעלע און „גער האַפּט“ עטליכע טויזענדער! מאַהלט אייך, זיי וועלען געדויערען ביי אייך, ניט מעהר זאָל דער אידישער גלות געדויערען, פון אַסתר-תענית ביז פורים! מע האָט שוין געזעהען אַזעלכע גבירים אין יעהופּעץ, וואָס היינט פאַהרען זיי אויף גומעלאַסטיקענע רעדלעך און מאַרגען געהען זיי אָהן שטיוועל צו פּוס!...

„יא, — קלער איך מיר — דער פריהמאָרגען אויף דער דאמשע האָט זיך אָנגעהויבען ניט אין בעסטען. אַ שלעכטער סימן!“  
איך זוך-אויס פאַר מיין ווייב אַ תירוץ, אז איך בעדאַרף האָבען נויטיג אין שטאָרט אַריין, און לויף צו דער באַהן.

### טו.

[דאָס אַפּקומעניש. — חידושים פון „זעכס-אויזעכציג“ און פון „סטוקעלע“. — ווי אזוי עס ווערט געמאַכט איין „אַפּיס“ פון א „אימעניע“. — דער יעהופּעצער טראַמוואַי.]

די בויבעריקער דאָטשניקעס, וואָס פאַהרען אַלע טאָג אין שטאָרט אַריין, האָבען, אַפּנים, שטאַרק פּערזינדיגט פאַר'ן רבּונר



ביילע די שמש'טע זאָל ווערען אַ וואַסער־טרענערין! גענוג, און  
אײַך באַדאַרף דיענען אויף דער עלטער! און אַך און וועה איז מיר,  
אויף וואָס איך בין איבערגעקומען! מיין רפּאַל, עליר־שלוֹם, זאָל  
איצטער אויפשטעהן און אַ קוק טהון אויף זיין בתי־ביילע'ן, וואָלט  
ער נאָך אַ מאָל געשטאַרבן!...

בתי־ביילע צעוויינט זיך, ווי אַ קליין קינד, עס פערקלעהמט  
מיר ביי'ם האַרצען, און איך רופּ מיך אָן צו איהר:

— ווייסט איהר וואָס? — גיט מיר דעם עמער מיט'ן שטריק,  
וועל איך מיר פּרובען אַליין אָנציהען אַיין עמער וואַסער.

איך נעם דעם עמער, געה צום ברונען, דרעה מיט'ן שטריק  
אַהער און אַהין אויף אַלע זייטען — עס געהט נישט! „אַפּנים,  
ס'איז גרינגער דורכשלאָגען צעהן געשעפטען אין יעהופּעץ, ווי אַנ־  
שעפען אַיין עמער וואַסער אין בויבעריק"... — אזוי טראַכט איך  
מיר און טהו אַ וואָרף דעם עמער. גליטשט זיך אַרויס די שטריק  
און פּוץ אין ברונען — גיטאָ גיט קיין עמער, גיט קיין שטריק, גיט  
קיין וואַסער!

— וואָס עס האָט זיך מיר גע'חלומ'ט יענע נאַכט און הייַנ־  
טיגע נאַכט! — זאָגט בתי־ביילע. — ס'איז אַ פּרעמדער עמער  
מיט אַ פּרעמדער שטריק! ווער האָט אַיך געבעטען, איהר זאָלט  
אַליין ציהען וואַסער? זינט איך לעב, זינט איך שטעה אויף מיינע  
פּיס! אַ בעל־הבית זאָל זיך ליעב האָבען מישען אומעטום, אין  
אַלע טעפלעך! וואו וועל איך איצטער נעמען אַיין עמער? מיט  
וואָס וועל איך זיך שטעלען קאָכען?

איך אַנטלויף פון קיך, בעגענענט מיך מיין ווייב מיט אַ געוויין.

— גאָט איז מיט דיר, חיה־עטעל, וואָס וויינסט דו?

— אַ דאָטשע האָט זיך איהם — זאָגט זי — פאַרגלוסט!  
„לופּט" האָט זיך איהם געוואָלט אין בויבעריק! זאָלסט געווען  
הערען, וואָס פאַר אַ „לופּט" איך האָב דאָ געהאַט פון דיינע שענע  
אַריסטאָקראַטקעס! זיי האָבען מיך אָפּגעזידעלט, ווי מע זידעלט  
אַ דיענסט! טאַקי כּראַי געווען, כלעבען, אַרויספאַהרען צוליב

— שא! — זאג איך צו איהר. — חייהעטעל, פאלג מיך, לאז זיין שטיל! מיר זענען דאך נישט ביי זיך אין דער היים! מיר זיצען דאך עפּים אין בויבעריק, אויף א ראמשע!

— א ראמשע? — זאגט מיין ווייב. — א גליק האט מיך גע- טראפּען! זי וואלט מיר געמעגט פארברענט ווערען מיט גאנץ בוי- בעריק, איידער מיר האבען זי געדונגען! איך האב איהם אָבער געזאגט, מע דארף ניט קיין ראמשעס! האט זיך איהם אָבער פאר גלוסט נאכשטופען די קארעטע! אלע אידען פאָהרען קיין בויבע- ריק, דעריבער דארפּען מיר אויך פאָהרען! וואָס וואָלטס דו גע- טהאָן, אשטייגער, ווען אלע אידען זאָלען זיך אָפּשניידען די נעז? ... מיין ווייב זאָל לעבען איז געגליכען, לחבדיל, צו א מאַשינע: אז זי הויבט אָן רעדען, זאָלט איהר זיך ניט פרובען זי איבער- שלאָגען; זי וועט אזוי לאַנג רעדען, ביז זי וועט זיך אליין אָפּ- שטעלען... בשעת זי האט זיך דאָ אויסגע'טענה'ט מיט די אַריסטאָ- קראַטקעס פאר דער מויד, בין איך מיך דערווייל דורכגעגאנגען צו דער קעכין, טאָמער וועל איך ביי איהר פּועל'ען, אז זי זאָל שטעלען דעם סאַמאָוואַר; האט זי מיר געגעבען א רעכטען פעטשאַטעק: „איך וועל מענען וואַרטען, זאָגט זי, ביז זי וועט אויפשטעלען דעם סאַמאָוואַר! דער סאַמאָוואַר איז ניט איהר אַרבייט. ס'איז אזוי אויך גענוג, זאָגט זי, אז זי באַדאַרף זיך וואַלגערען, ווי א הונט, אין דרויסען, אויף דער שענער ראַמשע זייערער! ראַמשעס האט זיך זיי פאַרוואָלט! זיי ווייסען שוין גאָרנישט וואָס אויסצוטראַכטען פאר גרויס ראַסקאַש!“

— דאָס איז איין מאָל אַוועק, — זאָגט די קעכין — און דאָס אַנדערע, פאר וואָס פרעגט איהר מיך ניט, וואו וועל איך אייך נעמען וואַסער?

— וואָס הייסט — זאָג איך — וואו? מיר האָבען דען ניט קיין ברונען אויף דער ראַמשע?

— זאָל איך אייך — זאָגט זי — געהן, הייסט דאָס, ציהען וואַסער? א ניט דערלעבען וועלען דאָס מיינע שונאים, אז בתי-ה-

דערזעהען וויעדער א מאָל צוויי אידען. לאָז איך מיך שוין געהן אַקעגען זיי און ווארט שוין ניט אויף קיין כבוד און רוף מיך, אָן צו זיי:

— זייט-זשע מוחל, מיינע ליעבע אידען, איהר זענט דאָך מסתמא היגע בעלי-בתים און דארפֿען דארפט איהר גאָרנישט, נאָר גלאַט אַזוי, איהר ווילט וויסען, צי זענען דאָ ניט געווען ביי מיר גאָרוואָס קיין צוויי אידען, איינער מיט א פאַרעסאָל, דער אנדער דער מיט א שטעקעל? זאָג איך אַיך, אז ס'איז ניט געווען ביי מיר קיינער, און איך ווייס ניט גאָרנישט, ניט פון קיין שוחטים, ניט פון קיין יעהופעצער מלמדים, וואָס שרייבען אויף די בלעטער, ניט פון קיין אינטריגעס, ניט פון קיין תלמוד-תורה, ניט פון קיין מעות-חטין, ניט פון קיין באָד, און האָט אַיך א גוטען תמיד! ... חיה-עטעל, הייס געבען דעם סאַמאָואַר!

## יד.

[אָפּגערעדט די מויד. — ניטאָ קיין טראַפען וואסער. — מיר צעקריענען זיך מיט אלע שכנים. — איך לויף אין שטאָרט אַריין.]

— דעם סאַמאָואַר, ווילסטו דו, זאָל מען דיר געבען? — זאָגט צו מיר מיין ווייב. — נורנא, וועסט שוין מעגען ווארטען אויף א סאַמאָואַר! מיר זענען געבליבען אָהן א מענטשען, אָהן א טראַפֿען וואסער, אָהן לייב און אָהן לעבען! דיינע יעהופעצער אַריס-טאַקראַטקעס, ברענען זאָלען זיי דיר אויפ'ן פייער, האָבען היינטיגע נאכט אָפּגערעדט אונזער מויד!

— וואָס הייסט — זאָג איך — זיי האָבען אָפּגערעדט די מויד? — וואָס זאָגט איהר אויף דעם תם? ער ווייסט ניט, ווי אַזוי מע רעדט אָפּ א מויד? נעבאָך, א רחמנות אויף איהם! — מאַכט חיה-עטעל. — לאָמיר געהן האָטש אָפּשפיעלען זיי א בייזען, א וויסטען, א פינסטערען...

דעם... דאָס האָבען מיר נאָר אייך געזאָגט גלאַט אזוי, איהר זאָלט וויסען. איהר פארשטעהט? ... א גוטען!

— א גוטען!

נאָך די צוויי אידען קומען אָן אנדערע צוויי אידען, איינער מיט א פארעסאָל, דער אנדערער מיט א שטעקעל, און וויעדער די אייגענע געשיכטע פון „מה טובו“:

— ווער זענט איהר? וואָס וועט איהר זאָגען גוטס?

— מיר זענען טאָקי היגע, הייסט דאָס, בעל־יבתיים זענען מיר, און אריינגעגאנגען זענען מיר צו אייך גאָרנישט, גלאַט אזוי, א פרעג טהון, צי זענען ניט געווען דאָ נאָר-וואָס צוויי אידען, איינער מיט א קאָפּעליש, דער אנדערער מיט א קאָשקעט? זיי האָבען מסתמא דערצעהלט גוזמות פון דער היגער תלמוד-תורה מיט די זיעבען און זיעבעציג תלמידים, און האָבען פארענטפערט דעם שוחט'ס זוהן, אז ס'איז ביי אונז פארהאן צוויי שוחטים, צוויי בתר-מדרשים, צוויי פארטיעס, און האָבען מסתמא באַרעדט דעם מלמד פון יעהופעץ, וואָס שרייבט אויף די בלעטער, געזאָגט אויף איהם, אז ער האָט ליעב כבוד, מאַכען אינטריגעס? אַיאָ, גלייך ווי מיר זענען געווען דערביי? עך—עך—עך! וואָס ווייסט איהר, וואָס ביי אונז טהוט זיך אָפּ! מיר זאָלען אייך וועלען דערצעהלען מכת אונזערע „מעות-חטין“, מכר אונזער חברה „גמילות-חסדים“, וואָס מיר האָבען געוואָלט איינפיהרען, און מכת דער היגער באָד, וואָס מיר האָבען געוואָלט מאַכען, וואָלט איהר משוגע געוואָרען...

איך האָט זיי אָפּ און זאָג זיי, אז איך בין זיי מוחל דאָס „מעות-חטין“ מיט'ן „גמילות-חסדים“ מיט דער באָד, און אפילו מיט'ן מלמד פון יעהופעץ, וואָס שרייבט אויף די בלעטער, — און איך וויל ניט משוגע ווערען... געזעגענען זיי זיך אָפּ מיט מיר און געהען אוועק, נאָר עס קומען באַלד אָן אנדערע צוויי אידען, ביידע נידעריגע און ביידע מיט קאָשקעטלעך און ביידע מיט שטעקעלך.



יונגערמאן. הערט איהר, איז דוקא א לייטשישער יונגערמאן; איהר קאנט פארשטעהן פון דעם אליין, אז ער גיט זיך אפ מיט אזא זאך. בלעבען, אזא גרויסע, אזא הייליגע זאך, ווי תלמוד-תורה! א קליי-ניגקייט — תלמוד-תורה! עס שטעהט ביי אונז געשריבען, מסתמא ווייסט איהר דאך, ו ת ל מ ו ד ת ו ר ה כ נ ג ד כ ו ל ם — וואס קאן שוין זיין גרעסער דערפון? קומען צו געהן צוויי אידען און זענען מבטל, גארנישט! די נאל קאן דאך נאר צעזעצט ווערען! באשר וואס? באשר ביי אונז זענען דא צוויי שוחטים, צוויי בתי-מדרשים, צוויי פארטייעס, — איז וואס איינער טהוט, טהוט דער אנדערער קאפויר! און דערצו האט זיך נאך אריינגעמישט דער מלמד פון יעהופעץ, וואס שרייבט אויף די בלעטער, למאי מע האט גע-עפענט א תלמוד-תורה אהן איהם...

— געפינט איהר, הייסט דאס, אז איך דארף גיט שטעלען אויף זייערע דער, — זאג איך — און איך זאל דוקא יא געבען אויף דער תלמוד-תורה?

— וואס איז שייך? — זאגען זיי. — מיר קאנען אייך דען זאגען א דעה? אוודאי איז דאס א גרויסע מצוה אונטערהאלטען ארעמע קינדער, וואס געהען ארום בטל, נאקעט און בארוויס. און שטעלען דערויף, וואס יענע וועלען אייך דערזעהלען לשון-הרע, זענט איהר גיט מחויב, ווארום אונזער שטעדטעל איז, ווי איהר קוקט דאס אן, א קליין שטעדטעל און איין ארעמס, נאר פול מיט אינטריגעס, רבילות, קנאה, שנאה און וואס איהר ווילט! מיר ווילען דא הלילה קיינעם גיט בארעדען; נאר גארנישט, ס'איז געקומען צו רעד — רעדט מען. האט קיין פאראיבעל גיט, וואס מיר האבען אייך אפשר דעקומשעט. א גוטען טאג!

זיי לאזען זיך געהן און קעהרען זיך אום צוריק.

— מיר האבען צו אייך א קליינע בקשה, איהר זאלט גיט זאגען קיינעם, אז מיר האבען אייך דא דערזעהלט מכה צוויי שוחטים, צוויי בתי-מדרשים, אינטריגעס, דאס, יענץ, לאקש, בוי-

— א גוטען!

תיכף נאך די צוויי אידען קומען צו געהן אנדערע צוויי אידען:  
איינער מיט א קאפעליש, דער אנדערער מיט א קאשקעט.

— ווער זענט איהר? — פרעג איך זיי.

— מיר זענען טאקי היגע, הייסט דאס, בעליבתים זענען מיר.

— וואס וועט איהר זאגען גוטס?

— גארנישט! מיר האבען אייך נאר געוואלט א פרעג טהון.

צי זענען נישט געווען ביי אייך נארוואס צוויי אידען?

— איינער א נידעריגער — זאג איך — און א גראבליכער, דער

אנדערער א הויכער און א דינליכער?

— יא, יא, יא! — זאגען זיי. — האבען זיי אייך נישט דער

צעהלט פונ'ם שוחד'ס זוהן און פון דער היגער תלמודיתורה?

— וואסער תלמוד-תורה? — זאג איך. — ס'איז דען ביי אייך

פארהאן א תלמודיתורה אין בויבעריק?

— נאך א מין תלמודיתורה! — זאגען זיי. — אזא שטיק נאָלד

זאלען מיר האבען! די אידען האבען אייך אפשר געזאגט, אז ניין?

— ס'איז דען פארהאן ביי אייך אַרעמע קינדער? — זאג איך

זיי.

— נאך א מין אַרעמע קינדער! — זאגען זיי. — אזוי פיעל

טויזענדער זאלען מיר פארמאגען מיט אייך אינאיינעם, וויפיעל

אַרעמע קינדער עס געהען אַרום ביי אונז נאָקעט און באַרוויס!

יענע צוויי אידען האבען אייך אפשר געזאגט, אז ניין? ס'איז

דיר איין אַקציע מיט א אידען! הערט איהר, ס'איז ניט שייך צו

רעדען, איהר זענט דאך נישט מעהר ווי א פרעמדער מענטש, נאך

מיר זאלען אייך דערצעהלען א צעהנט-חלק פון דעם, וואס ביי אונז

אין שמעטעל טהוט זיך אָפּ, וואָלט איהר געשפרונגען אין דער

לופטען! איהר מענט אונז זיכער גלויבען, אז מיר קעהרען זיך אָן

מיט'ן שוחד'ס זוהן נאך ווינציגע מחותנים, און מיר דארפן איהם

אויף נייען און נייענציג כפרות... נאך וואס דען? דער דאָזיגער

— געבעטען — זאג איך.

— נו, איהר האט זיך פארשריבען?

— פאר וואס ניט? — זאג איך.

— נו, מהיכיתית, פארשריבען איז פארשריבען! — מאכען

זיי און קוקען איינס אויף דאס אנדערע. — א קאמערדיע מיט די  
דאטשניקעס, א ריינע קאמערדיע! ווער עס זאל נישט קומען צו  
זיי נאך געלט, געבען זיי. ניטא ווער ס'זאל לאכען!

— וואס איז דען? — זאג איך. — איהר האלט דען נישט פון

דער היגער תלמוד-תורה?

— וואסער תלמוד-תורה? — זאגען זיי. — וואסערע לאקשען?

עס הויבט זיך גאר ניט אן! פארהאן דען ביי אונז ארעמע קינדער  
אין בויבעריק, וואס מיר זאלען דארפען האבען א תלמוד-תורה?  
טהוט א פרעג אויף א ציקאוועסט דעם יעהופעצער מלמה, וואס  
שרייבט אויף די בלעטער, וועט איהר הערען...

— געפינט איהר, הייסט דאס, אז איך דארף — זאג איך. —

אויף דער תלמוד-תורה גארנישט געבען?

— וואס איז שייך — זאגען זיי — מיר געפינען? מיר קאנען

אייך דען זאגען א דעה אויף אייער קעשענע? און אז איהר וועט  
וועלען אייער געלט ארויסווארפען אין דער בלאטע, קאנען מיר אייך  
פארוועהרען? מיר זענען חלילה ניט אזעלכע מענטשען, וואס מיר  
זאלען יענעם בארעדען. נאר איהר זאלט וויסען, ווער אונזער  
שוחט'ס זוהן איז און וואס ער איז, וואלט איהר ארויס פון די  
כלים... האט קיין פאראיבעל ניט, וואס מיר האבען אייך אפשר  
דעקוטשעט. א גוטען מאג!

זיי לאזען זיך געהן און קעהרען זיך אום צוריק:

— וואס האבען מיר אייך געוואלט בעטען? איהר זאלט נישט

זאגען קיינעם, אז מיר האבען אייך דערזעהלט מכח דער תלמוד-  
תורה, דעם שוחט'ס זוהן, דאס, יענע... דאס האבען מיר נאר אייך  
געזאגט גלאט אזוי, איהר זאלט וויסען... איהר פארשטעהט?...  
א גוטען!

— פאפאשא, יאָוורעאי! \* — שרייען צו מיר די קלענערע  
 קינדער און רופען מיך פון וואָלד אַרויס.  
 פון זינט איך האָב „געחאָפּט“ די גראַבע עטליכע טויזענד און  
 עס האָבען אָנגעהויבען אַריינקומען צו מיר אין שטוב אַריין סטער  
 דענטען, האָט מען ביי מיר אויפגעהערט צו רעדען אידיש. האָטש  
 די סטודענטען (זיי הייסען האַצקילעוויטש, קנאַבעלמאַן און פיי־  
 טעלזאָהן) קומען אַרויס פון אידען, און ס'איז נאָר אַ סברא, אַז  
 זיי זענען אַליין אויך אידען... אויף זיי קוקענדיג, רעדען שוין אונז  
 זערע קינדער מיט אונז אויך ניט קיין אידיש. זיי זאָגען, אַז מע  
 רעדט שוין היינט אין ערניץ נישט „פאָ-יעווריסקאָמו“ — און געה  
 טהו זיי עפּים!

## יג.

[בויבערישער בעלייבתיס. — ותלמוד תורה כנגד כולם]

געקומען פונ'ם וואָלד, טרעף איך צוויי אידען, איינער איז אַ  
 נידעריטשקער, אַ גראַבליכער, דער אַנדערער אַ הויכער, אַ דינליכער.  
 — ווער זענט איהר? — פרעג איך זיי.  
 — מיר זענען טאַקי היגע, הייסט דאָס, בעלייבתיס זענען מיר.  
 — וואָס וועט איהר זאָגען גוטס?  
 — גאָרנישט, מיר האָבען אַייך נאָר געוואָלט אַ פרעג טהון.  
 צי איז ניט געווען ביי אַייך אונזער שוואַט'ס זוהן?  
 — אַ יונגערמאַנטשיק — זאָג איך — מיט אַ לאַנגען פירושאק.  
 מיט אַ גרינעם זשילעט און מיט אַ ווייסער מאַנישקע?  
 — יאָ, יאָ, יאָ! — זאָגען זיי. — האָט ער אַייך געבעטען,  
 איהר זאָלט זיך פאַרשרייבען אויף דער תלמוד-תורה?

\* טאַטע, אידען!



— היינט דאָס עסען, וואָס מע גיט אונז! — רופט זיך אָן  
א אידעל מיט ברענענדיגע אויגען.

— מע גיט אייך נישט קיין עסען? — פרעג איך איהם.  
— וואָס האָט איהר געוואָלט? מע זאָל אונז שוין נאָר נישט  
געבען קיין עסען? — מאַכט צו מיר דאָס אידעל מיט די ברענענ-  
דיגע אויגען. — עסען גיט מען, נאָר אלץ הייסט ביי אייך עסען?  
מיר געפינען זיך דאָ אינ'ם היגען בקור-חולים שוין, ברוך-השם,  
אזוי גרויס ווי דריי זומערען, און מיר געהען-אויס פאַר אַ ביסעל  
באַרשטש. דריי זומערען כסדר האָדעוועט מען אונז מיט יאָיכלעך,  
מיט היהנדלעך געבראָטענע, מיט מילך און מיט לייווע אייער. אלע  
טאָג וויעדער אַ מאָל אַ היהנדעל און וויעדער אַ מאָל אַ יאָיכעל,  
און אָבער אַ מאָל מילך און אָבער אַ מאָל לייווע אייער! קרעפלעך  
עסען, זאָגט מען, קאָן אויך נמאס ווערען! מיר בעטען, מע זאָל  
אונז אָפּקאָכען אַ מאָל אַ ראָסעל-פליישעל מיט קנאָבעל, מאַכען אַ  
ציבעלקע מיט שמאַלץ, אַ שטיקעל רעטאָך פאַר אַ גאָווינע, געבען  
אַ מאָל אַביסעל באָרשטש צו דערקוויקען די נשמה. — זאָגען זיי:  
דער דאָקטאָר הייסט ניט. איהר זענט ניט קראַנק, זאָגען זיי, עסען  
„קאָטלעמען“ גוטע, אַ „בעשטעק“ אַ פרישען, אַ געבראָטען היהנ-  
דעל, אַ בוליאָן מיט פענעצלעך, און פאַרטרינקען מיט מילך, אָדער  
מיט „קאָפּיר“, וואָס דער טאָטער מאַכט! — וואָס טויגען אונז די  
דאָזיגע מאַכלים? — טענה'ן מיר. — איהר גיט אונז דאָס, וואָס  
מיר האָבען לייעב! ממה-נפשך, האָט איהר זיך אונטערגענומען  
אונז אויסהאַלטען מיט אַ דירה און מיט דיענסטען און מיט רפואות  
און מיט אַלדאָסדינג, באַדאַרפט איהר אונז פרעגען, וואָס מיר האָבען  
לייעב, ניט דאָס, וואָס דער קלוגער דאָקטאָר וועט אויסטראַכטען!  
ווי באַלד ס'איז ביי אייך אַ בקור-חולים, — טענה'ן מיר, — איז  
דאָך עס אַ בקור-חולים פון אונזערטוועגען. פון די אַרעמע-לייט'ס  
וועגען, נישט פונ'ם דאָקטאָר'ס וועגען! אַנו, לאָז פרוּבען זיין אַ  
בקור-חולים אָהן אַרעמע-לייט, אַרעמע קראַנקע, מיט נאָר דאָקטויר-  
רים אַליין! וואָס, אפשר גיט אזוי?...

— וואָס איז דען? — פרעג איך. — ס'איז אייך דאָ נישט נוט?  
 — אַ מאָדנער איד איהר זענט! — מאַכען זיי צו מיר. — וואָס  
 זשע, ס'איז אונז נוט?

— דהיינו, וואָס פעהלט אייך?

— ס'זאָל אונז צוקומען וואָס אונז פעהלט! ערשטענס, האָט  
 מען אונז אָפגעריסען פון דער היים, פון ווייב און קינדער, און  
 באַזעצט אָט דאָ אויף אַ דאָטשע, און מע האָדעוועט אונז, ווי די  
 גענו, מע שטאָפט אונז מיט רפואות און מיט מילך און מיט „קאַ-  
 פיר“, וואָס דער טאָטער מאַכט פון אונזערטוועגען, און מע הייסט  
 אונז ליגען אַ גאַנצען טאָג אין וואַלד, אויף דער „לופט“, און נישט  
 טראָגען קיין שום דאגות אויפ'ן קאָפּ. ס'איז גרינג צו זאָגען.

— אָט דאָס איז גאָר? — זאָג איך.

— און דאָס שפּייען? — רופט זיך אָן צו מיר אַ איד מיט  
 שוואַרצע ברילען און פעהוסט זיך. — און דאָס שפּייען איז ביי  
 אייך גאָרנישט?

— וואָסער שפּייען? — פרעג איך איהם.

— דאָס שפּייען. — מאַכט ער. — וואָס מע טאָר נישט שפּייען!  
 אַ איד הוסט און וויל אַ שפּיי טהון, לאָזט מען איהם נישט! דער  
 דאָקטאָר האָט אַיינגעפיהרט אַזעלע שיסעלעך, און איטליכער קראַנק  
 קער מוז זיך אַרומטראָגען מיט זיין שיסעלע, און זאָל ער שפּייען.  
 נו, טהוט דאָס אַ קלאָרער? ...

— היינט די ליילעכער מיט'ן בעטגעוואַנט, מיט'ן גרעט —  
 רופט זיך אָן אַ קראַנקע אידינע מיט טוידטע ליפען — האָט דער  
 דאָקטאָר אָנגעזאָגט, מע זאָל בייטען אַלע מינוט. האָט איהר גע-  
 הערט אַ משוגעת? איך פרעג אַ קשיא: וואָס געהער זיך אָן,  
 אַשטייגער, אַ וויסער ליילעך מיט מיין הוסטען, וואָס איך הוסט?  
 אז איך וועל בייטען צעהן מאָל אין טאָג דאָס העמד, וועל איך  
 אויפהערען הוסטען?

פערקעס און פערכלעך, וואָס לעבען פונ'ם וויןד. דרעהען זיך ארום אהין און אהער, טהוען גאָרנישט, נאָר זיי זשומען און ברומען, טאַנצען-אָרום אויף פרעמדע חתונות, רוימען-אַיין אַ סוה אין אוי-הער און טהוען אַ בים פון הינטען. זויגען-אויס אַ ביסעל בלוט און פליהען ווייטער... אַלסדינג לעבט אין דער נאטור, אַלסדינג איז בעשעפטיגט, פערטאַרעראַמט מיט זיך, מיט זיין אייגענעם מאָנען...

נאָר שפּעטער-שפּעטער הויבען-אָן ביסלעכווייז בעווייזען זיך אין וואָלד אויך מענשען; וויעדער די זעלבע ברואים, וויעדער די איי-גענע אידען מיט די אייגענע פלעשלעך, מיט די אייגענע הענגענדיגע קברים (האַמאַקען), וואָס אַלע מאָל.

— איהר זיצט דאָ אין בויבעריק אויף אַ דאַטשע? — טהו איך אַ פרעג אויף אַ ציקאַוועסט אַ גאַנצע קאַמפּאַניע אָרעמע, קראַנקע, יאָדעשליווע אידען מיט אָרעמע, קראַנקע, אויסגעטריקענטע ווייבער, וואָס האַלטען זיך צו ביי אַ בויס און הוסטען.

— אַ משל! — ענטפערען מיר עטליכע מיט אַ מאָל. — ווי קומט צו אונז אַ דאַטשע? מיר זענען אָרעמע בעלי-מלאכות פון יעהופּעץ.

— וואָס זשע טהוט איהר היע, אין בויבעריק? — פרעג איך זיי.

— אַז אָך און וועה איז אונז! — זאָגען זיי. — מיר האַלטען זיך אויף דאָ אין דעם היגען בקור-חולים, וואָס מע רופּט דאָס „סענאַטאָריע“.

— אומזיסט? — פרעג איך.

— וואָס זשע, פאַר געצאָהלט?

— ווער זשע גיט דערויף געלט?

— ווער זאָל געבען? — זאָגען זיי. — קראַנק זענען די יע-הופּעצער נגידים געבען געלט? זיי האָבען קאַרג? גאָט זאָל העל-פען, זיי זאָלען אַריבער אויף אונזער שטאַנד. וואָלטען מיר זיי בעסער אויסגעהאַלטען, ווי זיי אונז.

— ציף-ציף, ציף-ציף! קומט אהער, וועט איהר עפּים זע-  
הען! — צעשרייט זיך דאָס אַנדערע פּויגעלע צו די איבעריגע  
פּויגעלעך און ציהט-אויס דאָס קעפּעלע.

— ציף-ציף-ציף! וואָס טהוט זיך דאָ? — פרעגען די אי-  
בעריגע פּויגעלעך, וואָס פליהען זיך צענויף אויף דעם געשריי.  
— ציף-ציף-ציף! אַ ווערימעל! — שרייט דאָס אַנדערע פּוי-  
געלע.

— ציף-ציף-ציף! ציף-ציף-ציף! אַ ווערימעל, אַ ווערימעל,  
אַ ווערימעל! — שרייען אלע מיט אַ מאָל.

און עטליכע מיט אַ מאָל בעפאלען דאָס פּויגעלע, וואָס מיט'ן  
ווערימעל, און אַנדערע שטעלען זיך איין פאַר'ן פּויגעלע, וואָס מיט'ן  
ווערימעל, און דאָס פּויגעלע לאָזט אַרויס דאָס ווערימעל, פליהט-  
אונטער אַ ווילד פרעמד פּויגעלע און האַפט דאָס אונטער און פליהט  
אַוועק, און דאָס אַרעמע פּויגעלע בלייבט נעבאָך שטעהן בעטריבט,  
לאָזט אַראָפּ די פליגעלעך, בלאָזט זיך אָן, ציטערט און פלאַטערט.  
קע-קעקע! — שאַפט זיך אויס דאָס פּיסקעלע ביי אַ צווייגעלע  
הין און צוריק עטליכע מאָל, הויכט-אויף די פליגעלעך און —  
פרררר! — לאָזט זיך זוכען איין אַנדער מין שפּייז, אַבי איבער-  
האַפּען עפּים אויפ'ן ניכטערען האַרצען.

אויך פון אונטען, אויף דער ערד, איז ניט שטיל; עס שפּרינג-  
נען, לויפען, קריכען און פּויען אַרום טויזענדערליי מינים בעשע-  
פענישען, פליענעלעך, זשוקלעך, ווערימלעך, שלענגעלעך און יאָש-  
טשערקעלעך פון אלערליי פאַרבען, שפּינען און מערעשקעס אלפּי-  
אלפּים; דער טראָגט אַ טוידטע פליעג צו זיך אין נעסט אַריין,  
די קליינע קינדער אויף אַנבייסען; דער — אַ גרעזעלע, דער —  
אַ שטיקעל סבך אויף דער סוכה, און דער שלעפט אַ גאַנצען שטרוי  
צעהל מאָל אַזוי גרויס, ווי ער אליין — אלע זענען אַרויסגעגאַנגען  
אויף דער אַרבייט, זיך בעוואָהרענען מיט וואָס איבערצוקומען דעם  
טאָג. און אויך די לופט איז פול מיט קאמאַרעס, גרויסע עוות-  
פנים'ער, וואָס שפּרינגען אין פנים אַריין, און אלערליי פאַרבינע



## יב.

[דער בויבעריקער וואָלד אין דער פריה. — אירען און ווייבער פון דער „סענא“  
טאָרע.“ — מע לאָזט נישט שפּייען און מע געהט אַויס נאָך אַ ביסעל באַרשטש.]

דער בויבעריקער וואָלד אין דער פריה, ווען די וועלט שלאַפּט  
נאָך. איז באַמט אַ פּערגעניגען. ער זעהט אַויס, ווי אַ חתן, אַ  
שענער, אַ ריינער, איין אויסגעצוואָגענער און איין אויסגעפּוצטער.  
מע זעהט נישט די בראַים, מיט די נפשות, וואָס דרעהען זיך דאָ  
אַרום דעם גאַנצען טאָג. מע הערט נאָך אַ פישטשען און פייפּען  
פון טויזענדער קליינע בעשעפּענישעלעך, וואָס זינגען, זשומען און  
טערעליקען, שפּרינגען פון איין צווייגעל אויפ'ן אנדערען, פליהען  
פון איין בוים אויפ'ן אנדערען, טוקען זיך און באַדען זיך אין די  
טראַפּענס טוי, וואָס הענגען נאָך אויף די בלעטער און בלישטשען  
אויף דער ליכטיגער וואַרעמער זון, ווי ברייאַנטען. פלוצים ווערד  
אַ געשריי צווישען אַ גאַנצער טיששקע פויגעלעך, אַ געשלענעריי  
מיט אַ קוויטשעריי — סכנת־נפשות! וואָס איז די מעשה? מע  
האָט זיך צעאָמפּערט איבער אַ ווערימעל. איין פויגעלע האָט גע-  
פונען אַ ווערימעל און האָט זיך פּערקלויבען אין דער זייט אויף  
אַ צווייגעלע, גערעהט דאָס קעפּעלע אויף אלע זייטען, זיך גע-  
וואָלט מאַכען איין אָנבייסען. האָט דערזעהן דאָס אנדערע פוי-  
געלע און איז צוגעשפרונגען:

— ציף-ציף! וואו האָסט דו דערטאַפּט אַזוי פריה אַ ווער-  
רימעל?

— ציף-ציף! וואו איך האָב דערטאַפּט, אַבי איך האָב שוין  
דערטאַפּט.

— ציף-ציף-ציף! געב מיר אויך אַ פיצעלע!

— ציף-ציף-ציף! געה, זוך, נישטער, געפין, האַפּ, וועסט דו  
האָבען!...

— נאחאל? — מאכט ער מיט א שמייעלע. — וואָס הייסט דאָס נאחאל? וואָס איז דער טייטש נאחאל? איך זעה, איהר זענט אַ ביזער איד. מאַדאם, גיט עפּיס צו לייענען! קויפט אייך, מאַדאם, אַ שפּילקע איין אַנטיק, מע טראָגט היינט פון הינטען. איך קאָן שוין מעהר ניט איבערטראָגען. איך האָפּ דעם קרוג מיט וואַסער און גיס איהם אויס אויפ'ן קאָפּ. מאַכט ער אַ נאָאלד, אַ געשריי. לויפּען זיך צענויף אַלע שכנים מיט אַלע שכנות מיט אַלע דיענסטען, און עס ווערד אַ יריד מיט אַ געפילדער. דער עולם גיט מיר אַנצוהערעניש, אַז ניט אזוי בעדאָרף מען זיך בענעהן מיט אַ אידען איין אָרעמאָן.

— ממה נפשך, — זאָגען זיי — איהר ווילט ניט קויפּען, קויפט ניט; אָבער נעמען באַלעדיגען איין אָרעמען גאַלאַנטעריישטשיק אומד ייסט-אומנישט, אָפּגיסען איהם מיט אַ פּאָמוניצע — פּע, דאָס טהוט ניט קיין לייטשער מענטש!...

דערהערט אַזעלכע דבורים, רופּט זיך אָן דער גאַלאַנטעריי-שטשיק, אַז ער געהט גלייך צום אוריאַדניק — און גענוג; לאָז דער אוריאַדניק טהון, וואָס ער וויל זיך...

מישט זיך אַריין דעם רעסטאָפּאָליער'ס ווייבעל'ס מאַן און מאַכט צווישען אונז אַ פּשרה, אַז איך זאָל ביי'ם גאַלאַנטעריי-שטשיק בעטען מחילה און טאַקי עפּיס קויפּען אויך ביי איהם, געבען צו לייענען.

— ס'איז אַ יושר, — זאָגט דעם רעסטאָפּאָליער'ס ווייבעל'ס מאַן — ס'איז אַ גרויסער יושר! געבען צו לייענען אַ אידען, הערט איהר, איז אַ סך מעהר מצוה, ווי עסען אָהן אַ היטעל... — אַ יושר! אַ יושר! — העלפט אונטער דער גאַנצער עולם. — טאָמער וועסט דו זיך דערוועגען — זאָגט צו מיר מיין ווייב — עפּיס קויפּען ביי דעם אידען אויף צוויי גראַשען, וועט זיך טהון הושך!

נו, זאָגט שוין איהר, וועמען זאָל איך פּאָלנען?...

— זיין? וואָסערע זיין? — רוף איך מיך אָן דערשראָקען.  
זען מיך אויף אויפ'ן געלענער און רייב דורך די אויגען און דער-  
זעה פאר זיך אַ שוואַרץ הינטיש פנימ'על מיט אַ פערריסען נעזעל.  
— וואָסערע איהר ווילט, — מאַכט צו מיר דאָס שוואַרצע  
פנימ'על: — ווערע-וויאָלעט, בראַקאר, פולס, אָדער גאָר — פאַר-  
טשולן? גוטע, שמעקענדיגע? קלויבט אייך אויס, קויפט.  
וואָלוועל!

— ווער איז דאָ? וואָס איז דאָ? נוואַלד! נוואַלד! נוואַלד! —  
חאָפט זיך אויף מיין ווייב מיט אַ געשריי און דערזעהט דאָס  
שוואַרצע פנימ'על אין פענסטער, פאַלט זי חלשות.

— גאָט איז מיט דיר! — זאָג איך צו איהר און מינטער זי. —  
ס'איז גאָרניט, ס'איז גאָרניט! ס'איז אַ גאַלאַנטעריישטשיק!  
— מאַדאָם! — רופט זיך אָן דער גאַלאַנטעריישטשיק צו מיין  
ווייב מיט אַ געלעכטערעל. — וואָס האָט איהר זיך אזוי דערשראָקען  
פאר מיר? איך בין דען מיט הערנער?

— ווי אזוי קריכט דאָס אַ איר — זאָג איך צו איהם — אין  
אַ פרעמדען פענסטער, בשעת יענער שלאָפֿט?

— אַז מע זיצט אויף אַ דאָטשע, — מאַכט ער — באַדאָרף מען  
אויפשמעהן פריה.

— אפשר — זאָג איך — זענען מיר ניט געשלאָפֿען אַ גאנצע  
נאכט?

— וואָס דען האָט איהר געטהאָן?

— ס'איז ניט אייער טאָטענ'ס עסק! — זאָג איך. — געהט  
אויך געוונטערהייד!

— אַז איך וועל דארפֿען געהן, — מאַכט ער — וועל איך מיך  
ביי אייך ניט אָנפרעגען. גאנצע פריצים! קומען צו פאָהרען קיין  
בויבעריק, צעלענען זיך ווי ביי'ם טאָטען אין וויינגאָרטען! ניט  
גענוג, וואָס מע ברענגט זיי צו טראָגען אין שטוב אַריין אַלדאָס  
בייז, זענען זיי נאָך ניט צופריעדען!

— איהר זענט — זאָג איך — אַ גרויסער נאָחאל!

אין אייך טיעף־פערבאָרגענע, לאַנגגעשטאַרבענע געפיהלען, וואָס רופט אַרויס משונה־מאָדנע מחשבות, אַזעלכע מחשבות, וואָס נע־הערען זיך כלל וכלל נישט אָן מיט קיין געשעפטעל, מיט קיין פער־דיענסטעל און מיט קיין קערבעל.

איך טראָג מיך איבער מיט מיינע מחשבות אין איין אַנדער וועלט, אַהין ווייט־ווייט, אין מיינע קינדערשע, יונגעלשע, נאַרישע, נאָר גליקליכע, גליקליכע יאָהרען, וואָס וועלען זיך שוין קיינמאָל, קיינמאָל ניט אומקעהרען, — און איך ווער אויף אַ וויילע איין אַנדערער מענש, עס גלויבט זיך מיר ניט אָפּטרעטען פון דאָנען. איך וואָלט אַזוי געשטאַנען דאָ אַ גאַנצע נאַכט, נאָר פלוצים קעהרען זיך אום צו מיר צוריק די פריהעריגע, די שטענדיגע, וואָכעדיגע מחשבות: ווייב און קינדער, דערוואַכסענע טעכטער, קאָפּרעהע־ניש, אַ געשעפטעל, אַ קערבעל...

„מע קאָן ניט לייקענען, — קלער איך מיר — ער זינגט ניט שלעכט, דער חבר־מאָן; נאָר אַ פערנומענער מענש, וואָס האָט אין זינען אַ געשעפטעל און אַ קערבעל, זאָל זיך אַוועקוועצען אויף אַ גאַנצער נאַכט קוקען אויף דער לבנה, צעהלען די שטערען און האָרבען דעם סאָלאָווייטשיק, ווי ער זינגט, — פעל!“...  
איך מאַך־צו דאָס פענסטער און לעג מיך שלאָפען.

### יא.

[ראַזניך גאלאנטערייניך טאָוואַראָוו.\* — אַ קאלטע באַד. — דעם רעסטאָפּאָליער'ס ווייבעל'ס מאַן מאַכט אַ פּשרה.]

— ראַזניך גאלאנטערייניך טאָוואַראָוו! — הער איך עמיצער שרייט מיר גלייך אין אויהער אַריין. — מילאָ ווערעוויאָלעט! זייע נומע! אפשר דארפט איהר נומע זייע?

\* כל מיני גאלאנטערייטחורה.



— אוי, א דונער איז מיר! — שרייט אויס מיין חיה-עמעל  
און טהוט א חאפ די האנד צוריק. — די וואנט איז הייס, ווי פייער!  
— אפנים, — זאג איך — ביי זיי זענען די דאטשעס מיט  
הרובעס?

— א חכם א איד! — זאגט מיין ווייב. — האסט געהערט אמאל  
א דאטשע זאל גאר זיין מיט הרובעס? משוגע מיינע שונאים?  
עס געהער מסתמא אריינגעהן צו אונז די וואנט פונ'ם אויווען.  
וואס פארשטעהסטו דא נישט?

— וואס קומט ארויס פון דעם, וואס איך פארשטעה? ס'איז  
אזוי הייס, אז מע קאן צעגאנגען ווערען, ווי פוטער!...

איך בין זיך מטריח און עפען-אויף דאס פענסטער, רייסט זיך  
אריין צו אונז אין שטוב א קיהל ווינטעל און טראגט אונז אונטער  
גלייך אין נאָז אריין א געשמאקען ריח פון בלומען און מיני בשמים  
אזעלכע, וואס מיר זענען צו זיי גאר נישט געוועהנט געוואָרען. איך  
שטעק-ארויס דעם קאפּ דורכ'ן אָפּענעם פענסטער און בלייב שטעהן  
א פער'כשופ'טער פון דער זעלטענער שענער שמעקענדיגער זומער-  
נאכט.

דער טונקעל-בלויער הימעל איז אויסגעשטערענט, בעזעצט מיט  
בריליאנטען, וואס שעמערירען אין די אויגען. דורך די גרינע בלע-  
טער פון די בוימער קוקט-דורך די זילבער-ווייסע לבנה, וואס טוקט  
זיך אין שטיקער גרויע חמאָרע; די שטיקער גרויע חמאָרע ווערען  
אלע מאל שיטערער און שיטערער, ביז זיי צעגעהען זיך, ווי רויך,  
און די זילבער-ווייסע לבנה בלייבט וויעדער ריין און נאָנץ, אָהן  
א שום פגם. און פון דאָרטען ערגיץ, פונ'ם וואַלד, לאָזט זיך הערען  
א מאָדנע געזאָנג: „טשרי — טשחערי — קטי — טיו — טיו —  
טיוך — טיוך“... איך הער זיך צו, איך וויל דעם אָטעם נישט האָפען,  
איך ווער פערשטאָרבען: איך האָב שוין לאָנג, לאָנג נישט גע-  
הערט אזא מין זינגען! דאָס איז ער, דער זיסער סאָלאָוויטשיק,  
דער נאכט-משורר, וואס לאָזט זיך הערען איבער'ן גאנצען וואַלד,  
וואס שלאָפט אליין נישט און לאָזט נישט יענעם שלאָפען, וואס וועקט

און די אנדערע דאמטשע שרייט און שעלט, און עס ווארפען זיך  
דורך ביי איהר מאָרנע ווערטער: פֿיסקאטע, מאָרדאטע, קארפּאטע,  
האַרבאטע, פּאַרחאטע, סמאַרקאטע...

— אַהאָ! — רופּ איך מיך אָן. — זי באַזיצט גוט די שפּראַך!  
— זאָלסט דו אָבער זעהען, — זאָגט צו מיר מיין ווייב — ווי  
צו מיר וויל זי נישט רעדען קיין אידיש; נאָר אויף רוסיש, און  
נאָר אויף דייטש, האַטש נעב איהר אַ קרענק!...

## י.

[א הייסע וואַנד אויף דער דאמטשע. — דאס ליעד פון אַ פּאַלאַוויטשיק און די  
מחשבות פון אַ סוחר.]

אייננעמיערט, אויסגעמוטשעט פונ'ם טאָג, זענען מיר אַנידער-  
געפאלען אלע, ווי די סנאָפּעס, און האָבען זיך געלעגט שלאָפען.  
אַפּגעשלאָפען אַקעגען אַ פּאַר שעה, חלומ'ט זיך מיר, אַז איך בין  
אין אַ שווייז-באָד, העט-העט אויף דער אויבערשטער באַנק, און  
מע שטייט מיך מיט אַ ווייך בעזעמעל, מחיה נפשות!

— דאוואי פארע! — שריי איך פונ'ם שלאָף מיט אלע כחות. —  
פארע! פארע, פארע! \*

— גאט איז מיט דיר! וואָס שרייט דו? וואָס איז דיר? —  
זאָגט מיין ווייב און וועקט מיך פונ'ם שלאָף.

— עפּיס אַ מאָרנע הייז — זאָג איך — ביי אונז אויף דער  
דאמטשע! איך בין אַפּגעגאָסען מיט שווייס! טהו נאָר אַ טאָפּ,  
היה-עמעל, די וואַנט — סע פארעט פוי איהר, ווי פון איין אויווען.

\* נעב הייז. הייז! הייז! הייז!

— ניין. — מאכט ער צו מיר גאנץ ערנסט. — איך האָב דער-  
זעהן פון דער ווייטען, אז איהר עסט, בין איך צוגעגאנגען אומיס-  
טען זעהען, ווי אזוי עסט א איד אָהן א היטעל?...

— פונקט — זאָג איך צו איהם — די אייגענע מעשה, וואָס  
האָט זיך געטראַפּען אין קאָנאָטאָפּ. קיין קאָנאָטאָפּ איז ניט לאַנג  
געקומען צו פאָהרען דער רעסטאָפּאָליער רבי אייערער. איז אַרייַן-  
געקומען צו איהם איינער אַ געוויסער מתנגד, רב משה קאָנאָטאָ-  
פּער, וואָס האָלט נישט פון קיין רבי'ן, און לעגט איהם אַנידער  
אַ קערבעל און שווייגט. פרעגט איהם דער רבי: „וואָס וועסט דו  
זאָגען?“ ענטפערט ער ניט דאָס אַנדערע וואָרט, נעמט אַרויס און  
לעגט אַנידער דעם רבי'ן נאָך אַ קערבעל. פרעגט איהם דער רבי  
נאָך אַ מאָל: „וואָס איז דיין באַגעהר?“ רופט זיך אָן דער משה:  
„גאָרניט. איך האָב נאָר געוואָלט זעהען, ווי אזוי נעמט א איד  
אומיסט געלט“...

דער רעסטאָפּאָליער'ס ווייבעל'ס מאַן דרעהט זיך אויס מיט'ן  
פנים אַהין, טהוט אַ שפיי און טרעט אָפּ.  
— וואָס זאָגסט דו, חיה'עמעל, אויף דיין רעסטאָפּאָליער'ס  
ווייבעל'ס מאַן?

— וואָס זאָל איך זאָגען? — מאכט זי. — דייער יעהופּעצער  
אַריסטאָקראַטקעס מיט די בריליאַנטענע אויהרינגלעך, וואָס זיצען  
דאָ אויף דער דאָטשע, זענען נישט בעסער. אַ גאנצען טאָג הערט  
מען פון זיי נאָר „חאָ-חאָ-חאָ!“ און „חאָ-חאָ-חאָ!“ פאַרהאן דאָ  
ביי אונז איינע אַ דאָמע מיט בריליאַנטען, דוקא אַזעלכע, וואָס  
זיצט כסדר איבער אַ בוך. — זאָלסט דו זעהען, וואָס זי האָט דער-  
אַרבייט איבער אַ היהנדעל! עס האָט זיך איהר אויסגעדאַכט, אז  
איהר שכנה, אויך אַ דאָמע מיט בריליאַנטען, האָט ביי איהר  
אָוועקגעגאָנגען...

— חאָ-חאָ-חאָ! חאָ-חאָ-חאָ! — הערט זיך אַ קוויטשיג גע-  
לעכטער פון אַ דאָמע, און מע פיהלט, אז זי לאַכט מיט יאָש-  
טשערקעס.

— פון וואָנען זענט איהר? — טהו איך אַ פרעג איינעם פון זיי.

— פון יעהופעץ, — ענטפערט ער מיר.

— זיצט איהר, הייסט דאָס, היע?

— חלילה! — מאכט ער. — מיר קומען צו פאָהרען אלע מאָל אַהער מיט דער באַהן.

— קאָסט דאָך אייך הוצאות? — זאָג איך. — מאכט איהר חאָטש אָפּ וואָס עס קאָסט אייך?

— ווי אַמאָל, — זאָגט ער: — אַמאָל שלאָגט מען אויס די הוצאות, און אַמאָל דערלעגט מען. אימליכס געשעפט איז אזוי. ס'איז אַ "שפעגעלאַציע"; מיר "שפעגעלירען"...

. . . . .  
— שלום עליכם אייך, ברוכים היושבים! — רופט זיך אָן אַ געלער יונגערמאן מיט אַ זיידען קאשקעטעל און מיט אַ ברייטען סליד-קטן, און שטעלט זיך אוועק אַקעגען אונז און קוקט, ווי מיר עסען, און רויכערט אַ פאַפּיראָס.

— עליכם שלום, — זאָג איך צו איהם — קומט עסען.

— עסט געזונט, — מאכט ער צו מיר און רויכערט דעם פאַפּיראָס.

— פון וואָנען איז אַ איד? — פרעג איך איהם.

— איך בין — זאָגט ער — פון רעסטאָפּאָלי. איך בין גער-קומען אַהער, הייסט דאָס, צו מיין ווייב מבקר-חולה זיין. זי זיצט טאַקי דאָ מיט אייך אויף איין דאטשע.

— זענט איהר, הייסט דאָס, דעם רעסטאָפּאָליער'ס ווייבעל'ס מאַן? מה שמכם?

— חיים-וואָלף.

— איהר האָט מיר עפּים געוואָלט זאָנען, רב חיים-וואָלף?



ט.

[דאס עסען אויף דער פרייער לופט. — ארעמע לייט שפעקולירען. — דעם רעסטא-  
פאליער'ס ווייבעל'ס מאן. — די דאמען מיט זייער שפראך.]

נעקומען אהיים פונ'ם וואלד, האָבען מיר געטראָפּען אַ גרייטען  
טיש אויף דער וועראַנדע, וואָס איז בעוואַכסען פון אַלע זייטען מיט  
גרינע בלעטער, און מיר האָבען זיך געזעצט עסען דאָס ערשטע מאָל  
אויף דער פרייער לופט. אַ גאַנצער כאָר פון פויגעלעך, אומזיסטיגע  
כלי-זמר, האָבען אונז צוגעוואַנגען צום עסען, געפישטשעט, געטשע-  
ריקעט און געטערעליקעט אויף טויזענדערליי אופנים, און צוגע-  
שפרונגען אַלע מאָל איינציגווייז צום טיש: ציג-ציג, פיק-פיק!  
געחאָפּט אַ ברעקעל — און אַוועקגעפלויען ווייטער.

— חיה-עטעל! — רוף איך מיך אָן צו מיין ווייב. — וואָס  
זאָגסטו דו דערויף? נאָך אזאָ שפּאַציערגאַנג אין וואַלד עסען אויף  
דער פרייער לופט איז, אַפנים, ניט שלעכט?

— וואָס זאָל איך זאָגען? — ענטפערט מיר מיין ווייב, ווי  
איהר שטיינער איז. — איך האָב דאָך דיר שוין לאַנג געזאָגט: אַ  
רוח אין געלט'ס טאַטען אַרײַן! איין שטיקעל חסרון נאָר, וואָס  
ס'איז שוין דאָ צו פריי, צו אָפּען, מע ווייסט איינס ביי'ם אַנ-  
דערען וואָס סע קאָכט זיך. דאָס גריידיקער ווייבעל, וואָס מאַכט  
דעלשטאַם דער דאָקטאָר ברענט איהר די אויגען מיט ליאַפּעס, איז  
שוין געווען ביי אונז אין קיך אין אַלע טעפּלעך, און דאָס רעסטאָ-  
פאָליער ווייבעל האָט אויסגעפרעגט ביי די דיענסטען אַלסדינג,  
וואָס ביי אונז טהוט זיך פון דער ערשטער שעה נאָך אונזער  
חתונה...

— אירען, ניט עפּיס אַ נדבה! — רופּען זיך אָן עטליכע אַרע-  
מע לייט מיט אַ מאָל, וואָס ציהען זיך איינס נאָכ'ן אַנדערען אַ  
גאַנצע שורה.

קוקט אויף איהם, און ער קוקט אויף איהר, און ביידע זינגען זיי צו עפס א מאָדנע ליעדעל און טאנצען-צו צום טאקט:

ליובליו קאפוסטו, דיערסטו, קוואס —

נאָ באַלשע ווסייך ליובליו יא וואס!

וואס אַבאָזשאַיו!

וואס אַבאָזשאַיו!...

דאָס אַנדערע פאָרעל לערענט זיך, אפנים, לויפען, אָדער מע שפיעלט זיך אין "חאפערלעך": זי לויפט, און ער לויפט איהר נאָך; ער וויל זי האַפען, אנטלויפט זי. דאָס דריטע פאָרעל האָט זיך פערביטען מיט די יוצרות: ער האָט אָנגעטהאָן איהר מענ-טעלע, און זי האָט אָנגעטהאָן זיין קאפעליש — און געה טהו זיי עפס!... אַנדערע געהען וויעדער משוגענערווייז און שרייען אויף קוליקולות: "א — או! א — או!" און זיי ענטפערט דאָס וויעדערקול פונ'ם ווייטען וואַלד: "א — או!"...

שטיל, פערשטאָרבען שטעהט דער וואַלד. ס'איז ניט זיין עסק. שטיל, אויסגעצויגען, מיט גרלות, שטעהען די הויכע סאָסנעס מיט די גרינע שמעקענדיגע נאָדלען און קוקען אַרויף אין לויטערען בלויען הימעל אַריין — זייט זיכער, איהר וועט ביי זיי נישט געוואָהר ווערען גאָרנישט.

ווייסט איהר, וואָס איך וועל אייך זאָגען? איך האָב מורא, אז דער בויבעריקער וואַלד איז מעהר שדכן פונ'ם סטאַרגאָנער שדכן און פון אַלע שדכנים אויף דער וועלט.

\* איך האב ליעב קרויט און רעטאָד און קוואס — נאר מעהר פון אַלץ ליעב

איך אייך! איך האב אייך ליעב, איך האב אייך ליעב!

— נו ?

— און נאך א דרייערעל אויף דריי, ווי אויף אלע ?

— געענטפערט ! וואָס האָט איהר ?

— דריי שקצים.

— בלאָטע ! און איהר וואָס האָט ?

— דריי שיקסעס !

— שפייט זיי אָן אין פנים ! מלכים זענען בילכער !...

. . . . .

— הונדערט דרייסיג ?

— מיינע !

— הונדערט פינף און דרייסיג !

— פאס ! לאָז אייך נאָט העלפען ! וואָס איז קאָזיר ?

— קאָזיר איז טרעף. (ניד, אין איין אָטעם) : פערציג און

פון די פערציג און ביי די פערציג און אריבער די פערציג און פון  
יענער זייט פערציג.

— און דער קעניג פיק אין א הונט ? א קנאק איבער דער

מאָרדע !

— רעמיו !

— פארניצט געזונט !

. . . . .

אָט די נפשות, ווי עס ווייזט אויס, טראַכטען אפילו נישט  
פונ'ם טוידט. צווישען זיי איז פארהאן אַזעלכע, וואָס קומען פון  
יעהופעץ קיין בויבעריק נישט צוליעב דעם שענעם וואָלד, און נישט  
צוליעב דער געזונדער לופט, נאָר לכתחילה לשם „אָקע“, אָדער לשם  
„זעכס-און-זעכציג“.

נאָך ווייטער הויבען מיר אָן בעגעגענען פאַרלעך, בחורים און  
מיידלעך, וואָס געהען שפּאַציערען אויף אַלערליי אופנים. אין  
פאַרעל געהט אונטער די הענד, האַלט זיך נאָר פריינדליך ; זי

— שא! — רופט זיך אן א דריטער. — עס געהער זיין די נייע דאטשניקעס, וואָס זענען היינט אין דער פריה אַריבערגעפאָהר רען קיין בויבעריק אויף דער גרויסער דאטשע.

— אויב אזוי, — רופט זיך אן נאָך איינער און זעצט זיך אויף פון דער ערד אויף די אויסגעדארטע הענר, וואָס זעהען אויס ווי צוויי שטעקלעך, — אויב ס'איז די דאָזיגע, וואָס איהר מיינט, וועל איך אייך עפּיס דערזעהלען א שענס...

דערהערט, אז מע וויל עפּיס דערזעהלען א „שענס“, ווערען אַלע מתים לעבעדיג, און יענער, וואָס האָט זיך אויפגעזעצט אויף די דארע הענר, הוסט זיך גוט אויס און דערזעהלט עפּיס שטיל לערהייר דער גאַנצער קאָמפּאָניע, און אַלע הערען זיך צו מיט גרויס פּערגעניגען, קוקען בשעת מעשה אויף מיר און אויף מיינע טעכטער. — בריינע! — רופט זיך אן איין אידינע צו דער אַנדערער גאַנץ הויך אויף א קול. — וואָסער מידעל געפּעלט אייך בעסער פון די דריי?

— די מיטעלסטע! — ענטפּערט איהר בריינע אויך אויף א קול.

— איאָ, די מיטעלסטע, שרה-זיסעל?

— ניין, — זאָגט שרה-זיסעל — די מיטעלסטע האָט נאָר שענע האָר, און ווייטער גאָרניט. מיר געפּעלט די קלענערע. די קלע-נערע זאָל נישט האָבען די נאָז, וואָלט זי נאָר געווען א „קראַ-סאָוויצע“!

— שששא! — שרייט-אָן אויף די ווייבער איינער פון די מאַנסבילען. — האָסט דו געזעהען אַביסעל, ווי די גענז האָבען זיך צעגאַנערט? ...!

מיר לאָזען זיך געהן ווייטער און בעגעגענען אין וואַלד אַנדער-רע מיני בראַים; זיי זיצען אַרום גרינע טישלעך, האַקען אין „אַקע“ און אין „זעכס-און-זעכציג“ און שמייסען מיט די קאָרטען:

— א דרייערעל אויף דריי?

— נו?

— און א דרייערעל אויף דריי?



ציערען איינער אליין וויפיעל איהר ווילט — איהר האָט נישט וואָס איבערצוטראַכטען: עס וועלען אויף אייך ניט אָנפאלען חלילה קיין גזלנים; איהר וועט נישט בעגעגענען נישט קיין וואָלף, נישט קיין ווילדע ציעג און נישט קיין חיה-דעה. איהר קאָנט דאָ בע-געגענען אנדערע מינים בעשעפענישען: אַ יאָדעשליווען אידען, וואָס געהט אַרום פראַנק און פריי איבער'ן וואַלד און חראַקעט און שפייט; אַ קראַנקע אידענע נעכטל, וואָס האַלט זיך אָן אַ בוים און הוסט און הוסט געשמאַק, אָדער זי ליגט אויף דער ערד און פאָכט מיט דער נשמה; וכדומה נאָך אַזעלכע מינים בעשע-פענישען, וואָס מוטשען זיך און ווילען נישט שטאַרבען, וואָס גלויבען אין כּשוף, דאָקטוירים, רעצעפטען, וועלדער, לופט, וכדומה אַזעלכע חלומות... אנדערע קראַנקע, די וואָס האָבען געלד, ליגען אויסגעצויגען אין „האַמאַקען“, אַזעלכע וויעגלעך, וואָס זענען צו-געבונדען צו די בוימער און זעהען אויס ווי הענגענדיגע קברים.

אידען האָבען ליעב אהדות; זיי מעגען זיין ווי אַזוי קראַנק, האָבען זיי פיינט זיצען איטליכער בעזונדער, נאָר אַלע צוזאַמען — „וואָס גאָט ניט, אַבי אינאיינעם“. פאַרהאַן ערטער אינ'ם בויבע-ריקער וואַלד, וואָס דיענען פאַר אַ קלוב, אָדער, להבדיל, אַ בית-המדרש, וואו די שלאָפע נעכטל קאָנען זיך צענויפקומען אַביסעל זיצען. אַביסעל זיצען הייסט — אַביסעל רעדען, און אַביסעל רע-דען הייסט — אַביסעל בערעדען...

דורכגעגאַנגען זיך מיט מיינע אין וואַלד אַביסעל שפאַציערען, דערוועגן מיר פון דער ווייטען אַ גאַנץ רעדעל אידען און ווייבער זיצען אין פערשיעדענע פּאָזען און זעהען אויס ווי די מתים.

— משה, דו ווייסט ניט, ווער דאָס איז? — רופט זיך אָן איינער און ווייזט-אָן אויף אונז מיט די אויגען.

— פון וואַנען זאָל איך וויסען? לאָמיר אַזוי וויסען ביז! — ענטפערט משה און פעהוסט זיך.

— אזוי? — זאגט ער. — זיי זענען ביי אייך אנדערש ניט  
געוועהנט געוואָרען? ליעבעס גלוסט זיך זיי? וועל איך אייך  
געבען איין עצה: זיי זאָלען ביי אייך שלאָפֿען אויף די פענסטער,  
וועט מען זיך אויף אייך דערבארעמען, מע וועט זיי אַרויס'גנב'ע-  
נען און מע וועט מיט זיי אַנטלויפֿען...

אין איין אנדער צייט וואָלט ביי מיר דער סמאָרגאַנער שרדן  
געעפענט מיט'ן קאָפּ די טיר; נאָר אז מע האָט אונטערגעוואַכסענע  
טעכטער, און נאָך דריי שטיק מיט אַ מאָל, מוז מען אַראָפּשלינגען  
און מאַכען אַ שווייג.

בסודסודות מוז איך אייך זאָגען, אז נייען און נייענציג פּראָ-  
צענט זענען מיר אַרויסגעפּאָהרען קיין בויבעריק אויף אַ דאָטשע  
נאָר צוליב די טעכטער: אפשר וועט גאָט רחמנות האָבען, עס  
וועט זיך צושלאָנגען אַ גלייכע זאָך. מחמת דאָ אין בויבעריק ווערען  
געשלאָסען אַלע זומער די פיינסטע שידוכים פון יעהופּעץ. דער  
שכל איז מחייב, ווייל אויף אַ דאָטשע איז די וועלט אָפֿען. דער  
וואָלד איז גענוג גרויס. דער וואָקזאַל איז תמיד פול מיט מענשען.  
פאַרהאַן אויך אַ גאָרטען, אַ טהעאַטער. בחורים און מיידלעך בע-  
געגענען זיך צעהן מאָל אין טאָג, קוקען מיט אויגען, שמייכלען איינס  
צום אנדערען, וואָרפען זיך דורך מיט אַ פּאַר ווערטער. נאָכדעם  
ווערד מען בעקענט, מע געהט אַביסעל שפּאַציערען אין וואָלד,  
אַביסעל שיפט מען זיך אויף אַ שיפּעל און מע זינגט ליעדלעך...  
און ביינאָכט זיצט מען אַקעגען דער לבנה, מע צעהלט די שטערען  
און מע זיפּצט — און טעלער ברעכט מען אין יעהופּעץ.

### ח.

[דער בויבעריקער וואָלד מיט אַלע זיינע בעשעפענישען. — פּערשיערענע

פאַרלעך. — די בויסער האַלטען סוד.]

אויב איהר מיינט, אז דער בויבעריקער וואָלד איז אַ וואָלד,  
ווי אַלע וועלדער — האָט איהר אַ טעות. איהר קאָנט דאָ שפּאַ-

בעסערע זאך, ווי פאָהרען רייטענדיג אויף אַ פערדעל, קאָן שוין.  
דאָכט זיך, נאָר ניט זיין אויף דער וועלט. דער אַנדערער האָט  
שטאַרק חשק צו האָבען אַ וועלאָסיפּער. „ווען דער פאַפּאַשאַ,  
זאָגט ער, קויפט מיר אַ וועלאָסיפּער אויף דער דאָטשע, בין איך  
איינער אַ גליקליכער!“... און דער דריטער בעגנונגענט זיך מיט  
אַ רויט העמדעל, מיט גלאַנצענדיגע שטיוועל, די הויזען אַריינגע-  
לאָזט אין די חאָליעוועס, און אַ הינטעל זאָל איהם נאָכלויפּען פון  
הינטען. און מע מוז דאָס אַלסדינג קויפּען, וואָרום ביי מיין ווייב,  
זאָל לעבען, איז איטליכס קינד אזוי טייער, אזוי ציטעריג, אז זיי  
פיהרען אויס ביי איהר וואָס זיי ווילען; ובפרט איצט, אז נאָט  
האָט געהאַלפּען, מע קאָן אויספיהרען, — פאַר וואָס זאָל מען זשאַ-  
לעווען? דאָס איז אָבער אַלץ גערעדט געוואָרען פון די זאָכען,  
וואָס מע קאָן דאָס קויפּען פאַר געלד. אָבער שידוכים פאַר די  
טעכטער? וואָס טהוט מען מיט שידוכים? אַ דאָקטאָר, און  
דוקא פון יעהופּעץ? אַ יוריסט, און דוקא פון אַרעס? און אַ  
אינזשיניער מיט אַ קנעפעל? דאָס הייסט אַפילו, אז מע זאָל  
שמועסען דאָס אייגענע וויעדער צוריק, איז פאַר געלד קריגט  
מען דאָקטוירים מיט יוריסטען מיט אינזשיניערען וויפיעל  
איהר ווילט! זינט מען איז געוואָהר געוואָרען, אז איך האָב גע-  
חאַפט די גראָבע עטליכע טויזענדער, האָבען מיר שדכנים בעוואָר-  
פען מיט בריוולעך פון דער גאָרער וועלט; דער סמאַרגאַנער שדכן  
האָט מיר שוין אָפּגעשלאָגען די טירען; ער האָט מיר אויפגעגעבען  
אפשר זיעבען און צוואַנציג שידוכים און האָט מיך שוין אָפּגע-  
זידעלט אויך.

— וואָס בין איך שולדיג, — טענה איך צו איהם — אז מיינע  
טעכטער ווילען נישט חתונה האָבען דורך קיין שדכן בשום ענין  
וואָפּן?

— וואָס דען — זאָגט ער — ווילען זיי?  
— זיי ווילען, — זאָג איך — עס זאָל זיך מאַכען עפּים דורך  
א... א... באַגעגעניש... א... א... ליעבע...

קינדער האָבען אייך — דאָס איז גאָרניט? טראָגען און זויגען און  
אַנטוועהנען און פאָקען און מאָולען און צייהנדלעך און קאַשקעלעך  
קאָכען און ווינדעלעך וואַשען און העמדלעך נייהען און זעקלעך  
פאַררעכטען און צוואַגען און וואַשען און קעמען און פאַרקעמען?...  
אינאָ, דאָס ווילט איהר ניט האָרכען? איהר האָט, זאָגט איהר, קיין  
צייט ניט? איהר ווילט, זאָגט איהר, געהן שפּאַציערען מיט די  
קינדער אין וואַלד? דאָס, וואָס עס פאַסט אייך ניט, דאָס הערט  
איהר ניט? מיר קענען אייך! מיר זענען קלאָר אין אייך! איהר  
מעגט אַנרוקען דאָס היטעל נאָך בעסער! נישקשה, דעם אמת מעג  
מען זאָגען דעם אייגענעם טאַטען...

---

## ז.

[מיין „חברה“ איטליכער מיט זיין גוֹדעו. — דער סמארנאָנער שרכו ניט מיר  
איין עצה.]

מיין חברה בעשטעהט, ווי אויבען איז געשטאַנען, פון קיין  
עין־הרע אַכט פאַרשוין: דריי מיידלעך, עלטערע שוין, צו לייטען,  
צוויי קלענערע און דריי יונגלעך. אלע האָבען זיך אין די ביטערע  
יאָהרען גענוג אָנגעהונגערט געבאָך, גוט אָנגעגעסען מיט צרות, און  
אלע ווילען איצט לעבען אַ גוטען טאָג, געניסען גלייך מיט אונז  
פונ'ם גן־עדן! נאָר איטליכער פון זיי שטעלט זיך פאַר זיין גן־  
עדן נאָך זיין פערשטאַנד. למשל, מיין עלטערער טאָכטער'ס גן־  
עדן איז אַ דאָקטאָר, און דוקא פון יעוהופּעי, די אַנדערע טאָכטער  
ווייל אַ יוריסט, און דוקא פון אַרעס, און די דריטע — אַ אינווער-  
ניער מיט אַ קנעפּעל (ער מעג זיך זיין פון וואָסער אַ שטאָדט ער  
וויל). דער גן־עדן פון מיינע דריי יונגלעך איז שוין וויעדער נאָר  
איין אַנדער גן־עדן, דהיינו: איינער געהט מיט דעם גאַנצן, אַז קיין



אויף וויפיעל ס'איז איהר ניט גרינגער געווארען.) די דאקטוירים זאלען אזוי וויסען פון זייער געזונט, ווי זיי ווייסען, וואָס מיר איז! — וואָס זשע איז אייער שלאַפקייט, למשל, וואָס די דאקטויר רים האָבען אייך געהייסען אַרויספאַהרען אַהער אויף דער ראַטשע? — מיין שלאַפקייט? — זאָגט דאָס ווייבעל און מאַכט צורעכט דעם צוגעמאַכטען פּוס. — איך זאָל האָבען נאָך איין שלאַפקייט, וואָלט געווען גוט! די צרה איז, וואָס ס'איז ניטאָ די שלאַפקייט אויף דער וועלט, וואָס איך זאָל זי ניט האָבען, און פרעגט מיך, וואָס טהוט מיר וועה — ווייס איך אַליין ניט! אָט שטעה איך אינאיינעם מיט אַ ווייבעל פון זוועניראַדקע, האָט זי צו טהון מיט דער לונג. גאָרנישט! ווייסט זי האָטש, וואָס איהר פעהלט! צי, אַשטייגער, נעמט דאָס ווייבעל פון גריידיק מיט די קאָלי אויגען: זי ווייסט, אז זי באַדאַרף פאַהרען צוויי מאָל אין דער וואָך צו מאַנדעלשטאַם דעם דאָקטאָר, און מאַנדעלשטאַם דער דאָקטאָר ברענגט איהר מיט ליאַפּעס, און איין עק! צי, למשל, די ליט-וויטשקע, וואָס רייסט זיך אויף די צייהן. ס'איז טאַקי אַוודאי זעהר ניט גוט, אז ס'טהוט וועה אַ צאָהן, ובפרט נאָך, אז עס רייסט איהר, ניט אין מיין מאָס, אָט דער גאַנצער קאַסטען! ס'איז נאָך אַ סברה, אז ס'איז ביי איהר אַ רעמאַטויז אַזעלכער, ניט פאַר מיר געדאַכט. פון אַ פאַרקיהלונג איז דאָס איהר געקומען. אין באַד האָט זי דאָס געהאַפּט. און איצט רייסט זי זיך אויף די גלייכע ווענט. איך בין שטאַרקער פון אייזען, אז איך האַלט אויס איהרע געשרייען, וואָס זי שרייט! און ווער איז שולדיג, אז ניט די מאַנסבילען? (ביי די ווערטער טהוט זי אַ בייזען קוק אין מיין ווינקעל אַריין.) ווען איך האָב אַזאַ צייהנוועהטיג, רייט איך אַרויס אַלע צייהן מיין מאַן פונ'ם מויל!

— וואָס האָט דער מאַן. — זאָג איך — געזינדיגט, אז דעם ווייב טהוען וועה די צייהן?

— אזוי? טאַקי באַמט? — זאָגט דאָס ווייבעל, שטעלט אַרויס דעם צוגעמאַכטען פּוס און טהוט אַ סמאָרע מיט דער נאָז. — און

זעהר א פיין ווייבעל, האָט צו טהון, ניט פאַר מיר געדאַכט, מיט די צייהן, רייסט זיך אויף די גלייכע ווענט.

— ביי איהר בלייב עס.

— ביי איהר בלייב עס? וואָס האָסטו דו צו איהר? דו קענסט

זי? דו ווייסט זי? זי איז דוקא זעהר א פיינע, א לייטישע, איין עהרליכע.

— מעגליך, — זאָג איך — סע קאָן זעהר זיין.

— וואָס הייסט — זאָגט זי — סע קאָן זיין? וואָס איז דאָס

פאַר א שפראַך „סע קאָן זיין“?

— שאַ, שאַ! — זאָג איך. — שריי ניט אַזוי. אָן געהט אַהער

עפּיס א אידנע, שפּרינגט אויף א פּוס.

— דאָס איז די רעסטאָפּאָליער מיט דעם צוגעמאַכטען פּוס. —

מאַכט צו מיר מיין ווייב און געהט איהר אַקעגען מיט זעהר א פריינדליך פנים.

# ו.

[א ווייבעל מיט א צוגעמאַכטען פּוס און מיט א סך שלאַפּקייטען. — זי שיט מיר

אפּ מיט ווערטער. — איך אַנטלויף אין וואַלד.]

— זיצט, זעצט זיך צו, פאַר וואָס זיצט איהר ניט? — זאָגט

מיין ווייב צו יענער, וואָס מיט דעם צוגעמאַכטען פּוס, און טראָגט איהר אונטער א בענקעל.

— א דאַנק, איך קאָן באַשטעהן! — זאָגט יענע און זעצט זיך

אַנידער און שטעלט אַרויס דעם צוגעמאַכטען פּוס און רופּט זיך אָן

מיט א זיפּצעל: — איך ווייס ניט, ווער האָט דאָס אויסגעטראַכט

אַט דאָס בויבעריק? לופּט־שמופּט, געכטיגע טעג! אָט זיך איך

שוין דאָ באַלד א וואָך, עס זאָל דאָס מיר אָנהויבען אפילו גרינגער

ווערען אויף אַט אַזוי פיעל! (זי בעווייזט מיט'ן קליינעם פינגערעל,

— א נאנצען טאָג זאָל א איד האַלטען אין איין קלאָפּען צווע-  
קעס אין די ווענט! — הערט זיך פון דער דריטער וואַנדר.  
— מיט'ן קאָפּ אין וואַנט! — הערט זיך פון דער פערטער  
וואַנדר א קול פון א נקבה.  
— חיה'עטעל! — רופ איד מיך אָן צו מיין ווייב. — דו ווייסט  
ניט, ווער קוויטשעט דאָס דאָרטען?

— פאַר וואָס זאָל איד ניט וויסען? — זאָגט מיין ווייב. —  
דאָס באַדאַרף זיין דאָס ווייבעל פון גריידיק, וואָס דער מאַן האָט  
זי אוועקגעוואָרפּען און איז אוועקגעפּאַהרען קיין אמעריקע. זי  
האָט קאָלי אויגען, פּאַהרט זי צוויי מאָל אין דער וואָך אין שטאָרט  
אַריין צו מאַנדעלשטאַם דעם דאָקטאָר, און ער ברענט איהר מיט  
ליאַפּעס.

— פון וואַנען ווייסט דו דאָס אזוי אַלסדינ? — פרעג איד  
ביי מיין ווייב.

— פאַר וואָס זאָל איד ניט וויסען? — זאָגט זי. — איד האָב  
מיך שוין באַקאַנט כמעט מיט אַלע אונזערע שכנות, — די קיכען  
זענען דאָ אַלע אינאיינעם. מיר האָבען דאָ אויף דער דאַטשע פון  
כל-מאמינים-שהוא: יעהופּעצער „סטיוקראַטען“, נגידים און גע-  
מיינע בעליבתים; דו געפינסט דאָ א שניט-קרעמער פונ'ם פאָר-  
דאָל, א שקאַנטסיס פונ'ם קרעשטשאַטיק, א מעקלער פון בערלינעס,  
א לעהרער פון שטונדען, א קאַסיר פון א מיהל, איין אַנענט פון  
פיער, א זינגער פון באַרשוהל, צוויי סטודענטלעך, דריי ווייבלעך,  
און איינע א ליטוויטשקע.

— א נאנצער „זוועריניעץ“! — זאָג איד שטילערהייד.  
— די ווייבלעך זענען זעהר פיינע, ליטישע ווייבלעך, פרעמדע,  
נישט קיין היגע, געקומען אַהער זיך קורירען. איינע איז א זווע-  
ניראַדקער, דאָר ווי א שטעקען, הוסט נעבאָך נאנצע נעכט. די  
אַנדערע איז א רעסטאָפּאַליער מיט א צוגעמאַכטען פוס. די דריטע  
איז דאָס ווייבעל פון גריידיק, די וואָס מאַנדעלשטאַם דער דאָקטאָר  
ברענט איהר די אויגען מיט ליאַפּעס. און די ליטוויטשקע איז אויך

— אויף וואָס מיר קלויבען געלט? אויף דער היגער תלמוד-  
תורה.

— אז איהר האָט ניט קיין געלט, וואו זשע האָט זיך צו אייך  
גענומען א תלמוד-תורה?  
— נו, זעהט איהר דאָך!...

. . . . .

— וואָס האָסטו דו זיך באזעצט דאָרטען אויס'טענה'ן מיט'ן  
שליס-מזל? — שרייט צו מיר מיין ווייב פון שטוב. — טאָמער  
וואָלט בעסער געווען א סברה, דו זאָלסט זיך מטריח זיין אָהערצו  
העלפען אויספאַקעווען די זאכען, אויסשטעלען דאָס מעבעל אויף  
דער דאמשיע, אריינשלאָגען צוועקעס אין די ווענט.  
איך געזעגען זיך אָפּ מיט'ן שוחט'ס זוהן און לאָז מיך געהן  
אין שטוב אַריין שלאָגען צוועקעס אין די ווענד.

## ה.

[איך שלאָג צוועקעס אין די ווענד. — מיין ווייב מאכט מיר אַביסעל בעקאנט  
מיט אונזערע שכנים.]

שלאָגען צוועקעס אין די ווענד — דאָס איז מיין לעבען! דער  
זעה איך א לעדיגע וואַנד, אזוי מוז איך זי בעשלאָגען מיט צוועקעס  
פון אויבען ביז אַראָפּ. וואָס זאָל איך טהון? ס'איז ביי מיר,  
אַפנים, אזא חולאת: איך קאָן ניט זעהן קיין וואַנד אָהן צוועקעס.  
— ווער קלאָפט דאָס דאָרטען? — הער איך א קול פון יענער  
זייט וואַנד.

— וואָס איז דאָס פאַר אַ קלאָפען וואָס? — הערט זיך אַ קול  
פון דער אַנדערער זייט.



— וויפיעל — זאג איך איהם — קאנען זיך דא, למשל, גע-  
פינען אידען?

— פרענט בעסער, — זאגט ער — וויפיעל קאנען זיך דא געפי-  
נען, להכדיל, ניט קיין אידען?

— אפנים, — זאג איך — ס'איז דא ביי אייך ארץ-ישראל?  
אידען מענען דא זיצען פראנק און פריי?

— אדרבה, — זאגט ער — אידען טאָרען דא ניט זיצען בשום  
אופן!

— ווי אזוי זשע — זאג איך — זיצט מען דא, אז מע טאָר  
ניט?

— אָט זעהט איהר דאָך! — מאכט ער צו מיר.

— וואָס זענט איהר? — טהו איך אַ פרעג דעם יונגענמאַנטשיק.

— וואָס איך בין? — מאכט ער צו מיר. — אַ איד.

— דאָס זעהט מען, — זאג איך — אז איהר זענט חלילה ניט

קיין כריסט. איך מיינ, ווער זענט איהר?

— ווער איך בין? — זאגט ער. — איך בין, הייסט דאָס, דעם

היגען שוהט'ס זוהן.

— מיט וואָס האַנדעלט איהר? — פרעג איך איהם.

— מיט וואָס איך האַנדעל? — זאגט ער. — אפשר וועל איך

נאָך אַמאָל האַנדלען; לעת-עתה, הייסט דאָס, האַנדעל איך נאָך  
מיט נאָרנישט.

— וואָס זשע דארפט איהר?

— וואָס איך דארף? איך בין געקומען, הייסט דאָס, אייך

בעטען, אפשר וועט איהר עפּים שענקען אונזער תלמוד-תורה?

— איהר האָט דאָ, — זאג איך — אין בויבעריק, אַ תלמוד-

תורה אויך?

— ע! — מאכט ער. — מיר זאָלען דאָ האָבען אַ תלמוד-תורה,

וואָלט געווען נוט!

— האָט איהר, — זאג איך — הייסט דאָס, ניט קיין תלמוד-

תורה? אויף וואָס זשע קלויבט איהר געלט?

הויבען צו טראָגען אונז אויף דער דאמשע פון כל טוב: פון עופות און פון אייער און פון קאטשקעס, פון גארטענווארג און פון מילכיגס, פון געזאלצענס און פון גערויכערטס און פון כל מיני סחורות: באקאליי, נאלאנטעריי און רויכווארג, און פון וואָס א מויל קאָן אויסרעדען.

— וואָס זאָגסטו, חיהעמעל, דערויף? — רוף איך מיך אָן צו מיין ווייב.

— וואָס זאָל איך זאָגען? — מאכט זי. — א רוח אין געלט'ס טאטען אַריין!...

נאָכדעם האָבען אָנגעהויבען צו געהן אידען אָהן סחורה, איינער אַריין, דער אנדערער אַרויס, און מיר האָבען גענומען שליסען קענט'שעפט.

— שלום עליכם, אין א גוטער שעה! — רופט זיך אָן א איד.

— עליכם שלום. וואָס וועט איהר זאָגען?

— גאָרנישט, איך בין א איד פון האַלץ. אפשר וועט איהר דארפֿען האַלץ, בין איך געקומען צו געהן.

נאָך די אידען האָבען אָנגעהויבען געהן ווייבער זיך פאַרשטעלן לען: די אידינע פון דער מילך, די אידינע פון קעז און פוטער, די אידינע פון די עופות און די אידינע פון די בולקעס, איטליכע מיט אַיין אנדער רעקאָמענדאציע. און נאָכדעם האָבען זיך אַ לאַז גע-טהאָן אָרעמע לייט, פאַרלעך און איינציגווייז, גבאים און גבאי'טעס, כמעט ווי אין באַרדיטשעוו.

— אפנים, — זאָג איך — ביי אַיך אין בויבעריס איז פאַרהאָן א היבש ביסעל אידען?

— קיין עין־הרע ניט. — רופט זיך אָן צו מיר מיט אַ שלעך פערדיג קול אַיין אויסגעצויגענער יונגערמאָנטישק מיט אַ בלאַס פנים און מיט אַ לאַנג זעקעל, וואָס ער רופט דאָס „נאָקידקע“, ווי איי-נער רעדט: ווילט איהר, רופט מיך חסיד, ווילט איהר, רופט מיך אַריסטאָקראַט...

אז עס קומט צו אייך, פרעגט אייך דער קאנטראָליאָר, פאר וועמען זענען דאָס די צוועלף בילעטען? רעכענט איהר איהם אויס אויף די פינגער: דאָס ווייב, זעכס קינדער גרויסע, צוויי קליינע, איינע איין אלטע און דריי דיענסטען.

— נו, א וואש בילעט? \* — פרעגט ער אייך און קוקט אויף אייך, ווי אויף א רעכטען גנב, וואָס האָט געוואָלט זיך דורכשליטלען קיין בויבעריק אָהן א בילעט. — גדיע זשע וואש, וואש בילעט? ... איהר ווערט נאָך מעהר פערטומעלט. איהר זוכט דעם בילעט אומעטום. איהר קוקט אינ'ם קוימען פונ'ם סאמאָוואַר און טאַפט זיך אין דער אונטערשטער קעשענע — ניטאָ מעהר קיין בילעטען! דערזעהט דאָס ווייב, אז איהר זוכט עפּים, טהוט זי אייך א פרעג: — וואָס איז שוין ווייטער? וואָס האָסטו דו שוין וויעדער פאַרלאָרען? טהו נאָר א קוק צום גאָלדענעם זייגער? האָסטו נאָך א זייגער? צי דו האָסט שוין א פייג, ניט קיין גאָלדענעם זייגער? ...! — איך האָב נישט פאַרלאָרען גאָרניט! — זאָגט איהר מיט כעס און איהר האַפט דעם קוימען פונ'ם סאמאָוואַר און איהר טהוט איהם א שלידער פון זיך דורכ'ן פענסטער: — אין דער ערד אַריין מיט'ן קאַפּ! ...!

אַט אַזוי, אָדער כדומה אַזוי, איז געווען אויך אונזער אַריבער-פאַהרען דאָס ערשטע מאל פון יעהופּעז קיין בויבעריק אויף דער דאטשע.

## ד.

[מע ברענגט אונז צו טראַנען אויף דער דאטשע פון כל טוב. — עס שטעלען זיך פאר אידען לרוב. — איך ווער בעקאנט מיט'ן שוחט'ס זוהן.]

מיר האָבען נאָך נישט אויפגעבונדען די פעקלעך און נישט אַרומגעקוקט זיך, וואו מיר זענען אין דער וועלט, האָט מען אָנגע-

\* נו, וואו איז אייער בילעט?

זיך מיט מיין היטעלע? וואָס וועל איך איצט טהון אָהן אַ היטעלע? ... זאָגט איהר דאָך, אַז איהר וועט איהר קויפּען צעהן היטעלעך, אַבי ס'זאָל זיין שטיל. זאָגט זי, אַז זי איז אייך מוחל די טובות, זי בעדאַרף אייך אויף נייען און נייענציג כפרות מיט איי-ערע היטעלעך! ווערד איהר רויט ווי פּייער און הויבט אָן צו שוויי-צען פאַר בזיון, וואָרום עס קוקען אויף אייך פופציג פאַר אויגען. און אייערע קינדער אין וואַנגן צעשלאָגען זיך איבער אַ פענסטער; אַלע ווילען שטעהן און קוקען אין איין פענסטער! זייער גליק, וואָס ס'איז אין וואַנגן; איהר זאָלט זיך ניט שעמען פאַר לייטען. וואָלט איהר זיך מיט זיי גוט אָפּגערעכענט! ... נעהט-צו פלוצים דאָס קלענערע קינד און זאָגט אייך: — „פאַפּאַשאַ! אַ גדיע קאַ-נאַליקאַ?“ ...\*

איהר טהוט זיך אַ חאַפּ צום שטייגעל — טרוקען, נישטאַ קיין פויגעלע! איהר הויבט זיך אויף, איהר זוכט דאָס צווישען די פיס, אין אַלע קעשענעס: „וואו האָט געקאָנט אַהינקומען דאָס פוי-געלע? ווען האָט דאָס געקאָנט אַרויספליהען?“

איינער פרעגט: וואָס איז דאָס געווען פאַר אַ פויגעלע? און דער אנדערער פרעגט: וויפיעל האָט דאָס געקאָסט? אנדערע רע-דען צווישען זיך שטילערהייד, און אנדערע שטיקען זיך פאַר גע-לעכטער. איינער אַ יונגערמאַן מיט ווייסע צייהן גיט אייך איין עצה, אַז תיכף ווי איהר וועט קומען קיין בויבעריק, זאָלט איהר קלאָפּען אַ דעפּעש קיין יעהופּעז, מע זאָל זוכען דאָס פויגעלע, און דער איי-בעריגער עולם שיסט-אויס אַ געלעכטער. איהר האָט שטאַרק חשק אָננעמען דעם דאָזיגען חכם מיט די ווייסע צייהן פאַר'ן גאָרנעל און אַרויסשמייסען איהם דורכ'ן פענסטער! אַ גליק, וואָס עס קומט אַריין דער קאָנרוקטאַר מיט'ן קאָנטראָליאָר, און אַלע נעמען זיך צו די בילעטען.

\* טאַמע, וואו איז דאָס קאָנטראָליקעל?



(א ברירה האָט איהר?) און נעמען, איך בעט איבער אייער כבוד, דעם קוימען פונ'ם סאַמאָוואַר אין איין האַנד, און דאָס שטיינעל מיט'ן פויגעלע אין דער אַנדערער האַנד. וואָס זשע טהוט מען מיט'ן היטעלע און מיט די איבעריגע שאַלעמוויען? פאַלט איהר אויף איין עצה און נעמט מחילה דעם קוימען און נעמט דער האַנד און דאָס היטעלע איין האַנד אריין, אזוי עס זאָל זיך ניט צעקנייטשען; און דאָס טינטורעל? דאָס טינטורעל רוקט איהר אַריין אין קעשענע, און איהר זעצט זיך אויף מיט צרות אויף דער פּוּחַר, און איהר פאַהרט מיט אַנגסטען צו דער באַהן.

נעקומען צו דער באַהן, הויבט זיך אָן אַ סדרה: בילעטען. בשום אופן קאָנט איהר ניט אויסרעכענען, וויפּיעל איהר בעדאַרפט האָבען בילעטען? שמעלט איהר זיך צעהלען אויף די פינגער: דאָס ווייב איז נישט איינס, קיין עין-הרע, אַכט קינדער, זעכס גרוי-סע — זעכס גאַנצע בילעטען — איז ניט זיעבען, צוויי קליינע קינדער — צוויי האַלבע בילעטען — איז ניט אַכט, די באַכע — איז ניט נייען, דריי דיענסטען איז צוועלף. פונקט צוועלף. נוט, וואָס ניט קיין דרייצעהן — דרייצעהן איז נישט קיין גוטער מספר... (זיך פּערגעסט איהר רעכענען אין צעטעל). — דוין, דוין, דוין! — דער עולם שטופט זיך, דאָס ווייב רופט אייך: „וואו ביזט דו ערגיץ? וואָס באַברעסט דו זיך אזוי לאַנג? מע באַדאַרף נאָך איבער איהם פאַרשפּעמינען!“... און די קינדער העלפּען איהר שרייען: „פאַפּאַשאַ! סקאַרי, סקאַרי! אַפּאָדאָיעש!“ \* איהר לויפט אַ פּערטומעלטער אין וואַנגאָן אַריין און פּערטשעפּעט זיך מיט'ן קוימען פונ'ם סאַמאָוואַר ביי דער טיר. פאַלט אַראָפּ דאָס היטעלע מיט די קווייטען. בויגט איהר זיך אָן און ווילט דאָס אויפהויבען. ניסט זיך אויס אויף דעם דאָס טינטורעל. הויבט אָן דאָס ווייב צו פייר ערען (און איז גערעכט): „א ריהר געטהאָן, ווי אַ בלייען פויגעל-לע! ווער האָט דיך געבעטען, זאָלסט זיין אַ גוטער און טראַגען

\* טאַטע, ניכער, ניכער, וועסט מערשפּעמינען!

צענויפלעגען זיך אין וועג אריין, ווערד דאָס ווייב צעמראָגען, נער-  
וועז מיט סכנת-נפשות! טשעפעט זי ניט דעמאָלט, וועט איהר  
בעסער מאַכען. אָט האַלט זי, דאָכט זיך, די שליסעלעך אין האַנד,  
דרעהט זיך אַרום און שמעהט אויף איין אָרט און שרייט: „וואו  
זענען ערגיץ מיינע שליסעלעך? די שליסעלעך? וואָס איז דאָס  
פאַר אַ שטוב, וואָס מע לעגט ניט אַוועק, סטייעט עס ניט! מע  
זאָל נאָר באַהיט און באַוואַהרענט ווערען פון אַזאַ שטוב און פון  
אַזעלכע קינדער! ס'איז דען קינדער? טאַוואָלים איז דאָס.  
רוחות, שדים, ניט קיין קינדער!“...

און די קינדער האָבען אַ טבע, טאָמער דערזעהען זיי, אז מע  
איז שטאַרק פערנומען, אזוי הויבען זיי זיך אָן פלאַנטען פאַר די  
פיס, — האַפען זיי אַ שטורך, אַ וואָרף, אַ זעץ; ווערד אַ געוויין,  
אַ געשריי, אַ געפילדער — אַ ריינער ניהנס! היינט דאָס פאַקער  
ווען זיך! אַ ווערטעלע אויסצורעדען — קיין עין-הרע, אַ נאַנץ  
בעל-הבתישקייט צענויפלעגען, איינפאַקעווען, איינבינדען, נישט  
פערנעסען קיין קלייניגקייט! און ווי אויף צו להכעיס, דעמאָלט  
ווען ס'איז שוין אַלסדינג אַפגעשיקט געוואָרען אין באַנאַזש, קוקט  
מען זיך אַרום, אז מע האָט פערנעסען אַריינלעגען דעם ווייב'ס  
היטעלע מיט די קוויטען, דאָס שטייגעל מיט'ן קאַנאַריק, דאָס טיג-  
טורעל פונ'ם טיש, שטעקלעך און זאָנטיקלעך, וכדומה אַזעלכע נאַר-  
רישקייטען, וואָס בלייבען תמיד אויפ'ן סוף, און דעם קוימען פונ'ם  
סאַמאָואַר אויף בתוכם.

— וואָס וועלען מיר טהון אָהן אַ קוימען? — שרייט דאָס  
ווייב. — וואו וועל איך נעמען אַ היטעלע אויף דער דאַטשע, און  
וואָס וועט זיין מיט'ן פויגעלע נעבאָך, — עס וועט כפרה ווערען?!

בקיצור, מע מוז דאָס אַלסדינג נעמען מיט זיך אין די הענדר  
אריין. נאָר ווער איז דער נעמער, אז אַלע הענדר זענען פערנומען,  
אַלע זענען אָנגעלאָדען פון אויבען ביז אַראָפּ מיט קוישלעך, פידלעך,  
פעקלעך און בינמלעך? מוזט איהר זיך שוין אַליין מטריח זיין

נער אַ בחור אַ רויטער מיט אַיין אויסגעקרימט פנים. האָט אונז דאָס רויטע בחור'על מיט'ן אויסגעקרימטען פנים געחאָפּט פאַר די פאָלעס און שלעפּט אונז. רופט זיך אָן צו אונז דער שוואַרצער, וואָס מיט'ן אונטערנעשלאָגענעם אויג, און חאָפּט אונז אָן ביי די הענד:

— מיט וועמען ווילט איהר געהן? מיט איוואָן פאָפּערילע?  
 ער וועט אַייך פאַרפיהרען אין דער שאול תחתיה אַריין!  
 — דו וועסט ניט אַנשטומט ווערען, דו שוואַרצער קאָטער?  
 מאַכט צו איהם דאָס רויטע בחור'על. — אָט מאַך איך דיר צו-  
 רעכט דאָס אַנדערע אויג!

און נישט לאַנג געטראַכט, טהוט ער אַ שפרונג צום שוואַרצען גלייך אין פנים אַריין. פאַלט אָן אויף איהם דער שוואַרצער מיט דער בייטש און צעבלוטטיגט איהם, און שרייט, אז ער וועט אַיינ-געבען אויף איהם צום אוראָדניק, און אונז וועט ער שטעלען פאַר עדות. דערהערט דאָס וואָרט „אוראָדניק“, מאַכען מיר זיך אַוועק פון זייערע הענד און אַנטלויפען, וואו דער שוואַרצער פעפּער וואַכסט.

## ג.

[דאָס אַריבערפּאָהרען פון יעהופּעץ קיין בויבעריק. — קליינע צרות און גרויסע  
 בויונות.]

דאָס פּאָהרען פון יעהופּעץ קיין בויבעריק איז אַ קלייניגקייט;  
 עס געדויערט סך-הכל אַ האַלבע שעה. נאָר דאָס אַריבערפּאָהרען  
 פון יעהופּעץ קיין בויבעריק אויף דער דאָטשע מיט ווייב און קינד  
 דער, מיט'ן בעטגעוואָנט, מיט'ן פליישיגען און מילכיגען געפעס  
 און מיט אַלע איבעריגע בעבעכעס — ווינש איך וואו איך האָב  
 ערגיץ אַ שונא! פון דער ערשטער מינוט, וואָס איהר הויבט אָן

## ב.

[אריין אין ניוערן. — די מעקלערס פערשטעהרען אונז אביסעל דעם ניוערן.]

תיכף נאך שבעות האָבען מיר זיך אויפגעזעצט מיט מיין ווייב אין באַהן און געקומען קיין בויבעריק דינגען אַ דאטשע. דער גריי נער וואָלד, די פרישע לופט, דאָס פישטשען פון די פויגעלעך און די צוגעקליבענע דאטשעס, וואָס אימליכע פון זיי זעהט-אויס ווי איין אויסגעפוצטע כלה, וואָס קוקט אַרויס אויף אַ חתן, האָט אונז פער'כשופ'ט, אַז עס האָט זיך אונז שוין כמעט נישט געגלוסט אַוועקצורפאָהרען פון דאָנען צוריק, אין דעם טומעלדיגען יעהופעץ מיט די ברענענדיגע שטיינער, מיט די שענע ריחות, צום מיינסטען — ביינאכט.

— וואָס זאָגסטו, חיה-עמעל, דערויף? — רוף איך זיך אָן צו מיין ווייב.

— וואָס זאָל איך זאָגען? — מאַכט צו מיר מיין ווייב. — אַ רוח אין געל'ט'ס טאַטען אַריין!

— אַפנים, — זאָג איך — אַז אונזערע יעהופעצער אַריסטאָקראַטען ווייסען טאַקי, וואָס גוט איז? ממש אַ גן-עדן!

— עס זאָל זיי נאָר פאַרשטעהרען ווערען! — זאָגט זי אין גוטען מוט, און מיר שפּאַציערען אַרום אין גן-עדן, ווי אַרם הראשון מיט דער מוטער חוה, איידער זיי האָבען פערזוכט פונ'ם על-הרעת...

נאָר אַביסעל האָבען אונז פערשטעהרען דעם דאָזיגען גן-עדן די בויבעריקער מעקלערס, וואָס האָבען אונז געפיהרט אַנקוקען דאטשעס. אימליכער האָט אונז געשלעפּט צו זיך אַנקוקען זיין דאטשע; זיינע איז בעסער, זיינע איז שענער, זיינע איז וועל-וועלער. צווישען די דאָזיגע מעקלערס איז געווען איינער אַ שוואַרצער מיט אַ בייטש און מיט איין אונטערנעשלאָגען אויג, און איי-



אָבער ניד פערשאַרט, לאַ עליכם, אַ האַפּ נעטהאָן דער מאָגען. האָט מען אָנגעהויבען רופען דאָקטוירים, האָבען די דאָקטוירים אָנגעדויערט שרייבען רעצעפטען. נעמען געלד און נעבען עצות, אז איך און מיין ווייב און מיינע קינדער בעדארפען האָבען „לופט“, אָהן לופט קאָן אַ מענש נים אויסקומען אפילו אַ שעה (אזוי זאָגען די דאָקטוירים), און ס'איז געבליבען, אז תיכף נאָך שבעות, ווען עס הויבט זיך אָן דער זומער, פאָהרען מיר אַרויס קיין בויבעריק אויף אַ דאָטשע שעפען לופט.

דעם אמת זאָגענדיג, נישט אזוי די „לופט“ האָט אונז געצויגען קיין בויבעריק, ווי דאָס בויבעריק אליין. פאָהרען קיין בויבעריק און זיצען אויף אַ דאָטשע איז ביי אונז אין יעהופּעץ אַ גאָנצער עסק און אַ גדלות, כמו ווי, למשל, ווייכע פאָטעלען מיט האַרטע „ספּרינג-זשינעס“, וואָס קיינער זיצט נים אויף זיי, און אַ פאָרטעפּיאָן זאָל שטעהן אין זאָל, האָטש ס'איז ניםאָ ווער ס'זאָל שפּיעלען אויף איהם, וכדומה אַזעלכע זאָכען, וואָס היינט איז דאָס די גאָנצע מאָדע. ביי אונז אין יעהופּעץ, אז צוויי בעגעגענען זיך תחילת זור-מער, איז דאָס ערשטע:

— וואוהין פאָהרט איהר היינטיגען זומער?

— קיין בויבעריק, וואוהין דען זאָל מען פאָהרען? נו, און איהר?

— קיין בויבעריק, וואוהין דען זאָל מען פאָהרען? האָט איהר שוין אַ דאָטשע?

— נאָך אַ מין דאָטשע! נו, און איהר?

— נאָך אַ מין דאָטשע! וואו איז אייער דאָטשע?

— אויפ'ן קרעשטשאַטיק, געוויינטליך! נו, און אייערע?

— געוויינטליך, אויפ'ן קרעשטשאַטיק...

און אזוי ווייטער.

# גלות דאמשע

א.

[מע האפט מיט א מאל די גראַבע עטליכע טויזענדער, מע טרייבט אַרויס דעם קבצן, און דאקטורים הייסען פאַהרען קיין בויבעריק אויף א דאמשע.]

פרעגט מיך נישט, ווי אזוי, ווי אַרום, מיט וואָסער זכות-אבות, מיט וועלכע צרות און אנגסטען, מיט וויפיעל דולענישען און קאַפֿ-דרעהענישען, — נאָר איך האָב ערשט היינטיגען פאַר-פּסח, געלויבט איז השם-יתברך, דורכגעשלאָגען א געשעפטעל און געהאפט א שטען פערדיענסטעל, מיט א מאָל גראַבע עטליכע טויזענדער.

אז מע האפט מיט א מאָל די גראַבע עטליכע טויזענדער, נעמט מען זיך קודם-כל צום דלות, אַרויסטרייבען דעם קבצן פון שטוב ; מע ווארפט איהם אין קאַפֿ אַרין א בענקעל, א נייע קאפּאַטע, א קישען, א פּאַר קאָלדרעס, א טויט טעלער, א שטיק מאַטעריע, א פּאַר טעפּיאַן, — וואָס עס קומט אין האַנד, פליהט איהם אין קאַפֿ אַרין ! הכלל, איך האָב מיט גאָט'ס הילף אַרויסגעטרייבען דעם קבצן צו אַלדי שוואַרצע יאָהר, זיך אַרומגעצאָהלט מיט'ן קצב, מיט'ן קליי-טעל, מיט'ן מלמד און מיט אַלע איבעריגע קרעדיטאָרען אַרום און אַרום, און מיר האָבען געהאַט א פּסח — אויף אַלע מיינע ליבעכע געוואָנט געוואָרען ! די שענסטע מצות, די בעסטע פיש, די טייערסטע וויינען, די נייעסטע מלבושים, די פעטסטע קניידלעך (און אין שוהל די פעטסטע עליה) איז געווען ביי מיר ! עס האָט אונז



---

---

גלות דאמסע

---

---

געשריבען אין יאָהר 1901.










וומער-לעבעז



Copyright, 1912, by Olga Rabinowitz (Sholom-Aleichem), New York

1918 ערשטע אויפלאגע — — — — —  
1919 צווייטע אויפלאגע — — — — —

PJ  
5729  
R2  
1919  
v. 12



# אלע ווערק פון שלום-עליכם

זומער-לעבען

שלום-עליכם פאלקספאנד אויסגאבע—ניו-יארק, 1919







PLEASE DO NOT REMOVE  
CARDS OR SLIPS FROM THIS POCKET

---

UNIVERSITY OF TORONTO LIBRARY

---

PJ  
5129  
R2  
1919  
v.12

Rabinowitz, Shalom  
Ale verk fun Sholem-Aley-  
khem

